
भारतीय-पमरहिला 


०.४ 





महारानी अहिल्यावाई 


भंगवद्तत्त 


व्याकरण की प्रइनोत्तरी 
ले०--श्री भीमप्प्रताप शास्त्री, बी ए. और कविराज रामलाल 
अग्रवाल, हिन्दी-प्रभाकर, विशारद 
संपादक--श्री धमचन्द्र विशारद 

इस पुस्तक में हिन्दी का सारा व्याकरण बहुत आसान भाषा 
में प्रभ और उत्तर के रूप में समझाया गया है। विद्वान संपादक 
ने इसे हर तरह से विद्यार्थियों के लिए उपयोगी बना दिया है । 
पुस्तक लेते समय संपादक का नाम अवश्य देख लें । मूल्य ।-) 

व्याकरण चा चार्ट 

इस चाट को सहायता से हिन्दों का सारा व्याकरण १० मिनिट 

में दोहराया जा सकता है । ठीक परोक्षा के समय काम आने वालों 
है मूल्य कट)... 
रस ओर अलंकार 
लि०--पं० रामबहोरो शुक्ल, ऐम. ए, साहित्य रत्र, क्रींस कालूज, बनारस] 

इस पुम्तक में रस और अलंकार का कठिन विषय बड़ी 
सरलता-पूवक समभाया गया है। प्रत्येक अलंकार के लक्षण, 
उदाहरण तथा अलंकारों के पारस्परिक भेद विद्वान लेखक ने बड़ी 
खुबी से समभाये हैं | सभी उदाहरण आजकल की खड़ी बोली की 
कविता से दिये गये हैं, जिससे विद्यार्थी बड़ी आसानी से उन्हें समभ 
सकते हैं । इसको पढ़ कर हिन्दी -मूषण के विद्यार्थियों को इस विषय 
फी और कोई पुस्तक पढ़ने की आवश्यकता नहीं रहती। मूल्य ।-)॥ * 


हिन्दी-भूषण प्रइन-पत्र उत्तर सहित 
( संपादक--श्नी रामप्रसाद मिश्र विशारद ) 
नदी भूषण परीक्षा के पिछले सालों के प्रश्न पत्र इसमें उत्तर 
सहित टिय गये हैं । प्रत्येक विद्यार्थी को इसकी एक प्रति अवश्य 
बनी च।डिए । मूल्य १) 


# ओम है 


भारतीय-महिला 


0/५७4(८ 


लेखक 
पंडित भगवद्धत्त बी. ए. 
अध्यक्ष, वैदिक अनुसंधान संस्था 


के 


माग शीष १९९४ विक्रमीय] [दिसम्बर १९३७ ईस्वी 


मुद्रक 
श्रो देवचन्द्र विशारद, एच. बी. प्रेस, लाहौर 
प्रकाशक 
पंडित भगवद त्त वी. ए., वेदिक अनुसन्धान संस्था 


माडल टाउन (पंजाब) 

हिना की अन्य पुस्तकें 


१--बेदिक वाडमय का इतिहास प्रथम भाग 


( वेदों की शाखाएँ ) ३) 
२--ऋषि दयानन्द के पत्र और विज्ञापन दो भाग ॥%-) 
ई--भारतवष का इतिहास प्रथम भाग १) 





द्वितीय संस्करण-दो हज़ार 


आत्म-निवेदन 


पज्जाब में हिन्दी भाषा की उत्तरोत्तर थोड़ी-थोड़ी उन्नाति 
हो रही है। इस उत्नते में पत्जाव यूनिवार्षटी का भी पर्याप्त 
हाथ है। यहाँ की हिन्दी-परीक्षाओं ने जनसाधारण में ओर 
विशेष कर महिलाओं में हिन्दी का ग्रेम जागारित कर दिया है । 
इन पर्ीत्षाओं की पाठ-विधि में ऐसी रचनाओं की आवश्यकता 
है कि जिन में प्राचीन जातीय-गौरव के प्रदर्शन के साथ साथ 
भाषा का भी ध्यान रखा जाय। इन्हीं बातों को ध्यान में रख 
कर मेंने इस 'भारतीय महिला” को लिखा है । 

इस अन्थ में लिखे गए चार्रि कई अन्य पस्तकों में भी 
यत्र-तत्र मिलते हैं, परन्‍्त मैंने उनकी ऐतिहासिक बातों का 
अधिक ध्यान रखा हे । प्राचीन देवियों के जीवन-चारित्र लिखते 
हुए विश्व-कवि वाल्मीक ओर सर्व-वेदविद्‌ द्वेपायन व्यास की 
भाषा का ही मेंन रूपान्तर किया है। आधुनिक काल की 
वीरांगनाओं के चार्त्रि एकत्र करने में सप्रसिद्ध इतिहापन्ञ 
रायबहादुर गोर्राशंकर हीराचंद ओमा के 'राजपृताना के 
इतिहास” से मुझे पर्याप्त सहायता ग्राप्त हुई है । ऐतिहासिक 
अन्वेषण के साथ ही प्रचलित कथाएँ भी दी गई हैं । 

आशा हूं कि हिन्दी-भाषा के ग्रेमी इस छोटे से गंथ का 
समृच्तित आदर करेंगे | 


वहस्पतिवार भेगवद्गत्त 


१९ पितम्बर 2६२५ 


सह लियरल नव 


सीता ' 
गांधारी 
“विदुला 

गार्गी 

पद्मिनी 

पन्ना 
दुर्गाबती 
चाँदबीबी # 
-डाड़ीसनी 

अहिल्याबाई । 


&% 
स्त्त्त 
आजीवन जिसके भाग्य में दुःख ही दुःख वदा था, अनेक 
कष्टों को सहती हुई भी जो सत्य-पथ से विचलित न हुईं, जिसकी 
पुण्यगाथा को लेखबद्ध कर मह्षिं वाल्मीकि भी अजर-अमर 
हो गये हैं, जिस पवित्रता की मूर्ति के नाममात्र के ग्रहण करने 
से हज़ारों वरस वाद भी ख््री-जाति अपने को क्ृत-क्ृत्य समभती 
है, वृह सती-साध्वी सीता जनकवंश के राजर्पि सीरध्वज की 
पुत्री थी। जनकवंश का राज्य मिथिला देश में था, जिसे आज 
कल तिरहुत कहा जाता है, और जिसके अंतगत बिहार के 
मुज़फ्करपुर और दरभंगा के ज़िले हैं। इस वंश के श्रति 
प्लाता का नाम था निमि विदेह। निमि के पुत्र हुए मिथि 
और उनके पुत्र राजा जनक। उसके पश्चात्‌ मिथिला देश में 
जितने भी राजा हुए सब जनक के नाम से प्रसिद्ध हुए और 


र्‌ पीता 


निमिविदेह के बंशज़ होने के कारण बेदेह भो कहलाए। इसों 
कारण राजर्पि सीरध्वज को भी प्रायः जनक नाम से ही पुकारा 
जाता है । राजा जनक आदर्श ग॒ज़ा थे। ग्रहस्थ होते हुए भी, 
संसार के समस्त कामों का संपादन करते हुए भी. वे योगनिरत 
» संसार से निलिज़्, आसक्तिश्यन्य और बबाज्ञानी थ। ब्राह्मण 
लोग भी उनसे उपदेश ग्रहण करने आते थ और उनके साथ धम 
चर्चा और ब्रह्म मीमांसा करने में पत्रित्र आनंद का अ्नुमव करते 
थे। इसो कारण ऋषि मुनियों ने उनको राजर्पि की उपाधि 
प्रदान की थी । 
माता-पिता के, अपर्मित म्नेह से बाजिका सोता शुकलपक्ष 
के चन्द्रमा को तरह दिन-दिन बद़ने लगी । सब-गुण-संपन्ना सौता 
को पुत्री-रूप में पाकर राजा जनक भी अपने को धन्य समभते थे । 
जब उसने बाल्याम्वधा से किशोरावस्था में पदापण किया तब 
राजर्पि जनक को यह चिंता हुई कि क्रिस सुबोग्य बर के हाथ सीता 
को सौंपा जाय | उस समय राजर्पि जनक न यह प्रतिज्ञा को कि 
पुरखाओं के समय से हमारे घर में रखे हुए महाकाय शिव-धनुप 
को जो बीर उठा सकेगा उसी के साथ मैं अपनी कन्या का विवाह 
करूँगा। 
सीता के रूप की महिमा को सुन कर अनेकों राजा उसके 
साथ विवाह करने की इच्छा से राजर्षि जनक के यहाँ आते. 
किन्तु शिव-धनुष को उठा न सकने के कारण लज्जित हो कर 
लौट जाते थे। कहते हैं कि लंका-नरेश रावण भी एक वार सीता 
के रूप-गण की प्रशंसा सुनकर उसे पाने को इच्छा स आया था 
परन्तु प्रतिज्ञा पूरी न कर पाने के कारण उसे भो अपमानित होकर 
वापिस जाना पड़ा था । अंत में कई राजाओं ने मिलकर ईप्यो-बद 


सीता ३ 


मिथिला को आ घेरा पर राजर्षि जनक ने अपने तप और वल से 
सबको परास्त कर दिया; पर दिन-रात उन्हें यह चिंता खाने लगी 
कि क्या प्रथ्वी में ऐसा बोर है भी या नहीं जो उनकी श्रतिज्ञा 
को पूरा कर सके अथवा प्रथ्वी वीर-विदीन हो गई है और विधाता 
को बेदेही का विवाह स्वीकृत ही नहीं। 

उन दिनों अयोध्या में रघुवंशों वीराप्रगण्य चक्रवत्ती महाराजा 
दशरथ राज्य करते थे । उनकी तीन रानियाँ थीं । बड़ी कौसल्या 
से रामचन्द्र, मँमली केकेयो से भरत तथा कनिष्ठा सुमित्रा 
से लक्ष्मण और शत्रुन्न, इस प्रकार उनके चार पत्र थे। 
चारों ही विद्या, वल, शूरता आदि सव गुणों से संपन्न थे । चारों 
भाई परस्पर बड़ा प्रेम करते थे, पर राम और लक्ष्मण को जोड़ी 
तोअनुपम थी। . <- 

>हक्कदिन महर्षि विश्वामित्र ने आकर महाराज दशरथ स 

निवेदन किया--“महाराज, आजकल हम एक बृहत्‌ यज्ञ के 
अनुष्ठान में लग रहे हैं, परन्तु राक्षसों के अत्याचार के कारण 
उसका निर्विन्न पूरा होना कठिन ह्वो गया है। वे यज्ञ-वेदी पर मांस 
के ढुकड़े फेंके हैं और रुधिर की वर्षा करते हैं। आप क्षत्रिय 
राजा हैं, आपका कत॑व्य है कि आप हमारे यज्ञ की रक्षा करें। 
सुना है कि राजपुत्र रामचन्द्र और लक्ष्मण अद्वितीय धनुर्धारी 
हैं। वे अपने दिव्य-बल से इन विज्नकारी राक्षसों का उपद्रव रोकने 
में समर्थ होंगे। अतः कुछ दिन के लिए अपने इन दोनों पुत्रों को 
यज्ञ की रक्षा के लिए हमारे आश्रम में भेज दीजिए ।” 

मोह-वश पहले तो महाराज दशरथ ने महर्षि विश्वामित्र के 
साथ पुत्रों को भेजने में आनाकानी की, परन्तु पोछे कुलगरु वसिष्ठ 


ष सीता 


के कहने से अनमने मन से महागज दशरथ ने दोनों राजकुमारों 
को ऋषि के साथ जाने की आज्ञा दें दी । 

आश्रम में पहुँचकर रामचन्द्र और लक्ष्मण ने ताड़का और 
सुवाहु आदि कई राक्षसों का संहार किया । इस प्रकार महर्षि 
विश्वामित्र का यज्ञ निर्विन्न समाप्त हुआ । 

रामचन्द्र के हस्तलाघध और धनुःसंचालन को देख 
महपिं विश्वामित्र को विश्वास हो गया कि ये राजर्षि जनक के 
धनुष को सहज ही उठा सकेंगे, और उनकी अद्भुत-रूप-गुण- 
संयुक्ता कन्या भी इनक द्वी योग्य है। अतः यज्ञ समाप्त होते ही 
विश्वामित्र ऋषि तथा अन्य ऋषिगण उन दोनों राजपुत्रों सहित 
जनक का यज्ञ देखने के बहाने चल दिये। कई देश, नगर और 
नदियाँ पार करके सारी मंडली जनकपुर के समीप पहुँची । 
राजा को उनके आगमन की सूचना पहले ही से मिल गई थी अतः 
ऋषि के यज्ञ-मंडप के निकट आते ही राजर्षि जनक ने अपने 
पुरोहित शतानन्दर तथा अमात्य सहित उनका स्वागत किया 
और बड़े सम्मान से उन्हें उत्तम आसन देकर यथा-शास्त्र उनकी 
पूजा की । अनन्तर वे बोले--“महष, आपके पधारने से मैं 
कृतकृत्य हो गया हैं, यह यज्ञ भी सफल हो गया है । कहिये 
किस उद्देश्य से आपका यहाँ आगमन हुआ है, और ये दोनों 
तेजस्वी, वीयबान्‌ तथा तरुण राजपुत्र कौन हैं, तथा किस 
उद्देश्य से यहाँ आये हैं । इनका सुन्दर, सुगठित तथा कोमल शरीर 
देखकर मुझे बड़ा मोह होता है, अतः कृपया इनका परिचय देकर 
कृतार्थ कीजिए ।” यह सुन विश्वामित्र ने कहा--“राज्प ! ये 
अयोध्या के चक्रवर्ती महाराज दशरथ के पुत्र राम और लक्ष्मण 
हैं । यज्ञ की रक्षा के लिए महाराज ने इन्हें मेरे साथ भेजा था। 


सीता ५ 


इन्होंने अपने अद्भुत पराक्रम से सुबाह और मारीच आदि सब 
राक्षसों को परास्त किया । मैंने सुना था कि महाकाय शिव-धनुप 
को उठाने वाले के साथ आपने अपनी अनिद्य-सुन्दरी कन्या का 
विवाह करने की प्रतिज्ञा की है । यद्यपि आपकी प्रतिज्ञा बड़ी 
कठिन है तथापि मुझे विश्वास है कि रामचन्द्र उस प्रतिज्ञा को 
पूर्ण करने में समर्थ होंगे । अतः इस उद्देश से और 
आपका यज्ञ देखने की इच्छा से ही में इधर आया हूँ ।” 
विश्वामित्र के वचन सुन राजा जनक बड़े आनन्दित हुए 
उन्होंने शीघ्र ही अपने सेवकों को वहाँ उस संदूक को लाने 
की आज्ञा दी जिसमें धनुष रक्खा था । फिर बे विश्वामित्र से 
बोले--“मुनिबर ! ज्ञात होता है कि मुझे उपकृत करने के लिए 
ही आपका यहाँ आगमन हुआ है । अहा, यह सुन्दर और तरुण 
दशरथ-पुत्र इस धनुष को उठाने में सफल हो जाय तो इस संसार 
में मेरे समान भाग्यशाली पुरुष कोई भी न होगा | मेरी रात-दिन 
की चिंताद्धूर हो जायगी ।” इतने में अमात्यों ने यज्ञ-्मण्डप में 
उस संदूक को लाकर खोला, तब ऋषि विश्वामित्र ने राम को 
संबोधन करके कहा-- 
“उठह राम भंजह भव चापू, मेटह तात जनक पारितापू 

ऋषि के वचन सुनते ही रामचन्द्र सिंहगति से उस संदूक 
के पास पहुँचे और उन्होंने सहज ही में अपने बाँये हाथ से उस 
धनुष को संदृक में से उठा लिया और ज्योंही दाहिने हाथ से उसे 
छुआ त्योंही उस पुराने धनुष के टुकढ़े-टुकड़े हो गये। उस समय 
उस धनुष के टूटने से इतना भयंकर शब्द हुआ मानो भूकंप से 
कोई पवतश्ंग हूटकर गिर पड़ा हो । 

यह देख राजपिं जनक और उनकी स्त्री के हप का पारावार न 


ग सीता 


लगे । गुरु वसिछ मंगल-सामग्री जुटाने लगे। राजमाग की सजावट 
होने लगी, चारों ओर उत्सब की तेयारियाँ होने लगीं, समस्त नगरी 
में एक अयूब प्रसन्नता का साम्राज्य था। अन्तःपुर में आनन्द की 
धारा बहने लगी | 

परन्तु किसको पता था कि यह सब प्रसन्‍नता, शरदू-कांल के 
बादल के समान एक क्षण में ही विलोन हो जायगी | कौन जानता 
था कि विधि का विधान कुछ और ही है । रानी केकेयी की दासी 
मंथरा ने जब यह समाचार सुना तो उसे लकवा मार गया। वह 
डदास मुँह बनाकर ककेयी के पास पहुँची। उसने केकेयी को 
सूचना दी कि कल रामचन्द्र को युवराज-पद मिल रहा है । केक्ेयी 
ने यह हप-समाचार सुन तत्क्षण अपना हार उतार कर उसे दे 
दिया | पर उस कुच्जा दासी ने वह हार स्वीकार न किया और 
क्रोध से बोली--“प्रसन्‍नता तुम को हो सकती है मुझे तो नहीं है । 
रानी तुम सचमुच बड़ी भोली हो। राजा ने तुम्हारे पुत्र को 
परदेश भेज दिया है और ऐसे समय वे राम को युवराज-पद दे 
रहे हैं। अब रामचन्द्र राजा होंगे और लक्ष्मण उनके सामंत 
कौशल्या राजमाता होंगी और तुम तथा भरत उनकी सेवा करने 
वाले ।” यह सुन पहले तो केकेयी ने कहा-- 

जठ स्त्रामी सेवक लघु भाई, दिनकर-कुल-रीति सुहाई 

पर थोड़ी देर बाद ही कुटिल मंथरा ने उस पर ऐसा रंग 
चढ़ाया कि ककेयी स्वयं यह रोचने लगी कि किस प्रकार इस 
आपत्ति से बचा जाय, किस प्रकार रामचन्द्र का राज्याभिषेक न 
होने दिया जाय । तब मंथरा ने उसे सुकाया कि एक वार लड़ाई 
म तुमन महाराज की सहायता की थी, उस अवसर पर महाराज 
न तुम्ह दो बर दून को कहे थे। वे ही दोनों बर तुम राजा से इस 


सीता ९ 


समय माँग लो-एक से भरत को राजगद्दी, दूसरे से राम को 
चौदह वष का वनवास । इतनी लंब्री अवधि के वाद राम वन से 
वापिस आ सकें यह संभव नहीं | यदि आ भी गये तो भरत का 
प्रभाव स्थिर हो जाने पर यहाँ उनकी दाल न गल पायी । बस, 
तुम राजा के आने से पहले ही कोपभवन में जा बेठों ऑर जब 
तक वे रामचन्द्र की शपथ न खायें तब तक तुम कुछ न कहना । 
दासी की अनुमति के अनुसार केकेयी वस्याभूषण उतार क्र॒द्ध 
सर्पिणी की तरह कोपभवन में जा कठिन भूमि पर लोटने लगी। 
आनन्द में मप्न राजा नियमानुसार केकेयी के मन्दिर में 
पहुँचे । प्रतिहारी ने पता दिया कि रानी कोपभवन में है। राजा 
विष्तमित थे, वे उसके क्रद्ध होने के कारण का अनुमान न कर सके। 
तत्क्षण कोपभवन में गये । भीतर प्रविष्ट होते ही उन्होंने देखा कि 
केकेयी प्रथ्वी पर लेटी हुई है। राजा ने उससे पूछा--' प्रिये, इस 
आनन्द के अवसर पर तुम्दारे क्रोध का क्‍या कारण है १ बताओ, 
मुझे राम की शपथ, जो तुम कहोगी वही तुम्हं दूँंगा। इस पर 
केकेयी ने बड़े हुठ के अनंतर अपने वही दो वर माँगे जिन्हें सुनते 
ही दशरथ संज्ञा-हीन हो गये। चेतना आने पर वे बहुत देर तक 
केकेयी को मनाते रहे पर वह न मानो । अंत में दशरथ न प्राथंना 
को कि तुम भरत को राज्य दे दो पर रामचन्द्र को वनवास न 
दो । पर मंथरा की शिष्या को यह कव स्वीकृत हो सकता था। उसने 
राजा को अन्तिम वार स्पष्ट कह दिया-- 
'( “होत प्रात मुनि वेष धरि,जो न राम वन जाईहि। । ? 
| /मोर मरन राउर अजस, नृप समझिय मन माहि। ) 
सत्यसंध दशरथ की तत्कालीन दशा का वर्णन न हो सकता 
था। वे बार-बार राम का नाम लेकर मूछिंत हो जाते थे, और 

हृदय में यही मनाते थे कि सवेरा ही न हो ताकि कोई रामचन्द्र स 
जाकर यह कह ही न सके । पर किसी के मनोरथ कब पूरे हुए हैं ! 
दिनमणि ने किसके सुख और दुःख पर ध्यान दिया हैँ ! 

सवबेरा हुआ। सुमंत्र राजा के दशन को पहुँचे, पर व्याकुल 
राजा को देखकर विस्मित रह गये। फिर केक्रेयी की आज्ञा से 
राम को वहीं बुला लाये । राम को देखते ही 'राम' इतना कहते ही 
राजा फिर चेतना-हीन हे गये । 

तब कैकेयी ने उन्हें सारी कहानी सुनादी। पितृ-भक्त राम 
पिता के वचन को पालने के लिए तत्क्षण वनवास की तेयारी करने 
के लिए तथा विदा होने के लिए माता कौसल्या के पास पहुँचे । 
जब माता कौसल्या ने अपने पुत्र के मुख से यह कुसमाचार सुना 
तव वे सन्न ही न रह गई, अपितु कुठाराधात से छिन्‍न कदली-वृक्ष की 
भाँति मूछित हो प्रथ्वी पर गिर पड़ी । श्री रामचन्द्र जी ने कठिनता 
से उन्हें उठाया और समभाया कि आपकी जसी माता का पुत्र भी 

या पिता की आज्ञा का पालन न करे, पिता की प्रतिज्ञा को तोड़ 

दे, क्या उसे यही शोभा देता है ? तब विवश हो उन्होंने शान्ति- 
पूर्वक आज्ञा दे दी और राम उनकी चरण-बंदना कर अपने महल 
की ओर प्राणप्रिया सीता से विदा लेने को चले | 

उस समय श्रीराम की विचित्र ही अवस्था थी | उनकी मुखा- 
म्वुजश्री, जिसके विपय में कवियों ने लिखा है, “प्रसन्‍नतां या न 
गतामिपेकतस्तथा न मम्लौ वनवासदु:खतः ,” इस समय उड़ चुकी 
थी। चिरानुरक्ता प्रियतमा को योवन में चिर-विरह के दारुण 
दुःखसागर में डुबोकर चले जाना होगा, यह्‌ विचार ही उनके लिए 
कष्टकर हो रहा था । अभिषेकोत्सव की प्रतीक्षा में जिसका चित 
प्रफुछित हो रहा था उस कुसुम से कोमल रमणी को अकस्मात्‌ 


* 

बज्रपात के समान यह दारुण संवाद कितना चकित और व्यथित 
कर देगा, यह सोचते ही रामचन्द्र विचलित हो रहे थे, उनके मुख 
पर स्वेद की बूँदें चमक रहदी थीं। उनके स्वेदयुक्त और उतरे हुए 
बदन को देखकर सीता ने चिंतितस्वर से पूछा--“नाथ, कोई नई 
दुघंटना तो नहीं हुई, स्वभाव-सौम्य आपका वह प्रशान्त भाव कहाँ 
गया ।” अब रामचन्द्र जी ने उत्तर दिया--प्रिये, वचनवद्ध 
सत्यसंध पिताजी आज मुझे वन को भेज रहे है, इसलिए वन जाने 
से पहले तुमसे विदा माँगने आया हूँ। तुम नित्य प्रात:काल देव- 
ताओं की पूजा करना, पूज्य पिताजी की वंदना करके मेरी दुःखित 
माता को भी समभाया करना । मेरे लिए चिन्ता न करना । चौदह 
बरस के बाद मैं लौट हो आऊँगा । अच्छा, तो अब मैं जाता हूँ ।” 
सीता जी ने बड़ी धीरता के साथ रामचन्द्र जी के बचन सुने, 
लक्ष्मण की भाँति उन्होंने वृद्ध ससुर के लिए कुछ अपशक्द 
न कहे। अन्य स्त्रियों के भाँति माता केकयी के प्रति कुछ दुर्भाव भी 
प्रकट नहीं किये, अपितु पति से केवल यही कहा--'नाथ, वीरों 
और क्षत्रियों को न फतने वाले अयशस्कर शब्दों का आप उच्चारण 
क्यों कर रहे हैं ? महाराज, माता-पिता वन्धु और पुत्र आदि सभी 
अपने-अपने भाग्य के अधिकारी हैं. और अपने भाग्य के अनुसार 
फल भोगते हैं; पर भाया तो पति के ही भाग्य को भोगने वाली 
होती है। इसलिए आप के वनवास में में भी सहकारिणी हूँ, और 
अपने को वन जाने के योग्य सममती हूँ । स्त्रियों का तो पति द्वी 
मुख्य आधार होता है--उन्‍्हें. पिता, माता, पुत्र, सखी और स्वयं 
उनकी आत्मा का भी आधार नहीं होता । अतः यदि आप आज 
बन को जाते हैं तो में आपके आगे चलकर मार्ग के कॉटों को 
अपने पेरों तले दवाकर आपका मार्ग परिष्कृत कर दूँगी। सदा 

सवदा आपकी सेवा करके ब्रत-नियम करती हुई बड़े आनन्द से 
मधुर सुगंध-युक्त भिन्न भिन्‍न वनों में आपके साथ विचरण 
करूँगी | 

अब रामचन्द्र वोले--“प्रिये, में जानता हूँ कि तुम प्रेम विवश 
हो अवश्य वन जाने का हठ कर रही हो | मैं यह भी जानता हूँ 
कि तुम्हारे साथ वन में रहने से मेरा जीवन सुखकर हो जायगा, 
बह बन मुझे नंदन कानन-सा प्रतीत होगा; पर ग्रिये, तुमने तो कभी 
कठोर एथ्वी पर भी पैर नहों रखा फिर कंटकित और कंकड़-पू्ण 
ऊबड़-खाबड़ बन-भूमि में विना पदत्राण के तुम कस चल सकोगी। . 
दुगम नदी नाले, और उच्चगिरिश्ंगों को तुम किस तरह पार 
कर सकोगी । बन में भाल्, सिंह, व्याध्र और हाथी आदि वन्यपश्नु 
ऐसा शब्द करते हैं, ऐसा चिंधारते हैं कि वीरों का भी धेय नष्ट 
हो जाता है, फिर तुम तो कुसुम से भी कोमल रमणो हो। बन में 
भूमि-शयन, वल्कल-बसन और कन्द-मूल फलों का भोजन करना 
होगा, वह भोजन भी सदा नहीं मिलता । कोसों तक पानी की वूँद्‌ 
भी नहीं दिखाई देती । नाना प्रकार के भयंक्रर और विषेले सप 
मार्ग में घूमते रहते हैं । फिर वायु, वर्षा, आतप का सहना अत्यंत 
कठिन होता है । बन में मनुष्यों का माँस खाने वाले राक्षस फिरते 
हैं जो कपट से अनेकों वेष बना लेते हैं । इसीलिए हे मृगनयनि ! 
बन की याद आते ही बड़े बड़े धीर भी डर जाते हैं फिर तुम तो 
भीरू स्वभाव वाली हो | तुम जेसे हंसगामिनी को यदि में बन में ले 
जाऊँगा, तो लोग मुके अपयश देंगे । हे चन्द्रवदनि, वन के दुःखों 
को विचारकर तुम हठ का परित्याग करो और मेरी शिक्षा मानकर 
यहीं सास-ससुर की चरण-सेवा कर अक्षय धम-लाभ करो । 

यह सुन उमड़ती हुई अश्रुधारा को बलात्‌ संवरण कर तथा 

५ बोली ञ बे 
चैय धारण कर जनकनन्दिनी बोली-'नाथ ! आपने वन के 
जितने भी कष्ट बताये हैं उन सब्र को सुन कर भी मैं इस 
परिणाम पर पहुँची हूँ कि “प्रियवियोग-सम दुःख जग नाहा 
बन के बहुत से दुःख, भय, संताप, और नानाविध छूश 
स्वामी को वियोगाप्नमि के लवलेश की भी बराबरी नहा कर 
सकते । हे रघुकुल-कुमुद-विधु, आप के विना देव-लोक भा मुझे 
नरक के समान है। माता-पिता, भाई-तन्धु, सास-ससुर जितने 
भी स्नेह के नाते हैं, विना पति के स्री को सूथ से भो बढ़ कर 
तपाने वाले हैं । शरीर-संपत्ति तथा प्रासाद प्रियतम के विना सव 
शोक-पुंज हैं । शरतकाल के निर्मल चन्द्रमा के समान आपके मुख 
को देखकर और आपके चरण-कमल की सेवा कर ये सव दुःख भी 
मुमे सुख प्रतीत होंगे । आपके साथ रहने पर पक्षों और म्ग मेरे 
कुट॑वी होंगे, वन ही नगर होगा, और वल्कल रेशमी वस्त्र के समान 
होंग। पर्ण-कुटी स्वर्गीय सदन के समान सुखदायी होगो। कुश 
और पत्तों की शय्या कोमल सेज के समान, कन्द-मूल फूलों का 
भोजन अमृत के समान तथा उच्चगिरिश्ट'ग अयोध्या के गगन-चुंबी 
प्रासादों के समान होंगे। हे रघुवंश-शिरोमणि आपने बन के अनेक 
कष्ट कहे हैं तो हे नाथ आप ही बताइये क्या-- 
“मैं सुकुमारि नाथ बन जोगू , तुमहिं उचित तप मो कहाँ भोगू । 

नाथ ! आपके इन दारुण बचनों को सुनकर मुझे जितना कष्ट 
होता है उतना बन में रहने से कभी न होगा । आपके चरण- 
कमलों को क्षण-क्षण अवलोकन करने से मुझे माग-जनित श्रान्ति 
का अनुभव ही न होगा और आपने जो बन के राक्षसों का भय 
दिखाया है तो स्वामी के साथ रहते कौन मेरी ओर ऑँब भी उठा 
सकता है ? भला सिंह की स्त्री पर शशक और झ्गाल कब कुद्ृष्ट 

डाल सकते हैं ? स्वामिन्‌! साथ ही विश्वास रखिये कि मैं आपका 
बियोग तो एक पल भर भी नहीं सह सकती, चौदह व का तो कहना 
ही क्‍या ? इतने पर भी यदि आप मुमे अवध में छोड़ जायेंगे तो यह 
निश्चित सममिये कि अवधि के पूव ही प्राण-पक्षी इस शरीर को 
छोड़ जायँगे ।”? 

विनय और प्रेम-सूचक अनेक वार्ते कह कर सीता स्वामी 
के कण्ठ से लग कर रोने लगीं । उसके दोनों कमल-पत्र-नेत्र 
अश्रु-जल से ढक गये । सती-साध्वी की ऐसी अश्रत-पूर्व ह्ढ़्ता 
देखकर रामचन्द्र बोले--' देवि, तुम्हें ठुखी देख कर मैं स्वग की 
भी इच्छा नहीं करता, यदि तुम्हें वन-गमन में द्वी सुख है तो 
चलो, तुम्हारे पास जो कुछ घन. आभूषण और रत्न हैं उन्हें 
वितरण कर चलने की तैयारी करो । मुहूर्त भर में ही सब अमूल्य 
द्रव्य सखियों को वितरण कर वह निराभरणा सुन्दरी बनवास के 
लिए तेयार हो गई । 

श्रातृ-भक्त लक्ष्मण भला राम को कब छोड़ने वाले थे। माता 
सुमित्रा ने बैय धारण कर उन्हें सहप स्त्रोकृति दे दी और कहा-- 

अवध तहाँ जहैँ राम निवरासू , तहाँ दिवस जह भानु प्रकासू । 

जो पे सीय राम बन जाहीं, अवध तुम्हार काज कछु नाहीं | 

कुछ ही क्षण के अनन्तर तीनों पिता के पास पहुँचे। 
खग्रास सूर्यग्रहण के समान अथवा भस्माव्ृत अग्नि के समान 
राजा निस्तेज दिखाई देते थे । अवसन्न-प्राय दिनकर के 
समान उनकी ज्योति क्षीण प्रतीत होती थी । वे वननयात्रा 
के लिए प्रस्तुत पुत्रों को आलिंगन करने के लिए बढ़े, परन्तु 
मूछिंत हो गिर पड़े । सत्र ने उठा कर उन्हें पर्यक पर लिटा 
दिया। इसके पश्चात्‌ राम और लक्ष्मण ने माता-पिता और 

सुहदों के सम्मुख जटावल्कल धारण किया । उस समय सीता के 
पहनने के लिए भी केकेयी ने उसके हाथ में चीर-वश्न प्रदान किये। 
सीता सजल-नेत्र और भीत-कण्ठ से रामचन्द्र की ओर भाँक़ कर 
बोली--'' हम नहीं जानतीं कि चीर-वस्त्र किस तरह पहने जाते हैं, 
हमें बतादों ।” इस पर रामचन्द्रजी ने अपने हाथों से उसके 
कपड़ों के ऊपर ही वल्कल बाँध दिये। तत्पश्चात्‌ माता-पिता की 
चरण-वन्दना कर तीनों वनगमन को तेयार हुए। कया ही कारु- 
णिक दृश्य था ! विधि की केसी विडंबना थी ! वह राजपुत्र, एक 
दिन पहले जिसके राज्याभिपेक को तेयारी हो रही थी, आज 
बल्कल वस्त्र पहन वनगमन के लिए प्रस्तुत है ! साथ में वह राज- 
नन्दिनी राजवधू कोमल रमणी भी है जिसने अब तक कठिन भूमि 
पर कभी पेरभीन रखा था। अयोध्या-निवासियों की आँखों 
से अजञ्न अश्रधारा वह रही थी, अन्त में सुमन्‍्त द्वारा लाये 
गये रथ पर वे तीनों बेठ गये । रामचन्द्र ने सुमन्‍त को शीघ्र रथ 
चलाने की आज्ञा दी । 

इतने में महाराज दशरथ को चेतना आई और वे रथ के पीछे 
ही हा राम” हा राम' करते और लड़खड़ाते हुए दौड़ने लगे | जब 
रथ दूर निकल गया तव फिर मूरछित होकर गिर पड़े । हज़ारों पुरुषों 
की भीड़ फिर भी रथ के साथ थो। राम उनको लौटाने का प्रयत्न 
करते थे पर कोई लौटने को प्रस्तुत न था। सव उनके पीछे-पीछे 
चल रहे थे । चलते-चलते ४-५ योजन जाने पर संध्या हो जाने के 
कारण डेरा डाला गया । 

रात को जब सब लोग अभी गहरी नींद में सो रहे थे तभी 
राम ने सुमन्‍्त को जगाकर रथ जोतने को कद्दा । रथ जुतते ही 
राम लक्ष्मण और सीता को लेकर उप्तमें जा बेठे और उस माग 

से चल पड़े जो वास्तविक माग न था | इस प्रकार, सबको सोता 
छोड़ राम निकल भागे । उधर जागने पर लोग राम को न पाकर 
रोते-बिलखते अपने घरों को लौट आये | 

श्रीराम, लक्ष्मण और सीता चलते-चलते गंगा के किनारे 
ख््नवेरपुर पहुँचे । वहाँ का राजा गुह नाम का एक निषाद था। 
बह आगे बढ़कर रामचन्द्र जो को लेने आया | रामचन्द्र जी ने भी 
उसको आलिंगन किया और उस रात गंगा के किनारे ही ठहरे । 

प्रातः होते ही राम ने सुमन्‍त को समभा-बुमा कर घर लौटा 
दिया और नौका द्वारा गंगा पार करके आगे चले। 

तीनों ने कंटकाकीण पथ पर पदल-्यात्रा प्रारम्भ की। पर 

ढी दर चलने के वाद ही सीता जी की गति सबंथा मंद पड़ 
गई, उनके ललाट पर स्वेद्‌ की दूँदें चमकने लगीं। महाकवि 
तुलसीदास ने उनकी तत्कालीन दशा का क्या ही सुन्दर बणन 
किया है-- 

पुर तें निकसीं रघुवीर-बधू धरि धीर दए मग में डग द्वें। 

झलकीं भरि भाल कनी जल की, पुट सूखि गये मधुराधर वे। 

फिर वृझ्तत हैं चलनों अब केतिक, पर्णकुटी करि हो कितवे। 

तिय की लरूखि आतुरता पिय की, अँखियाँ अति चारु चलीं जल च्वे। 

सीता को इतना परिश्रान्त देख रामचन्द्र एक इंगुदी के पेड़ के 
नीचे विश्राम करने लगे । थोड़ी देर में सीता जी को नींद आगई । 
उस ठृण-शय्या-शायिनी के धूप से म्लान और उपवास के कारण 
श्री-द्दीन क्लान्त आनन को निहार कर रामचन्द्र देव को धिक्‍्कारने 
लगे । इस तरह चलते और विश्राम करते हुए तीनों भारद्वाज मुनि 
के आदेशानु सार यमुना पारकर चित्रकूट पंत के निकट पहुँचे । 
वृक्षों से हरे-भरे पव॑त को देख श्रीरामचन्द्र जी ने सीता जी से 

कहा--'हे कमल-लोचने ! देखो तो ये वक्ष फूलों से केसे लद गये 
हैं, इन किंशुक वृक्षों को तो देखो रक्त-पुष्पों से ये कैसे सुहावने 
प्रतीत होते हैं । उधर देखो वे फलों के भार से वृक्ष केसे मुझ गये 
हैं । चित्रकूट के उस उच्च-श्ृंग पर शोमित उन श्यामल वृक्षों की 
पक्तियों को देखो । किस तरह मेघ-माला उनसे टकरा रही है । इस 
फल-फूल युक्त पवत पर कहीं किसी रमणीय समतल भूमि पर 
पणकुटी बनाकर हम आनन्द से रहेंगे। भ्राता की आज्ञा पा सौमित्र 
ने उपयुक्त स्थान पर एक पर्णकुटी बना दी । उस रम्य-्थली, ने 
उनकी थकावट को दूर कर दिया । सीता [वहाँ फूलों से मन 
बहलाती थी, मन्दाकिनी में स्नान करती थी, हँस-सारसादि से 
युक्त उसके बालुकामय तट पर पानी पीते मृग-समूहों के स्वाभाविक 
चापल्य को देख कर मुग्ध हो जाती थी । स्वामी के साथ;इस 
प्रकार प्रकृति की रम्य शोभा का दर्शन कर वह अयोध्या के राज्य 
सुख को भी तुच्छ समभने लगी । 

इधर सुमंत्र को राम लक्ष्मण और सीता के बिना अक्रेला 
लौटा देख महाराज दशरथ पुत्र-वियोग कोन सह सके, और 
स्वर्ग सिधार गये | भरत और शखत्रुन्न को ननिहाल से बुलाया 
गया । पर राम-रद्दित अयोध्या श्राठृ-प्रेमी भरत के लिए नरक-तुल्य 
थी। पिता का क्रिया-कर्म करते ही भरत रामचन्द्र जी को लौटाने 
के लिए चित्रकूट पहुँचे। उन्होंने रामचन्द्र जी के सामने 
बहुत अनुनय-विनय किया पर पिता की आज्ञा का उल्लंघन 
उस पिठृ-भक्त को स्वीकार न था| विवश हो कर उनकी पादुका 
लेकर भरत वापिस लौटे और राजसिंहासन पर पादुका रख 
स्वयं तापस-वबेष में अयोध्या के बाहर नन्दि-प्राम में रहकर राजकाज 
चलाने लगे। »€_ 

छ 
भरत के लौट जाने के अनन्तर रामचन्द्र जी ने सोचा कि 
अयोध्या-निवासियों ने हमारे इस स्थान का पता पा लिया है, वे 
समय कुसमय पर हमें आकर कष्ट दिया करेंगे अतएब अब हमें 
इस स्थान को छोड़कर आगे चलना चाहिए । यह सोच वे 
तीनों वहाँ से आगे चल पड़े और घृमते-फिरते दण्डकाण्य में 
गोदावरी के तट पर पंचवटी में जा पहुँचे और उस निजन प्रान्त 
में ही पणकुटी वनाकर रहने लगे। 
उस स्थान पर एक ओर कमलों से भरा हुआ सरोवर था 
और दूसरी ओर थोड़ी दूर पर गोदावरी नदी कलकल करती हुई 
वह रही थी जिसके तट पर हंस-कारंडव-चक्रवाक आदि पक्ची 
सदा क्रीड़ा करते थे | हरिणों के समूह वहाँ हरिणियों के संग 
सानंद विचरते थे | पुष्प-पछच-युक्त व्रक्षों से आच्छादित होने के 
कारण तथा मोरों के केकारब के कारण वह स्थान वड़ा रम्य था। 
सोता वहाँ वनदेवी के सहश विहार करने लगी। वन-फूलों 
से अपने जूड़े को सजाती और स्फटिक-शिला पर बेठ कर हार 
गूँशती । जब्र कभी राम आखेट से थके हुए आते तो वह उनके पेर 
दाव उनकी परिश्रान्ति को दूर करती तथा प्रातः-सायं स्वयं जल- 
पात्र ले कर पर्णकुटी के आस-पास की वाटिक़ा के वृक्षों का जल से 
सिंचन करती । वन के विचित्र पद्ु-पक्षी ही उसके वहाँ साथी थे । 
बे उसकी पणकुटी के पास ही आकर दोपहरी विताते थे । सीता 
उनको अपने हाथों से खिलाती थी । जिस तरह चंचल वालक माँ 
को तंग करते हैं, उसी तरह वे भी सीता के साथ खेलते और उसमे 
खिमाते थे । 
रात को जब चार चन्द्र की चंचल किरणें जलथल में खेलने 

लगती, अवनि और अंवर-तल में स्वच्छ चाँदनी छा जाती और 
स्वच्छन्द सुमन्‍्दर गंधवह बहने लगता तब सीता और राम उसी 
पर्णकुटी में तृण-शय्या पर सुख को नींद सोते थे और बीर लक्ष्मण 
प्रहरी का काम करते थे। प्रातः बेतालिक विहंगों के कलरब को 
सुनकर सीता शय्या को छोड़ती और नेत्यिक कृत्यों के अनुष्ठान में 
लग जाती । कभी-कभी वहाँ उन्हें मुनियों का सत्संग प्राप्त होता, 
और तत्र तत्वज्ञान की कथा और नये नये अनुपम आख्यान सुनने 
को मिलते | इस तरह उस कोमल-प्रक्ृति की गोद में खेलती हुई, 
कभी मुनि-कन्याओं के साथ क्रीड़ा करती हुई सीता अयोध्या के 
राज-प्रासाद के सुख को सवंधा विस्मरण कर चुकी थी। परन्तु 
विधि तो उसका यह सुख भी न देख सकता था । 
हेमनत ऋतु में एक दिन राम ओर लक्ष्मण प्रातः स्नान करके 
गोदावरी के तीर से लौटे ही थे, इतने में संयोगवश शुपेणखा नाम 
की एक राक्षसी वहाँ उपस्थित हुई। श्रीरामचन्द्र जी की तेजस्वी 
कान्ति, मदन के सद्रश सुन्दर स्वरूप तथा बलवान और सुगठित 
शरीर को देखकर वह उन पर मोहित होगई । उसने श्री रामचन्द्र 
जी से विवाह का प्रप्ताव किया | उस राक्षसी का विचित्र प्रस्ताव 
सुनकर श्रीरामचन्द्र जी शान्ति-पृूवक उपहास करने की इच्छा से 
बोले--'शूपंणखा, में विवाहित हूँ, मेरी पःनी भी साथ है. तथा 
बह मुमे अत्यन्त प्रिय है। परन्तु मेरे छोट भाई लक्ष्मण की स्त्री 
नहीं है, अतः तुम उसे ही अपना पति बनाओ, इससे तुम्हें सौतिया- 
डाह का शिकार न बनना पड़ेगा ।” इस पर इसने ल्क्ष्मण से भी 
वही प्रस्ताव किया । परन्तु लक्ष्मण ने भी उपह्यस में टाल दिया । 
इस अपमान से क्रद्ध हो वह पुनः श्रोराम जी के पास जाकर, सीता 
जी की ओर संकेत करके बोली--' तुम इस कुरूपा स्त्री के लोभ में 

पड़कर व्यर्थ ही मेरा अपमान कर रहे दो | अतः मैं पहले इसी के 
जीवन को समाप्त कर देती हूँ | यह कहकर वह सीता जी की ओर 
इस प्रकार भपटी, मानो आकाश में रोहिणी पर उल्का गिरी 
हो। यद्द देख रामचन्द्र जी का संकेत पाकर लक्ष्मण ने उसे 
नाक-कान से विहीन कर दिया। इस पर वह बविलखती 
और खून टपकाती हुई पास ह्वी रहने वाले अपने भाई खर और 
दूषण के पास गई । बहन के अपमान का कला लेने के लिए खर 
और दूपण ने सेना-सहित रामचन्द्र जी पर आक्रमण किया । परन्तु 
थोड़ी देर के भयंकर युद्ध में ही बोर रामचन्द्र के तीढण वाणों 
ने खर, दषण और उनकी समस्त सेना को धराशायी कर दिया। 
खर और दृषण का सबनाश देखकर भ्रतिहिंसा की आग से 
जलती हुई बह अपमानित राक्षस्ती अपने भाई लंका-नरेश रावण 
के पास गई ओर क्रोध करे बोली-- 
“करसि पान सोवसि दिन राति, सुधि न तोहिं सिर पर आराति” 
तेरी बहन का यह हाल हुआ है। दण्डकारण्य में भाई खर 
और दपण समेत तेरी सारी सेना का सत्यानाश होगया है, पर 
तमे कोई खबर ही नहीं।” यह सुनकर रावण का क्रोधानल सहसा 
प्रदीप्त हो उठा, क्रोध से काँपता हुआ बह बोला--“कहो, किसने 
तुम्हारी यह दशा को है किसने वीर खर ओर दूषण की हत्या की 
है ।” शुर्पणखा वोली-- पिता द्वारा निर्वासित अयोध्या के महाराज 
दशरथ के दो पुत्र तापस-वेश में दण्डकारण्य में रहते हैं । उनके 
साथ एक ऐसी सन्दर रमणी है जिसके चरणों की भी तुलना 
तम्हारे रनिवास की कोई सुन्दरी नहीं कर सकती मैंने सोचा 
कि ऐसी अनिद्य-सुन्दरी त्रलोक्य-विजयी रावण के लिए ही उपयुक्त 
है। अतः में इस इच्छा से उनके पास गई, तब छोटे भाई 

लक्ष्मण ने मुझे इस तरह विद्रप कर दिया । अच्छा यह होगा कि 
तुम उस सुन्दरी को अपने भवन में ले आओ । रामचन्द्र उसके 
वियोग में सूखकर स्वयं ही मर जायँगे। इस तरह साँप भी मर 
जायगा, लकड़ी भी न टूटेगी । 

प्रतिहंसा और वासना से अंधा रावण तद्क्षण ही अपने 
पुष्पक विमान में वेठकर मारीच के पास पहुँचा, और उससे 
उसने अपनी सब गुप्त योजना कही । मारीच ने रावण को उस 
योजना से पराइमुख करने का पयाप्त प्रयत्न किया | परन्तु जब 
रावण ने उसे यह कहा कि यदि तू मेरे काम में सहायक न होगा 
तो पहले तेरा ही नाश करके फिर मैं अपना इष्ट सिद्ध करूँगा, 
तब मारीच को विवश हो उसका साथ देना पड़ा। तत्पश्चात्‌ 
दोनों पुष्पक-विमान पर चढ़कर रामचन्द्र जी की परणकुटी के 
पास दण्डकारण्य पहुँचे। वहाँ मारीच सुबर्ण-स्रग का वेष धर 
पणकुटी के सामने इधर-उधर इठलाता हुआ पौधों की कोमल 
पत्तियाँ खाने लगा । ओर रावण वहीं छिपकर वठ गया। सीता 
जी उसे देखकर मोहित हो गई ओर रामचन्द्रजी से वोलीं-- 
“आयपुत्र | इस सुन्दर मग को पकड़ कर मुझे ला दीजिए। 
अह्दा, वह केसा सुन्दर है, वह चित्र-विचित्र रँगवाला मृग मेरे 
चित्त को चुराये जा रहा है । यदि इसे जीता पकड़ सकें तब तो 
अत्युत्तम होगा अन्यथा सुवर्ण रोम-युक्त यह मगछाला हमारे बठने 
के लिए अनूठी वस्तु होगी । प्राणप्रिया की प्रसन्‍नता के लिए राम 
धनुप लेकर मृग का पीछा करने चल दिये, और लक्ष्मण को सीता 
को रखवाली का आदेश दे गये। 

रामचन्द्र को देख कर वह म्ग कभी पास आता और कभी 
खलाँग मारकर दूर भाग जाता । रामचन्द्रजी भो हरी-हरी दूब 

दिखाकर उसे फैसाने का प्रयत्न करते हुए उसका पीछा कर रहे 
थे । परन्तु उसे अधिक दूर चला गया देख राम ने एक ती&ण बाण 
धनुप पर चढ़ाकर छोड़ा । बाण लगते ही माया-रृग राक्षस के रूप 
में परिवर्तित होकर और 'हा लक्ष्मण” 'हा सीते” की पुकार कर भूमि 
पर गिर पड़ा । राक्षस के इस मायावी काण्ड को देख रामचन्द्र जी 
अस्यधिक आश्रर्यित हुए और भयवश्ञ शीघ्र हो छुटी की ओर बढ़े । 

रामचन्द्र जी के लौटने में इतना विलंब देखकर और हा 
लक्ष्मण! 'हा सीते” को पुकार सुनकर सीता जी ने सममाक्रि 
निश्चय ही वे किसी विपत्ति में फँस गये हैं। अतः वे अत्यधिक 
व्याकल हो गई और स्थिर-बुद्धि लक्ष्मण से बोलीं--“ तुम्हारे भाई 
पर विपत्ति आई है और तुम इस तरह निश्चिन्‍न्त बठे हो ? जाओ 
उनकी सहायता करो ।” पर श्रीराम की आज्ञा स्मरण करक लक्ष्मण 
अपने स्थान से न उठे और बोले--“भाभी, तुम धैय धरो, भाई 
रामचन्द्र जी अभी क्षण भर में आये जाते हैं ।” 

सीता जी पति पर आई विपद्‌ की आशंका से व्याकुल और 
विवेचना-शक्ति रहित हो गई थीं। अतणव उनका हिताहित का ज्ञान 
नष्ट हो गया था | लक्ष्मण को अविचलित देखकर उनके मन में 
संदेह होने लगा, और उनके नेत्र क्रोध से लाल हो गये । और बह 
सरला मधुर भाषिणी सीता बञ्ञ से भो कठोर बचनों में बोली-- 

अनाय, नशंस, कुलाधम, में जानती हूँ तुम गुप्तरीति से अपन 

मन में मेरी प्राप्ति की इच्छा करके अथवा भरत की सहायता से 
पह्यंत्र रचकर अपने बड़े भाई की मृत्यु की राह देख रहे हो | पर 
याद रखना में तुम्हारी इस इच्छा को कभी पृण न होने दूँगी, क्‍यों 
कि आयपुत्र के बिना में इस प्रथ्वी पर एक पल भी जीती नहीं 
रह सकती। 

सीता जी के मुख से ऐसी बातें निकलते देख लक्ष्मण आश्रये- 
चछित होगये। वे इसे अदृष्टलिपि का विधान समझ कर बोले-- 
“माता, मैं ज्येष्ठ श्राता की आज्ञा को विचार कर आपको अकेला 
न छोड़ना चाहना था, परन्तु आज आपने ख््रोजनोचित जो वचन 
कहे हैं उनसे विद्ध होकर में जाता हूँ और आपकी मति-विश्रमता 
को देखकर अनुमान करता हूँ कि शीघ्र ही कोई नवीन संकट 
आने वाला है ।” इस प्रकार कह कर वे अपना धनुष बाण लेकर 
चल दिये। 

ज्योंह्दी लक्ष्मण बाहर गये त्योंद्दी अवसर पाकर त्रिदण्डी 
संन्‍्यासी का भेष धारण किये हुए राबण कुठी के द्वार पर आया। 

कुटी के द्वार पर तेजः पुख संन्‍्यासी को आया देख सीता ने 
अक्तिपूबेक प्रणाम किया और बेठने को आसन दिया। रावण 
उनके पूर्णान्दु-सद्रश मुख को देख कर आश्चय-चकित होकर 
बोला--' है रमगी, रति के सद्श सौन्दर्य वाली तुम कौन हो, क्या 
तुम लक्ष्मी हो अथवा स्त्र्गीय कोई अप्सरा हो, और इस निजन 
बन में क्‍यों आई हो !” 

सोता जी ने कहा--“महाराज में अयोध्या नरेश महाराज 
दशरथ को पुत्रवधू और मिथिला-नरेश राजर्षि जनक की कन्या हूँ । 
सौतेली माता के आम्रह से मेरे पति अपने पिता द्वारा चौदह वष 
के लिए बन में निर्बासित किये गये हैं । उनका साथ देने के लिए 
मैं और मेरा एक देवर भी स्वेच्छा से इस बन में आये हैं । अभी 
थोड़ी देर में मेरे पतिदेव और देवर आते होंगे तब तक आप प्रतीक्षा 
करें, और अपना परिचय दें ।” 

रावण ने उत्तर दिया--/इस चराचर सृष्टि के जड़ पदाथ, 
देव. असुर तथा मनुप्यादि सारे प्राणी जिसके नाम से काँगते 

हैं, वही में राक्ष्णं का अधिपति रावण हूँ । कौशेय वस््र 
धारण किये हुए तुम्हारी इस स्वरण-तनु को देख कर मोहित होगया 
हूँ । इसलिए चलो मैं तुम्हें अपने महल में ले चलूँ । सारे जगत्‌ 
की उत्तमोत्तम और बलपूर्बक लाई हुई र््रियों में में तुम्हें पटरानी 
बनाऊँगा । समुद्र से परिवेष्टित, त्रिकूट पवत के तुंगश्शज्न पर स्थित 
सुबणमयी लंका के सन्दर रमणीय उपवनों में जब तुम विहार 
करोगी तब अयोध्या अथवा इस जनस्थान का तुम्हें स्मरण 
भी न होगा। 

यह सुन सीता जी मारे क्रोध के आगबबूला हो गई और 
उसे धिक्फार कर बोली--अरे मूखख पवत के सहश निष्कंप, इन्द्र 
के समान पराक्रमशाली तथा सागर के सद्ृश अक्षोभ राघव 
की में पतित्रता भाया हूँ । सिंह के सदश गति, पराक्रम और 
क्रोध वाले उन महावाहु, पूर्णचन्द्रानन दाशरथि की मैं प्रिय कान्‍्ता 
हूँ। अरे गीदड़, सिंह-वधू की अभिलाषा करते हुए तुके डर नहीं 
लगता । मूख, मुझे पाने की इच्छा करना मानों भूखे सिंह के मैँह 
में घुसना या मंदर पबत को हाथ से उठाने का प्रयत्न करना 
अथवा भयंकर कालकूट विष को पीकर सौ वर्ष तक जीने की 
इच्छा करना है। भला कहाँ राघव और कहाँ तू ! अरे सिंह और 
लोमड़ी, हाथी और बिल्ली, चंदन और कीचड़ में जितना अंतर है 
उतना ही उनमें और तुम में है। जो तुमे प्राण प्यारे हैं तो शीघ्र 
यहाँ से भाग जा। एक वार शची का अपमान करके भी 
बचा जा सकता है, पर मेरा अपमान करके मेरे महावली स्वामी 
के क्रोधानल से निस्तार पाना सहज नहीं है ।” 

यह सुन कर रावण वोला--'सीता, तू मेरे पराक्रम को नहीं 
जानती । मैंने अपने भाई कुवेर को जीत कर उससे सुन्दर पुष्पक 

विमान छीन लिया है, वायु, सूय तथा चन्द्रादि प्रह-गण मेरे वश- 
यर्ती हैं । फिर वह तुच्छ राम किस खेत की मूली है। बह तो पिता 
द्वारा निवोसित एक सामान्य मनुष्य है। भाग्योदय के इस अवसर 
को न त्याग ।” यह सुन कर सीता के नेत्र क्राध से लाल हो गये 
और अत्यंत रोषयुक्त स्वर से वह बोली-- “अरे दुष्ट, वेश्रवण का 
भाई कहला कर पर-स््री पर इस प्रकार कुद्ृष्टि डालता है । ऐसा 
प्रतीत होता है शीघ्र ही तेरे इस बुरे आचरण से सारे राक्षस-कुल 
का नाश होगा ।” 

सीता के परुष वचन सुन कर रावण क्रोधोन्मत्त हो उठा । 
राम-लक्ष्मण कहीं शीत्र न आजायें, यह सोच कर उसने तुरन्त छह्य 
वेश का परित्याग कर दिया। फिर वह दुर्द्मन्त पवेत-प्राय राक्षस 
सीता जी से बोला--अरी उन्मत्त सीता, अब तू मेरे पराक्रम को 
देख । यों कहकर वह पापात्मा देवी सीता को वल-पूबक उठा कर 
आश्रम से बाहर निकाल लाया और रथ पर विठाकर आकाश- 
मार्ग से चलने लगा । सीता जी नाना प्रकार से विलाप करती 
हुई पुकार रही थीं-- 

“हा जगदीस देव रघुराया, केहि अपराध बिसारेहु दाया 

आरतिहरन सरन सुखदायक. हा रघुकुल-सरोज-दिननायक 

हा लछमन तुम्हार नहिं दोषा, सो फ़रू पाएँ करिहेऊ रोपा | 

कैकेयी मन जो कुछ रहेऊ, सो विधि आज मोहि दुख दयेऊ 

विपति मोर को प्रभुहिं सुनावा, पुरोडास चह रासम खावा | 

नारी-कंठ-विनस्खृत आतंनाद को सुन कर दण्डक-वनवासी 
'पलित-केश, वृद्ध जटायु ने जब आकाश-पथ से सीता सहित रावण 
को जाते देखा तो उसे ललकार कहा--अरे दुष्ट ठहर, में अभी 
सती पर किये गये अपमान का तुमे मज़ा चखाता हूँ। यद्यपि 

मैं बूढ़ा हूँ और तू तरुण, रथारूढ़ तथा कवच खड़गधारी हैं 
तथापि याद रख वेंदेही को सरलता से तुमे न ले जाने दूँगा 
ऐसा कहकर जटायु पूर्ण-शक्ति से रावण पर भपटा परन्तु शीघ्र 
ही रावण के प्रवल असि-प्रह्यार से क्षत-विक्षत तथा म॒त-प्राय होकर 
प्रथिवी पर गिर पड़ा | तब रावण निश्शंक हो सोता जी को लेकर 
दक्षिण दिशा की ओर बढ़ा | निरुपाय सीता वक्ष, नदी आदि को 
पुकार कर कह रही थीं कि तुम मेरे वीराग्र-गएय पतिदेव से कहना 
कि दुष्ट रावण मुझे हरकर लिये जाता है। और फिर अन्य उपाय 
न देख वे अपने आभरण प्रथ्वी पर गेरने लगीं। जिससे यदि कहीं 
रामचन्द्र जी उधर आबें तो वे उनके दृष्टि पथ में पड़ जायेँ और 
ब्रे उनका कुछ पता पा सकें । इधर रावण शात्र हो पंपा सरोबर 
के ऊपर से होता हुआ, नदियों और पव॑तों को पीछे छोड़ता हुआ, 
धनुप से छूटे हुए बाण के सदृश वेग से बात की वात में सम्‌द्र 
को लॉघकर लंका को जा पहुँचा और सीता जी को अपना ननन्‍्दन 

कानन से भी अधिक सन्दर अन्तःपुर, अतुल ऐश्बय, अमित और 
अजय शक्ति दिखाकर १सलाने की चेष्टा करने लगा | वह वोला-- 
सीता जिसके कटाक्ष मात्र से त्रेलोक्य क्षुत्ध हो जाता है, जो 
बाइस कोटि राक्षसों का अधिपति है, बह रावण अपना सिर 
तुम्हारे स्निग्य और कोमल चरणों पर रखता है। तुम्हारा अश्र- 
खिन्न मुखपंक्रज मेरे अंतस्तल को पीड़ित कर रहा है। मैंने अभी 
तक किसी रमणी से प्रेम की याचना नहीं को, अतः तुम प्रसन्न 
हो ।” कामातुर राबण की इन चाटूक्तियों को सुनकर सीता जी 
का सारा शरीर घृणा सूचित करने लग: उन्होंने अपने सामने वस्त्र 
लगाकर बड़े दुःख से उत्तर दिया--“रावण ज्ञात होता है तेरी 
मृच्यु वहुत ही निकट आ गई है. तू देवासुरों से भले ही अवध्य 

होगा, पर रघुनन्दन की. क्रोधाग्नि से तू और तेरी स्वर्ण की 
लंका जल कर भस्म हो जायगी ।” सीता जी के इन वचनों को 
सुनकर रावण क्रोध से तप्त होकर बोला- सीता, मैं तुमे एक 
वर्ष की अवधि देता हूँ, यदि इस अवधि में तू मेरे अधीनन 
हुई तो तेरे जीवन की रक्षा न हो सकेगी।” फिर राक्षसियों से 
बोला--/इसे अशोक वन में ले जाकर रखो और छल से बल से 
अथवा मीठे बचनों से जिस प्रकार भी हो मेरी वशवत्तिनी बनाओ । 
रावण की आज्ञा होते हो सेकड़ों राक्षसियाँ सीता जी को घेर कर 
अझ्योक बन में ले गई । 

इधर जब माया-मृग को मारकर रामचन्द्र जो लोट रहे थे 
तब लक्ष्मण को उधर ही आते देखकर, उन्हें यह सन्देह होगया 
कि कोई न कोई अनहोनी बात हुई है। वे शीत्र ही अपनो कुटी 
को लौटे और वहाँ सीता को न पाकर इबर-उबर खोजने लगे, पर 
जब सोता जी का कुछ पता न लगा तब वे नाना प्रकार से विलाप 
करते हुए इधर-उधर भटकने लगे। 

थोड़ी दर पर उन्होंने जटायु को कराइते पाया । शोक-बतरिहल 
राम और लक्ष्मण को देखकर जटायु बोला--' राक्षसराज रावण 
रघकुल-क्रमलिनी सीता को हर कर दक्षिण दिशा की ओर ले जा 
रहा था, और जब मैंने सीता जी को छुड़ान का प्रयत्न किया, तो 
मेरी यह दशा कर गया है। में तुम्हारी ही प्रतोक्षा कर रहा था कि 
किस प्रकार यह समाचार सुना सकूँ। अब में विदा होता हूँ ।” यह 
कह उसने सदा के लिये आँख मूँ द लीं। उस परोपकारी मित्र 
का यथाविधि अन्तिम संस्कार कर राम और लक्ष्मण आगे बढ़े । 

स्ोजते-खोजते वे ऋष्यमृक पवत पर पहुँचे । वहाँ किप्करंथा- 
थिपति बाली का निर्वांसित भाई बानर जाति का राजा सुम्रीब 

अपनी थोड़ी सी सेना-सहित रहता था। रामचन्द्र जी ने बाली 
को मार कर उसे किष्कंधा का राज्य दिला देने का प्रण किया और 
उसने सीता जी की खोज कराने का वचन दिया। सुग्रीव ने राम के 
भरोसे अपनी छोटी सी सेना लेकर ही किप्किन्धा पर चढ़ाई कर 
दी और जब सुग्रीव और वाली परस्पर इन्ह्युद्ध कर रहे थे तब 
रामचन्द्र जी ने एक तीढ्ष्ण वाण द्वारा बाली का काम तमाम कर 
दिया । सुप्रीव किव्किधा का राजा हुआ और उसने अपनी सारी 
सेना सीता जी को खोजने के लिए भेज दी। उनमें से जाम्बन्त, 
अंगद, हनुमान आदि अपने साथियों सहित ढूँढते-दूँढते दक्षिण 
दिशा के समुद्र के तट पर पहुँचे वहाँ से आगे अक्लेले महावीर 
हनुमान ही समुद्र को तेर कर लंका में पहुँचे । 

स्वप्न में दिखाई देने वाले यमराज के दूतों के समान भयंकर 
राक्षसियों द्वारा घिरी हुई सीता देवी को प्राकृतिक सौंदर्य से 
भरपूर अशोक-बन में रहते-रहते दस मास व्यतीत हो गये थे। 
राम के विरह में उनका शरीर कंकाल-मात्र रह गया था। धूलि- 
धूसरित वत्नों में उनका सहज-सौन्दय राहुप्रसित चन्द्रमा की 
समता धारण कर रहा था। रात-दिन राम-नाम का जाप ही 
उनका कम रह गया था। परन्तु इतने लम्बे समय तक पति और 
देवर का कोई समाचार न पाकर उन्होंने सोचा कि शायद ते इस 
लोक में न रहे हों। इस अनिष्ट विचार के आते ही वे सिहर 
उठी | पर फिर सोचा कि यदि वे जीवित होते तो कया मेरी खोज 
खबर न लेते। कभी वह स्वप्न देखतीं कि राम उसके उद्धार के 
लिए लंका पर चढ़ आये हैं परन्तु फिर वह स्वप्न निराशा के 
घने अंधकार में बिलीन हो जाता। एक वर्ष की अवधि में केवल 
दो मास का समय शेष है । वह सोचती तो क्या अवधि समाप्रि 

से पहले ही प्राणान्त कर दूँ। फिर यह विचार कर कि 'जीवन्नरो 
भद्र शतानि पश्यति' वह आत्महत्या न करती । आशा होती कदा- 
चित्‌ रामचन्द्र जी इस समय में भी आ जायँ। परन्तु यदि वे 
न पहुँचे तो उनके चरण-कमल को हृदयासन में धारण कर परम- 
धाम सिधारने का सीता जी ने निश्चय कर लिया । 

लंका में पहुँच कर हनुमान ने इधर-उधर सब जगह सीता 
की खोज प्रारम्भ की। रात्रि के समय रावण के अन्‍्तःपुर में 
सोती हुई सब ल्ल्रियों को वे देख गये, पर कहाँ श्री रामचन्द्र जी 
द्वारा बताई गई लक्षणों वाली देवी सीता के दशन न हुए। वे 
सोचने लगे कि क्या समुद्र को लॉघने का परिश्रम व्यथ ही जायगा। 
कहीं रावण से त्रस्त होकर सीता जी ने अपने प्राण तो नहीं त्याग 
दिये। फिर सोचा कि एक वार और यत्र करूँ। उन्होंने समस्त 
लंका को छान डाला, अंत में उन्हें अशोक बन दिखाई पड़ा.। 
वहाँ पर उन्हें अनेक प्रकार के वृक्ष दिखाई दिये। उस बन में 
उत्तम सुगन्धित जल से युक्त नाना प्रकार के बापी, कूप तथा 
तड़ाग उन्होंने देखे। जिनकी वाल्द मुक्ता-प्रवाल युक्त थी। पानी 
के नीचे फर्श स्फटिक का बना हुआ था। चंपक, उद्दालक, 
सिंधुबार और कोविदार के पेड़ निरंतर पुष्पों को खिलाकर उस 
बन को समृद्ध कर रहे थे | उधर से देखते-देखते वे एक कृत्रिम 
पवत के पास पहुँचे जिसके अनेक तुंग श्द्ग थे। हनुमानजी 
को उच्चगिरि-श्ज्ञा पर एक गगन-चुम्वी शिंशपा वृक्ष दिखाई 
दिया। उसी पर चढ़ कर वे चारों ओर देखने लगे, तब उन्हें 
पास ही अशोक के एक वृक्ष के नीचे भयंकर राक्षसियों से घिरी, 
मलिन वल्न पहने, पीत और ऋशाड्ली, दीघ श्वास लेती हुई एक 
देवो दिखाई दी । उसके काले काले मलिन वाल पीछे श्थ्वी पर 

पड़े हुए थे। वह्‌ स्वयं भो प्रथ्वी पर अधशयित थी। पास 
पहुँच कर उसकी सुन्दर और विशाल आँखें, सोने के सद्श 
अपू्व कान्ति, पूर्ण चन्द्रमा के समान बदन, सुन्दर और सरल 
नासिका आदि सौंदर्य-चिह् देखकर हनुमान जी का विश्वास और 
भी दृढ़ हो गया। इतने में कुमुद-खंड के सहश चन्द्रमा का सुश्न 
खंड क्षितिज पर चढ़ आया । इससे सीता जी का स्वरूप और भो 
अधिक स्पष्ट दिखाई देने लगा। अब वे अपने भावी कार्यक्रम का 
निश्चय करने लगे । 

इतने में उन्हें कई सुन्दरियों से परिवेष्टित एक विशालकाय पुरुष 
बड़े ठाट-बाट से उधर आता दिखाई दिया | उसे देखते ही घोर 
आँधी से प्रताड़ित होकर कॉपने वाले कदली वृक्ष के समान असहाय 
सीता जी कॉपने लगी और संकुचित होकर बैठ गई । मदान्ध रावण 
धीरे से उनके सामने जाकर और बड़ी मीठी-मीठी बातें बना कर 
कहने लगा--'कमलनयनि, मुझे देखते ही तुम क्यों ऐसी संकुचित 
हो जाती हो । जेसे तुम मेरा मुंह देखना भी नहीं चाहती । तुम 
मेरी ओर से किसी प्रकार का भय न करो । यद्दि तुम्हारा मु 
पर प्रेम न होगातो में तुम्हें स्पश तक नहीं करूँगा । मैं तो केवल 
तुम्हारे प्रेम की मिक्षा माँगने आया हूँ। इन धूलि-धूसरित मलिन 
बस्मों को तुम कब्र तक धारण किये रहोगी । अब राम की आशा 
छोड़ो | पता नहीं वह पिता द्वारा निबासित अधथम तापस जीता 
भी है या नहीं | यदि जीवित भी हो तो वह मुझ से तुमको छुड़ा 
नहीं सकता । इसलिए तुम मेरे सहित त्रेलोक्य का राज्य करो | 

कुछ देर सोच विचार कर वह सती-साध्वी अपने सामने 
तिनका रखकर वोली--' रावण, तू परल्ली की इच्छा करता है, क्या 
तुमे इसमें लज्ञा नहीं आती । यदि तू अपना भला चाहता है तो 


सीता ३१ 


ओेरी ओर से अपने मन को हटा कर अपनी स्त्रियों पर ही प्रेम कर । 
किंचित्‌ विचार कर; यदि तेरी ही स्त्री पर ऐसी आपत्ति आती तो 
तेरे हृदय की क्‍या दशा होती । जिस प्रकार पापी मनुष्य को सिद्धि 
प्राप्ति की आशा ही न करना चाहिये, उसी प्रकार तुमे भी मेरी 
प्राप्ति की इच्छा का परित्याग कर देना चाहिये । ध्यान रख यदि 
राजा ही आत्म-संयम को छोड़कर अन्याय करने लगे तो उसके 
साथ ही उसका समृद्द राष्ट्र भी नष्ट हो जाता है । मुझे मालूम 
पड़ता है कि तेरे अपराध के कारण शीघ्र ही सुत्रश-मयी लंका का 
नाश होगा ।” 

सीता जी के ये कठोर बचन सुन कर रावण क्रुद्ध हो कर बोला-- 
“ज्तियों को जितना अधिक समभाया जाय, उतना ही वे अधिक 
सिर पर चढ़ती हैं । यदि मेरा तुक पर सच्चा हार्दिक प्रेम न होता 
तो इसी समय तेरा वध कर देता | मेथिलि, अवधि पूर्री होने में 
अब केवल दो मास ही शेष रह गये हैं, यदि तू तब तक मेरी 
वशवत्तिनी न हुई तो मेरे रसोइये तेरी देह के टुकड़े-टुकड़े करके 
तेरे माँस का मेरे लिए उपहार बना कर परोसेंगे। यह सुन क्रोधाविष्ट 
सीता बोली -' दुष्ट तेरा कोई भी बुद्धिमान संबंधी नहीं जो तुमे 
इस पाप से परावृत्त करने का प्रयत्न करे | तू अपने को योद्धा सम- 
भता है, अपने वल पर अभिमान करता है, यदि तुममें साइस था 
तो आय पुत्र की अनुपस्थिति में तू छह्म-बेश धरके क्‍यों आया था | 
याद रख आयपुत्र को मेरा पता मिलते ही फिर तेरी कुशल नहीं । 
तू कुल सहित भस्म हो जावेगा ।” 

सीता के इन बचनों को सुन रावण क्रुद्ध हो अपनी लाल लाल 
आँखें फाडकर बोला--““उस भिखमंगे राम पर मोहित होकर तूने जो 
कठोर शब्द कहे हैं उसका मज़ा अभी तुमे राक्षसियाँ चखाती हैं । 


डरर सीता 


फिर राक्षसियों को देखकर बोला--“'दिखों इसे डरा धमका कर 
इतना जजर कर दो जिससे इसका यह सारा कोरा अभिमान नष्ट 
हो जाय ।” इतने में रावण की धान्यमालिनी नामक सुन्दरी स््री 
रावण से बोली--“महाराज, आप व्यथ ही इस मानुपषी के पीछे 
पड़े हैं, थोड़े दिन में अपने आप यह्‌ मान जायगी। चलिए अब 
वहाँ से चलें ।” यों कहकर वह्‌ रावण का हाथ पकड़ कर उसे 
अपने साथ ले वहाँ से चल दी । 

रावण के चले जाने पर राक्षसियों ने सीता जी को सताना 
शुरू किया। परन्तु शोत्र त्रिजता और विभीषण की ख्री सरमा 
वाटिका-विहार के बहाने से सब राक्षसियों को लेकर अलग चली 
गई । सीता जी शुन्य-दृष्टि से प्रथ्वी की ओर देखती हुई अनवरत 
अश्नधारा बहाने लगीं । 

: राक्षसियों को दूर गया देख अवसर पाकर हनुमान जी उसी 
वृक्ष के ऊपर पहुँच गए और वहाँ वेठकर सीता जी का ध्यान 
अपनी ओर आकर्षित करने के लिए रामचन्द्र जी की कीर्ति का 
वरणन करने लगे | यह सुनकर चकित हो सीता जी वृक्ष की ओर 
ऊपर देखने लगीं तो उन्होंने हनुमान को वहाँ वेठे देखा। वे 
डसे देख बहुत विस्मित हुई और सोचने लगीं कया मैं स्वप्न देख 
रही हैँ । फिर यह्‌ समभकर कि कदाचित्‌ यह भी छद्यवेशी 
राक्षस ही हो वे मूर्च्छित हो गिर पड़ीं। यह देख हनुमान उनके 
पास की शाखा पर आये ओर बोले-देबि में श्रीरामचन्द्र जी का 
दृत हूँ और उनके आदेश से आपको खोजता हुआ यहाँ पहुँचा 
हूँ। हे बदेही, प्रभु श्रीरामचन्द्र जी सकुशल हैं । उन्होंने आपकी 
कुशल पूछी है और उनके अनुज तेजस्वी लक्ष्मण ने आपको प्रणाम 
कहा है। यों कहकर उनको प्रणाम करने के लिए आगे बढ़े तो 


सीता इ्३े 


सीता जी को फिर यही भ्रम हुआ कि यह रावण ही है और वे 
वोलीं--'कपटी रावण इस प्रकार छद्गमवेश धारण कर मुझे कष्ट 
देना तुमे नहीं सोहता। तू एक वार छद्य-ववेश धारण कर मुझे 
चुरा लाया है, अब मुमे तुक पर विश्वास नहीं, मैं तुमसे बोलूँगी 
तक नहीं |” उनके इस मति-श्रम को देख हनुम।न जी को बहुत 
विपाद हुआ। उन्होंने फिर हाथ जोड़कर मधुर शब्दों में प्रार्थना 
की--“ देवि, मैं मायाबी रावण नहीं, अपितु रामचन्द्र जी का दूत 
हूँ। इस बात का आपको विश्वास दिलाने के लिए श्रीरामचन्द्र 
जी ने मुझे यह मुद्रिका दी है।” यह कह कर हनुमान जी ने 
राम-नाम अंकित वह मुद्रिका सीता जी को दें दी। पतिदेव की 
मुद्रिका को देखकर उन्हें इतना आनन्द हुआ कि मानों उन्की 
पति से ही भेंट हो गई है । 

क्षणभर के लिए उनका प्रफुल्ल सुन्दर मुख, और आरक्त श॒श्र 
विशाल नेत्र राहु से मुक्ति पाने वाले चन्द्रमा के समान दिखाई 
देने लगे। वे हनुमान को धन्यवाद दे कहने लगीं--बड़े हप 
की बात है. कि आयपुत्र कुशल से हैं तथा सौमित्र भी सानन्द है । 
परन्तु यदि वे दोनों सकुशल हैं तो समुद्र से घिरी इस सारी प्रथ्बी 
को ही वे क्‍यों नहीं जला देते । क्या विश्रुतकीर््ति राघव ने मेरी 
स्मृति ही विसार दी है। क्या उन्हें दुष्ट रावण पर क्रोध नहीं 
आया। क्या वे मुझे इस वन्दी-गृह से छुड़ाने का प्रयत्न करेंगे। 
क्‍या वे खरदूपण की तरह रावण की भी समाप्ति न कर देंगे। 
इस तरह सीता जी ने एक ही साथ हनुमान जी से अनेक प्रश्न 
किये। हनुमान ने उत्तर दिया--देवि, यदि श्रीरामचन्द्र जी को 
आपके यहाँ आने का किंचिन्मात्र भी पता लग जाता तो अब 
तक वे आपका उद्धार कर चुके होते। अब वे शीघ्र ही सुप्रीव 

की सेना के साथ लंका पर चढ़ाई करेंगे और राक्षसों का नाश कर 
आपका उद्धार करेंगे। रात-दिन आपका विरह उनको मलिन 
तथा दुखी कर रहा है। भोजन इत्यादि सबका वे प्रायः परित्याग 
कर चुके हैं। यह सुन सीता जी को हष और विषाद दोनों ही 
हुए । वे हनुमान से बोलीं-“बत्स, तुम आय पुत्र से कह देना 
कि रावण ने मुझे केवल एक वर्ष का अवकाश दिया है, उसमें 
केवल दो मास शेष हैं, यदि इस अवधि के पूर्व बेन पहुँचे तो 
वे मुझे जीता न॒ पायेंगे ।” इस पर हनुमान ने कहा--“यदि ऐसा 
है तो आप मेरी पीठ पर बेठ जाइये, और मैं अभी आपको 
इन राक्षसों के कष्ट से छुड़ा देता हूँ । आप विश्वास रखिये कि ये 
राक्षस मेरा बाल भी बॉका न कर सकेंगे।” 

सीता जी ने कहा--“वत्स एक तो इस काय में अत्यधिक 
संकट है | दूसरा पतित्रता के लिए पर-पुरुष के शरीर का स्पर्श 
करना भी उचित नहीं | रावण ने तो वल-पूबंक मेरे शरीर को 
स्पश किया था, उसमें मेरा दोष नहीं था ।” 

हनुमान संतुष्ट होकर बोले--“माता ! आपका कथन सबथा 
उपयुक्त है । में शीत्र ही श्रीरामचन्द्रजी को जाकर आपका समा- 
चार देता हूँ, और वे आपके उद्धार का पूरा प्रयत्न करेंगे । यदि 
आप हमारी इस भेंट के चिह्ृ-स्वरूप मुझे कोई वस्तु दें तो बड़ो 
क्रपा होगी |” 

इस पर सीता जी ने श्रीरामचन्द्र जी को देने के लिए अपने 
वम््र के एक छोर में वैधा हुआ दिव्य चूड़ामण हनुमान जी को 
दिया और बोलीं--'हनुमान, तुम आय पुत्र को हर प्रकार से 
उत्साद्वित करके मुके यहाँ से छुड़ाने का अवश्य प्रयत्न करना। 
अब मेरी चिंता तुम्हें ही है ।” तब हनुमान जी ने उनकी इच्छा 


सोता झ्ष 


को पूर्ण करने का वचन दिया, और उनको साष्ट्रॉग प्रणाम करके 
उनसे बिदा माँगने लगे । हनुमान जी को जाते देख सीता जी का 
दुःख फिर उमड़ आया और फिर वे हनुमान से कहने लगीं-- 
“हनुमान, मेरी ओर से आयपुत्र को प्रणाम कहकर मुझे शीध् 
छुड़ाने की प्राथना करना ।” 

हनुमान उन्हें दुबारा प्रणाम कर और किसी प्रकार की चिंता 
न करने का आश्वासन देकर वहाँ से विदा हुए। 

तलश्चात्‌ लंका में इधर-उधर परिभ्रमण कर हनुमान समुद्र 
तीर पर पहुँचे और फिर तर कर दूसरी ओर, जहाँ जाम्बबंत अंगद 
आदि वीर उनकी प्रतीक्षा कर रहे थे, वहाँ पहुँच गये। हनुमान के 
हर्षोत्फुछ्ठ मुख को देखकर सब को विश्वास हो गया कि वे सीता जी 
का पता लगा लाये हैं और उनसे सारा वृत्तान्त सुनकर भ्रसन्न होते 
हुए वे सब वहाँ से विदा हो ऋष्यमूक पवत पर पहुँचे । 

हनुमान जी ने श्रोराम चन्द्र जी को सीता जी का दिया हुआ 
चूड़ामणि देकर सब बृत्तान्त कह सुनाया । सीता जी की कारुणिक 
दशा सुनकर रामचन्द्र जी को आँखों में आँसू आगये। आँसुओं को 
पूँछकर उन्होंने सुप्रोव को शीघ्र ही सनन्‍्य-संगठन कर प्रयाण करने 
के लिए कहा | कुछ ही दिन में वे दक्षिण तट पर समुद्र के किनारे 
पहुँच गये और समुद्र को पार करने का उपाय सोचने लगे । 

५ न 

इधर जब लंका-निवासियों को यह्‌ समाचार मिला, तो उनमें 
से कइयों ने रावण को समझाया और रावण के भाई विभीषण ने 
भी रावण को उस पाप का प्रायश्रित्त करने को कहा, पर मदोन्मत्त 
रावण ने विभीषण को पदाघात करके अपमानपूर्वक सभा से 
निकाल दिया । अपमानित विभोषण रामचन्द्र जी के पाप्त उस 

पार पहुँचा । रामचन्द्र ने उप्ते लंका का राज्य देने की प्रतिज्ञा 
की । फिर नल तथा नील की चतुरता से सागर पर सेतु वँधा 
जिसके द्वारा सारी सेना सहित रामचन्द्र लंका पहुँचे । तदनन्तर 
विभीषण की सम्मति से तथा भयंकर जीवघात से बचने के लिए 
रामचन्द्र जी ने रावण को सममाने के लिए राजकुमार अंगद को 
दूत बना कर भेजा । अंगद ने रावण को बहुत समभाया कि वह 
सीता जी को लौटा दे पर जब रावण किसी प्रकार न माना तब 
बिवश्ञ हो युद्ध प्रारम्भ क्रिया गया । बड़ा भयंकर युद्ध ठना | ऐसा 
युद्ध कदाचित उससे पहले कभी न हुआ होगा । कई दिन तक 
भीपण युद्ध हुआ । बीरों के रक्त की नदियाँ बहने लगीं। रणस्थल 
स्त देहों से परिपूरित हो गया । रावण की सेना के बड़े- 
बड़े योद्धा एक एक कर परमधाम सिधारे । रावण का विशाल-काय 
भाई कुम्मकण, पुत्र इन्द्र-जित्‌ मेघनाद राम और लक्ष्मण के 
वाणों से मारे गये । अंत्मे क्रुद्ध रावण युद्ध-भूमि में आया और 
जसके ती&#ण शख्राघात से घायल होकर वीर लक्ष्मण मूछिंत हो 
भूमि पर गिर पड़े | यह देख रामचन्द्र अत्यधिक कारुणिक विलाप 
करने लगे-- 
सुत, वित, नारि भवन परिवारा, होहिं जाहि जग बारहिं बारा। 
अस चार जज जागह ताता, मेलाह न जगत सहादर शभ्राता । 
जहों अवध कवन मुँह लाई, नारिहेतु प्रिय बंधु गँवाई। 
वरु अपजस सहतेहूँ जग माँही, तारि-हानि विसेष क्षति नाहीं। 
सौंपेसि मोहिं तुमहिं गहि पानी, सत्र विधि सुखद परम हित जानी। 
उत्तर ताहि देंहों का जाई, उठि किन मुहिं समझावहु भाई । 
रामचन्द्र जी का यह करुण-रूदन सुन विभीषण नगर से 
राजवद्य सुषेण को बुला लाए । वैद्यराज के कहने से हनुमान गिरि 

शिखर से संजीवनी वूटी ले आये, जिससे लक्ष्मण जी फिर जीवित 
हो उठे । तब रामचन्द्र जी की जान में जान आई | 

फिर दूसरे दिन राम-रावण युद्ध प्रारंभ हुआ। यही अंतिम 
युद्ध था । इसकी भयंकरता का वर्णन करना कठिन है। बस राम 
रावण का युद्ध राम-रावण के समान ही कहा जा सकता है। 
अन्यन्त घोर युद्ध के अनन्तर रामचन्द्र जी के तीक्ष्ण और ममभेदी 
वाणों से रावण क्षत-विक्षत हो कर भूमि पर गिर पड़ा । और 
थोड़ी ही देर में उसने इहलोक-लीला सँवरण कर दी 4 विभीषण 
को त्रेलोक्य-बिजयी, ज्येष्ठ भ्राता रावण की मृत्यु से अत्यधिक 
शोक हुआ | परन्तु अंत में रामचन्द्र जी के कहने से यथारीति 
उसकी अंत्येष्टि क्रिया कर उसने शांति प्राप्त की । इस तरह भयंकर 
युद्ध की समाप्ति हुई और अत्याचारी का अंत हुआ त्रिभुवन ने 
देखा कि पतित्रता के आँसू व्यथ ही प्रथ्बी पर नहीं गिरते । 

अब श्रीरामचन्द्र जी को आज्ञा से हनुमान रावण वध का 
संवाद लेकर सीता जी के पास पहुँचे | हनुमान के मुख से अत्या- 
चारी की सृत्यु का शुभ-संवाद सुनकर सीता जी बोलीं -“बत्स, 
आज तुमने जो शुभ-संबाद आकर मुझे सुनाया है उप्तक लिए 
त्रिभुवन का राज्य भी यदि में तुम्हें दे सकती तब भी बह उसका 
पूरा बदला न कहा जा सकता। परन्तु इस समय केवल हार्दिक 
आशीवांद को छोड़कर और कोई पुरम्कार देने योग्य वस्तु मेरे 
पास नहीं है।” हनुमान जी ने उत्तर दिया--“माता, आपका 
आशीवाद ह्वी मेरे लिए त्रिभुवन के राज्य से अधिक बहुमूल्य 
है। हाँ, मेरी एक प्राथना है, जिन राक्षसियों ने आपको विविध 
प्रकार कष्ट से दिये हैं, में उनको उचित दण्ड देना चाहता हूँ । 
उनके पाशविक आचरण को देख उन्हें मारने को दिल करता 

है ।” यह सुनकर सीता जी ने दयापू्वक कहा--“न वत्स, ऐसा 
न करना; वे तो राजा की आज्ञानुवत्तिनी थीं। उनका इसमें क्या 
दोष ? वे तो पराधीन थीं। यह सुनकर हनुमान जी की आँखें 
खुलीं । उन्होंने अपने कथन के लिए क्षमा माँगी। अन्त में जब 
बे विदा होने लगे, तब सीता जी ने कहा--“वत्स, तुम प्रभु के 
चरणों में मेरा प्रणाम एवं लक्ष्मण और अन्यान्य बीरों को आशीर्वाद 
कहना और अतुल पराक्रमी प्रभु की सेत्रा में निवेदन करना कि 
मैं शीघ्र ही उनके चरणों का दशन करना चाहती हूँ ; अब और 
क्षण भर का विलम्ब भी सह्य नहीं है ।” 

तब हनुमान शीघ्र ही रामचन्द्र जी के शिविर में पहुँचे, 
और उन्होंने प्रभु से निवेदन किया--“जिनके लिए आपने इतना 
असाध्य काय किया है, बे शोकमूत्ति देवी आपके दशन करना 
चाहती हैं ।” हनुमान जो के यह बचन सुन रामचन्द्र जी अत्यन्त 
दुःखित हो गये । वे कुछ क्षण मौन रहकर फिर दीघ साँस लेते 
हुए चिंतित भाव से विभीषण से बोले-“बन्धु विभीषण, बेंदेही 
को अशोक वन से यहाँ लिवा लाने का काय तुम्हें ही अपने ऊपर 
लना होगा | जाओ, उन्हें वसख्राभूषणों से अलंकृत कर शीघ्र ही 
यहाँ पर ले आओ |? 

आदेश पाते ही विभीषण अशोक बन में पहुँचे, और सीता 
जी को शिविका में व्रिठाकर रामचन्द्रजी के शिविर की ओर चले। 
शिविर के पास पहुँचते ही विभीषण के चोबदार दशनोत्सुक भीड़ 
को हटाने लग । तब श्रीराम जी ने क्रिंचित्‌ कृपित होकर कहा-- 
“मेरे इन प्रिय बन्धुओं को क्‍यों व्यथ कष्ट देते हो, जिनके लिए 
इन्होंने अपने प्राण न्‍्यौछावर किये हैं. उनको इन्हें भी देख लेने दो 
और सीता जी को शिविका में से उतार कर पैदल ही यहाँ पर ले 

आओ । आज्ञा पाते ही विभीषण सीता जी को पेदल ही सबके 
सामने श्रीराम जी के पास ले आये। 

श्रीराम जी की उस समय की भाज्ञा तथा उनकी भाषण शैली 
और मुख की मुद्रा को देखकर सव विस्मित हो रहे थे। इतने 
दिन बाद प्रियतमा को पाने पर भी श्रीराम जी के मुख पर 
प्रसन्‍नता का भलक न थी। अपितु देन्य और रोष की लहरियाँ 
उमड़ रही थीं। यह देखकर सीता जी को अत्यन्त विषाद और 
भय हुआ। वे लज्ञा और बिनय से हाथ जोड़कर रामचन्द्र जी के 
पास खड़ी हो गई । 

तब श्री रामचन्द्र अपने हार्दिक भावों को प्रकट करते हुए 
बोले--“सीते ! आज रणकभूमि में शत्रु का सवंश नाश कर मैं तुम्हें 
वंदीगृह से छुड़ाकर यहाँ लाया हूँ । शत्रुका और अपने अपमान का 
मैंने एक साथ ही नाश कर दिया है। शूर पुरुष का जो कतंव्य 
था, बही मैंने किया है। दुराचारी पर-पुरुष बलात तुम्हें हर ले 
गया था । यह जो कलंक मेरे सिर पर लगा था उसे मैंने यथाशक्ति 
प्रक्षालित कर दिया है। दूसरों द्वारा अपमान किये जाने पर भी 
जो निर्बीय मनुष्य चुप रहता है, अपने तेज से उसका प्रतीकार 
नहीं करता उस श्षुद्र का जीवन ही व्यर्थ है। महावीर हनुमान, 
प्रेममूर्ति सुमीव, धर्मात्मा विभीषण तथा प्राण न्‍्यौछावर करने को 
उद्यत इन वीर सैनिकों की सहायता से मैं इस असाध्य का में 
सफल हुआ । पर सीते ! तुम्हें स्मरण होना चाहिये कि यह भयंकर 
प्रयास तुम्हारे लिए नहीं किया गया वरन्‌ मुझ पर तथा मेरे भुवन- 
विख्यात इक्ष्वाकु-कुल पर जो कलंक का टीका लगा था, उसके 
प्रक्षालन के लिए ही में और मेरे मित्र इस महयुद्ध में प्रवृत्त हुए 
थे। बह कर्तव्य शेष हो गया । तुमने इतने दिनों तक पर-ग्ह में 

बास किया है, और इस काल में तुम स्व्रामी, पिता या अन्य किसी 
आत्मीय के देखरेख में न थीं। विषयी रावण तुमको बुरी दृष्टि से 
देखता था, वह तुम्हें अपहरण करके लाया था, उस पापी ने तुम्हारे 
शरीर का स्पश किया था। अतः तुम्हारी शुद्धि के विषय में शंका 
करने के कई प्रवल कारण हैं । तुम्हें प्रत्यक्ष खड़ा देखकर मुझे 
किंचित्‌ भी आनन्द नहीं होता, वरन्‌ जिस प्रकार पीड़ित नेत्र वाले 
पुरुष को दीप-ज्योति अस्॒य प्रतीत होती है, बसे ही तुम्हारा दर्शन 
मेरे लिए कष्टकर है। तुम यहाँ से चली जाओ, जहाँ चाहो चली 
जाओ। दशों दिशाएँ तुम्हारे लिए खुली हैं । मेरी ओर से तुम्हें 
पूण खतंत्रता है। कौन ऐसा कुलीन पुरुष होगा जो महीनों तक 
पर-पुरुष के कारागृह में पड़ी स्री को स्त्रीकार करेगा | यों कह कर 
श्रीरामचन्द्र नीचे की ओर मुख करके मौन रह गये । वे हृदय के 
अन्तद्व द्व को दवाने का प्रयत्न कर रहे थे । 

श्रीरामचन्द्र जी के बज के समान कठोर बचनों को सुनकर 
सीता जी स्तंभित रह गई', मानो उनपर वज्ञपात हुआ हो । 
लजावती लज्जा के मारे मर-सी गइ। समस्त सेना के सम्मुख स्वामी 
द्वारा इतना अपमान हुआ देख उन्हें ऐसा कष्ट हुआ मानो सहख्र 
बिच्छुओं ने एक साथ काटा हो। पर शीघ्र ही तेजस्बिनी की महिमा 
एकदम प्रकाशित हो उठी। वे आँँें पूँछ कर बोली--“राघब, 
जिस प्रकार प्राकृत पुरुष अपनी प्राकृता ख्री से अवमानना भरें 
वचन कहता है, आज आपने मुझे वेसे ही वचन कहे हैं। इक्ष्वाकु 
वंश की गौरव की रक्षा के लिए आपने इतना नर संहार किया, 
परन्तु अपनी उस निरपराधिनी पत्नी को जिसने पतिदेवता के 
चरणों में ध्यान लगाये हुए ही गिन-गिन कर दिन विताये हैं, छोड़ 
कर क्या आप इश्ष्याकु-बंश का गौरव बढ़ाया चाहते हैं । रावण 

जब मु्े उठाकर लेगया था, उस समय उसका मुमे स्पश हुआ 
था, पर मैं उस समय परवश थी । केवल मेरा हृदय मेरे हाथों में 
था, वह सदा आपके चरण-कमलों पर मँडराता रहा है। उसमें 
कभी किसी परपुरुष का ध्यान भी नहीं आया। वर्षों तक 
आपका मेरा सहयोग रहा है, यदि तव भी आप मेरे हृदय को 
नहीं परख सके तो ज्ञात होता है कि मेरा सदा के लिए नाश हो 
गया है। जिस दिन आपके हृदय ने मेरे चरित्र पर शंका की, 
मेरी मृत्यु तो उस दिन ही हो गई। महाराज, यदि आप उस 
दिन ही मुझे त्याग देते और वीर हनुमान द्वारा उस दिन ही 
सूचित कर देते, जिस दिन वे प्रथम वार लंका में आये थे, तो मैं 
उसी समय उनके सामने अपने तुच्छ प्राण त्याग देती, और इन 
असंख्य बीरों के प्राणों को संकट में डालने की आवश्यकता न 
रह जाती | महाराज, आपने इस समय क्रोथ के वशीभूत होकर 
उस पबित्र पाणिग्रहण, विधि को भी सबंथा भुला दिया है । इतने 
दिन की मेरी भक्ति, मेरे प्रसिद्ध कुल और मेरे शील पर भी आपने 
ध्यान नहीं दिया | इस प्रकार कहते हुए शोकावेग के कारण सीता 
जी का कंठ अवरुद्ध हो गया | वे अधिक कुछ न कह सकी । फिर 
कुछ क्षण ठहर कर अपने आपको सँभाल कर वे अभ्र-पूर नेत्रों 
से लक्ष्मण की ओर निहारकर बोलीं--बत्स लक्ष्मण, एक दिन 
तुम्हें दुर्वाक्य कहे थे, अब तक मैं उनका फल पा रही हूँ। अब 
इस संकट से छुटकारा पाने का केवल एक उपाय हो शेप है, तुम 
ईंधन एकत्र कर चिता प्रज्वलित करो । मैं उसमें कूद पड़ गी, यदि 
मैं निष्पाप होऊँगी--शुद्ध होऊँगी, तो अम्निदेव मुझे न जलावेंगे । 
यदि मैं पापिनी होऊँगी, तो मेरे लिए इस कलंक-कालिमा को लेकर 
जल मरना ही उचित है । 


४२ सीता 


इस दारुण आदेश को सुनकर लक्ष्मण जी ने कुपित और 
दीन दृष्टि से रामचन्द्र जी की ओर देखा । रामचन्द्र जी ने संकेत 
द्वारा अनुमति दे दी | सब उपस्थित पुरुष अवाक थे | लक्ष्मण ने 
चंदन की चिता तयार कर उसमें अग्नि-प्रदान किया। रामचन्द्र के 
क्रोध और अटल गांभोय को देख किसी को कुछ कहने का साहस 
न होता था । चिता के प्रज्वलित होते ही अधोवदन सीताजी श्रीराम 
चन्द्र जी की और चिता को परिक्रमा कर हाथ जोड़ कहने लगी -- 
जो मन-क-वचन उर माहीं, तजि रघवीर आन गति नाहीं | 
त्तौ कृसानु सबका गात जाना, मा कहें होह, + स्राखड समाना |# 

तत्पश्चात्‌ निभय हृदय से सांध्वी सीता ने प्रज्वलित चिता 
में प्रवेश किया । रामचन्द्र निर्निमिष नयनों से सीता के इस अलौं- 
किक कृत्य को देखने लगे। विभीषण सुप्रीव आदि उपस्थित 
व्यक्तियों के मुख से 'हाय-हाय” शब्द निकल पड़ा। कोई आँख 
ऐसी न थी, जो अश्रवर्षा न कर रही हो । परन्तु एक क्षण में ही 
सत्र विश्मित हो गये | सती के बचनों के अनुसार उसका स्पर्श 
पाकर दारुण पावक सचमुच ही श्रीखंड के समान शीतल हो । 
गया | वह प्रज्वलित अप्नि सती के केश तक को न जला सकी | 
सीताजी की पवित्रता का प्रमाण जगत भर में प्रकट हो गया। 
कुछ क्षण आश्रय-चकित रहकर रामचन्द्र जो ने कहा--प्रिये ! तुम 
नहीं समझ सकतीं कि जब में तुम्हें कठोर वचन कह रहा था, तब 
मेरे हृदय पर उन वचनों का केसा आघात हो रहा था। जब लक्ष्मण ने 
.. >मनसि  वचसि काये, जागरे स्वप्नसंगे, 

यदि मम पति भावों राघवादन्यपुंसि । 
तदिह दह ममाइ्“ं पावन पावकरद॑, 


सुक्रत-दुरितभाजां, त्वं हि कमेंकसाक्षी ॥ 


सीता ४३ 


तुम्हारे लिए चंदन की चिता प्रज्वलित की थी, तब मेरे हृदय में उससे 
भी अधिक दारुण ज्वाला जल रही थी | पर उसको दमन कर यह्‌ 
जानते हुए भी कि तुम शुद्ध पवित्र हो, तुम्हारे चिता प्रवेश में मेंने 
केवल इसलिए स्वीकृति दी थी कि तुम्हारी शुद्धता का प्रमाण सारे 
लोक को मिल जाय । मैं राजा हूँ, मेरा हृदय प्रजा-रंजन के लिए 
वाध्य है, में लोकमत की अवहेलना नहीं कर सकता था, अतः 
जनता को तुम्हारी शुद्धता का प्रमाण देना मेरे लिए आवश्यक था । 
अब तुम तपे हुए सुबर्ण की भाँति शुद्ध हो, मध्याह के प्रदीप्त दिन- 
कर की भाँति पवित्र हो, अतः अब तुम्हें स्वीकृत कर मैं अपना 
अह्ोभाग्य समभता हूँ । यह सुन कर सीता ने श्री रामचन्द्र जी 
की पदधूलि लेकर मस्तक पर लगाई और उनके कहे हुए समस्त 
कठोर बचनों को बह भूल गई | सीता और रामचन्द्र के मधुर- 
मिलन पर सब उपस्थित लोग प्रसन्‍न हो जय-ध्वनि करने लगे। 

इसके बाद शुभ मुद्ृत्त में विभीषण को लंका का राजतिलक 
दे, रामचन्द्र सदल बल अयोध्या की ओर चले । 

या 

प्रजारंजन ही रामचन्द्र के शासन का एकमात्र मूल मंत्र 
था । प्रजा के कष्टों को, तथा राजा या राजकमचारियों के प्रति 
प्रजा के क्‍या विचार हैं यह जानने के लिए उन्होंने गुप्तचर नियत 
किये हुए थे। वे नहीं चाहते थे कि उनके किसी कार्य से जनता- 
जनादन असन्‍्तुष्ट रहे | अतएव आज हज़ारों वर्षों के पश्चात्‌ भी 
उनके राज्य को स्मरण किया जाता है, और जिस शासन में प्रजा 
पूर्णतया सन्तुष्ट हो उसे 'राम-राज्य' कहा जाता है । 

«६ सर राज-महिषी सीता गर्भवती हुई [माताओं की मनोकामना 

पूण होने को आई । उनका आनन्द अवशणनीय था। श्रीराम भी 


३४ सीता 


सीता जी को सन्तुष्ट रखने के लिए बड़ा प्रयत्न करते थे । उनके 
गर्भ-दोहद को--उनकी इच्छाओं को-पूर्ण करने में बड़े सचेत 
रहते थे । एक दिन सीता जी ने रामचन्द्र जी से कहा--“आयेपुत्र 
मेरी इच्छा है कि गंगा जी के तटपर मुनियों के आश्रमों में रहने 
वाली देवियों के दर्शन करूँ, और मुनि-कन्याओं को उत्तमोत्तम 
अलझ्डार और वस्र दे आऊँ |” 

श्री रामचन्द्र जी ने कह्दा--'यह क्या कठिन है। में अभी 
इसका प्रबन्ध किए देता हूँ । कल ही तुम तमसा नदी के तट पर 
चाल्मीकि ऋषि के आश्रम में जाकर तपोवन दशन कर आना। 
राजकाय के आधिक्य के कारण कदाचित्‌ में तुम्हारे साथ न जा 
सकूँ, परन्तु चिरंजीव लक्ष्मण तुम्हारे साथ जायेँंगे। 

सीता जी यह सुनकर बड़ी प्रसन्‍न हुई, वे ऋषि-पत्नियों और 
मुनि-कन्याओं के लिए अनेक प्रकार का सामान एकत्र करने 
लगीं । उन्होंने स्वप्न में भी न सोचा था कि उनका यह तपोवन-गमन 
पति-ग्रृह स सदा के लिए गमन होगा । 

श्रीरामचन्द्र जी अन्तःपुर से निकल नित्य नियमानुसार राज- 
सभा में जाकर वेठे । और नगर का समाचार लाने वाले गुप्तचरों 
से पूछताछ करने लगे । दुख न बहुत डरते हुए और सह्ढलोच 
करते हुए कह्दा-- महाराज, आपके विषय में जनता में कोई 
अपवाद नहीं है, परन्तु राजमहिपी इतने दिन तक एकाकिनी 
व्यभिचारी रावण के यहाँ बंदी रूप में रही हैं और उन्हें आपने 
पुनः अंगीकार कर लिया है, इस पर कुछ परनिंदकों का क्षोभ अवश्य 
है । उनका कथन है कि जब परग्ृहवासिनी पत्नी को महाराज ने स्वयं 
स्वीकार कर लिया है तो यदि ऐसी ही घटना हम में से किसी के 
यहाँ उपस्थित हो, तो अपराधिनी नारी को दण्ड देना कठिन होगा ।” 


सीता ५ 


दुरमंख के मुँह से ये दुवंचन सुन श्रीरामचन्द्र जो का हृदय 
दुःखाबेग से एकदम फट गया, तप्त अश्रुधारा से उनका वक्षस्थल 
भीग गया । उनके हृदय में भोषण अंतद्व द्व होने लगा । एक ओर 
प्रजारंजन का कठिन ब्रत था और दूसरी ओरे प्राणों से भी 
अधिक प्यारी, पुए्यमयी, ग्रह-लक्ष्मी, पतित्रता, राजरानी सीता 
का परित्याग । एक ओर कठोर कतंव्य की चद्रान थी दूसरी ओर 
प्रेम की अगाध नदी । रामचन्द्र किंकतंव्यविमूढ़ थे । उन्होंने 
अपने भाइयों से परामर्श करना चाहा। भरत, लक्ष्मण और 
शत्रुप्न को बुलाया गया । गहन चिंता-सागर में अवगाहन करते 
हुए अधोवदन रामचन्द्र को देख तीनों भाई आश्चयचकित रह 
गये । बहुत देर तक उनको इसी प्रकार वेठा देख लक्ष्मण ने साहस 
करके पूछा--'प्रभो, किस गहन चिंता ने आपकी शान्ति का 
अपहरण कर लिया है ।” 

लक्ष्मण के वचन सुनकर रामचन्द्र वहाँ पर तीनों भाइयों को 
खड़ा देख सजग हो कर बोले-- भाइयो, गुप्रचरों द्वारा पता लगा 
है कि परगृह में रही हुई सीता को अपनाये जाने के कारण जनता 
असंतुष्र है । वे राजा के इस कृत्य को घृणित समरभते हैं | उनका 
कथन है कि मैंने रघुवंश की विमल कीत्ति को कलंकित कर दिया 
है । यद्यपि सीता कठोर अप्मि परीक्षा दे चुकी हैं, सब के सामने 
अपनी पवित्रता सिद्ध करने पर ही मैं उन्हें अपने घर लाया था, में 
जानता हूँ कि उस पवित्रता की मूर्ति को अपवित्रता स्पश भी 
नहीं कर सकती; तथापि जनता जिस राजा की अपकीर्ति करती है, 
उसका अवश्य अधःपात होता है। प्रजा को प्रसन्न रखना ही राजा 
का कतब्य है। अतएव मुमे प्राणों से भी अधिक श्रियतमा सीता 
का परित्याग करना पड़ रहा है | इसलिए लक्ष्मण, तुम कल प्रातः 


हई 


9१३ सीता 


काल ही सीता जो को रथ में बिठाकर गंगा जी के पार तमसानदी 
के तीर पर भगवान वाल्मीकि ऋषि के आश्रम के पास छोड़ आना ।” 
लक्ष्मण यह सुन सिहर उठे | तब रामचन्द्र जी ने कहा - तुम नहीं 
समझ सकते लक्ष्मण, कि निरपराधिनी का परित्याग करते हुए मेरे 
हृदय में केसा हाहाकार हो रहा है, परन्तु कठोर कतंव्य मुझे इसके 
लिए बाधित कर रहा है । भाई, यदि तुम मुझ पर प्रेम करते हो 
तो तम मे इस निश्चय से विचलित न करोंगे। अभी कुछ देर 
पहले हो सीता जो ने गंगा तट के आश्रमों में रहने वाली ऋषि- 
पत्नियों को वस्र आभूषण प्रदान करने की अमिलापा प्रकट की थी। 
मैंने उन्हें बहाँ पर तुम्हारे साथ भेजने का वचन भी दे दिया था, 
अतः बह्‌ आनन्द से तुम्हारे साथ जाने को उद्यत होंगीं। यह कहते 
ही प्रलय के समान अन्तद्व द्व के दमन का प्रयास करते हुए बलात्‌ 
अश्र-सँवरण करते हुए रामचन्द्र जी ने नीचा मुख कर लिया । 

तीनों भाई यह्‌ कठोर निश्चय सुन कर स्तब्ध रह गये। भरत 
आर लक्ष्मण न फिर भी प्रतिवाद किया। तब रामचन्द्र जी 
बोले-- भाई, तुम जो कहते हो मैं सब पर त्रिचार कर चुका 
हूँ | परन्तु रघुबंश की विमल कीत्ति पर किसी प्रकार का लाउछन 
में सहन नहीं कर सकता । प्रजा की अप्रसन्‍्नता में ही रघुबंश की 
अपकीर्तति है। अतः जनता-जनार्दन को प्रसन्‍न करने के लिए मैं 
ऐसा महान त्याग करने लगा हूँ। स्वयं हमारे पूज्य पिता जी ने 
रघुबंश की कीत्ति के लिए अपने प्राण होम दिये थे । फिर उनका 
पुत्र हो मैं किस प्रकार अन्यथा कर सकता हूँ। तब निरुत्तर हो 
तीनों भाइयों को वहाँ से जाना पड़ा और रामचन्द्र वहीं बेठे अपने 
भाग्य को कोसने लगे | 

दूसरे दिन प्रातःक्ाल सुमंत्र श्री रामचन्द्रजी के शीघ्रगामी 


सीता ३७ 


रथ को तपोवन की ओर बढ़ाये लिए जा रहे थे । उसमें सीता जी 
तथा लक्ष्मण बैठे हुए थे। भोली-भालो सीता जी आनन्द में मग्न 
थीं, उनके पास अनेक सुन्दर वल्न और आभूषण थे | ऋषि- 
पत्नियों को अलंकार देने की सदिच्छा से उनके मुख मण्डल पर 
प्रसन्‍नता की छाया तथा उत्साह की अद्भुत छटा दिखाई देती 
थी। वे लक्ष्मण जी से अनेक प्रश्न कर रहीं थीं--' मुनि त्नियाँ 
इन बच्चों को पाकर प्रसन्न होंगी या नहीं, उन्होंने ऐसे सुन्दर 
वस्र पहले कभी देखे होंगे अथवा नहीं ? ये प्रश्न सुन लक्ष्मण के 
हृदय में असझ्य वेदना द्वोती थी । वे सोचते थे कि देखो सिर पर 
मँडराती हुई भयंकर आपत्ति का इस सती-साध्वी को तनिक भो 
ज्ञान नहीं है। रह-रह्‌ कर उनकी आँखों से आँसू टपकना चाहते 
थे, उनका मुख भी श्री-हीन था । 

यह देख सीता जी ने पूछा-' लक्ष्मण, आज तुम इतने उदास 
क्यों हो। तुम्हारी आँखें लाल क्यों हो रही हैं । मैं समझती 
हूँ कि तुम अपने बड़े भाई से एक दिन के लिए भी कभी प्रथक्‌ 
नहीं हुए, अतएब तुम्हें उनका वियोग कदाचित्‌ असह्य प्रतीत होता 
हो, परन्तु हमें मुनियों के आश्रम में केबल एक ही रात रहना है। 
हमें उनसे कोई अधिक देर तो अलग रहना नहीं है ।” सीता जी 
के ये शब्द लक्ष्मण के हृदय में शूल की तरह चुभने लगे और 
यह विचार कर कि मुझे द्वो कपट से इस निरपराधिनी, और मुझ 
पर पूर्ण विश्वास रखने वाली माठ-सदश देवी का घात करना होगा, 
वे अगाध दुःख-सागर में ट्ूब गये । उनके भुँह से इसके उत्तर में 
एक शब्द भी न निकला | फिर भो सीता जी वारंबार लक्ष्मण 
जी से उनके दुःख का कारण पूछती रही । 

सहसा सीता जी की दाहिनी आँख फड़कने लगीं, यह्‌ अपशकुन 


भ्र८ सीता 


देख वे घबड़ा गई और बोलीं--“ लक्ष्मण मेरे भी हृदय की आज 
विचित्र दशा हो रही है, समझ नहीं पड़ता मुके ये अपशकुन क्यों 
हो रहे हैं, में तो एक धार्मिक कृत्य के लिये जा रही हूँ ।” 

इतने में रथ भागीरथी के तट पर जा पहुँचा. । भागीरथी को 
देखते द्वी लक्ष्मण की आँखों से दूसरी भागीरथी के समान अश्रुधारा 
उमड़ उठी | यह देख सीता जी ने अत्यधिक चिंतित होकर फिर 
पूछा--'बत्स लक्ष्मण, आज तुम दिन भर से उद्यास हो, मेरे बार- 
बार पूछने पर भी कारण नहीं बताते, वताओ तो वत्स, तुम्हारे इस 
प्रकार क्षुत्ध होने का क्या कारण है ।” लक्ष्मण ने अब भी अपना 
मौन भंग न किया, और अश्रुधारा को पोंछ कर वे नाव का प्रबन्ध 
करने चले गये । निपादराज गुह ने लक्ष्मण और सीता को देखकर 
शीघ्र ही नौका का प्रबन्ध करा दिया | सुमंत्र को रथ लेकर वहीं 
खड़ा रहने की आज्ञा देकर लक्ष्मण सीता-सहित नोका पर सवार 
हो गये | 

महाहों ने शीघ्र ही नौका को दूसरे किनारे पर लगा दिया। 
लक्ष्मण ने सीता जी को नौका से नीचे उतारा । सीता अभी कछ 
पग आगे बढ़ी ही थीं, तब लक्ष्मण कम्पित-क्ंठ से कातर हो 
बोले-- देवी बेंदेही” इसके वाद वे कुछ कह न सके, उनका कंठ 
भर आया । लक्ष्मण के इस कातर स्वर को सुनकर सीता जी एक- 
दम भीत एवं स्तंभित सी रह गई । फिर आँचल से लक्ष्मण के 
आँसुओं को पोंछ कर बोलीं--“वत्स, तुमसे क्रितनी वार पूछा है, 
पर तुम अपनी कातरता का कारण ही नहीं कहते, कहो मुझे बड़ी 
चिंता हो रही है, कहो, कहो !” 

लक्ष्मण ने बड़े साहस से कहा-- देवि, प्रजावत्सल राजा - 
रामचन्द्र ने लोकापवाद के डर से आपको यहीं महषिं वाल्मीकि 


सील; ४९ 


के आश्रम के निकद चन्त में छोड़ देने की मे कठोर आज्ञा दी है।” 
इतना कहते द्वी लक्ष्मण का गला रुँध गया । 
वज्ञ के समान कठोर वचन:सुनकर विच्छिन्न कदली वृक्ष की 
भाँति सीता जी सहसा मूच्छित होकर गिर पड़ी । परन्तु शीघ्र ही 
पुण्य-तोया भागीरथी के शीतल कणयुक्त मंद-मंद समीर द्वारा संज्ञा- 
युक्त होकर वे बिलाप करने लगीं--“दुर्देँव, क्या अब भी तू मेरा 
पीछा नहीं छोड़ता । लक्ष्मण, क्या विधाता ने मुझे आजीवन दुःख 
भोगने के लिए ही उत्पन्न किया था ? मैंने पूब-जन्म में कौन-सा 
ऐसा पाप किया था । सचमुच ही मैंने किसो सुखी दंपति का 
विच्छेद करवाया होगा । लक्ष्मण, मैंने तुम्हारे सामने अग्िमें प्रवे- 
श कर अपनी पवित्रताकों सिद्ध कर दिया था, क्या फिर भी न्याय- 
शील मह्दाराज मेरा त्याग कर रहे हैं । मैं इन बन के दुःखों को 
बहुत भोग चुकी । पर आयपुत्र के संग रहने से वनवास मुझे 
किंचिन्मात्र भी कष्टकर नहीं प्रतीत हुआ था, और उनके आश्रय 
ही के कारण प्रत्येक आश्रम में मेरा आदर सत्कार होता था। पर 
अब इस दशा में मुझे कौन आश्रय देगा । यदि कोई पुण्यात्मा 
आश्रय दे भी देगा, तो मैं आयपुत्र के बिना केसे दिन काट सकूँगी। 
अब मेरे दुःख को कौन सुनेगा । जब ऋषि-महात्मा पति द्वारा 
निर्वासन का कारण पूछेंगे तो कया मैं किसी से यह कह सकूँगी 
कि आय पुत्र ने लोकापवाद से मुझे असती समझ मेरा परित्याग 
कर दिया है। बस, इस कलंकित जीवन से तो भृत्यु द्वी सौगुणा 
अच्छी.। इच्छा होती है कि तुम्हारे सामने ही माता गंगा को गोद 
म्ेंआश्रय रूँ परन्तु हाय इस समय मेरे उद्र में उस निष्ठुर की 
2: संतान--पविन्र रघुबंश की भावी सन्‍्तान--है अतएव में आत्म- 
हत्या करने में भी असमथ हूँ । 


भू सीता 


“प्यारे लक्ष्मण, तुम क्यों रोते हो ! दुःखिनी सीता के भाग्य में 
जो कुछ लिखा है, उसे भोगने दो। जाओ, तुम अपना कतव्य 
करो । सब सासुओं से हाथ जोड़कर प्रणाम कहना और उस 
धार्मिक राजा को मेरा संदेश सुना देना--'महाराज, सबके सामने 
अभि में प्रवेश कर मैं अपने को निर्दोष सिद्ध कर चुकी हूँ । आप 
भी भली-भाँति जानते हैं कि मेरी आप पर पूर्ण भक्ति है। यदि 
केवल प्रजा की परितुष्टि के लिए लोकापवाद के भय से मुझे 
निरपराधिनी समभते हुए भी आपने वाध्य होकर निरवासन दण्ड 

दिया है तो राज्य से निवासित कर देने पर भी मुझे हृदय से 
निरवासित न करें और यह तो में स्वप्न में भी कल्पना नहीं कर 
सकती कि आप अपने उदार हृदय में मुझे कभी भी असती 
सममभते होंगे। राजा के नाते प्रजा की परितुष्टि आपका धर्म है। 
अतएव उस धम के पालन के लिए मे जो दण्ड मिला है, वह 
मे भी मान्य है, क्‍योंकि स्त्रियों के लिए तो पति ही मुख्य देवता 
है, पति ही उनका बन्धु और वही उनका गुरु है। इस समय 
मेरा भी यही कर्तव्य है कि में आपकी विमल कीत्ति को कलंकित 
न होने दूँ । अब मुझे इस शरीर की भी सवथा चिंता नहीं है । 
सन्‍्तान की उत्पत्ति के अनन्तर में प्रत्येक जन्म में आपके सदश 
पति पाने और इस जन्म के समान आपका वियोग न होने के 
लिए कठिन तपस्या करूँगी ।' --“वत्स लक्ष्मण, यदि फिर मेरा 
नारी-जन्म हुआ तो तुम जेसा ही स्नेही देवर पाने की प्रार्थना 
करूँगी, जाओ लक्ष्मण, तुम जाओ, आय पुत्र अवश्य मेरे विरह 
में कातर हो रहे होंगे। मेरी बहन श्रुतकीत्ति, माँडवी और उमिला 
अवश्य ही चिंतित होंगी । तुमको मेरी शपथ, तुम कभी आरय॑पुत्र 
का संगन छोड़ना । जब कभी वे मेरे लिए विलाप करके कतंव्य 


सीता जे 


शिधिलता दिखायें, तब तुम उन्हें ढाढस बँधाते रहना । 
जाओ भैया, अब जाओ, राजा की आज्ञा और कत्तव्य का 
पालन करो ।” 
अब लक्ष्मण तप्त अश्रओं स उनके चरण-कमलों को प्रक्षालन 
कर तथा उनकी परिक्रमा करके विदा हो नोका में जा बंठे । थोड़ी 
ही देर में वे गंगा को पार करके दूसरे तट पर जा पहुँचे और 
फिर रथ में बैठकर उदास मन से अयोध्या की ओर चल दिये। 
रथ में बैठ लक्ष्मण देवी सोता की ओर एकटक देख रहे थे और 
सीता जी भो निरंतर निर्निमेष नयनों से तव तक उसी ओर 
ही देखती रहीं जब तक रथ उनकी दृष्टिपथ को अतिक्रम नहीं 
कर गया। 
जब रथ का दिखना बंद होगया, तब सीता जी को चारों 
ओर अंधकार ही अंधकार दिखाई दिया। अन्त में सहसा “महा 
।ज, आपने मर निरपराधिनों को इस बीहूड़ बन में क्‍यों छोड़ 
दिया” कह कर वे फूट फूटकर रोने लगीं। उनका वह करुण 
क्रंदंन उस निजन वन में गूँजने लगा । उस समय महर्षि 
वाल्मीकि के शिष्य उस निर्जन वन में समिधा एकत्र करने के 
लिए आये हुए थे। वे उस हृदय-वेधी करुण-रुदन को सुनकर 
द्रबित द्वो गये । उन्होंने जाकर गुरु को सूचना दी कि एक संत्रान्त 
महिला एकाकिनी बेठी रुदन कर रही है। यह वात सुन महर्षि 
वाल्मीकि तुरंत गंगा तट पर पहुँचे और देवी सीता को संबोधन 
करके बोले--“बत्से, तुम विषाद मत करो। में जानता हूँ कि 
तुम्दारी जैसी प्रियतमा और पवित्रता की मूर्ति को रामचन्द्र ने 
केवल प्रजा के हित के लिए परित्याग किया है। देवि, रामचन्द्र भी 
तुमको परित्याग कर कभी सुखी न रहेंगे। चलो तुम मेरे आश्रम 


चर सीता 


में चलो, तुम्दारे चरण-रज से मेरा आश्रम भी पवित्र हो जावेगा । 
तपोवन-वासिनी ऋषि-पत्रियाँ अपनी कन्या की तरह तुम्हारा 
पालन करेंगी ।” 

वाल्मीकि ऋषि के ये सॉँल्वना भरे स्तिग्थ वचन सुनकर सीता 
जी ने उठकर उन्हें प्रणाम किया। और ऋषि ने उन्हें आशीर्वाद 
दिया-- पुत्री, वीरप्रसविनी होओ, और पुनः अपने पति की क्ृपा- 
भाजन वनो ।” फिर ऋषि की सहायता से उस ऊपड़-खाबड़ मार्ग 
को पार करती हुई सीता उनके आश्रम में पहुंची । वहाँ महर्षि ने 
आश्रम वासिनी ऋषि-पत्नियों से सीता का परिचय कराया और 
सीता से कहा--बेटी अब से-- 

सास आदि की सेवा का सुख वृद्धाओं में पाना | 
होंगी सखियाँ और बहिन ये मुनि-कन्याएँ नाना । 
७ 

महर्षि वाल्मीकि के आश्रम में ही देवी सीता के दो यमज 
पुत्र उप्पन्न हुए । महर्षि बाल्मीकि ने यथाविधि उनके जात-कर्मादि 
संस्कार कर बड़े का नाम कुश और छोटे का नाम लव रखा। 
वनवासिनी सीता जी इन दो शिशु-रत्नों को पाकर अपना सब दुख 
भूल गई' और बड़े यतन से उनका लालन-पालन करने लगीं । तपो 
बन दोनों शिश्वुओं की तोतली बोली से गूँज उठा । ऋषिपत्नियाँ 
उनके वालचापल्य को देखकर पुनः माठ्सुख अनुभव करने लगीं । 

जब बे कुछ वड़े हुए तब उनकी शिक्षा का भार महर्षि वाल्मीकि 
पर ही पढ़ा | महर्षि ने अन्य ऋषिकुमारों के समान उन्हें सब 
शाम्रों की शिक्षा दी। फिर धनुःसंचालन, अश्वारोहण आदि 
क्षत्रियोचित शिक्षा भी वह स्वयं ही उन्हें देन लगे। धीरे-धोरे महर्षि 
ने उन्हें सब विद्याओं में प्रवीण कर दिया । 

वाल्मीकि मुनि ने श्रीराम के उदारचरित्र का वर्णन करते हुए 
रामायण नामक एक महाकाव्य लिखा था । जो इस लोक में उस 
आदि-कवि का पहला लौकिक काव्य था | वह लय॒-संयुक्त था और 
वीणा पर गाने योग्य था । महर्षि वाल्मीकि इन दोनों शिष्यों को 
अब उस रामायण का गान करना सिखाने लगे । दोनों तापस वेश- 
धारी राजकुमार जब बीणा के सुर में सुर मिलाकर मधुर कंठ से 
रामचरित गान करते तो तपोवनवासी मुग्ध दो जाते, वन के पद्ु- 
पक्षो भी जड़वत्‌ होऋर उसे सनने लगते । परन्तु राजकुमार इससे 
अनभिज्ञ थे कि वे अपने ही पूज्य, पर निष्ठुर पिता का उदार चरित्र 
गा रहे हैं। वे जानते थे कि सूर्यबंशी रामचन्द्र जैसा प्रतापशाली 
और प्रजावत्सल राजा त्रैलोक्य में नहीं है परन्तु वे उसी प्रताप- 
शाली राजा के पुत्र हैं. यह उन्हें ज्ञात न था। दोनों पुत्रों के बीणा 
से भो अधिक मधुर स्वर में सीता जी जब अपने पितृकुल और 
पतिकुल की गौरबकीत्ति सनतीं, अपने पति की बीरता के अद्भुत 
कृत्यों को और अपनी वनवास की करुण पर सखदगाथा को श्रवण 
करती तो अ्रनिवचनीय आनंद का अनुभव करती । उनके नेत्रों में 
प्रेमाश्न भर आते ओर वे अपने को धन्य समभर्ती । 

दोनों कुमारों ने इसी प्रकार शिक्षा पाते हुए बालकपन से 
किशोरावस्था में पदापण किया । अब मुनि को केवल एक चिता 
थी कि किस प्रकार सीता पुनः पति की क्पाभाजन बने, और 
किस प्रकार ये राजकुमार अपने पेठक अधिकार को प्राप्त कर सकें। 

महर्पि को वह सुयोग शीघ्र ही प्राप्त हो गया | कुलगुरु वसिष्ठ 
के आदेश से रामचन्द्र जी ने अश्रमेध यज्ञ करने का निश्चय 
किया । उस यज्ञ के लिए उन्होंने चारों दिशाओं से बड़े-बड़े 
ऋषियों को निमंत्रित किया और देश देशान्तर के राजाओं को 


ह 
] 

बुलाया । क्िष्किधा से सुग्रीव, सुदूर लंका से विभीषण आदि राजा 
अपने सामन्तों सहित आ उपस्थित हुए । एक दूत महर्षि वाल्मीकि 
के आश्रम में भी पहुँचा । उसने शिष्यों सहित महर्षि वाल्मीकि 
को यज्ञ में पधारने के लिए निमंत्रण दिया । महर्षि ने मन में 
विचारा कि यह अच्छा अवसर है । मैं कुश और लव को शिष्य- 
रूप में साथ ले जाऊँगा । दोनों कुमार इधर-उधर परिभ्रमण कर 
सुमधुर स्वर से राम-कथा गायँंगे । इस तरह से वे निश्चय ही 
रामचन्द्र के ध्यान को आकर्षित कर सकेंगे । परन्तु प्रश्न यह था 
कि क्या अभिमानिनी सीता अपने पुत्रों को उस निर्दय पति के 
यज्ञ में जाने देगी, जिसने निरपराधिनी गर्भवती को कपट-रूप से 
वहीड़ बन में छुड़बा दिया था। अतः महपिं ने सीता की आज्ञा 
ले लेनी उचित समझी । जब महर्षि ने सीता जो को अश्रमेध यज्ञ 
का समाचार दिया और कुमारों को अपने सांथ ले जाने को 
पूछा तो उन्होंने कहा--'कुमार आपके हैं, आप इन्हें जहाँ चाहें 
ले जा सकते हैं ।” 

धर यह समाचार सुनकर कुश और लव उस रघुबंशी के 
दशन पान के लिए उत्सुक थे जिनका यशोगान करते करते उनकी 
जिह्वा परिश्रान्त न होती थी। उधर सीता जी के मन में बड़ी चिंता 
उत्पन्न हुई | बसंत का सुर॒भित मलय पवन, प्रीष्म के लंबे दिन, 
पावस का घनघोर ग्जन और शरद्‌ की सुखद चाँदनी तथा 
शिशिर-हेमन्त की लंबी लंबो रातें, क्रम से आती और चली जातीं, 
परन्तु इतने वर्ष तक अयोध्या से उन्हें कभी आमंत्रण न आया 
था । इतने वर्ष के अनन्तर रामचन्द्र जी की ओर से वे निराश 
हो गई थीं । संतान के लालन-पालन में लगे रहने के कारण उन्हें 
और किसी विचार का अवकाश भी न मिलता था । निराशा ने 

उनका हृदय पक्का कर दिया था। परन्तु आज अश्वमेध यज्ञ का 
नाम सुनते ही उनके हृदय में बड़ी ठेस लगी । आज उनका ख्लील 
पुनः जागरित हो उठा । वे जानती थीं कि बैदिक नियमानुसार 
यज्ञ आदि शुभ काय पत्नी के अभाव में नहीं हो सकते | तो क्या 
रामचन्द्र जी ने उनके अभाव में यज्ञ करने के लिए पुनर्विवाह 
कर लिया है। क्या राज्य से निर्वांसित करने के साथ उन्हें हृदय 
से भी निर्वासित कर दिया है। क्या प्रजा-रंजन केवल व्याज-मात्र 
था | फिर कौन ऐसी सौभाग्यवती श्री है जो यज्ञ के समय 
अयोध्या-नरेश से अर्द्धासन पायगी । यह चिंता और ये विचार 
सीता के अन्तस्तल को मथन करने लगे । आज फिर कई वर्ष पूरे 
की घटनाएँ उनके रृष्टि-पथ में नृत्य करने लगीं । 

इतने ही में ऋषि-पत्नियों ने अयोध्या से आये हुए दूत से पूछा, 
कि यज्ञानुष्तान में बिना पत्नी के साथ रहे तो सिद्धि प्राप्त नहीं होती, 
तो क्या तुम्हारे मद्दाराज ने इस कार्य के लिए दूसरा विवाह किया है? 

राजदूत ने कह्दा--“नहीं नहीं, ऐसा तो हमारे महाराज अगले 
जन्म में भी नहीं कर सकते । कुलगुरु वसिठ्ठ ने बहुत कहा, परन्तु 
इस बात में उन्होंने कुलगुह की आज्ञा की भी अवहेलना कर दी 
और स्पष्ट कह दिया कि केवल प्रजारंजन के लिए मैंने निरपरा- 
घिनी राजरानी को अपने राज्य से निर्वासित किया था । परन्तु 

* इतने वर्षों के अनन्तर भी हृदय से उनकी स्मृति एक क्षण के लिये 

भो नहीं भुला सका हूँ, यदि यज्ञ करना आवश्यक है तो उनकी 
खरण-मू्ति ही यज्ञ में अद्ासन पर बेंठेगी, अन्य कोई स््री इस 
स्थान को नहीं पा सकती ।”? 

यह सुनकर बनवासिनो सीता के हृदय में भी सौभाग्य का 
अपूर्व गब जागरित हो उठा। वह दुखी और निवासित होते हुए 

भी अपने नारी-जन्म को धन्य समभने लगीं। और उन्होंने निश्रय 
किया कि अपनी आयु का अवशिष्ट काल इस शुभ-संवाद की 
स्पृति को हृदय में रखकर ही आनन्द से व्यतीत कर दूँगी। 

कुश और लव सहित वाल्मीकि ऋषि यज्ञ-भूमि में उपस्थित 
हुए। भरत जी ने अत्यन्त प्रेम और नम्नता से उनका स्व्रागत 
किया और उनको रम्य पर्णकुटी में ठहराया | ऋषि ने कुश और 
लव को स्थान स्थान पर--राज प्रासादों में, ऋषियों के आश्रमों में 
में, हाट में, राजमार्ग में--बीणा-मृदंग सहित रामायण-गान करने 
की आज्ञा दी । पर साथ ही यह आदेश दिया क्रि यदि कोई तुम्हें 
पुरस्कार दे तो स्वीकृत न करना । परिचय पूछे तो केवल यही 
कहना कि हम लोग वाल्मीकि के शिष्य हैं । 

जब वे सुन्दर राजपुत्र अपने मधुर कंठ से उस अद्भुत कान्य 
को गाने लगते तो सहस्रों पुरुषों की भीड़ एकत्र हो जाती और 
सब मोहित हो उनकी भूरि-भूरि प्रशंसा करते । धीरे-धीरे उनकी 
कोत्ति राज-प्रासाद तक पहुँची । श्री रामचन्द्र जी ने उन वालकों 
को बुलाकर यज्ञ-मंडप में ऋषियों के सामने उस काव्य को गाने 
के लिए आदेश दिया | उस दिन उन बालकों ने आदिकाण्ड के 
२० स् सुनाये । उन्हें सुनकर श्री रामचन्द्र इतने प्रसन्न हुए कि 
उन्होंने उन वालकों को अठारह सहस्र महरें देने के लिए भरत 
जी को आज्ञा दी। जब भरत वह पुरस्कार उन्हें देने लगे तो ऋषि- 
कुमारों ने हाथ जोड़कर कहा--“महाराज हम तो आश्रमवासी 
कन्दमूल-फल खाकर रहने वाले तपस्वी वालक हैं। इस सुबरा 
को लेकर हम क्या करेंगे। महाराज का गुण-कीत॑न महाराज के 
सामने ही करने का सोभाग्य पाकर हम कृत-कृत्य हो गये हैं. यही 
हमारा यथेष्ट पुरस्कार है ।” यह उत्तर सुन सारी सभा विस्मित हो 

गई। उन बालकों का स्वरूप देखकर तो और भी अधिक आश्रर्य 
चकित हो रहे थे। वे तो सबंथा रामचन्द्र जी के प्रतिबिम्ब थे | 
भेद केवल इतना था कि उनके सिर पर जटाएँ थीं तथा शरीर 
पर वल्कल थे, पर श्री रामचन्द्र जी के देह में राजसी बख्र थे। 
राजमाताएँ तो उन कोमल क॒मारों को देखकर मोहित हो रही थीं 
पर जब कोई उनसे कौतूहल वश परिचय पूँछता तो वे यही कह 
देते कि हम महर्षि वाल्मीकि के शिष्य हैं 

जब कई दिनों तक उन कुमारों के गायन होते रहे तब एक 
दिन महाराज रामचन्द्र ने महर्षि वाल्मीकि को बुलाकर उन बालकों 
का परिचय पूछा । महर्षि ने सीता के परित्याग से लेकर अब तक 
की सारी घटनाओं का उल्लेख कर कहा--“महाराज, ये दोनों 
कुमार आपके ही हैं । यथाशक्ति में अब तक इन्हें शिक्षा देता रहा 
हूँ, पर अब आप इनको ग्रहण करें | साथ ही इस वनवासिनी 
धमशीला पत्नी को भी पुनः अपनाएँ |”? 

महर्षि वाल्मीकि के बचन सुनकर रामचन्द्र वोले--“मैं सीता 
को सवथा पाप-रहित और पवित्र समभता हूँ। परन्तु फिर भी 
जनता की परितृष्टि के लिए मैंने उसे अग्निपरीक्षा देने को कहा था। 
और उसके अनंतर ही मैं उसे स्वीकार कर यहाँ लाया था। पर 
जब अयोध्या में फिर भी उसके विषय में लोकापवाद सुना. तब 
मुझे वाध्य होकर उस निरपराधिनी का परित्याग करना पड़ा । मुझे 
भली-भाँति ज्ञात है कि ये दोनों भी मेरे हैं परन्तु अब भी प्रजा को 
विश्वास दिलाने के लिए सीता को फिर अपनी शुद्धता सिद्ध करनी 
होगी । यदि प्रजा के प्रतिनिधि उसकी झुद्धता को स्वीकृत कर लेंगे 
तो मरे हप की सीमा न रहेगी । उस पर मरा विश्वास तथा प्रेम 
और भी बढ़ जायंगा | 

यह सनकर महर्षि वाल्मीकि बोले--“अच्छा है, सीता जी 
आपकी आज्ञानुसार आकर सभा में अपनी शुद्धता सिद्ध करंगी। 
श्त्रियों के लिए तो पति ही मख्य देवता है. अतः वे आपकी अबहे- 
लना नहीं कर सकतीं | 
तदनुसार सीता जी को बाल्मीकि-आश्रम से लाने के लिए 
विश्वस्त दत भेजे गये । उनके आने पर यज्ञमण्डप में सभा सजायी 
गई। श्रीरामचन्द्र जी ने यज्ञ के प्रीत्यथ वहाँ पर उपस्थित सभी 
ऋषियों को इस अवसर पर विशेष तौर से बुलाया । कुलगुरु 
वसिष्ठ, विश्वामित्र, जावाली, कश्यप, अगस्त्य, दुबांसा, भगु, 
माकंण्डेय, पुलस्त्य, मुद्गल, गाग्य, च्यवन, शतानन्द, नारद आदि 
महपिं सभा में उपस्थित थे। प्रजा के प्रतिनिधि भी निमन्त्रित 
किये गये थे । सब आकर यथास्थान बेठ गये । सबके 
य में यह जानने का उत्सुकता और उत्कंठा थी--अब 
क्या होगा ।” पापाण के समान सभा अविचल थी | उस समय 
पिं वाल्मीकि के पीछे-पीछे पग रखती हुई, हाथ जोड़े 
हुए आँखों से अविरल अश्रधारा वहाती हुई, कृशवदना, करापाय 
बसना सीता जी सभा के मध्य में आई । उन्हें देखकर सभा 
जनों के मुख से 'धन्य धन्य'ं की शान्त ध्वनि निकल पड़ी। 
श्रीरामचन्द्र और सीता जी का अपूब प्रेम और उनके तत्कालीन 
विचित्र दःख का प्रतिविम्ब, उन दोनों की ओर देखने वालों के 
अन्तःकरणों पर भी पड़ा । तब महर्षि वाल्मीक्रि सभा के मध्य में 
खड़े होकर धीर गंभीर गिरा में बोले--' दाशरथ रामचन्द्र ! तुमन 
जब से इन पतित्रता और घमंशीला पत्नी सीता का लोकापवाद 
के कारण परित्याग किया है, तभी से ये मेरे आश्रम में रहती हैं । 
तुम जानते हो, मैं प्रचलस का आठवाँ पुत्र हूँ । मैंने आजतक कभी 

असत्य संभाषण नहां किया है। मेरा विश्वास है. विदेह-राज की 
कन्या सवा पाप-रहित और शुद्ध है। मेरा यह कथन सवथा 
सत्य है, यदि यह असत्य हो तो मेरो अनेक वर्षों की तपस्या फल- 
रहित हो जावेगी । अब वे तुम्हारे समाधान के लिए अपनी शुद्धता 
स्वयं सिद्ध करेंगी ।” 

तदनन्तर रामचन्द्र जी बोले--“महर्ष, मैं जानता हूँ कि 
सीता सवथा पाप-रहित है, फिर आपके वचन पर संदेह भी नहीं 
किया जा सकता । परन्तु राजा प्रजा के अधीन है। यदि प्रजा 
सीता की शुद्धता को स्वीकृत कर लेती है तो मैं अपने को धन्य 
सममूगा।” 

पति के मुख से यह वचन सुन तपस्वी-जनोचित काषाय वस्र- 
धारिणी सीता आगे बढ़ीं, उस समय उनकी दृष्टि निरंतर प्रथ्वी 
की ओर लगी हुई थी। तब उन्होंने हाथ जोड़ कर स्थिर होकर 
कहा--“यदि मैंने आज दिन तक आयपुत्र राघव के अतिरिक्त 
अन्य किसी पुरुष के विषय में मन में विचार तक न किया हो, 
तो है माँ बसुंधरे ! तुम मुके अपनी शान्तिमयी गोद में शीघ्र ही 
स्थान दो | यदि मन, वचन, और कम से मैंने पति-देवता से ही 
प्रेम किया हो और यदि मेरा कथन सत्य हो तो हे प्रथिवी माता ' 
तुम मुझे अवश्य अपने में स्थान दोगी । इस प्रकार सीता जी के 
शपथ लेते ही प्रध्वी विदीण हो गई और वह्‌ सती सदा के लिए 
उसमें अदृश्य हो गई । उस आश्चय को देख सब विस्मित रह 
गये, और क्षण भर के अनंतर सबके मुँह से यही निकला-- 
“धन्य आदशे सती! 


गान्घूप्री 


पञाब के पश्चिम में सिनधु नदी से पार गान्धार नाम का 
एक विस्तीण प्रान्त था। विक्रम संवत्‌ से कोई ३१५० बष पहले 
वहाँ अनेक प्रसिद्ध क्षत्रिय-कुल निवास करते थे । उनमें से एक कुल 
महाराज नम्नमजित्‌ का था। देवकी-पुत्र भगवान्‌ कृष्ण ने इसी नम्न- 
जित्‌ के पुत्रों को जीत कर वन्‍्दीगृह में पड़े अनेक राजाओं को मुक्त 
किया था । इसी नम्नजित्‌ की कन्या नाम्नजिती अथवा सुकेशी को 
भूतपावन गोविन्द ने बरा था | फिर एक स्वयंवर में उपस्थित 
वृष्णी-वीर श्री वासुदेव ने यहां पर काश्मीर के राजा दामोदर का 
वध किया था । उन दिनों इसी गान्धार देश के एक भाग का राजा 
खुबल था। सुबल की कई कन्याएँ थीं और गान्धारी उन सब में _ 
उड़ी थी।. 

उन दिनों कुरु-जांगल राज्य की राजधानी हस्तिनापुर थी । 
कुरु-कुल में उत्पन्न होने से इस राज्य के राजा कौरव कहाते थे । 
महाराज शन्तनु का देहान्त हो चुका था। शन्तनु के ब्येछ्ठ-पुत्र 
देवत़त अथवा भीष्म ने आजन्म त्रह्मचारी रहने की घोर प्रतिज्ञा 
कर ली थी । भीष्म का यह ब्रत अटूट था, अभेय था । भीष्म के 
छोटे भाई चित्राज़्द और विचित्रवीय इह-लोक से गमन कर चुके 
थे। उनके तीन पुत्र थे--ध्वतराष्ट्र. पाएडु और विदुर । ध्वृतराष्ट्र उन 
सब में से ज्येष्ठ तथा वलवान परन्तु चक्षुद्दीन था। इन वालकों की 
कमारावस्था में राज्य का सारा प्रबन्ध अथशाख्र-निष्णात शान्तनव 
भीष्म जी माता सत्यवती की अनुमति से करते थे। भीष्म के राज्य- 
शासन में धम्मचक्र प्रवृत्त था। वे तीनों कुमार भीष्म से पुत्रवत्‌- 
पालित हो यौवन को प्राप्त हुए । 

३ 

गाल्लेय भीष्म धर्मनिष्ठ विदुर से बोले--'हमारा कुल श्रेष्ठ 
गुणों के लिए सर्वत्र प्रसि्ठ हो चुका है, इन्हीं कारणों से यह 
समुद्र के समान वढ़ रहा है। इसकी वृद्धि का अब पुनः समय 
आ गया है। सुनते हैं सुबल की कन्या कुलीना, रूपवती और 
बन्धु-वान्धव-युक्ता है। सुबल भी क्षत्रियों में श्रेष्ठ है, अतः 
धृतराष्ट्र के साथ गान्धारी का सम्बन्ध योग्य है ।” भीष्म जी 
के बचने सुनकर विदुर ने कह्ा--“महाराज ! आप हमारे 
पिता, आप ही माता और आप परम गुरु हैं, अतएब जो 
हमारा हितकाय है, उसका सम्पादन आप स्वयं करें |? उपयुक्त 
वार्तालाप के अनन्तर कुरु-बृद्ध भीष्म ने अपने दूत गान्धार को 
भेजे । वहाँ पहुँच कर उन्होंने भीष्म का अभिप्राय सुबल से कहा । 

सारा सन्देशा सन कर सुबल के हृदय में पहले यह विचार उत्पन्न 
हुआ कि धरृतराष्ट्र अचश्लु है, पर फिर कुरुओं की कुलख्याति और 
पूब इतिबृत्त के कारण उसने धम-चारिणी गान्धारी को धृतराष्ट्र के 

लिए दे दिया । 

जब गान्धारी के माता-पिता ने यह निश्चय कर लिया तो 
उन्होंने अपनी कन्या को अपार लक्ष्मी से युक्त किया, और उसे 
सब प्रकार से अलंक्ृृत करके उसके भाई शकुनि के साथ हृष्तिना- 
पुर की ओर रवाना किया | 

ह। 

गान्धारी को पता लगा कि उसके माता-पिता ने उसे चक्षुह्दीन 
धृतराष्ट्र को दे दिया है । वह्‌ समय था जब कई पिता कन्याओं को 
अपनी अनुमति से व्याह देते थे | महाभारत में एक सुकन्‍्या का 
आख्यान मिलता है | उसी आख्यान का अंश शतपथ ब्राह्मण में 
उल्लखित है । सुकन्या कहती है कि मेरे पिता ने जिसके साथ 
मेरा विवाह कर दिया, में उसे कदापि त्याग नहीं सकती । इससे 
प्रतीत होता है कि विवाह-सम्बन्धी प्राचीन बेदिक-प्रथा का उन 
दिनों प्रायः लोप आरम्भ हो गया था, अस्तु । भावी पति के 
नेत्रहीन होने का ज्ञान होते ही देवी गान्धारी ने एक वद्र उठाया 
और उसे तह करके अपने दोनों नेत्रों पर बाँध लिया। 

गान्धारी के चित्त में इस भावना ने प्रेवल रूप धारण कर 
लिया कि जब उसका पति दृष्टि-हीन है, तव वह केसे दृष्टि को 
काम में ला सकती है, जब उसका स्वामी संसार के चित्रविचित्र 
पदार्थों को देखने में अशक्त है, तब वह उन्हें देखकर क्या करेगी । 
सुतरां, आँखों पर पढ्टी बॉँध कर उस आय॑ देवी ने एक ऐसा 
गम्भीर ब्रत धारण किया जिसका दृष्टान्त अन्यत्र मिलना कठिन है। 

है 

भाई शकुनि अपनी बहन गान्धारी के साथ कौरब राजधानी 
नागपुर में प्रविष्ट हुआ। उसके स्वागत के लिए नगर में एक 
अलौकिक समारोह था । भीष्म जी के प्रवन्ध के अनुसार अनेक 
मह्ललाचरणों और यज्ञों के पश्चात्‌ धृतराष्ट्र का विवाह गान्धारी 
से हो गया। शकुनि ने बहुत रत्न, वस्रादि कौरव-कुल की भेंट 
किए। गान्धार की बनी हुई सव-श्रेष्ठ ऊन की पोशाकें भी उस 
भेंट का भाग थीं। इस प्रकार अनेक दिनों तक यह्‌ उत्सव होता 
रहा। तत्पश्चात्‌ भीष्म से अनेक प्रकार प्रतिपूजित राजकुमार 
शकुनि अपने नगर को लौट गया । 

स्ियों में श्रेष्ठा गान्धारी ने अपने शील और आचार के प्रभाव 
से कुरुओं को बहुत प्रसन्न किया। वह पतित्रत-परायणा नारी 
वाणी से भी कोई ऐसा कर्म न करती थी कि जिस से कुरु-कुल के 
लोगों को असन्तोप हो । 

६ 

महाराज धृतराष्ट्र का छोटा भाई पाण्डु अत्यन्त पराक्रमी और 
युद्ध-विद्याविशारद था। उस ने भारत के अनेकों राजाओं को 
अपने वाहुवल से परास्त किया और मणि, मुक्ता, सुवर्ण, चाँदी, 
गौ, रत्न अश्व, रथ और हाथियों की एक अथाह राशि जीती। 
इन्द्र के समान रण-श्र पारडु ने शन्‍्तनु और भरत की नष्ट हुई 
झुश्न कीर्ति को शुरू-पक्ष की चन्द्रिका के समान पुनः प्रसारित कर 
दिया, और कौरबों से छीने हुए स्थानों को फिर से अपने राज्य 
में मिला लिया। पारडु द्वारा लाए गए धन से धृतराष्ट्र ने बहुत 
यज्ञ किए। यज्ञ और प्रजा-पालन में तत्पर कौरवों के दिन बहु- 
विधि मोद-प्रमोदों में अतिवाद्दित होते थे । इसी प्रकार कुछ वर्षों 

के व्यतीत होने पर पाण्डु-पत्नी कुन्तो ने युधिष्ठिर को जन्म दिया 
और धृतराष्ट्र-पत्नी धम चारिणी गान्धारी का दुर्योधन सामक पुत्र 
हुआ। कालान्तर में गान्धारी के और भी पुत्र हुए । ध्ृतराष्ट्र के 
सब पुत्रों में दुर्योधन, ुःशासन, विकर्ण और चित्रसेन ये चार 
प्रधान थे । पांडु के भी कंती से भीम और अजन दो अन्य, तथा 
दूसरी रानी माद्री से नकल और सहदेव दो पुत्र हुए। इस प्रकार 
पांडु के कुल पाँच पुत्र थे। आयु की दृष्टि से युधिष्ठिर सब 
भाइयों से बड़ा था । 
कुछ ही दिनों में पांडु की मृत्यु हो गई। उसकी छोटी रानी 
माद्री उसके साथ ही सती हो गई । पितामह भीष्म तथा गुरु 
द्रोण की करपा से पाण्डु और धरृतराष्ट्र के सब कुमार अख्र-विद्या 
में निपुण हो गए । भीष्म आदि की इच्छा युधिष्टिर को राजसिंहा- 
सन देने की थी। दुर्योधन को यह रुचिकर न था। पुत्र-स्नेहा- 
भिभूत धृतराष्ट्र धमपथ को जानता हुआ भी दुर्योधन की पापमयी 
वृत्ति के सामने कुछ बोल नहीं सकता था । दुर्योधन के अत्याचार 
एक-एक कर के बढ़ते गए। उसने माता कन्ती को पुत्रों सहित 
लाक्षागृह में दग्ध करने का पड़यन्त्र रचा | वह पडयन्त्र निष्फल 
हुआ । तब उसने द्यत-कर्म का आश्रय लिया। गान्धार-यशो-हर 
शकुनि ने युधिष्ठिर को द्यत में जोत लिया । उसी द्यत-सभा में 
अनाय-कम प्रवृत्त बन्धु-द्रोही दुःशासन ने -साध्वी द्रौपदी को 
अपमानित किया | अपनी इस घोर आपत्ति में वह याज्ञसेनी 
स्वंदर्शिनी गान्धारी का भी आह्ान कर रही थी। इन सत्र बातों 
को देखकर भी दुरात्मा दुर्योधन की लोभृत्ति प्रशान्त नहीं 
हुई । उसने पाण्डवों के लिए दीघकाल का वनवास निश्चित कर 
ही दिया । 

८ 
बारह वर्ष के वनवास के पश्चात्‌ एक वर्ष का अज्ञात-बास 
समाप्त हो चुका था। पाध्वाल-देशाधिपति वृद्ध राजा द्रुपद ने सन्धि 
के निमित्त जो दूत नागपुर भेजे थे, वे असफल हो कर लौट 
आए थे। भारत के क्षात्र-समुदाय में एक क्षोभ उत्पन्न हो रहा था । 
कोई राजा पारडबों का पक्ष लेने के लिए समुद्यत था, तो कोई 
दुर्योधन की ओर से संग्राम-क्षेत्र में उतरने के लिए अग्रसर था। 
इन तेयारियों के मध्य में अजुन के प्यारे सखा वृष्णीवीर दाशाह 
कृष्ण ने युधिष्ठिर से कह्य कि एक बार उन्हें भी हस्तिनापुर में हो 
आना चाहिए । संसार ऐसा न कह्दे कि ऋष्ण के होते हुए भी भारत 
में क्षत्रिय-कुलान्तकारी युद्ध हो गया । युधिष्ठिर ने इस विषय में 
अनुमति दे दी । 
यदु-प्रवीर अपने बन्धु सात्यकि और चुनी हुई सेना के साथ 
दूत बन कर हस्तिनापुर को चल पढ़े । वे धृतराष्ट्र की राजसभा 
में खड़े थे । उनकी वाग्मिता को सुनने के लिए अनेक ऋषिगण 
भी अपने पाव॑त्य आश्रमों से उतर कर उस पार्थिब-समिति में 
उपस्थित हुए थे। दुःशासन ने जब देखा कि राजा धृतराष्ट्र, भीष्म 
द्रोण और कप आदि सब विचारवान्‌ महानुभाव श्रीकृष्ण की 
यथार्थ वक्ता के सामने मुके जा रहे हैं, तो उसने दुर्योधन से 
कहा, कि ये वृद्ध हमें और तुम्हें पाएडवों को सौंप देंगे । भाई के 
यह बचन सुन कर मानावेश से आविष्ट मूर्ख दुर्योधन शिष्टता और 
मयांदा का परित्याग करके उस सभा से प्रस्थान कर गया। 
ऐसी परिस्थिति में पुष्कर-लोचन दाशाह ध्ृतराष्ट्र से बोले-- 
“राजन ! अपने कुल का अन्त न करो और ऐसे दुष्टात्मा पुत्र को 
- त्याग दो, इसी में तुम्हारा कल्याण है ।” 

५९ 
देवकी-नन्‍्दन श्रीकृष्ण का वचन सुनकर धृतराष्ट्र ने विदुर 
से कहा--“हे सब-धम के जानने वाले विदुर, जाओ और दीघे- 
दर्शिनी गान्धारी को सभा में ले आओ। उस के साथ दुमति 
दुर्योधन को सममाने का मैं फिर से प्रयत्न करूँगा, यदि उस 
दुरात्मा को सममाने में वह भी विफल-मनोरथ हुई, तो हम कृष्ण 
के बचनों को मान लेंगे। सम्भव है. वह देवी लोभ-परिवेष्टित पुत्र 
को सममा सके, |और दुर्योधन द्वारा उत्पन्न की गई यह घोर 
विपत्ति हमारे सिर से टल जाए ।” 
राजा की आज्ञा पाकर विदुर देवी गान्धारी को सभा में ले 
आए । उस देवी ने सभा में आकर जो बचन कहे हैं, आरयेतिहास 
में वे चिरस्मरणीय रहेंगे। सहस्रों वर्षों के बीत जाने पर भी उन 
शब्दों से उतना ही तेज, विचार और निर्भीकता भलकती है, 
जितनी कि उस अलौकिक दिन दिखाई दी थी, जिस दिन वे शब्द 
उस सभा में पहली वार सुने गये थे । कितनी देवियाँ इस संसार 
में हो चुकी हैं, जिन्होंने सहस्नों बीरों के सामने अपने पति की 
भूल का गान्धारी जेसा उच्ज्बल चित्र खींचा हो ! यह बात और 
भी ओजस्विनी हो जाती है जब हम यह देखते हें कि ये वचन 
उसी वीरा नारी ने कहद्दे हैं. कि जो असाधारण पतिपरायणा थी। 
कविशिरोमाण सर्ववेदवित्‌ कृष्णद्ेपायन की अनुपम रचना में 
जिस प्रकार वे शब्द लिखे गए हैं, आगे हम उन्हीं का भाषा- 
रूपान्तर देते हैं । 
१० 
गांधारी के सभा-स्थान पर बेठ जाने के अनन्तर धृतराष्ट्र ने 
कहद्दा--“गान्धारि ! यह तेरा पुत्र दुरात्मा और आज्ञा का अति- 

क्रमण करने वाला है। ऐश्वय के लोभ से न केवल ऐश्वर्य को ही 
प्रत्युत जीवन को भी खो बेठेगा । अशिष्टों के समान मर्यादा रहित 
होकर और मित्रों के वचनों का उलंघन कर के वह मूढ सभा में 
से चला गया है।” 

भर्ता के वचन सुन. अपने कुल का महान्‌ कल्याण चाहती 
हुईं वह यशस्विनी राजपुत्री बोली--“राज्य के लोभी, दोन पुत्र को 
शीघ्र यहाँ बुलाओ । वह्‌ धर्म और अथ का लोप करने वाला अशिष्ट 
राज्य को केसे प्राप्त कर सकता था, परन्तु स्बंथा नम्नता-रहित होने 
पर भी उसने राज्य को पाया। ऐ धृतराष्ट्र ! पुत्र 'नेही तुम ही सबसे 
अधिक निन्दनीय हो, जो उसकी पापमयी बृत्ति को जानते हुए भी 
उसी की बुद्धि के पीछे चलते हो । वह काम और क्रोध के वश में 
होकर लोभ में स्थिर है । आज तुम उसे बलपू्बक भी अपने वश में 
नहीं ला सकते । उस मूढ़, लोभी दुरात्मा पुत्र को राज्य देने का फल 
भोगते हो । राजन्‌ ! अपने ही बान्धवों में भद्‌ को देख कर केसे 
उपेक्षा कर रहे हो। अपने जनों से जुदा द्वों जाने पर शत्रु तुम्हारा 
धन और देश छोन लेंगे। अपने जनों में आई हुई जो आपदाएँ 
साम और दान से दूर हो सकती हैं, उनके लिए दंड कां प्रयोग 
करना अच्छा नहीं है ।” 

जब महाराणी इतना कह चुकीं, तब ध्रृतराष््र की आज्ञा और 
पति-परायणा गान्धारी के बचनों के अनुकूल विदुर जी ने अमर्षण 
दुर्याधन को सभा में पुनः लाने का प्रयत्न किया । माता के वचनों 
को सुनने का आकांक्षी वह सभा में आया पर क्रोध से उसके नेत्र 
लाल द्वो रहे थे, और वह पन्नग के समान श्वास ले रहा था । उस 
के उसे निन्दित बचन कहते हुए कुल-कल्याण के लिए गान्धारी 

ऐ पुत्र दुर्योधन ! मेरे बचनों को सुनो और सममो,-जो तुम्दारे 
द्वित के लिए हैं और जिनका परिणाम सुख-दायक होगा । भीष्म ने, 
द्रोण ने, कृप ने, विदुर ने और तेरे पिता ने जो कुछ तुमे कह्दा है, 
उन आत्मीय जनों के वचनों के अनुकूल आचरण करो। सन्धि 
कर लोगे तो पितामह भीष्म महाराज धृतराष्ट्र, मैं और आचार्य 
द्रोण आदि सब ही परम सम्तुष्ट होंगे। दे बीर, राज्य को कोई अपनो 
इच्छा-मात्र से प्राप्त नहीं कर सकता, और न उसकी रक्षा कर 
सकता है, अथवा भोग सकता है । विजितात्मा और मेधावी पुरुष 
ही राज्य-पालन कर सकता है। अजितेन्द्रिय जन कभी राज्य को 
देर तक अपने नीचे नहीं रख सकता। प्रभुता करना टेढ़ी खीर है 
जो दुरात्मा सहज ही में राज्य पा जाते हैं, वे उसकी रक्षा करने में 
समथ नहीं होते | काम-क्रोध पुरुष को अथ से परे कर देते हैं, इन 
दोनों शत्रुओं को जीत कर राजा प्रथ्बी को जीत लेता है। आत्मा 
को न जीत कर जो मन्त्रियों को जीतने की इच्छा करता है, अथवा 
शत्रुओं पर विजय पाना चाहता है, वह अवश्य ही नष्ट हो जाता 
है । काम-क्रोध रूपी मगरमच्छ सूक्ष्म छिद्रों के समान जब शरीर 
में रहते हैं, तब ज्ञान का नाश कर देते हैं। जो बुद्धिमान राजा 
काम, क्रोध, लोभ, मोह और दप को अच्छी तरह जीत लेता है, 
वही प्रथ्वी के शासन करने में समथ होता है| जो राजा धर्म और 
अथ प्राप्त करने की इच्छा रखता हो और शत्रुओं को हराना चाहता 
हो उसे सब इन्द्रियों के दमन में समर्थ होना चाहिये । जो पुरुष 
काम और क्रोध के वशीभूत होकर आत्मीय स्वजनों और अन्य 
लोगों से कपट का व्यवद्दार करता है, उसे कभी सहायक नहीं मिलते। 

यदि तुम शूर, शत्रु निवहंण, बुद्धिमान्‌ पाएडवों के साथ मित्र 
कर प्रृथ्वी को भोगोगे, तो सुखी रहोगे | शान्तनव भीष्म और महा- 

रथी द्रोण ने तुम्हें कह्ा है कि कृष्ण और अजेन भजेय हैं, यह्‌ 
सत्य है। इस महाबाहु ऋष्ण की मति लो, प्रसन्न हुआ हुआ यह्‌ 
केशब हमारे और पारडवों के सुख का उपाय करेगा। जो नर 
विद्वान्‌ , प्राज्ञ इप्ट-मित्रों की आज्ञा में नहीं चलता, बह शत्रुओं को 
प्रसन्न करने बाला होता है। वत्स ! युद्ध में न कल्याण है और न 
घम तथा अथ | युद्ध में सदा विजय भी नहीं मिलती, अतः युद्ध 
का ध्यान मत करो । 

हे शतब्रुदमन, भीष्म और तुम्हारे पिता ने इसी भेदभाव के डर 
से पांडवों को न्याय से प्राप्य हिस्सा उन्हें दे दिया था। तुम जो 
इस समय शर पांडवों के वल से शत्रु से हीन प्रथिवी का निष्कंटक 
राज्य कर रहे हो, सो उसी का फल है। इस लिए यदि तुम मंत्रियों 
और भाइयों के साथ सुख से राज्य-सुख भोगना चाहते हो तो 
पांडवों को आधा राज्य दे दो । आधा राज्य पांडवों का न्याय से 
प्राप्य अंश है। और तुम्हारे लिए आधा राज्य पर्याप्त है। उससे 
तुम सानन्द भाई, मन्त्री और भ्रृत्यादि के साथ अपनी जीविका 
चला सकते हो । इस प्रकार हितेपियों का कहना मानने से संसार 
में तुम्हारा यश विस्टृत होगा । पाण्डबों के साथ तुम्हें विग्रह महान्‌ 
सुख से गिरा देगा । तेरह वष पाएडबों को कष्ट देकर तुमने उनका 
चड़ा अपकार किया है। उस अपकार के कारण पांडबों के हृदय में 
जो प्रतिहिंसा की आग धधक रही है, उसे अब शान्त करो। यही 
चुद्धिमत्ता है। पार्थ अपना भाग चाहते हैं, तेरा भाग नहीं माँगते । 

दृद-क्रोधी सूतपुत्र और तेरा भाई दुःशासन, तेरी इच्छाएँ पूर्ण 
नहीं कर सकेंगे। भीष्म, ट्रोण, कप, कणे, भीमसेन, धनजय और 
भ्रेष्टयम्न आदि बीर मद्दारथी जब क्रद्ध होकर परस्पर युद्ध करेंगे, 
तब घोर लोकक्षय होगा। हे तात ! क्रोधवश होकर कुरु-वंश का 


७० गान्धारी 


ऐसा व्यथ नाश मत करो, यह सारी प्रथ्वी तुम्हारे कारण से नाश 
को भ्राप्त न होवे । अरे मूढ़ ! यह जो तू सममे बैठा है कि भीष्म, 
द्रोण और कप आदि अपने पूरे बल से तुम्हारे पक्ष में लड़ेंगे, यह 
बात अब सत्य नहीं है। वे जानते हैं कि तुम्हारा और पांडबों का 
राज्य में सम-भाग है, उनकी प्रीति दोनों में है, परन्तु वे धर्म को 
अधिक मानते हैं । राज-पिंड के भय से यदि वे प्राणों को त्याग भी 
दंगे, तो भी राजा युधिष्ठिर का वाल वाँक़ा भी न होने देंगे। इस 
संसार में लोभ से पुरुष धन-सञ्चय नहीं कर सकते, अतः हे तात 
भरतषभ ! लोभ को छोड़ दो और पांडबों से सन्धि कर लो । 
4२ 

इस प्रकार के सत्यान्बित, राजनीति-पूण, कठोर और गम्भीर 
शब्द कहकर वह महाराणी चुप हो गई | कुछ लोग समभतते होंगे 
कि दुर्याधन पर इनका प्रभाव पड़ा होगा । नहीं, उसके सिर पर तो 
काल चक्कर काट रहा था। दुर्योधन यम-द्वार का कारण बन रहा 
था, मानो उसके निमित्त से अनेक क्षत्रिय-वंशों का विभ्य॑स होने वाला 
था। उसने माता के प्रेम से भरे हुए शब्दों का ही केबल अनादर 
न क्रिया, अपितु वह तो समस्त आय-राज-प्रथा का उलंघन करके 
सन्धि के दूत भगवान्‌ मधुसूदन को पकड़ने का प्रपत्च रच रहा था। 
इंगितज्ञ सात्यकि की कुशलता के कारण इस पड़्यन्त्र का पता 
श्रीकृष्ण को लग गया। तब महाराज ध्रृतराष्ट्र को सम्बोधन कर के वे 
कहने लगे--“ राजन , आपक्रा पुत्र दुर्योधन मुझे पकड़ने का पड़यन्त्र 
रच रहा है, या तो आप उसे इस काम से पराडमुख कीजिए अथवा 
मुझे स्वतंत्रता दीजिए कि में उसका दमन करूँ । में एकाकी ही इस 
काय में समथ हूँ, अनुचर; मंत्री सहायक आदि सहित आपके पुत्रों 
को पकड़ कर मैं पांडवों के हाथ में सौंप सकता हूँ; यह मेरे लिए 

असाध्य नहीं है, परन्तु क्रोध-जन्य इस निन्दित सति को मैं अपनाना 
नहीं चाहता ।” यह्‌ सुन घृतराष्ट्र अत्यन्त लज्जित हुआ । उसने दुष्ट- 
मति दुर्योधन को समभाना चाहा, पर वह न माना । तब यदुवीर 
कृष्ण अपना बल दिखाकर उसके मनोरथ को असफल कर वहाँ से 
विदा हुए । वे कण को अपने साथ रथ पर बिठा लाए। हस्तिनापुर 
से बाहर आकर भगवान्‌ कृष्ण बोले--'हे कण ! भीष्म, द्रोण और 
कृप को कह देना कि समय मंगलकारी है, अतः कुरुक्षेत्र में वे युद्ध 
के लिए तैयार रहें | जब तुम उस महान्‌ संग्राम में सफेद घोड़ों 
वाल, कृष्ण से चलाये गये रथ को देखोगे, जिस पर कि महावीर 
अज॑न ऐन्द्र, आप्ेय और वायव्य अख्नों को चलायेगा, जब 
गाण्डीव की ध्वनि विद्यत्‌ की कड़क को मात करेगी, तब कृत, त्रेता 
और द्वापर के पुरातन युद्ध भी फीके पड़ जायेंगे और भयंकर लोक- 
क्षय होगा ।? 

कर्ण ने कहा--“जनादन, हम जो इस वीर-बंश-विनाशक 
महायुद्ध से सकुशल जीते बचे तो फिर तुमसे भेंट होगी, और जो 
मर गये तो स्वग में तुमसे मिलेंगे।” 

यों कह कर दोनों गाढ़ आलिंगन कर विदा हुए । कण 
हस्तिनापुर लौट आये और श्रीकृष्ण तीत्र गति से रथ हँकबाते हुए 
युधिष्टिर के पास चले । 

श्र 

पुण्य-तीथ कुरुक्षेत्र में इन्द्रदेवता बाली अमावास्या के दिन 
महाभारत का अश्रुत-पूव युद्ध आरम्भ हुआ | युद्ध आरम्भ होने के 
पहले दुर्योधन धमेशीला माता गान्धारी से आशीवाद लेने के लिए 
गया । उस धर्माचारिणी ने आशीवांद देते हुए कह्दा--/जहाँ धम 
है, वहां बिजय है अधर्म को कभी विजय नहीं होती ।” कुल अठा- 


छ्रे गान्धारी 


रद्द दिन में वह विकराल युद्ध समाप्त हो गया । पितामह शरशपस्यां 
पर पड़ गये, आचाय द्रोण, अंगराज कण, मद्रदेशाधिपति शल्य, 
अजुनसुत अभिमन्यु, पांचालनरेश द्रुपद, मत्स्यराज बिराट्‌ आदि 
सब वीर परमधाम को सिधारे। लाखों पुरुषों ने यम-लोक का 
मार्ग पकड़ा | कौरवदल में केवल तीन योद्धा--कपाचार्य, कृतवर्मा 
और द्रोणपुत्र अश्वत्थामा-बचे। दूसरी ओर पाँचों पाण्डव, 
ऋ्ष्ण और सात्यकि बचे | जब विजय की प्रसन्नता पाएडवों के मन 
में आहाद उत्पन्न कर रही थी, तब युधिष्ठिर ने श्रीकृष्ण से यह 
समयोचित बात कही कि हे माधव, आप इस समय हृ्तिनापुर 
में जाकर देवी गान्धारी को प्रशान्त करें और सान्त्वना दें । उनके 
सब पुत्र मारे गए हैं, इसलिए उनको सन्‍्तोष देना परमावश्यक है । 

युधिष्टिर ने श्रीकृष्ण को ही ध्ृतराष्ट्र और देवी गान्धारी के पास 
भेजा, इसका एक विशेष कारण था | धर्मराज ने जब देखा कि 
भीमसेन ने क्षात्र-नियम को भंग करके दुर्योधन को मार गिराया, 
तब वे पतित्रता गान्धारी का स्मरण करके अत्यन्त भयभीत होगए। 
उन्होंने सोचा कि अद्वितिया तपस्विनी गान्धारी अपने क्रोध से 
तीनों लोकों को भस्म कर सकती है । इस प्रकार विचार करते-करते 
उनके मन में यह आया कि सब से पहले महारानी गान्धारी का 
कोपानल शान्त करना चाहिये । जब वे सुनेंगी कि धर्मयुद्ध करते 
हुए दुर्योधन को हमने अन्याय से परास्त क्रिया है, तब पुत्र-शोक 
और क्रोध से अधोर होकर वे हम सब को भस्म कर देंगी। इसी 
विचार से युधिप्ठिर ने भगवान्‌ बासुदेव को ही सबसे पहले 
हस्तिनापुर भेजा । कृष्ण के सिवा उस समय दूसरा कोई व्यक्ति 
न था, जो पाण्डवों को इस दुःख-सागर से पार कर सकता । 
श्रीकृष्ण दारुक से चलाए हुए रथ पर बेठ कर शीघ्र ही हस्तिनापुर 

पहुँचे । वे सूचना देकर सीधे मद्दाराज धवृताराष्ट् के भवन में प्रविष्ट 
हुए। वेद-वेत्ता महर्षि व्यास पहले ही से वहाँ उपस्थित थे। कृष्ण 
जी ने व्यास और धृतराष्ट्र के पैर छूकर गान्धारी को प्रणाम किया। 
शिष्टाचारोचित अन्य बातों के पश्चात्‌ कृष्ण बोले--राजन्‌ ! भूत 
और भविष्य की गति आपसे तिरोहित नहीं है। पारडवों ने युद्ध के 
निवारण के लिए अनेक यत्र किए थे | मैं भो इसीलिए दूत वन कर 
आपकी सभा में आया था, परन्तु आपके पुत्र-स्नेह ने कोई सफलता 
न होने दी । आपने भीष्म, दरोण और कृप आदि की बात पर कोई 
ध्यान न दिया । काल के प्रभाव से सब की बुद्धि नष्ट हो जाती 
है । आप बुद्धिमान होते हुए भी उसी भावी के प्रभाव से मोहित 
होकर सदा सन्धि के प्रस्‍्ताव की उपेक्षा करते रहे । आप चाहते 
तो यह संग्राम न होता । महाराज ! इस अनथ के लिए पाण्डब 
दोषी नहीं हैं। अतः आप को और देवी गान्धारी को पाएडवों का 
अनिष्ट न सोचना चाहिए। याद आप दोनों ने पाण्डवों का 
अनिष्ट सोचा तो इस कौरव-कुल का अब अन्त हो जायगा। दें 
महावाहदो ! आप भली प्रकार जानते हैं कि धर्ममूर्ति युधिष्ठि 
स्वभाव से ही आप दोनों पर प्रेम और भक्ति रखते हैं. | अपकारी 
शत्रुओं का अन्त करके भी वे सुखी नहीं हैं। आप की और माता 
गान्धारी की दशा का ध्यान करके उनका हृदय शोकाप्मि से अहनिंश 
जलता रद्दता है। वे लज्ञा के मारे आपके सम्मुख नहीं आ सकते 
और आप दोनों को पुत्र-शोक-अभितप्त, हृतबुद्धि और व्यथित 
जानकर वे अपने को धिकार रहे हैं। 
१३ 

तत्पश्चात्‌ मधुसूदन पुत्र-शोक-पीड़िता गान्धारी से बोले- 

“है पतित्रता-शिरोमणि, मेरी बातों को ध्यान से सुनो । मैं जानता 

हूँ कि इस समय इस भूलोक पर तुम्दारे समान गुण-वती, 
बुद्धिमती, तपस्विनी और पत्ित्रता ल्री दूसरी नहीं है। हे रानी, 
तम जानती हो कि तुमने मेरे सम्मुख राजसभा में दुर्योधन को 
धर्मार्थ युक्त और उभय-पक्ष के कल्याण-जनक वचन कहे ये, 
किन्तु दुर्योधन ने उनकी अवहेलना की थी। हे कल्याणी, युद्ध से 
पूर्व विजय-कामना करने वाले दुर्योधन ने जब तुम से आशीर्वाद 
माँगा था, तब तुमने निष्पक्ष दृष्टि से ये कठोर शब्द कहे थे--“हे 
मूह ! जिधर धर्म है उधर ही जय है ।” इस समय आपका वही 
धर्म-युक्त कथन सत्य सिद्ध हुआ है। हे देवि ! आदि से अन्त 
तक विचार करके शोक मत करो। हे महाभागे, पाण्डब्रों पर 
कृपा-टृष्टि करना और उनके विनाश का सझृल्प कदापि न करना । 
मैं जानता हूँ कि तुम अपने तपोव्रल से क्रोध की दृष्टि डालकर 
समस्त प्रथ्वी और चराचर को दग्ध कर सकती हो।” 

श्रीकृष्ण के सन्‍्तोप-पूर्ण वचन सुनकर गान्धारी बोली--“हे 
कशव ! तुम्हारा कथन सत्य है । तीत्र पुत्र-शोक ने मेरी बुद्धि को 
वस्तुतः विचलित कर दिया था और मैं पाएडबरों का अनिष्ट करने 
पर उद्यत थी, परन्तु तुम्हारे वचन सुनकर अब मेरी बुद्धि स्थिर 
है | जनादन, इन पुत्र-हीन अनाथ शोकाकुल वृद्ध महाराज को 
गति अब वीर पाण्डब्र और तुम्हीं हो ।” इतना कहकर वह संतप्त- 
हृदया गान्धारी वद्न से अपना मुख ढक कर उच्चछ्वर से रोने 
लगी। उसके सामने एक-एक करके वे सारे दृश्य फिरने लगे। 
अभी कुछ दिन पहले वह भारत-सम्राट्‌ की माता थी, पर आज 
काल की गति से वह दीना और पुत्र-शोक-विहला नारी है। 
गान्धारी की ऐसी अवस्था देखकर कृष्ण जी ने उन्हें फिर समझाया 
बुकाया । वहाँ से ऋष्ण पुनः पाएडबों के पास आ गए । 

कृष्ण जी के चले जाने के कुछ काल उपरान्त राजा घृतराष्ट्र 
गान्धारी, कुन्ती और कौरबों की सब स्तियों को साथ लेकर य्थों 
पर सवार हो युद्धक्षेत्रकी ओर चल पड़े। उस काल का उन 
देवियों के विलाप का वर्णन नहीं किया जा सकता। जो राज- 
टानियाँ कभी घरों से बाहर न निकलती थीं, वही आज मुक्तनकेशा 
एक-एक धोती पहने रोतो हुई जा रही थीं। विधाता के सामने 
कोई पल नहीं मार सकता । उन देवियों के करुण-रूदन ने भयंकर 
प्रलय काल का दृश्य उपस्थित कर दिया था । 

... मार्ग में ही ध्वतराष्ट्र की पाएडब्रों और श्रीकृष्ण से भेंट हुई । 
राजा घृतराष्ट्र ने उदासीन भाव से युधिष्ठिर को गले लगाया | 
तत्पश्चात्‌ वे भीम को खोजने लगे । शोक-रूपी पवन से परिवद्धिंत 
धृतराष्ट्र के कोप की अप्नि भीमसेन-रूपी वन के दग्ध करने को 
उद्यत सी प्रतीत होती थी। कृष्ण जी इस भाव को ताड़ गए। 
भीमसेन ज्यों दी आगे बढ़ने लगा, त्योंद्वी श्रीकृष्ण ने दोनों हाथों 
से उसको खींच लिया । दुर्योधन ने भीम की एक लौह -मूर्ति तेयार 
करा रखी थी । वह उस मूर्ति के साथ गदा-युद्ध किया करता था । 
अनागत काल को जानने वाले भगवान्‌ मधुसूदन ने इसी काल को 
जानकर वह मूर्ति अपने पास रब ली थी। उन्होंने वही मूर्ति 
चृतराष्ट्र के आगे कर दी । ध्रृतराष्ट्र ने उस लौह भीम को वास्तविक 
भीम जान कर छाती से लगा कर दोनों हाथों से इतने बल से 
दबाया कि वह मूर्ति चूर-्चूर हों गई। राजा श्रृतराष्र का बल 
खुविख्यात था, फिर भी लौह-मूर्ति को चूर्ण करने पर उनके मुख 
से रक्त जाने लगा और धृतराष्ट्र मूर्छित हो गये | सब्जय ने उनको 
थाम लिया और चेतना आने के बाद कद्दा--“महाराज !' यह 

आप को उचित नहीं था ।” तब राजा धृतराष्ट्र को बहुत खेद 
हुआ और उन्होंने पश्चात्ताप किया । इसके अनन्तर उन्होंने 
पॉडवों को गले लगाया। उन्हीं की आज्ञा से श्रीकृष्ण सहित पांडव 
गान्धारी के पास आए। 

पांडवों को पास आया देख गान्धारी का पुत्र-शोक पुनः 
जागरित हो उठा, उसके मन में युधिष्ठिर को शाप देने का विचार 
उत्पन्न हुआ । त्रिकालज्ञ भगवान्‌ व्यास उस समय वहाँ उपस्थित 
हो गए । उन्होंने गान्धारी को उपदेश दिया, और स्मरण कराया 
कि तुम स्वयं कहती थीं कि जिधर धर्म होगा, उधर जय द्वोगी, 
फिर अब शोक करने से कया लाभ ? 

व्यास जी के प्रशान्त वचनों को सुनकर गान्धारी बोली-- 
“भगवन्‌ ! न तो मैं पांडबों से ठप करती हूँ और न उनका अन्त 
दी चाहती हूँ, परन्तु मैं विवश हूँ। पुत्र-शोक की असह्य-पीड़ा 
मेरे हृदय-कमल को सुखा रही है। में जानती हूँ कि मेरा और 
महाराज का काम है कि हम कुन्ती के समान पांडबों की रक्षा 
करें, दुष्टमति दुयंधिन, दुःशासन, शकुनि और कर्ण के अपराध से 
ही कोरव-कुल का नाश हुआ है । इसमें युधिप्ठिर आदि का कोई 
अपराध नहीं है । परन्तु भगवन्‌ ! दारुण पुत्र-शोक से मेरा हृदय 
भरा आता है। इसलिए कभी-कभी मैं अपने आपे से बाहर 
हो जाती हूँ । उस समय मेरे दुरबल चित्त को किसी प्रकार का 
बोध नहीं होता । जब से मैंने यह सुना है कि भोम ने दुःशासन 
के वक्ष:स्थल को विदी्ण कर रुधिर पान किया और वासुदेव के 
सामने रहते हुए भी भीमसेन ने युद्ध-नीति का उल्लंघन कर गदा- 
युद्ध में दुर्योधन की जाँध में गदा का भ्रद्दार किया है और इस 
प्रकार अन्याय से उसके प्राण लिए हैं, तब से मेरे हृदय में क्रोधाग्नि 

सुलग रही है। संसार जानता है कि गदा-पुद्ध में भीम की अपेक्षा 
दुर्योधन बहुत अधिक निषुण था, यदि इस प्रकार नीति-विरुद् 
कार्य न होता तो वीर दुर्योधन सहज में ही न मारा जाता ? 

तब भयभीत भीम विनय-पूबक बोला--“माता ! यह सत्य 
है कि मैंने शुरोचित कर्म नहीं किया। <ुर्योधन बड़ा बली था। 
उसका मारना सरल न था और उसके जीते जी हमारा राज्य 
अकटंक नहीं था, अतः मैंने ऐसा कर्म किया। हे माता ! जब 
दुर्योधन ने द्रौपदी को कौरव-सभा में ढुबंचन कहे थे, और जाँच 
ठोककर निंद्य संकेत किया था और दुःशासन ने उस एक-बसना 
का चीर-हरण करना चाहा था, तब क्रोध में आकर मैंने प्रतिज्ञा 
की थी, और उस प्रतिज्ञा का पालन मेरे लिए आवश्यक था। 
इसमें पहल आपके पुत्र ने ही की थी। वह तो बनवास में भी हमें 
कष्ट पर कष्ट देता रहा, इन्हीं कारणों से कुपित हो मैंने उसे मार 
डाला । अब आप उसके लिए मुमे क्षमा करें ।” 

गान्धारी और भीम की ये वातें होती रहीं । अन्त में विहला 
गान्धारी अत्यन्त करुणा-पूर्ण स्वर में बोली-- 

“हे पांडवो ! तुमने वृद्ध महाराज और मुकपर अणुमात्र भी 
दया न दिखाई, हमारे सभी पुत्रों को तुमने क्‍यों मार डाला। उन 
सब में से तुम्हारी दृष्टि में जो एक कम अपराधी था डसे तो तुम 
छोड़ देते । राजह्वीन और पुत्र-शोक से संतप्त हम दोनों ल्ली-पुरुष 
उसी एक को देखकर अपने शेष दिन अति-वाहित करते, वही एक 
हमारा सहारा-अन्धों का आश्रय द्योता । इस धर्म का विचार 
करके यदि तुम हमारे एक पुत्र को भी छोड़ देते तो हमारा पुत्र-शोक 
कुछ न्यून हो जाता ।? 

पुनः पुत्र-पौत्रों की मृत्यु से परम व्यथित मद्दारानी ने भीम 

से क्रोधपूण स्वर से पूछा--“राजा युधिष्िर कहाँ हैं ?”” तब भय 
से काँपते हुए, कर-बद्ध महाराज युधिष्ठिर उसके सामने आए 
और ये मधुर वचन बोले--“हे देवि ! आपके पुत्रों का अन्त 
करने वाला निन्दनीय युधिष्टिर मैं आपके सम्मुख खड़ा हूँ। 
माता ! वस्तुतः मैं ही शाप के योग्य हूँ। आप अपने शाप से मुझे 
भश्म कर दें। मैंने आत्मीय जनों का संहार करके बड़ा बुरा कर्म 
किया है । मेरे ही कारण भूमए्डल के अनेक क्षत्रिय-कुलों का 
नाश हुआ है।” 

युधिप्ठिर के इन विनीत बचनों को सुनकर गान्धारी कुछ नहीं 
बोली । पर क्रोध के कारण गान्धारी का श्रांस फूल गया था। 
उनका क्रोध शान्त करने के लिए मुका हुआ युधिष्टिर उनके 
चरणों पर गिरने लगा था। धर्मज्ञा और दीघदर्शिनी गान्धारी 
ने अपनी पद्मी के भीतर से युधिप्ठिर की अंगुलियों के अग्रभाग 
पर दृष्टि डाली | युधिप्ठिर के अत्यन्त द्शनीय नख गान्धारी की 
दृष्टि पड़ते ही काले हो गए। ऐसी अवस्था देखकर अजुन 
श्री वासुदेव के पीछे जा छिपा। दूसरे पांडब भी इधर-उधर 
होने लगे । परन्तु कुछ काल के अनन्तर गान्धारी का क्रोध नष्ट हो 
गया। वह उन पाण्डवों को माठ्वत्‌ तसली देने लगी। तब 
गान्धारी को आज्ञा से पांडव अपनी माता कुन्ती से मिलने गये 
एक ओर माता क्रो पुत्रों के मिलने का सुख था ओर दूसरी ओर 
भूमि पर गिरी हुई आतंनाद करती हुई द्रोपदी की दशा देखी नहीं 
जाती थी। कुन्ती ने द्रौपदी को उठाया और दोनों गान्धारी के 
पीछे चलने लगीं । 

द्रौपदी की इस दीन दशा को देखकर देवी गान्धारी बोली-- 
“हे पुत्री, तुम इस प्रकार से शोक मत करो, देखो में स्वयं केसे 

घोर दुःख में पड़ी हूँ। में मानती हूँ कि यह लोकविनाश इस काल 
में होना ही था, यह तो अवश्यम्भावी था । जब कृष्ण अपने दूत- 
काय में सिद्धि-सम्पादन किये बिना ही लौट गये थे, तब बिदुर ने 
मुम से कहा था कि घोर लोक-क्षय अब अनिवाय है। हुआ भी 
बस्तुतः ऐसा ही। अब समर में मारे गये लोगों के लिए शोक करना 
वृथा है। पुत्री ! तुमसे मैं अधिक दुखी हूँ। यह कौरवकुल का 
संहार मेरे ही कारण हुआ है ।” 

इतना कहकर पतित्रता और महाभागा गान्धारी चुप हो गई । 
व्यास की कृपा से उसे दिव्य चक्षु प्राप्त हो गये । वहीं खड़ी-खड़ी 
वह उस समर-भूमि का दृश्य देखने लगी। वह रणकक्षेत्र अस्थि, 
केश, वसा और शोणित के प्रवाह से व्याप्त हो रहा था । चारों ओर 
लाखों लाशें पड़ी थीं। मांसाहारी पशु-पक्षी इधर उधर घुृम और 
उड़ रहे थे। कहीं कटे हुए रुंड थे, तो कहीं मुंड दिखाई दे रहे थे । 

तत्पश्चात्‌ व्यास जी की अनुमति से वे सब लोग शीघ्र ही 
समर>क्षेत्र में पहुँच गए। गान्धारी के हृदय में शोक की पोड़ा 
ने एक वार पुनः तीत्रता धारण की । सहस्नरों सुकुमारी स््रियाँ अपने 
बन्धु-वान्धवों की लाशों के पास खड़ी विलाप कर रही थीं। 
गान्धारी भी दुर्योधन की लाश के पास पहुँच गई। वहाँ पहुँच 
कर शोक-संतप्ता गान्धारी कटे हुए कदली-वृक्ष के समान प्रथिवी 
पर गिर पड़ी । गान्धारी का करुण-क्रन्दन असह्य था। उसकी 
अनबरत अभ्रुधारा से दुर्योधन का वक्षः:स्थल भीग गया । 

समीप-स्थित श्रीकृष्ण से गान्धारी ने कहा-हे वाष्णँय ! 
कुलान्तकारी इस घोर युद्ध के उपस्थित होने पर राजा दुर्योधन 
हाथ जोड़ कर मुझ से बोला, कि है माता ! बन्धुओं के इस महा- 
युद्ध में आप मेरी जय का आशीवोद दें। मैं अपने ऊपर आने 

वाली इस आपत्ति को जानती हुई बोली--'हे पुरुषव्याप्र, जहाँ 
धर्म है, वहीं विजय है ।” हे पुत्र, जब तू अपने भाइयों से किसी 
प्रकार भी युद्ध किए बिना नहीं मानता, तो जा फिर युद्ध कर, तू 
निश्चय ही शब्र-निर्जित लोकों को प्राप्त होगा और स्वर्ग में रहेगा। 
हे प्रभो ! इस लिए मैं दुर्योधन के मरने का शोक नहीं करती। मैं 
कृपण और हृतबान्धव महाराज के लिए शोक करती हूँ । 

“हे मधुसूदन ! काल का विपयय बड़ा बलवान्‌ है। यही मेरा 
पुत्र अभी चार दिन हुए सारी प्रथिवी का स्वामी था, सहस्नों राजा 
उसके आगे नतशिर रहते थे, तेरह वर्ष तक इस ने असपत्न राज्य 
भोगा, और आज यह धूलि में पड़ा सो रहा है। इसी की आज्ञा 
से ग्यारह अक्षौहिणी सेना एकत्र हो गई थी, इसे ही भीम ने 
भूमि पर गिरा दिया । इसकी झ॒ृत्यु से अधिक तो मुझे उन स्त्रियों 
का रोना अधिक रुला रहा है, जो इस क्षेत्र में दीख पड़ती हैं। 
वह देखो, लक्ष्मण की माता आतंनाद कर रही है। उसका पुत्र 
और भर्ता दोनों मारे गए हैं | हे माधव ! मेरी स्नुषाओं की दशा 
मुमको शतगुण दुखी किए देती हैं । वह्‌ दुःशासन मरा पड़ा है, 
वह विकर्ण और वह चित्रसेन पड़ा है। यह देखो वेकतन कण 
पड़ा है। आज इसकी वही दशा है, जेसी वातभग्न वृक्ष की होती 
है ।” इसी प्रकार गान्धारी ने एक एक करके अनेक कुरु-योद्धाओं 
का स्मरण किया । 

इन सब वीरों का स्मरण करती हुई, शोक से मूच्छित गान्धारी 
भूमि पर गिर पड़ी । उसके धेरय का अन्त हो गया, वह अत्यन्त 
दुःख में शौरि को शाप देने लगीं । 

१५ 
हे कृष्ण! पाए्डव और धातराट्र जब क्रुद्ध हुए हुए एक 

दूसरे का विनाश कर रहे थे, तब तुमने उनके विनाश की उपेक्षा 
क्यों की ? तुम शक्त थे, बलवान्‌ थे और तुम्हारे पास भ्ृत्य और 
सेना भी थी, तुम दोनों पक्षों से वलपूर्वक अपनी आज्ञा मनवा 
सकते थे, फिर शास्त्र-वेत्ता होते हुए भी तुमने युद्ध क्यों होने दिया ? 
हे मधुसूदन ! जान-बूक कर भो तुमने कौरवों का नाश होने दिया, 
इसलिए हे महावाहो, इसका फल तुम भी भोगोगे । 

पति की सेवा से जो थोड़ा बहुत तप मैंने उपार्जित किया है, 
उसी से हे चक्र-गदा-धर ! में तुम्हें शाप देती हूँ कि पारस्परिक 
कलह और वन्धु नाश के लिए उद्यत कुरु और पाएडवों को तुमने 
नहीं रोका, इसलिए हे गोविन्द, तुम भी इसी प्रकार अपने बन्धु- 
वान्धवों का नाश देखोगे। हे मधुसूद्न, आज से छत्तीसवें वष, 
तुम्हारे बन्धु, तुम्हारे अमात्य, तुम्हारे पुत्र, सब पररुपर लड़कर 
नष्ट हो जायेंगे । तुम अनाथवत्‌ , अज्ञातरूप से बिना किसी से देखे 
गए मरोगे, तुम्हारी मृत्यु बुरे प्रकार से होगी । तुम्हारी स्त्रियाँ भो 
भरत-कुल की इन स्त्रियों के समान पुत्र और वन्धु-वान्धवों के नाश 
से व्याकुल ह्वो भूमि पर गिरेंगी । 

इस घोर वचन को सुनकर महामना वासुदेव कुछ-कुछ हँसते 
हुए देवी गान्धारी से बोले-“हे क्षत्रिये ! इस भावी को तो में 
पहले हो जानता हूँ, इसमें संशय नहीं कि वृष्णि लोग देव के कारण 
ही नष्ट होंगे। मेरे सिवा वृष्णि-चक्र का संहता अन्य कोई नहीं है । 
मनुष्य तो क्या देवता और दानव भी बृष्णियों को मार नहीं सकते 
वस्तुतः यादव परस्पर के कलह से ही मरेंगे, परन्तु हे झुभे, तुमने इस 
अनिष्ट-कर भावी को अपने मुख से कहकर अपना तप नष्ट कर लिया 
है। भगवान्‌ जनाद॑न के ऐसा कहने पर पारडवों के चित्त में अत्य- 
धिक भय प्रविष्ट हुआ, और वे अपने जीवन से भी निराश हो गए । 

शोकाकुला गान्धारी भूमि पर गिरी हुई थी । श्रीकृष्ण ने पुनः 
उसे कहा -गान्धारि ! उठो और अपने शोक को दूर करो। तुम्हारे 
ही अपराध से कुरु लोग मृत्यु को प्राप्त हुए हैं। तुम्हारा पुत्र 
दुरा मा था, ईषाछु और अभिमानी था, वह निष्ठु(, बैर प्रिय और 
वृद्धों की आज्ञा का उह्ंघन करने वाला था, ऐसे दुर्योधन को दोष 
न देकर और अपने किये पर न पछता कर तुम मुझ पर केसे दोपा- 
रोपण करती हो ? मृत या नष्ट पुरुष का जो कोई शोक करता है, 
वह दुःख से दुःख को प्रात करता है । स्मरण रखो, ब्राह्मणी तप के 
लिए, गाय भार ढोने के लिए, घोड़ी दौड़ने के लिए, शूद्रा सेवा के 
लिए, वेश्या पशुपालन के लिए और तुम्हारे सत्र राजपुत्री समर 
में मरने के लिए ही पुत्र उत्पन्न करती है | अतः तुम्हें शोक करना 
उचित नहीं । 

वासुदेव के इन अश्रिय बचनों को सुनकर शोक-व्याकुल-लोचना 
गान्धारी चुप हो गई । 

मृतकों की औश्बंदेहिक क्रिया करके राजा श्रृतराष्ट्र अपने 
सम्बन्धियों सहित हस्तिनापुर को लौटे। वे नगर के अन्दर 
प्रविष्ट नहीं हुए । उन्होंने एक मास तक नगर के बाहर ही वास 
किया । तत्पश्चात्‌ गान्धारी और श्रृतराष्ट्र को एक सुसज्जित पालकी 
में बिठाकर और स्वयं रथ पर आरुद हो, अपने मित्रों और बन्धुओं 
सहित राजा युधिप्ठिर ने नगर में पदापंण किया । नगर-प्रवेश के 
पश्चात्‌ युधिष्टिर का राज्यामिषेक हुआ | श्रीक्रष्ण, सात्यकि और 
राजा ध्रृतराष्ट्र सुन्दर आसनों पर युधिप्रिर के पास बेठे थे । उस 

समय अन्य सम्बन्धियों सहित यशस्विनी गान्धारी, युयुत्सु और 
सञ्जय भो धृतराष्ट्र के समीप बेठे थे । 

श्रीकृष्ण और राजा धृतराष्ट्र ने शह्ठ लेकर महाराज युधिप्ठिर 
का स्वयं अभिषेक किया। त्राह्मणों को सहस्रों सुबण मुद्राएँ दी 
गई । स्वस्तिवाचन और जय-जय-कार के शब्दों से नभोमण्डल 
पूरित हो गया । तब युधिप्ठिर ने ब्राह्मणों और प्रजाजनों को सम्बो- 
घधित करके कहा कि महाराज धृतराष्ट्र हमारे परम देवता और 
आदरणीय पिता हैं , यदि आप लोग हमारा प्रिय चाहते हैं, तो 
महाराज की आज्ञा मानना आपका प्रथम धर्म है। आप लोग 
सदा इनकी भलाई का ध्यान रखें । 

है 

युधिप्ठिर को राज्य करते-करते अब पन्द्रह बष हो गए। 
धमराज युधिष्टिर की आज्ञा के अनुसार ध्रृतराष्र और गान्धारी 
की सेवा का अत्यधिक ध्यान रखा जाता था। युधिप्रिर ने अपने 
भाइयों से कह रखा था कि हमारे द्वी कारण से इनके पुत्र, पोत्र 
मृत्यु को प्राप्त हुए हैं, अतः इनकी सेवा और भक्ति में किसी प्रकार 
की कसर न रहने पाए, और इनको अपने पुत्र, पौत्रों का अधिक 
शोक न होता रहे । युधिष्िर के इस सुप्रवन्ध के कारण पतित्रता 
गान्धारी भो पुत्रों का शोक भूल कर पाएडवों पर पुत्र-तुल्य स्नेह 
करने लगीं, और ध्रृतराष्ट्र भी पाण्डवों पर बहुत प्रीति करन लग 
पड़े थे । युधिष्तिर की सजनता से बूढ़े राजा और रानी बड़े 
सन्‍्तुष्ट थे । 

युधिष्ठिर के भय से भीमसेन भी ध्वृतराष्ट्र की प्रतिष्ठा करते थे 
परन्‍्तु चित्त में उनसे उदासीन रहते थे। दुर्योधन की दुष्ट नीति 
का भीमसेन को विस्‍््मरण नहीं हो सका। दुर्योधन ने जो जो कष्ट 

पांडवों को दिए थे, वे भीम के हृदय में शल्य के समान चुभा 
करते थे। भीमसेन गुप्ररूप से कई वार धृतराष्ट्र का अनिष्ट भी 
कर देता था । बढ उनरी आज्ञा का भी उल्लंघन कर जाता था । 
(पक दिन भीमसेन ने अपने शत्रु दुर्योधन, दुःशासन और 
कण आदि की याद करके, कोप से ठुःखी होरर ये कठोर वचन 
कहे--“अन्ध राजा धृतराष्ट् के पुत्र मैंने अपनी भुजाओं के बल से 
परलोक को भेज दिए । यह मेरे सुदृढ़ अजेय बाहु ही हैं कि जिनके 
बीच में पड़ कर सत्र धातराष्ट्र क्षय को प्राप्त हुए। ये चन्दन-लिप्त 
भुजाएँ बन्दनीय हैं कि जिन्होंने पुत्र और वन्धुओं सहित दुर्योधन 
को यम का मार्ग दिखाया। सब-धर्मज्ञा गान्धारी भीम के इन 
और ऐसे ही अन्य शल्य-तुल्य बचनों को सुनकर चुप हो रही, 
परन्तु राजा धृतर,ट्र के मन में खेदाप्नि उद्धिम्न हो उठी | ध्वृतराष्टर 
भीम के वाररूपी वाणों से पीड़ित हो उठा | ब्रृद्धे राजा के मन में 
यह भावना पक्की हो गई कि ग्रहस्थ का त्याग करके अब तप 
करना चाहिए । 
तब राजा ध्वृतराष्ट्र ने अपने मित्र-जनों को बुलाया और अश्रु- 
पूर नेत्रों से कहा--'आप जानते हैं कि कुरुओं का क्षय किस 
प्रकार से हुआ है । मेरे ही अपराध से यह सारा नर-संहार हुआ 
है। मन्दमति मैंने ही दुर्योधन को कौरवों का राजा अभिषिक्त किया 
था। मैंने ही बासुदेव के अथयुक्त बचनों का अनादर किया था, 
मैंने ही बिदुर, भीष्म, द्रोण और कृप की सम्मति का तिरस्कार 
किया था। गान्धारी और सअय के हित-वाक्यों को परे फेंका 
था इसलिए ये बातें शल्य के समान मेरे हृदय में चुभती रहती 
हैं । अब इस पन्द्रहवें बे में तो मेरा संताप और भी बढ़ गया 
है और मैं आत्म-शुद्धि के लिए सदा ही प्रयत्न करता रहता हूँ। 

मैं अब पेट भर कर भोजन नहीं करता। कभी चौथे और 
कभी आठवें काल में थोड़ा-ससा भोजन करता हूँ ! इस मेरे वृत्त 
को गान्धारी जानती है मैं भूमि पर सोता हूँ। और कुशासन पर 
बंठकर सदा जप-परायण रहता हूँ । यशरिवनी गान्धारी भी इसी 
वृत्ति का आश्रय कर रही है। 

हे तात युधिष्टिर ! कुरु-कुल के लोग पहले भी बन में जा 
कर तपस्या करते रहे हैं, अतः में भी वल्कल-वस्र-धारी हो कर 
गान्धारी के साथ वन में वास करना चाहता हूँ। में और गान्धारी 
वायु-भक्षण करके अथवा निराहार रह कर प्रायश्वित करना 
चाहते हैं । हे राजन्‌ ! इसका फल तुम्हें भी मिलेगा और मेरा 
भी कल्याण होगा । 

युधिष्ठिर को यह्‌ बात अच्छी न लगी। उसने अनेक प्रकार के 
अलुनय-विनय करके बारम्वार वृद्ध चाचा से प्राथना की कि वह 
वननामन का विचार त्याग दें, परन्तु धृतराष््र फा विचार 
अब दृढ़ हो चुका था। वह फिर कहने लगे--/हे अजातशझत्रु ! 
मेरा बन जाने का संकल्प दृढ़ है, तुमने मेरी बड़ी सेवा की है, 
अब तुम मुझे वन जाने की आज्ञा दो।” राजा युधिप्ठिर हाथ 
बाँधे खड़ा था, और काँप रहा था। उसे ये वचन कह कर 
अम्बिका-सुत धृतराष्ट्, विदुर और संजय आदि से कहने लगा-- 
मेरा मन म्लान है, मुख सूख रहा है, वयोवृद्ध होने से और बहुत 
वोलने से में क्षीण-प्राय हो रहा हूँ ।” इतना कहकर गान्धारी का 
आश्रय लेकर राजा चेहोश हो गया। 

राजा की यह दीन अवस्था देखकर युधिष्टिर बोला--“जिसमें 
अनेक हाथियों का बल था, जिसने लोहमयी मूर्ति को चूर्ण 
कर दिया था, वही राजा आज नारी का आश्रय लेकर प्राण-विहीन 

के समान सो रहा है ।” युधिप्ठिर के अनेक उपचारों ने राजा को 
पुनः संज्ञा-युक्त किया । उसी समय सत्यवती-पुत्र भगवान्‌ व्यास 
बहाँ उपस्थित हुए । उन्होंने कहा कि वृद्ध राजा का वानप्रस्थी होना 
ही श्रेयस्कर है । युधिष्टिर ने व्यास जी की आज्ञा को शिरोधाय 
किया और थ्रृतराष्ट्र के वन जाने का निश्चय हो गया। 
१९५ 

सब कौखब-राज्य में समाचार फेल गया कि राजा थृतराष्ट्र 
वानप्रस्‍्थी हो रहे हैं । हस्तिनापुर में एक महती सभा एकत्र हुई । 
ध्ृतराष्ट्र ने सब प्रजाजनों और ब्राह्मणों से अपने दोषों के लिए 
कर-बद्ध क्षमा माँगी और कहा--“आगे से आप लोग युधिप्ठिर की 
आज्ञा में चलना । युधिप्ठिर का अधिकार छीन कर हमने भूल की 
थी । उसका फल हमने भोग लिया । युधिप्ठिर से वढ़कर धम- 
परायण राजा तुम्हें नहीं मिलेगा । मेरे पुत्र मूख थे । हे सभा- 
जनो ! गान्धारी समेत मैं हाथ जोड़ कर प्राथना करता हूँ कि 
आप लोग क॒पा कर दुर्बिनीत, लोल॒प मेरे पुत्रों का दोष भूल कर 
मुझे बन जाने की आज्ञा दें |? 

भ्रृतराष्ट्र की ऐसी वकक्‍तृता सुन कर जनपद के लोगों को बड़ा 
क्लेश हुआ | उन में शाम्बब्य नाम का एक ऋग्वेदीय आचाय 
था। वह अथंशाख्र-निपुण और बड़ा श्रेष्ठाचारी था। उसने 
उचित शब्दों में राजा की वक्‍तृता का उत्तर दिया । तत्पश्चात्‌ 
चृतराष्ट्र ने अनेक दान-पुएय किए और कुन्ती तथा गान्धारी सहित 
बन को चल पढ़े | विदुर और सञ्य ने भी उनका साथ किया। 
पतित्रता गान्धारी की आँखों पर पट्टी वेंधी हुई थी, वह झुन्ती के 
कन्धे पर हाथ रखे हुए थी और राजा धृतराष्ट्र ने गान्धारी के 
कन्धे पर हाथ रखा हुआ था । प्रजाजन शोक में व्याकुल थे और 

दूर तक उनके पीछे चलते गए। अन्त को सब प्रजा-जन और 
युधिष्टिर आदि पाए्डब लौट आए। 
२० 
तब बिदुर की अनुमति से ध्वृतराष्ट्र ने भागीरथी-तीर पर 
निंवास किया । गान्धारी और ध्रृतराष्ट्र जब स्नान कर चुके तब 
कुन्ती उन्हें अपने स्थान पर ले आई । वहाँ सब ने सन्ध्या अग्निहोत्र 
किया । तदनन्तर वहाँ से वे कुरुक्षेत्र गये। कुरुक्षेत्र में शतयूप का 
आश्रम था| शतयूप केकयों का एक बड़ा प्रतापी राजा था । अपन 
पुत्र को राज्य देकर उसने वन में प्रवेश किया था। वहाँ से ध्ृतराष््र 
शतयूप के साथ व्यास के आश्रम को गये । व्यास से उन्होंने 
विधिवत्‌ दीक्षा म्रहण की, और व्यास की आज्ञा से शतयूप ने 
उन्हें वनवास की सारी रीति बता दी । अब थ्रृतराष्ट्र न अपनी 
तपस्या आरम्भ की | वल्कल-बख्र-धारिणी कुन्ती और गान्धारी 
भी घोर तपस्या में प्रवृत्त हो गयीं । इतने में देवर्षि नारद परि- 
अ्रमण करते हुए वहाँ पहुँचे । नारद जी ने श्वृतराष्ट्र से कहा कि 
व्यास जी के बताए हुए माग से आप गान्धारी सहित श्रेष्ठ गति 
को भी प्राप्त होंगे । शतयूप के पूछने पर नारद ने पुनः कह्दा कि 
धृतराष््र अभी तीन वष तक और तप करेंगे, तब इनका 
प्राणान्त होगा । 
२१ 
माता कुन्ती और राजा श्वृतराष्ट्र आदि के चले जाने से 
युधिप्ठिर का चित्त सदा उदास रहा करता था। उनको बन में 
गए एक व हो चुका था। तब युधिष्टिर ने निश्चय किया कि 
परिवार सहित वन में जा कर माता आदि के दशन किए जायेँ। 
प्रजा में से भी अनेक जन वृद्ध महाराज के दशन को जाने के 

लिए तेयार हो गए। उन सब के साथ युधिप्ठिर ने कुरुक्षेत्र में 
प्रवेश किया । जब ध्रृतराष्ट्र का आश्रम कुछ दूर से दिखाई देने 
लगा, तब युधिष्ठिर आदि सब लोग सवारियों से नीचे उतर पढ़े। 
आय॑-मयादा के अनुसार मुनि-आश्रम में उनका पंदल जाना ही 
उचित था । कुछ ही काल में सब लोग म्रग-परिपू णं, कदली-बन- 
शोभित उस रमणीय आश्रम में पहुँच गये | वह आश्रम तपस्वियों 
से भरा हुआ था । तपस्त्ियों ने युधिष्टर और उनके साथियों का 
स्वागत किया। राजा युधिप्ठिर ने तपस्वियों से प्रेम-पूबक अपने 
चाचा का समाचार पूछा मुनियों ने कहा कि वे गज्ला की ओर 
गए हैं, आप भी उधर जा सकते हैं। उधर ही जा कर पाणडवों 
ने ध्रृतराष्ट्र, गान्‍्धारी और अपनी माता के दर्शन किए । रोता 
हुआ सहदेव कुन्ती के चरणों पर गिर पड़ा । कुन्ती की आँलों 
में भी आँसू आ गये ! उसने गान्धारी से कहा कि पाएडव आए 
हैं। इतने में ही शेष भाइयों ने शीघ्र आगे वढ्‌ कर धृतराष्ट्र 
और गान्धारी को नमस्कार किया । गान्धारी और कुन्ती ने 
जल के भरे हुए घड़े उठाये हुए थे । पाण्डवों ने वे घड़े उनसे 
ले लिए और युधिप्ठिर ने सव आगन्तुकों का परिचय महाराज से 
कराया । तदनन्तर सब लोग ध्रृतराष्ट्र के आश्रम की ओर लौटे । 
श्र 

आश्रम में अनेक मुनि लोग आगन्तुकों को देखने के लिए एकत्र 
हो गये थे । मुनियों के पूछने पर सखय ने सारे पाण्डत्र-परिवार 
का परिचय उनसे करा दिया। पांचों पाण्डवों, उनकी स्त्रियों, 
उत्तरा, तथा कौरव दल की विधवाओं के द्शन करके मुनि-जन 
अपने अपने स्थानों को चले गये । राजा धृतराष्ट्र ने सब लोगों रा 
कुशल-क्षेम पूछा । एक दूसरे से अनेक प्रश्नों और उत्तरों के 

पश्चात्‌ राजा युधिष्टिर ने पूछा कि बिदुर जी कहाँ हैं १ धृतराष्टर 
ने कहा कि धमोवतार विदुर इस वन में निराहार रह कर और 
केवल वायु का भक्षण करके घोर तप कर रहे हैं । उनका शरीर 
अब बहुत क्षोण हो गया है । उनके दर्शनार्थ कई बार ब्राह्मण लोग 
भी इस बन में आते हैं | विदुर जी को जटाएँ बहुत वढ्‌ गई हैं 
और उनका शरीर धूलि में लिपटा रहता है । इतने में ही विदुर 
जी आश्रम के समीप दिखाई पड़े । युधिष्ठर उनकी ओर दौड़े। 
उन्हें देख बिदुर जी वन की ओर चल पड़े । युधिष्ठिः उनके पीछे 
था। बिहुर जी कभो तो दिखाई देते थे और कभी अलक्ष्य हो 
जाते थे। अन्त में एक वृक्ष के समीप पहुंचकर और उसका आश्रय 
लेकर विदुर जी खड़े हो गये । इस स्थान में दोनों के अतिरिक्त 
और कोई नहीं था । वहीं पर युधिष्टिर के देखते ही देखते विद्ुर 
ने योग-बल से अपना शरीर त्याग दिया । यह अद्भुत दृश्य देख 
युधिष्ठिर आश्रम को लौटे । उनके मुख से यह आश्चय-जनक 
वृत्तान्त सुन कर सब लोग अत्यन्त चकित हो गये । 

तत्पश्चात्‌ युधिप्ठिर आदि ने अपने चाचा के आश्रम से ही 
जल पिया और वहीं से लेकर फल-मूल खाए । इतने में युधिष्ठिर 
अन्य ऋषियों के आश्रम देखने के लिए निकले । जब बे लौट 
आये तो उन्होंने देखा कि गान्धारी सहित धृतराष्ट्र अपने आश्रम 
में बेठे हैं और शिष्या के समोन विनय-भावयुक्ता कुन्ती उनके 
सामने बेठी है। पाएडवों को इस आश्रम में रहते एक मास हो. 
चुका था। इसी बीच में #यास जी भी इस आश्रम में आ पहुँचे 
थे। उनके कहने से धृतराष्ट्र ने युधिष्टिर आदि को हस्तिनापुर जाने 
का आदेश दिया। युधिष्ठिर कहने लगा # शेष सब लोग हस्तिना- 
पुर जायेंगे, पर मैं आप के पास ही रहूँगा । यह सुन कर 


रु 

गान्धारी कहने लगी--हे पुत्र, तुम कौरव कुल-दीपक हो । इस 
कुल की सारी मयादा अब तुम पर ही है, अतः तुम्हें यहाँ रहना 
उचित नहीं है, तुम शीघ्र ही राजधानी को लौट जाओ। 

पारडव अपनी राजधानी को लौट आये | इस बात को कोई 
दो वष हो चुके। एक दिन महर्षि नारद युधिष्ठिर के पास आए। 
सत्कार आदि के पश्चात्‌ उन्होंने युधिष्ठिर से कहा कि में अभी 
धृतराष्ट्र के तपोबन से आ रहा हूँ । वहाँ जो कुछ मैंने देखा सुना है 
वही कहने के लिए मैं आपके पास आया हूँ । 

जब आप सब लोग तपोबन से लौट आए, तब गान्धारी और 
कुन्ती सहित ध्रृतराष्ट्र गंगा-तीर पर चले गए | वहाँ उन्होंने कुछ 
काल उपरान्त केवल वायु का भक्षण आरम्भ कर दिया और घोर 
तपस्या करने लगे। ऋषि लोग उनका बड़ा सम्मान करते थे । 
धृतराष्ट्र का शरीर तो अस्थियों का ढाँचा ही रह गया था। 
गान्धारी केवल जल पीकर तपस्या करती थी, और कुन्ती एक 
मास के यश्चात्‌ एक दिन भोजन करती थीं। सख्य पाँचवें दिन 
भोजन करता था । इस प्रकार छः मास बिताने पर वे लोग पुनः 
तपोबन को लौट आए | सखय ने ध्रृतराष्र का हाथ पकड़ा और 
कुन्ती ने गान्धारी का हाथ पकड़ लिया था। एक दिन गंगा-स्नान 
के पश्चात्‌ जब ध्ृतराष्ट्र आश्रम को लौटे, तब बन में सहसा आग 
लग गई। प्रचण्ड वायु के कारण वह दावानल वन को भस्म 
करने लगा । गान्धारी, कुन्ती और ध्रृतराष््र अति दुबल हो चुके 
थे । धृतराष्ट्र ने सजय से कहा कि तुम शीघ्र इस वन से निकल 
जाओ, मेरी अब जीने की इच्छा नहीं है । में इसी अग्नि में जल 
कर परम गति प्राप्त करना चाहता हूँ । संजय के इनकार करने 
पर श्रुतराष्र ने फिर कहा--'संजय ' मैं वानप्रस्थ हूँ, अतः मेरा 

इस प्रकार प्राण-त्याग करना पुरानी प्रथा के अनुकूल ही है, तुम 
शीघ्र यहाँ से चले जाओ |” इतना कहकर गान्धारी और कुन्ती 
सहित राजा धृतराष्ट्र ने पूषे की ओर मुख कर लिया। संजय ने 
उसकी प्रदक्षिणा की और उन्हें समाधि लगा लेने को कहा । वे 
तीनों तत्काल समाधिस्थ हो गए। उनका शरीर निश्चल था। 
कुछ काल पश्चात्‌ अग्नि वहाँ तक पहुँच गई और उन तीनों ने 
अपना शरीर त्याग दिया । 

संजय ने यह वृत्तान्त ऋषियों को सुनाया, और उनसे सब 
कुछ सुन कर मैं आपको यह बताने आया हूँ । 

पाठक ! आज के युग में और उस युग में कितना अन्तर हो 
गया है। आज कितने नर नारी है, जो इतना ऐश्वर्य भोग कर ऐसी 
घोर तपस्या कर सकते हैं । 


63 
कक्द्क्का 
िट 

संधि के दूत बृष्णिवीर कृष्ण दुर्योधन के मुख से उसके दृढ़ 
निश्चय -- सूक्यग्र नेत्र दास्यामि विना युद्धेन केशव --को सुन कर 
निराश हों कौरव-सभा सेजा रहे थे। उन्होंने हस्तिनापुर में 
माता कुंती के दर्शन कर लेना आवश्यक समभा | तस्क्षण वे उनके 
महल की ओर चले । वहाँ पहुँच कर भगवान वबासुदेव ने उनके 
चरणों में प्रणाम किया ओर संक्षेप में कौरवों की सभा का वृत्तान्त 
कह सुनाया । 

माता कुंती ने उस समय मधुसूदन के द्वारा अपने पुत्र युधि' 
प्विर के पास जो संदेशा भेजा था वह एक वीर-माता के सवथा 
उपयुक्त था । उन्होंने कृष्ण से कह्द--भंया, ठुम युधिष्ठिर से कहना 
कि बाहुबल से अपनी जीविका चलाना ही क्षत्रिय का धम है। 
ब्रह्मा ने क्षत्रिय जाति को अपनो भुजा से उत्पन्न कर उसकी यही 
वृत्ति नियत कर दी है। युद्धरूपी क्ररकम और श्रजा-पालन ही 
क्षत्रिय का धम है । तुम क्षत्रिय हो, इसलिए तुम्हें वाहुबल से ही 
अपनी जीविका प्राप्त करनी चाहिए । हे शब्रुदूमन / इससे बढ़कर 
कष्टकर और क्या होगा कि तुम जेसे शर-पुत्र को उत्पन्न कर भी 
मैं पराये अन्न से पेट भर रही हूँ, इससे तुम राजधर्म के अनुसार 
युद्ध करो । 

इसके साथ ही माता कुंती ने अपने पुत्रों को युद्ध-प्रयाण के 
लिए प्रोत्साहित करने के लिए बीर माता विदुला का निम्नलिखित 
आख्यान भगवान मधूसूदन को सुनाया । 

प्राचीन काल में सोबीर-नरेश की सत्कुलोत्पन्न बुद्धिमती 
विदुला नाम की पत्नी थी। वह स्वाभिमानिनी उग्रस्वभाव वाली 
तथा नीति-कुशल थी । उसके पति के देहान्त हो जाने के अनन्तर 
पड़ौसी सिंधुराज ने सौवीर प्रान्त$ पर आक्रमण कर दिया। 
बिठुला का पुत्र संजय युद्ध में पीठ दिखाकर लौट आया। यह 
देखकर स्वात्माभिमानिनी बिदुला का चेहरा लाल हो गया; उसके 
सारे शरीर से आग निकलने लगी । दीनभाव से पड़े हुए अपने 
पुत्र को देखकर वह उसे थिकारने लगी--“अरे शत्रुओं को 
आनन्द देने वाले कापुरुष, तू मेरे गम और अपने पिता के वीये 
से नहीं पंदा हुआ । कुलकलंक ! तू कहाँ से इस कुल में आगया 
रण में पीठ दिखा कर भाग कर आते हुए तुमे तनिक भो लज्ञा 
नहीं आई | तेरी पुरुषों में गणना करना भी अनुचित है।तू तो 
पुरुषखद्दीन है, नपुंसक है। शत्रुओं के हाथ में राज्य सौंपकर 
भी तू जीवित क्‍यों बचा ! हार कर, अपमान सहकर बन्धुओं को 
शोकातुर कर और शत्रुओं को आनन्दित कर जीवित रहने से तो 
समर-भूमि में मृत्यु ही कई गुना अच्छी है । 

अरे कुलघालक ! सप के मुख में हाथ डालकर उसके दाँत 
निकालने के प्रयत्न में प्राण दे देना श्रेयस्कर है, पर कापुरुष की 





कप्राचीन-काल में आधुनिक पिंध प्रान्त सौवीर कहलाता था। 
और सिन्धु नदी के दूसरी ओर का श्रान्त--डेराजात इत्यादि--सिन्ध 
प्रदेश कहता था | सौवीर की राजधानी रोर्क थी, जो आजकल रोरी 
के नाम से प्रसिद्ध है। पीछे से ये दोनों प्रात कई वार एक ही नरेश 
के आधीन रहे। तभी इन दोनों प्रान्तों को सिन्धु-सौवीर नाम से 
पुकारा जाता था। 

तरह शय्या पर लेटे-लेटे मरना अच्छा नहीं । अतएव उठ, जीवन 
की आशा को छोड़कर पराक्रम दिखा । वज्ञपात से मरे हुए पुरुष 
की तरह पड़ा न रह, अपितु अपने पौरुष से अपनी आुश्रकोर्ति 
को प्रसारित करने का प्रयत्न कर | तेंदू की लकड़ो की तरह क्षण 
भर ही भले प्रम्नलित रह, परन्तु जीवन को आशा से ज्याला-हीन 
भूसी की आग के समान विषाद के धुएँ से अपने को छिपा मत। 
रण-निपुण वीर पुरुष शत्रु से युद्ध ठानकर, पौरुष दिखाकर धम 
के ऋण से उऋण हो जाते हैं । वे आत्मग्लानि नहीं सहते। 
सफलता मिले अथवा न मिले, इसके लिए सहज-सूर चिंता नहीं 
करते । इसलिए हे पुत्र, या तो अपनी भुजाओं के बल से शत्रु- 


ह्ियों के मुख पर शोक-कालिमा पोत दे अथवा प्राण दे दे । तू 
नहीं समभता कि तेरे कारण कुल की कीति कितनी कलझ्डित हो 
रही है । 

जन-समाज में जिसके अद्भुत महत-चरित्र की चर्चा नहीं 
होती, जिसके पराक्रम की गाथा सुनकर रिपु-गण प्रकंपित नहीं हो 
उठते, उसकी गणना न स्त्रियों में हो सकती है,न पुरुषों में । 
उसका जन्म अजागल-स्तन के समान निरथंक है । 

है कायर पुत्र ! स्मरण रख कि संसार में तिरस्करार-पात्र 
भोजन-नच्न से मोहताज, शत्रुओं के आनन्द बढ़ाने वाले हीनवीय 
व्यक्ति को पाकर उसके बंधु कभी सुखी नहीं होते । ऐसा प्रतीत 
होता है कि हमें स्थान भ्रष्ट, राज्य से निर्वासित, सब इच्छाओं से 
बंचित और दीन होकर विना जीविका के मरना पड़ेगा । तुमे 
अपने गर्भ में धारण करने के कारण भी मैं निन्दित हूँ । मेरे 
समान कोई भी स्त्री ऐसे मन्युशन्य, साहस-रहित, वीयहीन पुत्र 
को पैदा न करे । वेटा.! शत्रुओं के प्रति क्रोधी और क्षमाहीन 

क्षत्रिय ही सच्चा पुरुष है। जो पुरुष दब्बू है, जिसमें आत्मा- 
भिमान नहीं, क्रोध नहीं, शत्रु से बदला लेने की सामथ्य नहीं, 
उसको गणना पुरुषों में क्या स्त्रियों में भी नहीं हों सकती । अब 
पड़े-पड़े शोक से मलिन होने का अवसर नहीं है, शत्रुओं के सिर 
पर क्षण भर प्रज्बलित हो कर मर जाना ही अच्छा है । शुर, परा- 
क्रमी, सिंह सा बली पुरुष अगर मर जाता है तो भी उसके 
अधिकार में रहने वाली प्रजा आनन्द से रहती है । इस कारण 
उठ अपने पराभव का प्रश्नालन कर । अपहृत संपत्ति ओर राज्य 
को फिर लेने की चेष्टा कर ।” 

माता के क्रोध भरे वचनों को सुन संजय ने कहा-माता ! 
मैं समरांगण में मर जाऊँगा, तो तुम संपत्ति-आभूषण, सुख-भोग, 
और राज्य लेकर क्‍या करेगी ? 

विदुला ने कहा-“'मैं तेरी मृत्यु नहीं चाहती पर तुमे 
पराधोन, निर्वीयं, दीन-द्वीन पुरुषों के समान जीवित रहते हुए 
भी नहीं देख सकती । जो क्षत्रिय वृथा जीवन की आशा में फेंस 
कर यथाशक्ति पराक्रम के साथ तेन्न नहीं दिखाता उसे पंडित लोग 
अधम कहते हैं । जेसे मृत्यु के मुख में पड़े हुए पुरुषों को औपध 
नहीं रुचती, वेसे ही जीवन को जीवन बनाने वाला यह सच्चा उप- 
देश तुमे नहीं रुचता । 

बेटा ! तेरा नाम सखय अवश्य है, किन्तु जय पाने का 
पौरुष उद्योग तुम में नहीं दिखाई देता | इसीलिए कहती हूँ कि 
अपना नाम सार्थक कर | जो पुरुष पौरुष के साथ नीति के 
अनुसार काय करता है, उसके काय की सिद्धि में अन्य पुरुष 
भी सहायक हो जाते हैं । उस का मनोरथ अवश्य पूरा होता है । 
हार हो या जीत राज्य मिले या न मिले, दोनों को समान समझ 

कर हृढ़ संकल्प से युद्ध कर । बार-वार हवारना भले ही पढ़े, परन्तु 
उद्योग को न छोड़ । 

देख, मैं श्रेष्ठ कुल की कन्या और श्रेष्ट-कुल की बधू हूँ। कम- 
लिनी जेसे एक सरोवर से दूसरे सरोवर में जाती है, बेसे ही में 
भी एक कुल से दूसरे कुल में आई हैं । पिता के घर में राज्य 
सुख भोगती थी, सुसराल में आकर मैं राज्य की मालकिन हुई | 
परन्तु आज तेरे कारण मेरी यह दुर्दशा है। हे संजय ! मुझे 
भौर अपनी भार्या को दीन-हीन दशा में देखकर क्या तुमे जीने 
में शान्ति मिलेगी। दास दासी, आचाय, पुरोहित आदि सब 
जीविका के बिना जब तुमे छोड़ देंगे तब तेरे जीवन का प्रयोजन 
भी ससाप्त हो जायगा ! आज तक कभी मेरे या मेरे स्वामी के 
मुँह से याचक को देखकर नाहीं' नहों निकली ! अब यदि कोई 
याचक मुझ से कुछ माँ गेगा तो उसे देने में असमथंता देखकर 
मेरी छाती फट जायगी | इस दीन दशा में जब औरों के आश्रय 
में रह कर पेट पालना होगा तो मैं अवश्य प्राण दे दूँगी। हम 
सब्र परिवार के लोग इस चिंता में मृतसर॒श हो रहे हें, हमारे 
शरीर में जीवन डालना तेरा काम है । अतएव उठ, समर में शत्रु 
का नाश कर के अपने वंश का नाम उज्ज्वल कर | शोक से 
व्याकुल मित्र-मंडली में और आनन्द से उछलते शत्र॒दल में में 
तुमे खिन्न और दीन-हीन पुरुष की तरह न देखूँ । तू शत्रु के 
देश-सिंधु देश--की कन्याओं के उपहास का भाजनन बन अपितु 
सौवीर-देश की कन्याएँ तेरा यशोगान कर आनंद प्राप्त करें। 
तू रूप, गुण, विद्या, यश और प्रतिष्ठा से युक्त नबयुवक है, औरों 
के अधीन होकर जीना तेरे लिए उचित नहीं है। प्रसिद्ध क्षत्रिय- 
वंश में उत्पन्न होकर प्राणों के मोह से रण में पीठ दिखाना तेरे 

लिए उपयुक्त नहीं। असमय में ही मर जाना अच्छा है, किन्तु 
चिर-उन्नत सिर को नीचा करना अच्छा नहीं । 

संजय बोला--हे करुणा-द्वीन, क्रोधो और रुद्र स्वभाव वाली 
माता, जान पड़ता है तुम्हारा हृदय तिधाता ने लोहे का बनाया 
है। मैं तुम्हारा एकमात्र पुत्र हूँ, तो भी तुम दूसरे की माता, के 
समान कठोर वचन कह कर मुमे घोर युद्ध-भूमि में जाने को 
विवश कर रही हो । मैं पूछता हूँ, जो मैं तुम्हारा प्रिय पुत्र युद्ध में 
मारा गया तो तुम सारी प्रथ्त्री और राज्य ले ऋर क्या करोगो ? 

विदुला ने उत्तर दिया--' बेटा, धर्म और अथ के उद्देश्य से 
ही मनुष्य सब कार्यों को प्रारंभ करता है। में उसी धर्म तथा अथ 
को सिद्धि के लिए तुमे युद्ध-भूमि में भेजती हूँ । देख, तेरे पराक्रम 
दिखाने का यही समय हे । इस समय ककत्तव्य-पालन में विमुख 
होने से लोक-समाज में तेरा अपमान होगा । मुझे यह तेरी मृत्यु से 
भी अधिक दुःखदायी होगा । यदि तेरे अपयश की सम्भावना समझ 
कर भी पुत्र-स्नेह के कारण मैं तुमे अनुचित काय से न रोकूँ तो 
वह सच्चा रुनेह नहीं है। तू इस कायरता और मोह के अंधकार से 
निकल कर अपने कुल-धर्म का पालन कर तभी में प्रसन्न होऊँगी। 
शत्रु को जीतने से या युद्ध में मरने से--दोनों प्रकार-क्षत्रिय को 
इन्द्रलोक मिलता है ओर शत्रुओं को अपने अधीन करने से क्षत्रिय 
को जो सुख और समृद्धि मिलती है, इन्द्रलोक में भी उसका पाना 
असंभव हूँ । 

संजय बोला--माता ! पुत्र से तुम्हें ऐसी कठोर बातें न कहनी 
चाहिए। मुझ पराजित और निराश को कम से कम तुम तो 
सांतना दो । 

विदुला ने कद्दा- बेटा ! तेरे ये वचन सुन मुझे बड़ी प्रसन्नता 

हुई। तू ने मुमे माता का कत्तेव्य बताया है। में भी तुमे; तेरा 
कत्तव्य समभाती हूँ । हे वीर ! जब तू सिंधुराज का सर्वनाश 
करके विजय प्राप्त कर लेगा, तब मैं तेरा अभिनन्दन करूँगी। तुमे 
आलिंगन कर मेरी छाती ठंढी होगी । 

संजय ने कहा-माँ ! न तो मेरे पास धन है, और न सेना है। 
फिर में किस प्रकार जय प्राप्त कर सकता हूँ, अपनी इस असहाय 
अवस्था को देखकर हो मैं निराश हुआ हूँ । दुष्कर स्व -लाभ के समान 
मैंने राज पाने की आशा छोड़ दी है। यदि मेरी काय-सिद्धि का कोई 
उपाय हो, तो मैं उसी के अनुसार आपकी आज्ञा का पालन करूँगा । 

विदुला ब्रोली-सिद्धि नहीं होगी, यह पहले ही सोचकर 
निराश हो जाना उचित नहीं । जय और पराजय निश्चित नहीं । 
जो पुरुष इस प्रकार फल को अनिश्चित समझ कर भी काम करना 
नहीं छोड़ता उसका मनोरथ सिद्ध हो भी सकता है और नहीं भी । 
किन्तु जो व्यक्ति फल को अनिश्चित समझ कर कार्य का उद्योग ही 
नहीं करता उसके मनोरथ का सिद्ध न होना निश्चित ही है। इस 
लिए सफलता पाने का निश्चय करके हृदय की व्याकुलता मिटा कर 
उद्यम के साथ प्रत्येक काम में प्रवृत्त हो जाना चाहिये। 

संजय ! प्रतीत होता है कि मेरे प्रोत्साहन-पृण शब्दों से तुमे 
अपने प्रति ही ग्लानि हो रही है। बेटा, उठो सेन्य-संग्रह करो, 
पवन जैसे प्रचंड वेग से घन-घटाओं को छिन्न भिन्न करने को बढ़ता 
है, वेसे ही जब तुम शत्रु सेना को नष्ट-भ्रष्ट करने के लिए प्रचंड 
बेग से बढ़ोगे तो साधन स्व्रयं तुम्हारा अनुकरण करेंगे ! बलशालियों 
का शौय ही उन्हें विजय दिलाता है सावन नहीं | जब शत्रु समझ 
लेता है. कि मेरा विपक्षी मरने-मारने को प्रस्तुत है तब वह स्वयं 
भयस्रीत हो जाता है । > 

बेटा ! किसी प्रकार की भी आपत्ति आने पर पुरुष को 
किंक्तव्यविमूढ़ न होना चाहिए। तेरे सुहृद मन-वाणी-काया से 
तेरे राज्य की रक्षा चाहते हैं, तू स्वयं डर से व्याकुल हो कर उन्हें 
मी निराश न कर। तू वही कर जिसमें वे तुके भयभीत समझ 
कर तेरा साथ न छोड़ दें । 

संजय क्षणिक कायरता-वश शत्रु के पराक्रम को देखकर भय- 
भीत हो गया था। माता के उत्साह-उर्धक, मनोहर हितकारक 
बचनों को सुनकर उसने अपने हृदय से भय और निराशा को दूर 
कर दिया और बोला--माता ! तुम मुमे भावी कल्याण की आशा 
दिला कर उत्साहित कर रही हो, इससे या तो मैं जलप्लाबित 
पृथिवी के समान अपने पिता के राज्य का उद्धार करूँगा, अथवा 
युद्ध में प्राण दे दूँगा । 

इस प्रकार माता के तीत्र वाक्य-बाणों की चोट से सधे हुए 
घोड़े की तरह उत्तेजित होकर संजय ने शत्रु पर आक्रमण कर 
दिया, और अंत में विजय पायी । 

कृष्ण को यह आख्यान सुनाकर कुन्ती ने विद्या क्रिया | पाएडब 
महाभारत युद्र में प्रवृत्त हुए, अंत में विजयी हुए । 

आज भारत की इस दीन-हीन अवस्था में क्रितनी माताएँ हैं 
जो अपने पुत्रों को ऐसा उपदेश देतो हैं । उन्हें कार्य में प्रवृत्त करती 
हैं, उनमें साहस और शक्ति फूँकती हैं, और उनमें बलिदान को 
भावना भरतो हैं । 

भारत-युद्ध-काल विक्रम से कोई ३१०० वर्ष पहले माना जाता 
है। अत्यन्त प्राचीन समय से लेकर उस भारत-युद्ध-काल तक आया 
की मयांदा और संस्कृति बहुत सुरक्षित थी। उस समय यह आव- 
श्यक नहीं समभा जाता था कि प्रत्येक नर, नारी गहस्थ में प्रवेश 
करे। सहस्रों, लाखों मुनि आजन्म त्रह्मचारी रहकर विद्योपाजन, 
जप, तप और मनुष्य-सेवा में ही अपना कल्याण मानते ये। 
प्राचीन ग्रन्थों में लिखा है कि एक बार ऐसे अस्सी हज़ार ऋषि 
एक ही काल में थे । उन दिनों पुरुष ही इस बृत्ति का अवलस्बन 
नहीं करते थे, वरन्‌ उच्च कुलों की देवियाँ भी इस दुर्गम मार्ग पर 
चलने के लिए बद्ध-सड्डस्प हो जाती थीं । धर्मशाख्रों में ऐसी कुमा- 
रियों को त्रह्मत्रादिनी नाम से पुकारा है। उनके तप और तेज की 
चर्चा दूर-दूर तक प्रसिद्धि प्राप्त करती थी । 

.मिथिलापुरी के राजसिंहासन पर सेकड़ों प्रतापी राजा बैठ चुके 
हैं। इतिहास में उन सब को जनक नाम से ही याद किया गया है। 


_ कई बार उनके_निजू नाम भी हमें मिल जाते हैं। सीता के पिता, 
न चन गाथ जनक था। इसी प्रकार महाभारत काल से कुछ 
पहले और पीछे भी कई धम ज्ञान-प्रवीण जनक हो चुके हैं । उनमें 
से धमध्वज, तिश्चि, और कुरानु आदि जनक बहुत प्रसिद्ध हैं। 

इन्हीं तीन जनकों में से किसी एक की राजसभा में एक बार एक 
अत्यन्त रूपबती युवती उपस्थित हुई थी। सांख्य-ज्ञान में ओर _ 
योग-क्रियाओं में वह अद्वितीया थो। वह राजा जनक के ब्रह्म- 
ज्ञानी होने की परीक्षा लेने आई थी। प्रश्न किये जाने पर उसने 
कहा था कि उसका नाम सुलभा है और वह एक प्रतिष्ठित राज- 
कुल की कन्या है । अपने सदश पति न मिलने के कारण से उसने 
सदा ब्रह्मचारिणी रहने का ब्रत धारण कर लिया था। 
२ 
पी सिल गल मेंजे के सवाप उयल १ प्रकार सुप्रसिद्त गग-कुल में भी एक कन्या-रत्र उत्पन्न ( 
हुई | उसके पिता वचक़नु गंगे थे। इसलिये वह कन्या वाचक्नवी 
'औ कहाती थी। उस केन्या के हृदय में वाल्य-काल से दी वैराग्य 
का मूल जम गया । उसने सोचा कि विवाह-बन्धन में पड़कर वह ( 
अपनी उच्च-धारणाओं को पूर्ण नहीं कर सकेगी। श्रतः उसने 
आजन्म अविबाहित रहने की प्रतिज्ञा कर ली। अपने पिता और 
दूसरे ऋषियों से उस ने त्रह्म-ज्ञान प्राप्त किया, और गार्गी त्रह्म- 
बादिनी के नाम से विख्यात हुई । 5 
महाभारत-कालीन किसी जनक ने एक वहुदक्षिणा-युक्त यज्ञ 
रचा। उस यज्ञ में कुरु-पाच्ालों के अनेक ब्राह्मण एकत्र हुए। 
गे भी इन्हीं स्थानों में से कहीं का रहने वाला था । उसकी कन्या 
भी उस यज्ञ में उपस्थित हुई । उस जनक के हृदय में जिज्ञासा 
उत्पन्न हुई कि इन ब्राह्मणों में कौन सत्र से अधिक विद्वान्‌ है। 
उसने एक सहस्र गायें मेंगाई । उनमें से प्रत्येक के एक-एक सींग 
में दस दस मुद्राएँ बँधवाई | तब वह्‌ उन ब्राह्मणों से बोला-हे 
ब्राह्मणो ! आप में से जो त्रह्मिष)्ठ है, वह इन गायों को ले जाए। 
उन ब्राह्मणों का साहस न हुआ कि गायों को ले जायें। उन 

चल्क्य । उसने अपने शिष्य_को कहा, ह अपने शिष्य को कहा हे सोम्य सामश्रवा | इन 
गायों को ले ज़ाओ। 
३े 

भगवान्‌ कृष्ण ठपायन वेदव्यास के चार प्रसिद्ध शिष्य ये । 
उनमें से एक वेशम्पायन था । इसी वेशम्पायन ने महाभारत-कथा 
जनमेजय को सुनाई थी । याज्ञवल्क्य इसी वेशम्पायन का भानजा 
था। पहले वह वेशम्पायन के पास विद्या अध्ययन किया करता 
था। एक दिन गुरु ने कई शिष्यों को कह्दा कि तुम सव अमुक 
प्रकार का तप और प्रायश्रित्त करो । याज्ञवल्क््य बोल उठा कि इन 
सब के प्रायश्रित्त करने से क्या लाभ होगा, मैं अक्रेला ही इन सब 
के वराबर तप और प्रायश्रित्त कर दूँगा। गुरु वेशग्पायन अपने 
भानजे की इस उद्धतता पर क्रुद्ध हो गये। तब से याज्वल्क्य ने 
उनका रिष्यत्व छोड़ दिया | वेशम्पायन का आश्रम त्याग देने के 
पश्चात्‌ याज्ञवल्क्य ने असाधारण तप किया। उसी तप के प्रभाव 
से वह एक अद्वितीय त्रह्मनिष्ठ हो गया । उसकी ख्याति दूर-दूर 
तक फैल गई। मद्दाराज युधिष्टिर उसके बड़े भक्त थे। अपने 
समस्त बड़े बड़े ऋृत्यों में उन्होंने याज्ञवल्क्य को बुलाया था। 
वेद-विद्या-निपुण ऋषि भी याज्ञवल्क्य से बहुत कुछ पूछा करते थे । 

४ 

जब याज्ञवल्क्य का शिष्य गायें ले गया, तब ब्राह्मणों को कुछ 
क्रोध आ गया। उन्होंने विचारा क्रि क्या याज्ञवल्क्य द्दी एक 
त्रह्मिए है। अन्त को जनक के होता अश्वल ने कहा, हे याज्ञवस्क्य ! 
क्या हम सव में से तुम ही त्रह्मिष्ठ हो। तब याज्ञवल्क्य कहने 
लगे--'हम त्रह्मिष्ठों को नमस्कार करते हैं, हम तो गायों की 

कामना वाले हैं ।” अश्वल को इतने पर सन्‍्तोष नहीं हुआ । उसने 
याज्ञवल्क्य से वाद आरम्भ कर दिया | 

उस बाद में अनेक ब्राह्मणों ने भाग लिया । वह वाद बृहदा- 
रण्यक उपनिषद्‌ के तीसरे अध्याय में लिपिबद्ध किया गया है। 
डसके पाठ से पता लगता है कि महाभारत-काल के विद्वान्‌ किस 
प्रकार से वाद किया करते थ। उस बाद में भगवती गार्गी ने भी 
पूरा भाग लिया था इसीलिए उस बाद के गार्गी सम्बन्धी भाग 
आगे लिखे जाते हैं । 

५ 

याज्ञवल्क्य ने अश्वल को चुप करा दिया। फिर जारत्कारब 
आतंभाग भी याज्ञवल्क्य के उत्तरों से मौन होगया। तब भुज्यु- 
लाह्या-यनि, उपस्त चाक्रायण और कहोल कौषीतकेय, भी अपने 
अपने प्रश्नों का उत्तर पाकर आनन्‍्त हो गए। तब वाचक्नवी गार्गी 
उठी । वह पूछने लगी-- 

गार्गी-संसार के सब पदाथ जल में ओत-प्रोत हैं. । तो यह 
जल किस में ओत-प्रोत है ? 

याज्ञवस्क्य-वायु में । 

गार्गी-वायु किस में ओत-प्रोत है ? 

याज्ञवल्क्य--अन्तरिक्ष-लोक में । 

गार्गी--अन्तरिक्ष-लोक किस में ओत-प्रोत है ? 

याज्षवल्क्य--गन्धर्वलोक में । 

गार्गी-गन्धवलोक किस में ओत-प्रोत है ? 

याज्षवल्क्य--आदित्य लोकों में । 

गार्गी--आदित्य-लोक किस में ओत-प्रोत हैं ? 

याक्षवल्क्य--चन्द्र-लोकों में । 

गा०--चन्द्र लोक किस में ओत-प्रोत हैं ९ 

या०--नक्षत्र लोकों में । 

गा०--लक्षत्र-लोक किस में ओत-प्रोत हैं ९ 

या०--देव-लोकों में । 

गा०--देव-लोक किस में ओत-प्रोत हैं ? 

या०--हन्द्र-लोकों में । 

गा०--इन्द्र-लोक किस में ओत-प्रोत हैं ? 

या०--अजापति लोकों में । 

गा०-प्रजापति-लोक किस में ओत-प्रोत हैं ? 

या०--अहय-लोकों में । 

गा०--न्रह्म-लोक किस में ओत-प्रोत हैं ? 

तब भगवान्‌ याज्ञवल्क्य बोले, गार्गी ! अधिक मत पूछो, 
ब्रह्म-देवता में अधिक प्रश्न नहीं हों सकता। यह समाधि-गम्य 
विषय है | तक-वितक से परे हैं। याज्ञवल्क्य के ऐसा कहने पर 
वाचक्नवी गम्भीर विचार में लीन हो गई | 

६ 

तब अरुण के पुत्र उद्दालक् ने कहना आरम्भ किया । 
उद्दालक बड़ा त्रह्मवादी था, परन्तु याज्ञवल्क्य को वह भी चुप 
न करा सका, प्रत्युत सब प्रश्नों के पूर्ण उत्तर पा जाने पर वह 
मौन हो गया | 

तत्र वाचक्तत्री फिर वोली, हे महा ऐश्र्य वाले त्राह्मणो ! मैं 
याज्ञवल्क्य स दो प्रश्न पूछेंगी. यदि वे इन दोनों का उत्तर दे देंगे 
तो निश्चित जानो क्रि तुम्हारे में ऐसा एक भी नहीं, जो इन परम 
अह्य-वेत्ता को जीत सके | यदि आप सबकी आज्ञा हो, तो पूहूँ। 
ब्राह्मणों से आज्ञा मिलने पर गार्गी बोली । उसने कोई नया प्रश्न 

नहीं पूछा । जिस प्रश्न पर वह पिछली वार चुप हुई थी, उसे ही 
अधिक स्पष्ट रूप से जानने के लिए उसने गम्भीर भाव से कहा-- 
“हे याज्ञवल्क्य ! आपसे मैं दो प्रश्न पू छेँगी । जेसे काशीराज 
अथवा विदेहराज का कोई शूरवोर पुत्र ज्यारहित धनु को पुनः 
ज्या-युक्त करके शत्रुओं को अतिशय बींघने वाले और तीक्ष्णाप्रा- 
वाले दो तीरों को हाथ में लेकर उपस्थित हो, बेस ही मैं दो प्रश्नों 
से आपके निकट उपस्थित हुई हूँ, उन दोनों का उत्तर आप मुझ 
से कहें ।” याज्ञवल्क््य ने कद्दा--“हे गार्गि ! पूछो ।” 

तव वचकक्‍्नु की वह विदुषो पुत्री बोली--“हे याज्ञव॒ल्क्य ! 
जो यलोक से ऊपर है, जो प्रथ्व्ी से नोचे है, जो इस बलोक 
और प्रथ्वी के मध्य में है. और जिसको भूत, वर्तमान और 
भविष्यत्‌ कहते हैं, वह सब क्रिस में ओतग्रोत है । याज्ञवल्क्य 
ने दो ही शब्दों में इसका सन्‍्तोषजनक उत्तर दे दिया क्रि वह सब 
कुछ आकाश में ओत और प्रोत है 

तब्र वह देवी बोली, हे याज्ञवल्क्य आपको मरा नम्नस्कार हो | 
आपने मेरे इस प्रश्न की व्याख्या कर दी है । परन्तु अब आप 
दूसरे प्रश्न का यथार्थ उत्तर देने के लिए यत्रवान्‌ होंवें। याज्ञव॒ल्क्य 
ने फिर कहा-हे गारगिं ! पूछो । 

वह गार्गी तव कहने लगी- याज्ञवल्क््य, ग्रलोक से जो 
ऊपर है, प्रथ्वी से जो नीचे है, यलोक और प्रृथ्वी लोक के जो 
मध्य में है, और जिसको भूत, वतमान और भविष्यत्‌ कहते हैं. 
बह आप ने कहा, आकाश में ओत और प्रोत है, अब यह कहें, कि 
बह आकाश किस में ओत और प्रोत है । 

याज्ञवल्क्य बोले, हे गार्गि ! ब्रह्मत्रादी लोग निश्चय ही उसे 
अक्षर कहते हैं । वह न स्थूल है, न अणु है, न हस्व है, न दीघ 

है, उसकी तुलना किसी भी लौकिक पदार्थ से नहीं हो सकती । 
न लाल है, अथात्‌ समस्त वर्णों से वह परे है । वह साँसारिक 
जीवों के समान रनेह-रहित है, वह छाया-रहित है, क्योंकि उसका 
कोई शरीर नहीं । वह तो अज्ञान और अन्धकार से भी रहित है। 
वायु तक का उसमें प्रभाव नहीं । आकाश उसमें है, पर वह 
आकाश से रहित परम सूक्ष्म विद्यमान है । वह सह्ग के समस्त 
दोषों से शून्य है । सज्ञ के सारे दोष प्राणियों को होते हैं, और 
वह इस कोटि से परे है । वह अरस है, प्राकृतिक रसों 
का उसमें अभाव है, परन्तु वह अपने ही रस-- आनन्द में लीन 
है । वह अगन्ध है । वह्‌ नेत्र रहित है, यद्यवि वह अपनी अथाह 
शक्ति से सब कुछ देखता है। इसी प्रकार वह श्रोत्र से रहित है । 
सुनने की इन्द्रिय की उसे आवश्यकता नहीं है । वह तो अबाक है, 
बिना वाकू के ही उसके सारे काम सिद्ध हो जाते हैं । वह्‌ मन 
रहित है उसमें मनन का कोई बिकार नहीं आता | वह तेजोरहित 
है। तेज, अग्नि या विद्युत से सम्बन्ध रखता है, परन्तु वद्द तो इन 
दोनों से परे है। वह अग्राण है, प्राण तो सांसारिक जीवनों के लिए 
द्वी अपेक्षित है, परन्तु उसका आधार प्राण के बिना भी है । वह 
अमुख है, काया के सव वन्धनों से मुक्त है । वह अमाप है, अथात्‌ 
उसे कोई माप नहीं सकता । मापे तो कोई तब, जब कि उस से 
बड़ा हो, परन्तु अन्त वाले पदार्थ उस अनन्त को केसे माप सकते 
हैं। वह अनन्तर है, उस में किसी प्रकार का भी कोई अन्तर नहीं 
है, वह सबंत्र एक रस है। उसका कोई बाहर नहीं है | वह्‌ अक्षर-- 
अविनाशी किसी पदाथ का भोग नहीं करता, और न ही कोई 
पदाथ उसका भोग कर सकता है । 
इतना कहते हुए याज्ञवल्क्य अलौकिक आनन्द में मम्न हो गए। 

चह सारी सभा भी स्तब्ध थी, और गार्गी के आनन्द का तो कहना 
ही कया है। फिर उसी आनन्द में मग्न याज्ञवस्क्य वोले, हे गार्गि ! 
इसी अक्षर--अविनाशी, सदा एक रस से स्थिर की आज्ञा में सू्े 
और चन्द्र नियमित हो कर स्थिर हैं । इसी की आज्ञा से ये अपने 
अपने समय पर उदय और अस्त होते हैं, और इस प्रकार 
अ्रमण करते हुए संसार का सारा कार्य चलाते हैं। हे गागि 
इसी परम अक्षर के सुशासन में ग्रलोक और प्रथिवी लोक निय- 
मित द्वोकर स्थित हैं । हे गार्भि ! इसी अक्षर की आज्ञा में नि्मेष, 
मुहूत, अहोरात्र, पक्ष, मास, ऋतु, संवत्सर, ये सब नियमित होकर 
स्थित हैं। हे गार्गि ! इसी अक्षर की आज्ञा में रहती हुई कुछ 
नदियाँ श्वेत पवतों से निकल कर पूव दिशा की ओर बहती हैं और 
कुछ नदियाँ पश्चिम की ओर बहती हैं, और जो जो नदियाँ जिस 
जिस दिशा की ओर वहती हैं, वे इसी अक्षर की आज्ञा में होती 
हैं । हे गार्गि ! इसी अक्षर को आज्ञा में मनुप्य दानी की--उचित 
स्थान में त्याग करने वाले की-प्रशंसा करते हैं, देवता यजमान 
के अनुगामी होते हैं, और पितर दर्वी के पीछे चलने वाले होते हैं । 

उतना कहते कहते याज्ञवल्क्य कुछ समाधिस्थ हो रहे थे । 
वे तो परम ज्ञान के तत्त्व खोल रहे थे | कहते हैं श्रछ्ठ गुरु किसी 
योग्य शिष्य के सामने ही यथार्थ-ज्ञान की प्रन्थियाँ खोलते हैं, 
बद्यवेत्ता, तत्त्तदर्शी लोग सत्पात्र में ही श्रेय ज्ञान का विकास 
प्रदर्शित करते हैं, अतः गार्गी सदश आयदेवी के उस अनुपम 
अ््न का उत्तर देते हुए, परम प्रसन्नता में याज्ञवल्क्य बोल रहे थे । 
उन्होंने यहीं पर अपना कथन समाप्त नहीं किया, प्रग्युत गार्गी को 
सामने रखकर इस मत्यलोक के नर-नारियों पर असीम दया दर्शाते 
हुए वे ब्रह्म आमे बोले-- 

हे गार्गि ! जो इस अक्षर को न जान कर इस लोक में होम 
और यज्ञ करता है, दान और पुण्य करता है, अनेक सहस्न 
वर्षों तक तप तपता है, उसका वह सत्र कम अन्त वाला ही होता 
है । हे गार्गि ! इस अक्षर को न जान कर जो इस लोक से अपना 
गमन करता है, वह निश्चय ही कृपण है। उस ने यहाँ आकर 
कुछ नहीं किया। हे गार्गि ! जो इस अक्षर को जान कर ही इस 
लोक से प्रस्थान करता है, वह ब्राह्मण है, अ्र्मवेत्ता है, ज्ञानवान्‌ 
है, और परम पूज्य है। 

अब सारे उत्तर का उपसंह्ार करते हुए याज्ञवल्क्य बोले, 
ई गार्गि ! सो यह अक्षर स्वयं अदृष्ट होने पर भी सब का द्रष्टा 
है। स्तरयं अश्रुत होने पर भी श्रोता है। संसार में कोई दो पुरुष 
ऐसी बातें नहीं कर सकते, जिसे वह न सुनता हो। स्वयं मन- 
रहित होने पर भी वह सब के मनों को यथार्थ जानने वाला है। 
स्त्रयं अविज्ञात होने पर भी वह पूरा विज्ञाता है। उससे भिन्न कोई 
अन्य द्रष्टा नहीं, उससे भिन्न कोई अन्य श्रोता नहीं, उससे भिन्न 
कोई अन्य मनन्‍्ता नहीं, इस से भिन्न कोई अन्य विज्ञाता नहीं। हे 
गार्गिं ! यह निश्चय करके जानो कि उसी अक्षर में यह आकाश- 
बच्र में सूत्रवत्‌ ओत ओर प्रोत है । 

यह सुन कर गार्गी बोली--पूज्य ब्राह्मणो ! इसको आप बहुत 
मानें, यदि इस याज्ञवल्क्य से नमस्कार करके आप छूट जावें। 
मुझे पूर्ण विश्वास है कि आप लोगों में से कोई भी कभी इस 
बरह्मवित याज्ञवल्क्य को न जीत सकेंगे। तब वह वाचक्तवी चुप 
हो गई। 

गार्गी को अपने प्रश्न की महत्ता का और उसके यथार्थ उत्तर 
का पूर्ण ज्ञान था, वह यह भी जानती थो कि उस सभा में उस 

जेसा सूक्ष्म प्रश्न करने वाला दूसरा नहीं है, अतः उसने अन्तिम 
निणय कर दिया कि कुरु-पाञ्चालों के विद्वान्‌ इस बाद में याज्ञ- 
बल्‍क्‍य से जीत नहीं सकेंगे । 

याज्ञवल्क्य की इस असाधारण योग्यता को देख कर गार्गी 
हृदय में अत्यधिक विस्मित हुईं। चिर काल से वह्‌ किसी ऐसे 
डी योग्य गुरु की खोज में थी, जो पूर्ण त्रह्मवेत्ता और योग शासत्र 
में प्रवीण हो। अब उसने याज्ञवल्क्य में ये सब गुण प्रत्यक्ष देख 
लिए । राजा जनक से परम प्रीति होने के कारण याज्ञवल्क्य प्रायः 
मिथिला में ठहरा करते थे। गार्गी उनके स्थान पर पहुँची । उसने 
उनसे योग-शासत्र जानने की इच्छा प्रकट की, वह इस 
के साथ योग की कियाएँ भी सीखना चाहती थी । तब महर्षि 
याज्ञवल्क्य ने उसे अपना योगशासत्र सुनाया । जप, तप, आचार 
और सिद्धियों की पूर्ण शिक्षा दी । देवी गार्गी ने भी ये सव क्रियाएँ 
अनन्य-मनस्का होकर सीखीं, और अपना सारा जीवन आत्म- 
झुद्धि और परोपकार में बिताया । 

क्या आज भी कोई आय महिला इस प्रकार का उच्च 
जीवन व्यतीत करने के लिए सझूल्प करेगी । भारत भूमि और 
आय संस्कृति अनेक दुःख में प्रस्त हो रही हैं । कितनी देवियाँ 
निकलेंगी, जो अपने क्षणिक सुखों को त्याग कर किसी श्रेष्ठ ब्रत 
में लग जायेंगी । 


पाना 
वीरप्रसू राजस्थान की गौरबमयी भूमि ने, विशेषतः मेवाड़ ने 
अपनी अद्भुत वीरता तथा आदश त्याग के कारण भारत का सिर 
सदा उन्नत किया है। खतंत्रता के लिए-देश के लिए राजपूतों ने, 
विशेषतः मेवाड़ियों ने, जो त्याग किये हैं--जितना बलिदान किया 
है उतना संसार में कदाचित्‌ ही किसी देश ने किया होगा । तभी 
तो विदेशी विद्वान्‌ जेम्स टॉड ने कहा था-- 
मिली हमें थर्मापली ठौर ठौर चहुँ पास । 
लेखिय राजस्थान में ठाखन ल्यूनीडास ॥ 
तभी तो आधुनिक कवियों ने राजप्थान और मेवाड़ के वीरों 
की कहानी को लिखकर अपनी लेखनी को बैसे ही पवित्र किया है 
जैसा कि प्राचीन भारतीय कवियों ने रामायण और महाभारत की 
कहानी लिख कर। जहाँ एक ओर वंगभाषा के सुप्रसिद्ध नाव्याचाय 
द्विजेन्द्रलालराय ने उसी की महिमा गाई है-- 
है मेवाड़ पहाड़ ये जितकी लाल धुन्ना फहराती है। 
दर्प पुराना चूर किया है यवनों का बतलाती है ॥ 
धधकी रूपागनि पदमिनि की जहाँ प्रबल चहुँ ओर । 
कूद पढ़ी थी जिसमें सेना यवनों की घनघोर ॥ 
है मेवाद पहाड़ यही जहँ लाल हुआ है नीर। 
रक्त यहा मर मिटे जहाँ हैं लाखों छत्री वीर ॥ - 

वहाँ हिन्दी के राष्ट्रीय कवि भी मुक्त-कंठ से उसकी महिमा 
गा रहे हैं-- 
तेरी गौरवमयी गोद का, 
रखने को सम्मान। 
करते रहे सपूत निछावर, 
हँसते हँसते प्राण। 
हमारे प्यारे राजस्थान ॥ 
जौहर की ज्वाला में जिनकी, 
थी अक्षय मुसकान । 
धन्य वोरबालाएँ तेरी, 
धन्य धन्य बलिदान । 
हमारे प्यारे राजस्थान ॥ 
और भी-- 
धन्य धन्य मेवाद महान । 
हिमगिरि.सा उन्नत यह मस्तक अखिल विश्व का है अभिमान 
सदियों से चढदृते आए हैं तुझ् पर रक्ष लक्ष बलिदान 
लोहू की हरहरों में चलता तेरे गौरव का जलयान 
बाप्पा रावल समरसिंह जी, भीमसिंह चूड़ा बलवान 
दिल्ली के बादशाहों ने अनेक वार विराट सेनाओं के साथ 
मेवाड़ पर आक्रमण किया। उन्होंने अनेक वार मेवाड़ी-बीरों के 
मस्तक मुकाने का प्रयत्न किया पर द्विमगिरि के शिखरों के समान 
वे मस्तक चिर-उन्नत रहे । या तो उसके वीरों ने विजय प्राप्त की 
या मेवाड़ के लिए अपने को स्वाह्या कर दिया। उन्होंने अपने जीते- 
जी कभी शत्रु को भीतर न घुसने दिया। शत्रु ने जब मेबाड़ में 
प्रवेश किया तब खँँडहर दी खंडहर देखे | इस प्रकार मेत्राड़ का 

कई वार सवनाश हुआ । यह सवनाश ही 'साका! कहाता है। इसी 
कारण मेवाड़ में 'मेबाड़ के साका' की शपथ खाने की परिपाटी 
चल पड़ी है। मेवाड़ के इतिहास में साढ़े तीन साका माने जाते 
हैं। अलाउद्दीन द्वारा चित्तौड़ का विध्वंस पहला साका माना 
जाता है और आधा साका वह कहाता है जिसमें पद्मिनी की रक्षा 
के लिए पाँच हज़ार चुने हुए वीरों की प्राणाहुति दी गयी थी । 
सारांश यह क्रि हम देखते हैं कि रूपबती पद्मिनी के साथ मेवाड़ 
का डेढ़ साका संवद्ध है । 

यह रूपवती पद्चिनी कौन थी इसके बारे में ऐतिहासिकों में 
बहुत मतभेद है । रानी पद्मिनो के सुविशाल प्राचीन महल चित्तौड़ 
में एक तालाब के तट पर बड़े ही रमणीय स्थान पर बने हुए हैं । 
एक छोटा सा दुमंजिला महल उक्त तालाब के भीतर भी बना है। 
ये महल बहुत-ही जीण हो गये थे, जिससे महाराणा सज्जनसिंह्‌ 
ने इनका जीर्णोद्धार करवाया | ये महल अब तक लोगों में पद्मिनी 
के नाम से प्र्तिद्व हैं और बह तालाब अब तक पदमणी (पद्मिनी) 
का तालाब कहलाता है । 

प्रसिद्ध सूफ़ी फकीर शेख मोहदी (मुह्ीउद्दीन) के शिष्य जायस- 
निवासी मलिक मुहम्मद ने चित्तौर की इस रूपबती महारानी 
पद्मिनी को कथा का आधार बनाकर 'पद्मावत' नामक अद्भुत प्रंथ 
को रचना की है । यद्यपि इस कहानी के नायक्र और नायिका 
इतिहास-प्रसिद्ध हैं. परन्तु कहानो का रूप वही है जो कल्पना के 
उत्कप द्वारा साधारण जनता के हृदय में प्रतिष्ठित था । इस रूप में 
इसका पूर्वार््ध तो सबंथा कल्पित है, पर उत्तरार्द्ध ऐतिहासिक 
आधार पर है। संक्षेप में पद्मावत की कथा इस प्रकार है-- 

सिंहलद्वीप (लंका) में गंधवंसेन नामक राजा राज करता था। 

उसही पटरानी चंपावतो से पद्मिनी या पद्मावती नामक अत्यंत 
रूपबती एवं गुणबती कन्या उत्पन्न हुद। उस अनियय-सुन्दरी के 
लिए कही योग्य बर न मिलता था। पद्मिनी के पास हीरामन नामक 
एक सुशिक्षित वाचाल और कांचनवण का तोता था । एक दिन वह्‌ 
तोता पद्मावती से उसके वर न मिलने के विषय में कुछ कह रहा 
था कि राजा ने सुन लिया और बहुत कोप किया । राजा के डर से 
सूआ एक दिन उड़ गया। पद्मावती ने सुन कर बहुत विलाप किया। 
सूआ वन में उड़ता-उड़ता एक बहेलिये के हाथ पड़ गया । जिसने 
वाज़ार में लाकर उसे चित्तौड़ के एक ब्राह्मण के हाथ बेच दिया । 
ब्राह्मण ने वह तोता चित्रसेन के पुत्र और चित्तौड़ के राजा रतनसेन 
के हाथ एक लाख रुपये में बेच दिया। धीरे-धीरे रतनसेन उसे 
बहुत चाहने लगा। एक दिन राज। शिकार को गये हुए थे, तब उस 
की पटरानी ने एक बार सुन्दर #ंगार किया और अपने रूप के 
घमरड़ में आकर सूए से पूछा कि संसार में मेरे समान सुन्दरी भी 
कहीं है ? इस पर तोता हंसा और बोला-- 
जेहि सरवर महँ हंस न आवा, वगुला तेहि सर हंस कहावा। 7] 797 
इंश्वर ने संसार में एक से एक बढ़कर सुन्दरी छ्लियों बनाई 

हैं, पर सिंहलद्वीप की पद्मिनी के रूप की उपमा ही नहीं दी जा 
सकती । वह इतनी सुन्दर है कि उसमें और तुम में दिन और 
अंधेरी रात का अंतर है । रानी ने इस भय से कि कहीं यह तोता 
राजा के सम्मुख भो पद्मिनी के रूप की प्रशंसा न कर दे, उसे 
मारने की आज्ञा दी । पर दासी ने राजा के भय से उसे मारा नहीं, 
अपने घर में छिपा कर रख दिया। शिकार से लौटने पर जब 
तोते के बिना राजा रतनसेन बहुत व्याकुल और क्रुद्ध हुआ तब 
तोता लाया गया और उसने राजा से सारी कद्दानी कह दी और 

पद्चिनी के रूप-गुण की खूब प्रशंसा की । पद्मिनी के रूप की प्रशंसा 
सुनकर राजा ने उसे पाना चाहा और वह योगी होकर सिंहलद्वोप 
की ओर चल पड़ा । उसझे आगे-आगे माग-प्रद्शक वही तोता 
था और साथ में अनेक राजकुमार योगियों के भेष में थे । 

विविध संकट सहता हुआ योगियों का दल किंग से जहाज़ों 
पर सवार द्ोकर सिंहलद्वीप में पहुँचा । वहाँ पहुँचने पर सजा 
तो शिव के एक मंदिर में अपने साथियों सहित ठदर गया और 
तोते ने पद्मावती के पास पहुँच कर अपने पकड़े जाने तथा राजा 
रतनसेन के यहाँ बिकने का सारा आख्यान बताते हुए चित्तौड़ के 
राजवंश की महत्ता एवं राजा रतनसेन के रूप, कुल, ऐश्वर्य तेज 
आदि की प्रशंसा करके कहा कि तुम्हारे लिए सब प्रकार से योग्य 
बर वही है। पद्मिनी ने भी उसके दर्शन करने चाह्दे। वसंतपंचमी 
के दिन विश्वेश्वर की पूजा के लिए पद्मचिनी अपनी सखियों सहित 
शिव मंदिर में गई जहाँ उसने योगी भेषधारी राजा रतनसेन को 
देखा । इसके अनंतर राजा रतनसेन के साथियों और राजा 
गंधवसेन की सेना का युद्ध हुआ । जिसमें गंधवसेन की सारी 
सेना हार गई । तत्पश्चात्‌ रतनसेन के साथ पद्मावती का विवाह हो 
गया, और कुछ दिनों के उपरान्त दोनों चित्तौड़गढ़ आ गए । 

राजा रतनसन के दरबार में _राघवचेतन्‌ नामक एक विद्वान्‌ 
ब्राह्मण रहता था। किसी कारणवश क्र॒द्ध हो राजा ने उसे देश से 
निकाल दिया । राजा से बदला लेने और भारी पुरस्कार पाने की 
आशा से राघव रिह्लो के वादशाह अलाउद्दीन के पास पहुँचा, और 
उसने वादशाह के सम्मुख पद्मिनी के अलौकिक रूप का वर्णन 
किया | जिससे प्रसन्न होकर उप्त लंपट सुलतान ने उसको बहुत 
कुछ पुरम्कार दिया और पद्चिनी को उसी क्षण भेज देने के लिए 

राजा रतनसेन फो लिखा । जिसे पढ़कर राजा अत्यन्त क्रुद्ध हुआ | 
इस पर सुलतान ने विशाल सन्‍्य सहित चित्तौड़ गढ़ पर चढ़ाई कर 
दी। उधर रतनसेन ने भी अपने अनेक राज-सामंतों को युद्ध में 
सहायता के लिए आमंत्रित कर लिया । घमासान युद्ध प्रारंभ हुआ-- 
उनई आइ दोउ दल गाजे, हिन्दू तुरूक दोड सम बाजें 
धरती सरग दोऊ दल जूहदिं ऊपर जूह, कोई टरे न टारे दोनों बच्रसमूह 

सुलतान निरंतर आठ बष तक चित्तौड़गढ़ को घेरे रहा, परन्तु 
दुर्ग विजय न कर सका । इस समय सुलतान को दिल्ली से सूचना 
प्राप्त हुई कि विदेशी शत्रु ने पश्चिम से आक्रमण कर दिया है और 
राज्य संकट में है। यह समाचार पाकर सुलतान अत्यधिक 
चिंताप्रश्त हुआ । अंत में उप्तने छल पूवक संधि क्ना प्रस्ताव भेजा 
और कहलाया कि हम अब पद्चिनी को नहीं माँगते । इस पर 
विश्वास कर राजा ने सुलतान का चित्तौड़ में आतिथ्य किया 
सुलतान चित्तौड़ की अनुपम शोभा समृद्धि तथा जलाशय के मध्य 
में बने हुए पद्मिनी के महल आदि को देखकर स्तव्ध-सा हो गया । 
गोरा और बादल नामक दो बीर सामंतों ने राजा को संकेत किया 
कि बादशाह अवश्य छल करेगा, इससे सावधान रहें परन्तु राजा 
ने उनके कथन पर विश्वास न किया। राज-महल की असंख्य 
रूपवती दासियों को देखकर सुलतान ने राघत्र से पूछा कि इन 
में पद्मिनी कौन सो है! राघत्र ने उत्तर दिया-ये तो पद्चिनी 
की सेवा करने वाली दासियाँ हैं । भोजन से निग्रत्त होकर सुलतान 
और राजा दोनों शतरंज खेलने लगे। सुलतान के सामने एक 
दपण रखा हुआ था। जिसके द्वारा एक भरोखे में आई हुई 
पद्मिनी का प्रतिवरिंब उसने देखा । उसके अनिद्य-सौंदय को देख 
कर वह खेलना भूल गया। 

रात्रि में भी सुलतान उसी मड़ में हो रद्द । दूसरे दिन प्राःत 
राजा के प्रति अत्यंत स्नेह दशों कर उसने वहाँ से प्रस्थान किया । 
राजा भी उसे पहुँचाने को चला | प्रत्येक पोल (द्वार) पर सुलतान 
राजा को नानाविधि भेंट देता गया। परन्तु सातवीं पोल के वाहर 
निकलते ही उसने राजा को बंदी कर लिया। और उसझ्रे परों में 
बेड़ी तथा हाथों में हथकड़ी डालकर दिल्लो की ओर ले चला | 

पद्मिनी को जब यह समाचार मिला, तब बह बहुत व्याकुल 
हुईं। उस विकट अवस्था में क्या करना चाहिए, यह परामर्श 
करने के लिए उसने अपने गोरा तथा बादल दो सामंतों को बुलाया । 
उन्होंने सम्मति दो डे शाठय समाचरत”: सः को नीति पर ही 
इस समय अनुसरण करना चाहिये। उनके परामश के अनुसार 
तत्क्षण १६०० डोलियाँ तेयार कराई गई जिनमें पद्मचिनी की सखियों 
के स्थान पर सशस्त्र सेनिकों को बिठाया गया । तदनन्तर पद्मिनी 
सहित सब ने दिल्ली की ओर प्रयाण किया। दिल्ली पहुँचते ही 
सुलतान को सूचित किया गया कि पद्मिनी स्वयं ही यहाँ आई 
है तथा आपसे प्रार्थना करती है कि यदि आज्ञा दी जाय तो वह 
राणा से आधा घंटा एकान्त में अन्तिम साक्षात्‌ कर ले तथा 
चित्तौड़ के कोष आदि की कुंजियाँ राणा को दे दे, तदनन्तर उसी 
क्षण वह आपकी सेवा में उपस्थित हो जायगी । कामांध सुलतान 
ने सह्ष स्वीकृति दे दी । आज्ञा मिलते ही एक ढकी पालकी राजा 
की कोठरी के पास रख दी गई। उसमें से एक लोहार ने निकल 
कर राजा के बंधन काट दिये। राजा और रानी तुरन्त पहले से 
ही सुसज्जित घोड़े पर सवार हो दलबल सहित नगर से बाहर 
निकल आये । इस कपट का समाचार पाते ही सुलतान ने अपनी 
सेना राज[ और रानी को पकड़ने के लिये भेजी । राजा और रानी 

की रक्षा के लिए बादल उनके साथ गयां और गोरा पीछा करने 
वाली सुलतान की सेना को रोकने के लिए कई बीरों सहित मार्ग 
में डट गया। दोनों सेनाओं में घमासान युद्ध हुआ जिसमें कई 
योद्धा हृताहत हुए और गोरा भी वीरगति को भ्राप्त हुआ। बादल 
ने राजा और रानी के साथ चित्तौड़ में प्रवेश किया । जहाँ बड़ा 
हर्षोत्सव मनाया गया। 
जब सुलतान ने राजा को पकड़ लिया था , तब कुंभलनेर 
( कुंभलगढ़ ) के राजा देबपाल ते दूती भेजकर पद्मिनी को प्रलो- 
भन दिखाना चाहा था । अब रानी के मुख से देवपाल की दुष्टरता 
का वृत्तान्त सुनने पर राजा ने कुंभलनेर पर चढ़ाई कर दी । वहाँ 
देवपाल से युद्ध हुआ । जिसमें देवपाल मारा गया. और रतनसेन 
उसके हाथ की सांग से आहत होकर चित्तौड़ को लौटा और 
बादल के कंधों पर चित्तौड़गढ़ की रक्षा का भार डाल़ कर स्त्रग 
सिधारा । उसकी दोनों रानियाँ पद्मावती और नाग॒वती राजा के 
शव के साथ ही हँसते-हँसते सती हो गई । इतने में सुलतान ने 
चित्तोड़गढ़ पर फिर चढ्ाई की । वादल बड़ी वीरता से लड़कर 
>सप्रद्य्या पर गिर पड़ा । अन्त में दुग बादशाह के हाथ लगा । 
भीतर आने पर उसने देखा कि सब खेल समाप्त हो चुका था 
केबल उसके लिए मुट्ठी भर राख रह गई थी। उसने एक मुट्ठी 
राख उठाली-- 
राख उठाय लीन्ह एक मी, दीन्ह उद़्ाय पिरथवी झूटी . उठाय ली दी पिरथवी 
इस कथा की समाप्ति पर जायसी न इस सारी कथा का एक 
रूपक बतलाकर लिखा है--“इस कथा में चित्तौड़ शरीर का, 
राजा रतनसेन मन का, सिंहलद्वीप हृदय का, पद्चिनी बुद्धि की, 
तोता मार्ग-प्रदर्शक गुरु का, नागमती सांसारिक कार्यों को, राघब 

शंतान का, सुलतान अलाउद्दीन माया का सूचक है जो इस प्रेम- 
कथा को समभ सके, वे इस उसी दृष्टि से देखें” | 

इतिहास के अभाव में लोगों ने मुहम्मद जायसी द्वारा वर्णित 
एतिहासिक उपन्यासों की स्री कविता-बद्ध कथा को वास्तब्रिक 
इतिहास मान लिया | यद्यपि उसमें बहुत सा भाग कल्पित था 
तथापि वहू कथा इतनी प्रचलित होगई थी कि 'पद्मावत' बनने के 
७० बष के पश्चात्‌ मुहम्मद कासिम फ़िरिश्ता ने अपनी पुस्तक 
'तारीख फिरश्ता? में इस कथा को थोड़े परिवर्तन के साथ सम्मि- 
लित कर दिया | उसमें पद्मिनी को राय रतनसेन की कन्या बताया 
है । शेप पद्चमिनी की चतुरता का उसी प्रकार वर्णन हैं । इस प्रकार 
फ़िरिश्ता ने उस औपन्यासिक कथा को स्वथा इतिहास का रूप 
दे दिया । 

विदेशी विद्वान कनल जेम्स टॉड न इस ग्रोखममयों -कथा को 
कुछ ओर ही रूप दिया है, और इस कहानी को अधिक रोचक 
बना दिया है | साधारणतया 'यही कहानी आजकल अधिक 
प्रचलित हैं | इतिहास और काव्य-अन्थ प्रायः इसी कथा को आज 
तक अपनाते आ रहे हैं। उनके लेख का सारांश है-विक्रमी 
संवत्‌ १३३९ में (६० स० १२४४ में) चितौड़ के सिंहासन पर 
लखमसी (लक्ष्मणसिंह) बठा | किन्तु वह अभी वालक था । अब 
उसकी ओर से राजकाय का संचालन उसके चाचा भीमसी 
(भीमसिंह) करते थे । भीमसिद्द बलवान और बुद्धिमान थे। 
उन्होंने अनेक वार अपने साहस और शक्ति से शत्रुओं को परास्‍्त : 
किया था: । प्रजा उनकी भरुज्ञाओं की छात्रा में. सुख-भोग रही थी । 
उनका विवाह सिंहलद्वीप के राजा हम्मीरसिंह चौहान की अनिद्य 
सुन्दरी पुत्री पद्चिनी से हुआ था| 

पद्मिनी के अनुपम सौंदय की गाथा जब दिल्ली के विषयी 
सुलतान अलाउद्दीन ने सुनी, तो उसने पद्मचिनी को अपने अन्तःपुर 
में लाने का निश्चय किया । अपनी विशाल सेना सहित अलाउद्दीन 
ने चित्तोड़ गढ़ की ओर प्रयाण किया | जब राजपूतों को, अला- 
उद्दीन के इस कुत्सित विचार का पता लगा तो वे अपनी मर्यादा 
की शक्षा में सन्नद्ध हो गये । दोनों सेनाओं का सामना हुआ | एक 
ओर देश-भक्ति के मतवाले राजपूत थे, दूसरी ओर वासना से 
अंधा अलाउद्दोन । भयंकर युद्ध हुआ । परन्तु अलाउद्दीन को 
अपनी आशा-लता फलवती होती न प्रतीत हुई । तत्पश्चात्‌ उसने 
कपट का आश्रय लिया । राजा भीमपिंह को उसने कहला भेजा 
कि मैंने रानी पद्मिनो के अलौकिक रूप लावण्य की अत्यधिक 
प्रशंसा सुनी है, यदि एक वार मुझे दर्पण में से उसका प्रतिविम्ब 
दिखा दिया जाय तो मैं सेना सहित लौट जाऊँगा। राजा भीमसिंह्‌ 
ने नरहत्या को वृथा समम यह प्रस्ताव स्त्रीकृत कर लिया । 

अलाउद्दीन को यह वात भली भाँति ज्ञात थी कि सहज-शुर 
राजपूत विश्वासघाती नहीं होते, वे अपने वचन ३ पालन के लिए 
प्राण तक दे देते हैं । इसी विश्वास के वल पर उसने कुछ सिपाहियों 
सहित दुग में प्रवेश करने का साहस किया । जिस अलाउद्दीन ने 
पत्ित्र सीसौदिया कुल को कलंकित करना चाहा था, जिसके 
घृणित प्रस्ताव को श्रवण कर राजपूतों का रक्त उबल उठा था, उसी 
अलाउद्दीन ने जब अतिथिरूप से राजप्रासाद में प्रवेश किया, तत्र 
उसका सत्र भाँति सत्कार किया गया । अंत में दपण में से उसे 
रानी पद्मनी का प्रतिविम्ब प्रदर्शित किया गया । उस अद्वितीय 
सुन्दरी देव-प्रतिमा के प्रतिबिम्ब ने बादशाह की पापमयी वासना को 
पुनर्जागरित कर दिया । परन्तु उस समय वह शान्त रहा । 

अतिथि के सम्मान के लिए राजा उसे दुर्ग के बाहरी द्वार तक 
पहुँचाने आये । द्वार के वाहर पैर रखते ही सुलतान ने संकेत 
किया और उसके सिपाहियों ने भीमसिंह को वंदी बना लिया और 
वे उसे बंदी रूप में ही अपने शिविर में ले गये । धर्मपगायणता - 
और अतिथि-सत्कार का यह विचित्र पुरस्कार था। अब सुलतान 
ने राजपूतों को कहला भेजा कि जब तक पद्चनी मुझे न सौंपी 
जायगी, तब तक भीमसिंह का छुटकारा कठिन है। 

इस विकट अबस्था में पद्मिनी ने अपने चचेरे भाई बादल 
के पास रक्षाबंधन भेजा । रक्षाबन्धन पाते ही वीर कुमार बादल 
अपने पिता गोरा को साथ ले चित्तौड़ पहुँचा । उसने चित्तौड़ की 
त्रस्त प्रजा को शान्त किया और प्रण किया कि प्राण गँबाकर भी 
भीमसिंह को कारागार से छुड़ाऊँगा। गोरा और उसके पुत्र वादल 
ने लोहे को लोहे से काटने का निश्चय किया | यह घोषित कर दिया 
गया कि रानी पद्चिनी अपने पति की रक्षा के लिए स्त्यं वादशाह्‌ 
के पास जायँगी । यह सुन सब सामंत अत्यन्त क्रुद्ध हुए। वे यह 
स्वीकार न कर सकते थे कि हिन्दू-रमणी अपने सतीत्व को 
तिलांजलि दे । परन्तु पद्चिती के निश्चय के विरुद्ध किसी को बोलने 
का साहस न हुआ। 

बादशाह को इसकी सूचना दी गई। सात सौ पालकियाँ 
बादशाह के शिविर की ओर रवाना हुई। पालकियों में पत्मिनी 
को सख्ियों के स्थान पर सशत्र सेनिक आसीन थे। कहारों का 
भेष धारण किये छः छः वीर राजपूत प्रत्येक पालकी को उठा 
रहे थे । वासना से अंधे सुलतान ने पद्मिनी की प्रार्थना पर उसके 
पति से अंतिम साक्षात्कार के लिए आधा घंटा समय दे दिया। 
इतने में कहारों के भेष में रहे हुए कई राजपूत भोमसिंह को एक 

पालक में बिठला कर वहाँ से चल पड़े। शेष राजपूत अपने 
अस्न-शस््र सैभाल कर पालकियों में तेयार हो बैंठे । 

समय अधिक बीत जाने पर कामांध सुलतान अधीर द्वोकर 
खीमे के भोतर चला गया, और उसने पालकी का परदा उठा 
दिया। तत्क्षण पद्मिनी के बदले पालकियों में से बीर राजपूत 
निकल आये और उन्होंने सुलतान के साथियों को गाजर-मूली की 
तरह काटना शुरु किया । अलाउद्दीन भी वहीं यमलोक को सिधार 
जाता पर उसका भाग्य अच्छा था, वह बच गया। अब राजपूतों 
और मुसस्मानों में फिर घमासान युद्ध प्रारंभ हुआ । अंत में 
सेना की भयानक दुर्दशा देख उसे दिल्ली को लौटना पड़ा। 

यद्यपि इस युद्ध में विजय-श्री राजपू्तों के हाथ रही, परन्तु 
बीरबर गोरा तथा उसझे पाँच हजार साथियों की मृत्यु इस युद्ध 
में हो गई। राजपूत इस क्षति को पूरा न कर सके । 

अलाउद्दीन के हृदय में यह पराजय निरंतर शूल की तरह 
चुभती रही। अंत में सन्‌ १२५० में उसने अपार सेना लेकर फिर 
चित्तौड़ पर आक्रमण किया । इस बार राजपूतों ने अपनी विजय 
की आशा छोड़ दी । परन्तु पराधीनता उन्हें स्वीकृत न थी। युद्ध 
में मृत्यु को वे श्रेयककर सममते थे। अतएव बलिवेदी के पथिक 


और स्वतंत्रता के उपासक राजपूत सामन्‍त आकर एकत्र होने 
लंगे। फिर नर-दस्याकारी संग्राम प्रारंभ हुआ । सर्वथा निराश 
दोने पर राजपूतों ने समरांगण में मर कर अमर होने का निश्चय 
कर लिया। विजयी विधर्मी कहीं कुल-कामनियों को अपमानित न 
करे इस डर से वीरांगनाओं ने जौहर त्रत की-- जीते-जागते अभ्नि- 
कुंड में प्रवेश करने की-ठानी । तदलुसार महारानी पढिनी 
के प्रासाद के पा्थ की एक अंधकारमय सुरंग में अग्निकुंड 

प्रदीक्त किये गये । तत्पश्चात्‌ पद्मिनी और अपने पतियों के चरणों 
का ध्यान करती हुई, मुक्तकेशा अनेक बालाएँ हष सहित उस अज्व- 
लित भ्रप्मि में कूद पड़ीं। जिस सौंदर्य को देखकर विषयी अला 
उद्दीन के हृदय में पाप-वासना प्रदीप्त हो उठी थी, वही देव-दुलभ 
सौन्दय अपने कुल-गौरब की रक्षा के लिए क्षणभर में रवाहा 
हा गया । 

अपनी बहनों, माताओं तथा ब्रियों से निश्चित हो राजपूत 
कुसरिया वादा पहन दुग का द्वार खोल भूखे सिंह के समान सुल 
तान की सेना पर भपट पड़े और भयंकर युद्ध करते हुए वीर-गति 
को प्राप्त हुए । वासनांध अलाउद्दीन ने निज्ञन, वाधा-रहित दुर्ग 
में प्रवेश क्रिया, परन्तु जिस रूपवती पद्मिनी के लिए उसने इतना 
कष्ट उठाया था। उसकी प्रत्वलित चिता का ही वह दर्शन कर सका। 

प्रसिद्ध इतिहासज्ञ रायवहादुर गौरीशंकर हीराचंद ओमा ने 
अपने 'राजपूताना का इतिहास” नामक ग्रंथ में पद्चिनी विषयक 
डपरिलिखित सव कथाओं को अविश्वास-योग्य सिद्ध किया है। 
उनका कथन है कि कनल टांड ने यह कथा मेत्राड़ के भाटों के 
आधार पर लिखी है. और भाटों ने उसे पद्मावत से लिया है, जो 
कि इतिहास न्थ नहीं अपितु कवितावद्ध ऐतिहासिक उपन्यास है। 
जिसका कलेवर इन ऐतिहासिक वातों पर रचा गया है कि रतन- 
सेन (रतनसिंह) चित्तोड़ का राजा था, पद्मिनों या पद्मावती उसकी 
रानी थी और अलाउद्दीन दिल्ली का सुलतान था जिसने रतनसेन से 
युद्ध करके चित्तौड़ दुग विजय किया था । बहुधा अन्य सब वार्ते 
कथा को रोचक वनाने के लिए कल्पना मात्र की गई हैं । क्योंकि 
रतनसिंह एक वर्ष भी राज्य करने नहों पाया, ऐसी दशा में योगी 
चनकर उसका सिंहलेद्वीप तक जाना और वहाँ की राजकुमारी 

को व्याह लाना केसे संभव हो सकता है। उसके समय सिंहलद्वीप 
का राजा गंधवसेन नहीं किन्तु राजा कीत्ति निश्शंकदेव पराक्रम 
बाहु (चौथा) या भुवनेकबाहु (तीसरा) होना चाहिये | सिंहलद्वीप 
में गंधवसेन नाम का कोई राजा हुआ ही नहीं । अलाउद्दीन ८ वष 
तक चित्तौड़ गढ़ के लिए लड़ने के वाद निराश होकर दिल्लो को नहीं 
लौटा किन्तु प्रायः ६ महीने लड़कर ही उसने चित्तौड़ पर विजय 
प्राप्त कर ली थी | वह एक ही वार चित्तौड़ पर चढ्ा इसलिए दूसरी 
बार आने की कथा कल्पित है। 
भाटों की पुस्तकों में समरसिंह के उपरान्त रतनसिंह का नाम 
न होने से टॉड ने पद्मिनी का संवन्ध भीमसिंह से मिलाया और 
उसे लक्ष्मणसिंह के समय की घटना मान ली। ऐसे ही भाटों के 
कथनानुसार टॉड ने लक्ष्मणसिंह को बालक और मेवाड़ का राजा 
होना भी लिख दिया है | पद्मावत की कथा और टॉड की कथा में 
यहीं प्रमुख भेद है । परन्तु लक्ष्मणसिंह न तो मेबाड़ का कभी राजा 
हुआ और न बालक था किन्तु सीसोदे का सामन्‍्त था। और उस 
समय वृद्धावस्था को पहुँच चुका था। स्वामी का नमक अदा करन 
के लिए उसने रतनसिंह की सेना का सेनापतित्व स्वीकृत क्रिया था, 
और अलाउद्दीन के साथ युद्ध में लड़ते हुए उसने अपने सात पुत्रों 
सहित वीर-गति पाई थी । इसी प्रकार भीमसिंह लक्ष्मणसिंद का 
चाचा नहीं अपितु दादा था । जसे कि राणा कुम्भकृण के समय के 
एकलिंग-माहात्म्य' से पाया जाता है। ऐसी अवस्था में टॉड का 
कथन भी विश्वास-योग्य नहों | पद्मावत, तारीख फिरिश्ता और 
टॉड के लेखों की यदि कोई जड़ है तो केवल यही कि अलाउद्दीन 
ने चित्तौड़ पर चढ़ाई कर छः माप्त के घेरे के अनन्तर उसे विजय 
किया। बहाँ का राजा रतनसिंह इस लड़ाई में लक्ष्मणसिंह आदि 

कई सामन्तों सहित मारा गया। उसकी रानी पद्मिनी ने कई खत्रियों 
सद्दित जौहर की भ्रप्ति में प्राणाहुति-दी । 

हम सुप्रसिद्ध इतिहासज्ञ रायबहादुर गौरीशंकर ह्दीराचन्द 
ओमा के कथन को अ्रप्रमाणित नहीं कह सकते और न प्रचलित 
कथा को ही अविश्वास-योग्य ठहरा सकते हैं । हमें तो केवल 
इतना ही प्रदर्शित करना है कि अनिय-सुन्दरी पद्मिनी वास्तव में 
सच्ची राजपूतनी थी, जिसने विधर्मी शत्रुओं से अपमानित होने 
के स्थान पर सहृष अग्नि-प्रवेश स्वीकार कर अपने देव-दुलंभ 
सौंदय को स्वाह्या कर भावी भारतीय खत्रियों के लिए एक अनुपम 
आदश स्थापित कर दिया और इस बात में सब सहमत हैं | वीर 
कवि श्री वियोगी हरि के बचनों में हम यही कह सकते हैं-- 
भई भस्म जहें पत्मचिनी आरज-धर्म समोय, 
यज्ञ अम्निद्रँ ते अधिक, पावनु' पावकु सोय | 
क्यों न धारिये सीस पे वह जौहर की राख, 
भव-तनु-भूषन भसम ते जो पुनीत गुन छाख। 


(/(॥। 


22८7 
 एुन्का 

स्वनाम-धन्य हिन्दूपति महाराणा साँगा के परलोक-बास के 
साथ ही चित्तौड़ पर आपत्तियों के बादल मँडराने लगे। उस समय 
ऐसा कोई शक्तिशाली पुरुष न था जो चित्तौड़ की बागडोर अपने 
हाथ में लेकर रजपूती गौरव को बढ़ाने में समथ होता । राणा का 
ज्येष्ठ पुत्र रत्नसिंद् गृहकलद में मारा गया | वह निससंतान था, 
अत: उसका छोटा भाई विक्रमादित्य चित्तौड़ के सिंहासन का 
अधिकारी हुआ । परन्तु वह बड़ा दुष्ट-प्रकृति था। राजपूत सामंत 
उससे असंतुष्ट थे। इतने में गुजरात के सुलतान बहादुर शाह ने 
चित्तौड़ पर चढ़ाई की | अन्य उपाय न देख राजमाता कमबती 
ने मालवा आदि के जिले देकर उससे संधि कर ली। वहादुर 
शाह की उक्त चढ़ाई से भी महाराणा का चालचलन कुछ न सुधरा 
और सरदारों के साथ उसका बताब पहले का-सा ही बना रहा। 
जिससे बहुत से सरदार उसका साथ छोड़ गए। कुछ समय बाद 
बह्ादुरश्ञाह ने फिर दुबारा चित्तौड़ पर चढ़ाई कर दी | वीरांगना 
राजमाता कमवती ने सरदारों को प्रोत्साहन दिया । उसकी प्रेरणा 
से सरदार दवेष-भाव भूलकर देश के लिए बलिदान होने को जुट 
गये । राजवंश की रक्षा के लिए राणा विक्रमादित्य और वीखर 
साँगा के दूसरे पुत्र उदयसिंह को बूँदी भेज दिया गया और युद्ध 
काल के लिए देवलिए के रावत वाघर्सिह को मद्दाराणा का प्रतिनिधि 
बनाया गया। लोमदर्षण युद्ध हुआ। अनेकों बीर सरदारों ने 
केसरिया वाणा पहन युद्धभूमि में शत्रुओं का संद्दार कर वीर-गति . 

पाई । बहुत सी स्त्रियों ने हाड़ी रानी कमंवती के साथ जौहर कर 
सतीत्व-रक्षाथ प्राणाहुति दे दी | युद्ध में वहादुरशाह की विज्रय 
हुई । यह युद्ध 'चित्तौड़ का दूसरा साका! के नाम से प्रसिद्ध है। 
टॉड-राजस्थान में लिखा है कि कमंवती ने दिल्ली के वादशाह्‌ 
हमायूँ के पास राखी भेजी थी, और वह रक्षावंधन के पवित्र ऋण 
को चुकाने के लिए चित्तौड़ आया । पर उस समय वह शेरशाह्‌ 
के साथ युद्ध में व्यस्त था, अतण्व उस्ते पहुँचने में देर हुई | उसके 
आने के पहले द्वी चित्तौड़ का विध्वंस दो चुका।था और रक्षावंधन 
भजन वाली उसकी वहन सती द्वोकर स्वग सिधार चुकी थी। तत्र 
उसने बहादुरशाह को वहाँ से भगाकर फिर विक्रमादित्य को 
राजा बनाया । 
सुप्रसिद्ध इतिहासज्ञ रायवद्दादुर गौरीशंकर हवीराचंद ओमा 
इस घटना को कुछ अन्य रूप में वन करते हैं । उनका कथन 
है कि वहादुरशाह की पहलो चढ़ाई के समय कर्मबती ने हुमायूँ 
से सहायता मिलने की आशा पर अपना वकील उसके पास भजा 
था परन्तु उसने सहायता न दी । पाछे हुमायूँ भी वहादुरशाह से 
लड़ने के लिए चित्तौड़ की तरफ बढ़ा और ग्वालियर आ पहुँचा 
जिसकी सूचना पाते ही बहादुरशाह ने उसको लिखा कि में इस 
समय धर्मयुद्ध (जहाद) कर रहा हूँ | अगर ठुम इस समय हिन्दुओं 
को सहायता दोगे, तो खुदा के सामने क्या जवाब दोगे। यह पत्र 
पढ़कर हुमायूँ ग्वालियर में ही ठहर गया, और युद्ध के परिणाम 
की प्रतोक्षा करता रहा। युद्ध की समाप्ति पर वहादुरश्ञाह के एक 
असंतुष्ट सरदार द्वारा निमंत्रण पाकर हुमायूँ चित्तौड़ की ओर 
बढ़ा | वहादुरशाह कुछ साथियों सहित वहाँ से भाग गया, हुमायूँ 
न उसका पोछा किया। तदुपरान्त वहादुरशाह समुद्र में मारा 

गया। इधर सुभवसर देखकर मेवाड़ के सरदारों ने चित्तौड़-गढ़ 
पर बिना रक्तपात के ही अधिकार कर लिया। फिर वे सरदार 
राणा विक्रमादित्य और उदयसिंह को दूँदी से ले आये। 

टॉड-साहव या ओझा जी इनमें से किसी का भी कथन 
स्वीकृत किया जा सकता है, दोनों का परिणाम एक ही है कि 
चित्तौड़ पर उसके राजवंश का पुनः अधिकार हो गया । 

चित्तौड़ का जो राजवंश सदा से अपनी शुश्नकीत्ति-पताका 
फहराता रहा है जिस राजवंश की रक्षा सामन्‍त अपना बलिदान 
देकर भो करते रहे हैं जिस पवित्र राजवंश में आगे चलकर हिन्दू 
पति महाराणा प्रताप का अभ्युदय होने वाला था, उसी राजवंश 
का अंत तुच्छ प्रलोभन के कारण एक ऐसे व्यक्ति द्वारा होने लगा 
था जिसकी नसों में उसी राजवंश का रक्त प्रवाहित हुआ था। 
परन्तु उसी समय पर एक ऐसी घटना हुई जो अनंतकाल के लिए 
भारदीय इतिहास के पन्नों में स्रणाक्षरों से अंकित हो गई है। 
राजमहल की एक दासी ने देश के कल्याण के लिए - अपने स्वामी 
के पुत्र की रक्षा के लिए अपने बच्चे का--अपने हृदय के टुकड़े 
का रक्त देकर उस पवित्र राजवंश की रक्षा की । ऐसे अनूठे त्याग 
के कारण ह्वो तो चित्तौड़ भारत का मुकुट कहा जाता है। 

ऊपर बताया जा चुका है कि विक्रमादित्य पुनः चित्तौड़ का 
र'णा हुआ। पर इतनी आपत्तियों के अनंतर भो विक्रमादित्य 
अपनी वाल्यावस्था एवं बुरी संगति के कारण अपना चाल-चलन 
न सुधार सका | उसका व्यवद्ार पूबबत्‌ ही वना रहा । जिससे 
कुछ थोड़े स्वार्थी लोग ही उसके पास रहे, शेप स्वरा माभिमानी 
राजपूत सामन्‍्त अपने अपने थानों में चले गये। ऐसी दा में 
राणा साँगा के भाई कुँवर प्रथ्वीराज का अनौरस पुत्र (दासीपुत्र) 

बनवीर चित्तौड़ में आया, और महाराणा के प्रीति-पात्रों से मिल 
कर उसका मुसाहिब वन गया। टॉड के कथन से प्रतीत होता है 
कि कुछ ही दिनों में सामंतों ने विक्रमादित्य को शासन से अलग. 
कर दिया । विक्रमादित्य का छोटा भाई उदयसिंह उस समय केवल 
६ बर्ष काथा। इसलिए वह राजसिंदासन पर न बेठाया गया । 
उसके बड़े होने तक शासन का भार बनवीर को सौंपा गया। 
बनवीर की संरक्षकता में उदयसिंह पलने लगा । 
यसिंह राजकुमार होता हुआ भी अनाथ था | उसके पिता 

वीर साँगा पर्याप्त दिन पहले स्वर्ग स्िधार चुके थे । माता कमवती 
भी सती हो चुकी थी। उनके अवसान के अनंतर पन्ना नामक 
धाय ही उदयसिंह का पालन-पोषण करती थी । वालक उदयसिंह 
भी उसे स्नेह से 'माँ” कहकर पुकारता था । पन्ना का एक लड़का 
था । उसका नाम था चंदन । चंदन और उदयसिंह प्रायः एक ही 
अवस्था के थे | दोनों एक साथ खेलते, खाते और सोते थे । 

चित्तौड़ का शासनसूत्र अपने हाथ में लेने के अनंतर वनवीर 
यह सोचने लगा कि किस प्रकार मैं आजन्म निष्क॑ंटक इस गद्दी को 
पा सकता हूँ, किस प्रकार मेरे ही वंशधर इस राज्य के अधिकारी 
हो सकते हैं। यह चिता उसे अहर्निश सताने लगी | इसे यह भली 
भाँति ज्ञात था कि जब तक राणा विक्रमादित्य और राजकुमार 
उदयसिंह जीवित हैं, तब तक यह्‌ संभव नहीं। अतः वनवीर 
राज्यलोभ से पतन के पथ की ओर अग्रसर हुआ । उसने विक्रमा- 
दित्य और उदयसिंह का अंत कर देना निश्चित कर लिया । 

अपने इसी संकल्प के अनुसार एक दिन आधी रात को उसने 
विक्रमादित्य की हत्या कर डाली । बनवीर का यद्द काय एक बारी 
ने देख लिया, जो राजकुमार की जूठन उठाया करता था । एक क्षण. 

में उस स्वाभिभक्त के मन में यह विचार आया कि यह नृशंस उदय- 
सिंह का भी अवश्य अंत करेगा | वह तत्क्षण पन्ना के पास चला । 
पक्ष उस समय राजकुमार उदयसिंह और चंदन को लेकर सोई 
हुई थी और महलों में कोलाहल होने से उसकी निद्रा भंग हो गई 
थी। इतने में वारी वहाँ पहुँचा और वोला-पन्‍्ना ! बनवीर ने 
राणा विक्रमादित्य की हत्या कर दी है और वह कदाचित्‌ उदय का 
भी आज ही रात को अंत कर देगा । अब उसकी रक्षा तुम्हारे ही 
द्वाथ में है । 

यह सुन पन्ना कॉप उठी, पर क्षण भर में ही एक विचार ने उसके 
मुख कमल को खिला दिया । उसने वारी से कहा -देख इस मिठाई 
के ठोकरे में उदय को छिपाकर किले से इसी समय बाहर चला 
जा॥ नदी के क्विनारे पर मेरी प्रतीक्षा करना। में थोड़ी देर वाद 
तुझसे वह आकर मिलूँगी | वारी ने कुछ प्रश्न करना चाहा । 
परन्तु पन्ना ने उसे विना कुछ बोले शीघ्रता से वहाँ से निकल जाने 
को कहा । 

वारी ने वेसा ही किया जेसा पन्ना ने कहा था, और चुपचाप 
वहाँ से चला गया । उसके अनंतर पन्ना ने राजवंश को रक्षा के 
लिए--अपने स्वामी के पुत्र की रक्षा के लिए-अपने पुत्र चंदन 
को, राजकुमार के स्थान में सुला दिया जिससे बनबीर को किसी 
प्रकार का संदेह न हो । इतने में रुधिर से रँगी नंगी तलवार लिए 
वधिक बनवोर ने वहाँ प्रवेश किया और पन्‍ना से पूछा--उदयसिंह 
कहाँ: है १ अपने हृदय पर पत्थर रखकर पन्ना ने अपने चंदन की 
ओर संकेत कर दिया, और उधर से मुख मोड़ लिया । 

निदयी वनवीर ने उस पर ज़ोर से तलवार का प्रद्दार किया, 
बालक़ के मुँह से एक चीख निकली और वह समाप्त द्वो गया। 

पन्‍ना के सामने ही उसके पुत्र की हत्या हो गई, पर वह उसंके 
लिए अश्रपात तक न कर सकी । एक शासक था, एक दासी ! एक 
राज्य के लोभ से अपने भाई की हत्या कर रहा था, और एक' 
ने अपने प्रभु के पुत्र की रक्षा के लिए अपना पुत्र बलिदान: कर 
दिया ! कितना अन्तर !! ।+ 

बनवीर के चले जाने के अनंतर उस नोरब निस्तव्ध रात्रि में' 
अपने प्यारे बेटे के शव को लेकर पन्ना नदी की ओर बढ़ी और 
उसका अन्तिम संस्कार कर राजकुमार की चिंता करने लगी | * 

रायवहादुर गौरीशंकर हीराचंद ओमा का कथन कुछ भिन्न है। 
उन्होंने न तो सामन्तों द्वारा विक्रमादित्य के पदच्युत होने की घटंना 
का वणन किया है, और न वे उदयसिंह को छः वष का होना 
स्वीकार करते हैं, फलतः बारी जाति के नौकर द्वारा उदयसिंहूं को 
मिठाई के टोकरे में ले जाये जाने की कथा को भी वे स्वीकृत नहीं 
करते । उनका कथन है कि उदयसिंह उस समय ९५ बष का था 
ओर उस घटना का वर्णन उन्होंने इस प्रकार किया है--एक दिन 
रात के समय बनवीर ने विक्रमादित्य को तलवार से मार डाला और 
'निष्कंटक राज्य करने की इच्छा से उसने उदयसिंह का भी वध 
करना चाहा | महलों में कोलाहल होने पर उसकी स्वामिभक्त घाय 
पन्‍ना को महाराणा के मारे जाने का समाचार मिला। तब उसने 
उदयसिंह के स्थान पर उसी अवस्था के अपने पुत्र को सुला दिया" 
बनवीर ने उस स्थान पर जाकर पन्ना से पूछा-उदयसिंह कहाँ 
है । उसने पलंग की ओर इशारा किया | जिस पर उसने तलंबार 
से उसका काम तमाम कर दिया। अपने पुत्र के मारे जाने पर 
उदयसिंह को'लेकर पन्ना महलों से वाहर निकल गई। 

टॉड साहब के कथनानुसार उद्ययसिंह छः वष का हो यी 


नस 


पन्ना १३१ 


ओमा जी के मंतानुसार पंद्रह वर्ष का, हमें इस विवाद से तात्पय 
नहीं । हमें तो यहाँ केवल उस आदश स्वामिभक्ता धाय के अनुपम 
त्याग का ही वणन करना है । 

: पुत्रद्दीना पन्ना अपने स्वामी के पुत्र को लेकर अब इधर-उधर 
भटकने लगी, वह पहले उदयसिंह को लेकर चित्तौड़ दुग की रक्षा 
में अपना बलिदान देने वाले स्वर्गीय वीर वाघसिंह के पुत्र देवलिये 
के राबत रायसिंह के पास पहुँची। उन्होंने उदयसिंह का बहुत कुछ 
सत्कार क्रिया परन्तु बनवीर के भय से राजकुमार की रक्षा का 
भार अपने ऊपर न लिया तथा सवारी और रक्षा का प्रबंध कर 
उसे डूंगरपुर भेज दिया। वहाँ के रावल आसकरण ने भी बन- 
वीर के डर से उसे आश्रय न दिया, और घोड़ा तथा मार्ग-व्यय 
देकर विदा किया। दो स्थानों से निराश होने के पश्चात्‌ पन्ना कई 
दिन तक पहाड़ों के बीच में ईदर के आसपास के गावों में भीलों 
के साथ घूमती रह्दी | तदनन्तर कुंभलनेर पहुँची और उसने वहाँ 
के क्रिलेदार आशा देपुरा ( महाजन ) से प्राथना की कि अपने 
भावी नरेश के प्राण बचाइये। सारा वृत्तान्त सुनकर वह असमंजस 
में पड़ गया । यह सब वृत्तान्त उसकी माँ ने सुना तो उसने अपने 
पुत्र से कहा--“महाराणा सांगा ने उपकार कर तुम्हें उच्च पद पर 
पहुँचाया है, क्या तुम उसके निराश्रित.पुत्र को सहायता कर अपने 
उपकार का बदला न दोगे ! तुम्हारे लिए तो यह स्व॒णं अवसर है । 
तुम उपकार करने वाले से भी उऋण होगे, और भावी राजा को 
भी उपकृत करोगे ।” माता के ये बचन सुनकर उसने राजकुमार 
को अपन पास रख लिया । अब पन्ना ने शांति की साँस लो । 

उदयसिंह के वध के अनंतर बनवीर निश्चित हो गया । उसके 
भाग सेदोनों काँटे दूर हो गये। चित्तौड़ के सब सरदारों ने भी 

यही समझा । वास्तविक रहस्य को तो पन्ना ही जानती थी-। 
जिसने अपने दुःख को अपने हृद॑य-सागर में दवाया हुआ था। 
चनवीर निश्चित हो अब अत्याचौरे केरने-लगा । 

कुछ सरदार उसके भकुलीन होने के कारण उम्से घृणा करते 
थे। बनवीर ने तलवार क्रे बल से उनको वश में करना चाहा। 
परन्तु थोड़े ही दिनों में उनको उदयर्सिंह के जीवित रहने का समा- 
चार मिल गया। शीघ्र ही अप्नमि की भाँति यह समाचार चारों 
ओर फेल गया। अब बनवीर ने यह प्रसिद्ध किया कि लोग 
जिसको उदयसिंह कहते हैं, वह तो कृत्रिम है। परन्तु जब कई 
सरदारों और उसके ननिहाल वालों ने उस भली-भाँति पहचान 
लिया तब वनवीर के कथन पर किसी ने विश्वास न किया | अब 
सरदार जाकर उदयसिंह से मिलने लगे। 

उदयसिंह ने सेना सहित बनवीर पर आक्रमण किया | बनवीर 
पराजित हुआ, और उदयसिंह अपने पेट्क राज्य का स्वामी बना | 
उदयसिंह के राज्याभिषेक के समय पन्ना जीवित थी । उसने अपनी 
आँखों से उदय का राज्याभिषेक देख अपने को धन्य माना। 
महाराणा उदयसिंह भी माता के समान उसके चरणों की पवित्र 
धूलि लेते थे। पन्‍ना तुम धन्य हो। तुम-सरीखी स्वामिभक्ता 
इतिहास के पन्नों में बहुत कम मिलेंगी। फिर क्‍यों तुम्हारी 
पूजा न हो-- 

निज प्रिय लाल कटाय जो, प्रभु-सिसु लियो बचाय । 
क्यों न होय मेवाढ में, पूजित पन्‍ना धाय ॥ 

दुगा 

भारतवर्ष के वत्तमान मानचित्र में जो प्रदेश मध्यप्रान्त के 
नाम से अंकित है उसका उत्तरी भाग पन्द्रहवीं तथा सोलहवीं 
शताद्दी में 'गोंडवाना' के नाम से प्रसिद्ध था। उस प्रान्त के 
अधिकतर निवासी गोंड लोग थे, और वे ही इस सुविशाल राज्य 
पर शासन करते थे अतएब उस प्रान्त का नाम गोंडबाना पड़ा 
था । वत्तमान जबलपुर से कुछ मील की दूरी पर गढ़-मंडला नामक 
शहर वहाँ के ततक़ालीन शासकों की राजधानी थी। वत्तमान 
समय पर यहाँ प्राचीन बेभवशाली एत्रम्‌ शक्ति-संपन्न राज्य के 
राजप्रासादों के जीण-शीण अवशेष दिखाई देते हैं। प्रायः ८५० 
वर्ष पूव मदनशाह नामक गोंड राजा ने यहाँ जो महल बनवाया 
था वह आज भो मदन महल के नाम से प्रसिद्ध है और कुछ 
अच्छे रूप में दिखाई देता है । पन्द्रहवीं शताब्दी के अंत में यहाँ 
परम पराक्रमी संप्रामसिंह नामक राजा हुआ। उसके शासनकाल 
में यह राज्य उन्नत और बृद्धि की चरम सीमा को पहुँच गया । 
पबत-श्रेणियों से घिरे होने के कारण यह्‌ प्रदेश अत्यधिक सुरक्षित 
भी था, अतएव चारों ओर मुसलमानों का राज्य होने पर भी यह 
प्रान्त अपनी विजय-पताका निश्शंक भाव से फहरा रहा था| उसी 
संप्रामसिंह का पोता दलपतशाह था । दलपतशाह बड़ा वीर और 
स्वाभिमानी पुरुष था। उसकी धाक चारों ओर बेठी हुई थी। 

अन्य गोंड राजा भी उसका बढ़ा मान करते थे। कोमलांगी 
पर साक्षात्‌ दुर्गा के समान रुद्ररूपा राजपूत-रमणी दुर्गाबती उसी 
वीर दलपतशाह की सहधर्मिणी थी । 
२ 

वीरांगना दुर्गावती महोबानरेश चंदेलवंशी राजपूत शालिः 
वाहन की कन्या थी । वह अत्यधिक रूपवती और सवगुणसम्पन्ना 
थी। उसके अनुपम लावण्य की कीर्ति चारों ओर फेली हुई थी। 
जंब उसने शशव॒ जीवन को समाप्त कर यौवनावस्था में पदापण 
किया, तब आसपास के कई शासक उसके पाने के लिए लालायित 
हो उठे। कितने ही शक्ति संपन्न शासक उसके पाणिप्रहेण 
के लिए उत्सुक थे। परन्तु दुर्गाववी गढ़मंडला-नरेश वीर 
दुलपतशाह की वीरता पर मुग्ध थी। अन्य किसी को अपने 
जीवन का कणधार वनाना उसे स्वीकृत नथा। दलपतशाह ने 
जब यह समाचार सुना, और दुर्गावती के अद्वितीय सौंदर्य 
की गाथा सुनी तो उसके मन में सहज-स्वाभाविक प्रेम- 
प्रवाह बहने लगा और उसने महोत्रानरेश से उस कन्यारत्र 
की याचना की | परन्तु कुलीनताभिमानी महोबानरेश को यह 
प्रस्ताव स्वीकृत न था क्योंकि दलपतशाह बोर होता हुआ भी. 
सुदर हाता हुआ भी, सवगुण सपन्न हाता हुआ भा असभ्य गांड 
जाति का था। राक्षसराज दशग्रीव रावण के पुरुखा पुलस्त्य का 
विवाह वेशाली के सूययवंशी राजा ठणबिंदु की कन्या इलबिला से 
होना चाहे इतिहास प्रमाणित कर दे, महाभारत काल में चाह 
पांडब भीम और हिडिंबा राक्षसी के विवाह का आख्यान मिल 
जाय, परन्तु मध्यकालोन क्षत्रिय राजपूत राजा अपनी कन्या का 
विवाह असभ्य गोंड से किस प्रकार कर सकता था ? 

- भद्दोबानरेश शालिवाहन की अभिलाषा थी कि दुगोशती का 
विवाह राजपूताना के किसी उच्च-कुल के राजपूत के साथ हो। 
अतएव उसने दलपतशाह को इस आशय का स्पष्ट उत्तर भी 
दे. दिया, तथा उसने अनेक क्षत्रिय राजाओं के पास दूत 
भीभैजे। . हि 

* महोबानरेश का उत्तर सुनकर बीर दलपतशाह अपमान से 
जलं-भुन उठा । उसने राज-प्रथा के अनुसार अपने बाहुबल से उस 
कन्या-रत्न को अपनाने का निश्चय किया, और एक बड़ी सेना के 
साथ महोबा पर आक्रमण कर दिया। यहद्द सुन कर महोबानरेश 
भी युद्ध के लिए तैयार हुआ। उभयपक्षीय सेनाओं के सामने द्वोते 
ही घोर-संग्राम प्रारंभ हुआ। एक छोटी सी बात के लिए रक्त को 
नदियाँ वह निकलीं । सेंकड़ों बीर धराशायी हुए । अंत में महोवा- 
नरेश परास्‍्त हुआ और उसकी सेना भाग उठी । विजय-लक्ष्मी 
दलपतशाह्‌ के हाथ रही, और उसके साथ द्वी लक्ष्मीरूपा दुगोबती 
भी दलपतशाह की अंकशायिनी हुई। गदमंडला में पहुँचकर 
दुगाबती और दलपतशाह का विधिपूवक विवाह हुआ। दोनों ही 
एक-से वीर थे, और दोनों की ही अमिलाषा पूर्ण हुई। अब वे 
दोनों आनंद-पूरक रहने लगे। 


विवाह के पश्चात्‌ दलपतशाह ने सबसे पहले अपनी राजधानी 

मंडला से हटा कर दमोह जिले के सिंगौरगढ़ नामक स्थान में 
है 3 8... कहीं 

स्थापित को । यह्द दुग मंडला के दुग से कह्दीं अधिक सुरृढ़ एवम्‌ 
विद्ालक्काय था और राज्य की सीमा के ठीक मध्य में पड़ता था, 
'इससे शासन में सुविधा होने लगी । 
हे दुर्गावती ४ 

कुछ काल के अनन्तर दुगावती गर्भवती हुईं और यथा-समय 

उसके वीरनारायण नामक सुन्दर पुत्र हुआ। दलपतशाह, और 
दुर्गावती के हष का ठिकाना न रहा। दुर्गावती अपने को बढ़ी 
भाग्यशाली समझने लगी | वीर और चतुर पति मिला, सुविशाल 
राज्य की रानी हुईं और इससे भी अधिक उसे पुत्र-तत्र की खुशी 
थी। वालक वीरनारायण का बड़े लाड-प्यार से लालन-पालन होने 
लगा। परन्तु कुटिल विधाता उस दम्पती के इस सुख को न देख 
सकता था । राजा दलपतशाह बीमार हो गये। धीरे-धीरे वीमारी 
बढ़ती गई और अंत में घातक सिद्ध हुईं। इस तरह सुख से रहते 
उन्हें अभी चार पाँच वर्ष ही बीते थे कि दलपतशाह्‌ अकाल ही 
काल-कवलित हो गया। गढ़मंडला का राजसिंहासन सूना हो गया । 
दुर्गाबती का सौभाग्य-सिंदूर सदा के लिए मिट गया । 
५ 

स्री के लिए पति की मृत्यु से वढ़ कर कोई दुःख नहीं होता, 
विशेषकर पूर्ण यौवनावस्था में | वद्‌ महाराज के साथ सती होना 
चाहती थी परन्तु पुत्र-रत्र शिश्यु वीरनारायण के पालन का प्रश्न 
था। राज्य का वह अधिकारी जब तक शासन के योग्य नो 
जाय तब तक राज्य की क्या व्यवस्था हो, इस प्रश्न ने उस्ते अन्य 
राजपृत-रमणियों के समान सती न होने दिया। अतएब वज्रपात 
के तुल्य वेधव्य के दुख को उसने असीम घेय के साथ सहन किया | 
बालक के लालन-पालन में संलग्न रहकर उसने अपने दारुण शोक 
को ही भुला दिया। दलपतशाह के स्वग-वास के अनंतर कुमार 
वीरनारायण अपने पिता का उत्तराधिकारी था। अतः राज्य हे 
कर्मचारियों ने उसका यथाविधि राज्याभिषेक कर दिया। परन्तु 
उसके वयस्क होने तक स्वयं महारानी दुर्गावती राज्य का सारा 
काम-काज देखती थीं। 

प्रौढ़ राजा के अभाव में राज्य में अराजकता फैलने को 
संभावना थी, परन्तु गोंडवाना में उसका नाम भी न दिखाई दिया । 
अल्पवयस्का तरुण दुर्गावती ने कठिन राज्य-भार को सुचारु रूप 
से सँभाल कर अपनी अद्वितीय कुशाप्र-बुद्धि, शासन-काय्य-कुशलता 
और साहस का परिचय दिया। स्वर्गीय महाराज दलपतशाह के 
राज्य-कमचारी अत्यंत सुदक्ष बुद्धिमान एवं कतव्य-परायण थे । 
उनमें अमात्य बावू आधारसिंह का नाम विशेष उल्लेखनीय है । 
बाबू आधारसिंह जाति के कायस्थ थे। वे धुरंधर राजनीतिज्ञ, 
विश्वस्त तथा दृढ़ स्वामिभक्त थे। दलपतशाह के परलोक-प्रयाण के 
पश्चात्‌ भी आधारसिंह मंत्री-पद पर रहे। महारानी दुर्गाबती 
उनकी मंत्रणा के ब्रिना कोई काय न करती थी । 

महारानी दुर्गागनती प्रजा के सुख-दुख का बड़ा बिचार रखती 
थी। प्रजा की समृद्धि और शान्ति में ही बह गज्य की सम्रद्ध 
सममभती थी। विदेशी ऐतिहासिक विन्सेंट स्मिथ ने अपनी 
ऑक्‍्सफोड हिस्टरी ऑफ इंडिया नामक पुस्तक में लिखा है कि 
उसके शासन में कोई त्रटि नहीं कही जा सकती थी | # 

प्रजा के कल्याणाथ उसने स्थान-स्थान पर तालाब कुएँ और 
धमशालाएँ बनवाई थीं। अनाथों को आश्रय देने के लिए अनक 
उपाय किये थे। शिल्प और वाणिज्य की ओर भी उसने पाप 
ध्यान दिया था। सारांश यह कि अपनी प्रजा को सुखी करने के 
लिए उसने कोई उपाय शेष न छोड़ा । 

राज्य को शत्रुओं से रक्षित रखने के अभिप्राय से वह साथ- 
साथ अपनी सेना को भी सुधारती जाती थी। उसको विदित था 

किंसी न किसी दिन मुसलमान. अधिकारियों की माजोर-हृष्टि 
उसके सम्रद्ध राज्य पर अवश्य पड़ेगी । इसलिए वह समराह्लुण में 
सेना सहित उतरने की तयारी बराबर करती जाती थी । अख्र-झल्र 
चलाने में वह बड़ी निपुण थी, और थी गज़ब की निशानेबाज । 
स्वयं हाथी पर चढ़कर सेना का संचालन किया करती थी । 

. महारानी ने अपने पति के राज्य का ही सुचारु रूप से संचा- 
जन,न किया, अपितु वह समय-समय पर राज्य-विस्तार की ओर 
भो पूरा ध्यान देती थी। तत्कालीन मालवाधिपति वाज् वहादुर 
के देश को जीतकर भूपाल आदि कई प्रान्त भी उसने अपने राज्य 
में मिला लिये थे । 

प्रजा के सुख-दुःख का ध्यान रखते हुए, तथा राज्य-शासन 
और राज्यविस्तार की भी उपेक्षा न करते हुए, दुगोबती ने आदेश 
माता के कत्तव्य को भीन बिसारा था। अपने प्रिय पुत्र बीर- 
नारायण की शिक्षा-दीक्षा की ओर उसने पूरा ध्यान दिया था। 
भाषा ज्ञान एवं राज्य-प्रवंध के ज्ञान के साथ-साथ उसको बीरो- 
चित अख्र-शस्र की शिक्षा भी दी जाती थी। अश्वारोहण और 
गजारोहण में भी बीरनारायण पूर्णतया पढ्ुु हो गया था। राज- 
नीति तथा शासन-संबंधी शिक्षा उसे स्वयं राज्य-मन्त्री आधार 
सिंह देते थे । 

इस प्रकार पति के अभाव में महारानी ने लगभग १५ वष 
. नैफ बड़ी कुशलता से शासन किया। प्रजा की उत्तरोत्तर समृद्धि 
द्वोंती गई, राज्य का विस्तार हुआ, सुष्-शान्ति बढ़ी, ऐश्रय बढ़ा 
धऔर बढ़ा उसकी पुण्य-्गाथाओं का सौरभ, जो कस्तूरी-गंध के 

सम्रान उसके नाश का कारण हुआ और उसके राज्य-रूपी सूर्य 
डे खग्नास का कारण बना | 
ण्‌ 

/ -उत्त दिनों अकब॒र--वह महत्त्वाकांक्षी अकबर जो प्रभुता और 
संपत्ति का पुजारी था-दिल्ली के सिंहासन पर बेठा हुआ भारत 
का मान-चित्र देखकर स्वप्त ले रहा था कि किसी दिन यह सारा 
भारत मेरे अधीन होगा । किसी दिन मैं भारत का एक-छत्र सम्राट्‌ 
होऊँगा। बंगाल की खाड़ी से लेकर कंधार तक किसी दिन मेरी 
“यशःपताका फहरा रही होगी और सब राजा मेरे आतंक से कंपित 
होंगे। अपने इस स्वप्न को वास्तविकता में परिणत करने के लिए 
वह सब उपाय प्रयुक्त कर रहा था। व्याह से-शादी से, नाते से- 
रिश्ते से, धन से-मान से, डर से-धौंस से. प्यार से-फटकार से 
जेसे हो बैसे उसने भारत के समस्त शासन-सूत्रों को एक तार में 
बॉँधना प्रारंभ कर दिया था। पुण्य-कछोक हिन्दूपति महाराणा 
प्रताप को छोड़कर प्रायः अन्य सब्र वीरताभिमानी राजपूतों को 
किसी न किसी प्रकार से उसने अपन अधीन कर लिया था। 
उसका कथन था, कि एक राजा को सदा असंतोषी और विजय- 
शाल होने का प्रयत्न करते रहना चाहिए अन्यथा उसके पड़ोसी 
राजा उसके विरुद्ध शस्त्र उठा सकते हैं। और अपनी सेना को 
सदा युद्ध में प्रवृत्त रखना चाहिए, अन्यथा शिक्षा, अभ्यास और 
कार्य के अभाव से वह सुस्त और आत्मघातक हो जाती है। 
शआाजीबन साम्राज्य-विस्तार की उसकी यही नीति रही | 

इसी समय उसने दुर्गावती की योग्यता, युद्धकौशल, तथा 

गढ़मंडला की समृद्धि एवं ऐश्वय की गाथा सुनी । स्तरार्थी अधि- 
कार्यों ने उसमें नमक-मि्च लगाया। अकबर की राज्य-पिपासा 

जागरित हो उठो । उसके रहते एक सत्री भी अपने राज्य का विस्तार 
करती जाय इस ईंषों ने उसको आक्रमण के लिए प्रोत्साहित किया । 
उन प्रदेशों ने जिन्होंने उसकी अधीनता स्वीकार नकी थी. 
उनको पराधीनता की झंखला में बाँधने के लिए उसने विज़य- 
यात्रा प्रारंभ की। सबसे पहले उसने मध्य भारत को ही अपना 
लक्ष्य बनाया । , उसके बाद उसने पश्चिम, पूब तथा दक्षिण रो 
ओर ध्यान दिया । 

उसने कड़ा तथा पूर्वाय प्रान्तों के सूबेदार आसफ़खाँ को गोड- 
वाना की खतंत्रता को नाश करने का आदेश दिया। सम्राट के 
आदेशानुसार आसफ़खों ने बड़ी भारी सेना लेकर गढ़मंडला की 
ओर प्रयाण किया | 

विना किसी कारण, या अपराध के एक विधवा और अनाथ 
अवला का राज्य छीन लेने के लिए--उसे पराधीन बनाने के लिए-- 
दिल्ली के दुदमनीय बादशाह का उसके राज्य पर चढ़ाई करना, कहाँ 
तक उचित है, कहाँ तक कीतिकर है, कहाँ तक शोभा देता है, इः 
का वित्रेचन तो कोई और करेंगे, अक्रत्रर तो लोभब्रश न्याय और 
अन्याय, औचित्य और अनौचित्य का विवेचन करने बेठा न था उसे 
तो राज्य बढ़ाने की लालसा इस काय के लिए प्रोत्साहित कर रही 
थी । एकच्छत्र सम्राट्‌ बनने की धुन उसके सिर पर सवार थी । 
इसी लालसा और इसी धुन ने उसे अबला पर आक्रमण करने 
के अनुचित का4 के लिए विवश किया | विन्सेंट स्मिथ ने ठीक 
लिखा है कि “स्वतंत्रता और ऐश्वय ही दुर्गाबती का अपराध 
था।” उस अपराध का दण्ड देना महत्वाकॉँक्षी सम्राट अकबर 
के लिए आवश्यक था | 

रानी ढुर्गावती को जब आक्रमण का समाचार मिला त्ब 

दुबल चित्त अबला के समान वह भयभोत नहीं हुई, अपितु लिंहनी 
के समान क्षुव्ध और क्रद्ध होकर उसने अपने क्षत्रियत्व का परि- 
चय देना चाहा । वह जानती थी, भली प्रकार जानती थी कि उस 
महमप्रतापी दिल्लीय्वर के सम्मुख वह कभी भी विजय-लाभ न कर 
सकेगी, जिसके सामने कि अपनी वीरता और क्षत्रियत्व का अभि- 
: मान करने वाले आमेर तथा जयपुर-नरेश विहारीमल जैसे राजा 
मुक्त चुके थे । तथापि डरपोक और कायर के समान शत्रुओं और 
विधर्मियों के सामने सिर भुझाने-बिना लड़े उनके हाथ आत्म- 
समपंण करने की अपेक्षा, अपने देश की रक्षा के निभित्त-प्राणों 
से भी अधिक मूल्यवान ख्तंत्रता के लिए--वीरनारी के समान 
समरभूमि में मर कर ग्वग-प्रप्त करना ही उसने अधिक श्रेयस्कर 
समभा | माँ और वह वेटा जिसकी मू्धें भी अभी न फूठी थी, 
मुरालों को इस चढ़ाई का मज़। चखाने के लिए तैयार हो गये । 
रानी ने अपने वीर सेनिकों को बुला कर कहा-- 

“देश पर बलिदान होने वाले वीरो, तुम्हें पता है कि तुम्हारी 
स्वतन्त्रता का नाश. करने के लिए, तुम्हें पराधीन बनाने के लिए 
दिल्ली के बादशाह अकबर ने बड़ी भारी सेना भेजी है। आज़ 
तुम्दारी जन्म-भूमि भावी विपत्ति को सूचना पाकर क्रन्दन कर रही 
है। उसका गौरब, उसका यश, उसकी स्वतन्त्रता सब तुम्हारे 
हाथों में है। यदि तुम पराधीन होकर रहना चाहो तो तुम खुशी 
से बैठ सकते हो । पर यदि तुम समभते हो कि तुम्हारी जननी, 
जन्मभूमि की स्वतंत्रता तुम्हारे प्राणों से अधिक मूल्यवान है, यदि 
ठुम सममते हो कि पराधीनता और गुलामी मृत्यु से बदतर है तो, 
बीरो ! आओ आज एकत्र होकर दुर्दमनीय शत्रु को यह दिखलायें 
कि गद्मंडला के एक भी वीर सेनिक के रहते हुए कोई उस पर 

अपना प्रभुस्व॒ स्थापित नहीं कर सकता। कोई उप्तकी ग्वाधीनता: 
को धूल में नहीं मिला सकता। तुम उसी की संपत्ति हो उसी के 
आन-अरमान भरे हीरे हो, वह तुम पर अभिमान करती है, ग्रदि 
तुप्र उसके प्रति कुछ कत्तव्य समभते हो तो आओ राणक्षेत्र.में 
जुट जाओ ।” +« 

“यदि किसी को धम पर भक्ति हो, यदि कोई स्वाधीनता क 
लिए प्राण देने को तयार द्वो तो वह अकेला ही आवे। कच्चे दिल 
के, दुविधा में पड़े हुए व्यक्तियों को मैं नहीं चाहती । मुझे एकाप्न- 
चित्त और दृढ़-प्रतिज्ञ आदमी चाहिये। जिसको डर हो वह अभी 
से हम से अलग हो जाय ।” 

बीरो ! युद्धक्षेत्र में देश पर मरने वालों का नेद्त्व मैं स्वयं 

करूँगी, उनको अकेला युद्ध में भेजकर मैं सिंहासन पर नहीं बेढूँगी। 
मैंने तो आज यह्‌ प्रण कर लिया है. कि यदि तुम मेरा साथ न॑ भी 
दोगे तो भी में प्राण रहते शत्रुओं को गढ़मंडला की भूमि परे पर 
रखने न दूँगी। गढ़मंडला मेरा ६ै। मैं उसकी अधिकारिंणी हूँ 
रानी ूँ। उसी के अन्न और जल से मेरा और मेरे बच्चे का शरीर 
पला है, फिर इस शरीर पर मरा अधिकार नहीं। यहद्द गढ़मंडल 
का शरीर उसके ही वेभव की रक्षा में नष्ठ हो जायगा । आज यदि 
मेरे स्वामी जीते होते तो में आराम कर सकती थी, पर उनके 
अभाव में मुझे आराम करने का कोई अधिकार नहीं, तुम लोग 
अपना निश्चय कर लो, जो रणक्षेत्र में अपनी प्राणाहुति देने को 
प्रस्तुत हैं, वे द्वी मेरे साथ आयें । शेष आराम से जन्मभूमि को 
पराधीनता के बंधनों में वँधता देखें । 

रानी दुर्गावती के इस संकल्प को सुनकर सेनिकों की नसों, में 
बिजली दौड़ गई। भुजाएँ फड़क उठीं। सेनिकों ने विश्वास 

दिलाया महारानी जी, आप चिन्ता न करें, जब तक हमारे 
झरीर में प्राण हैं. तब तक कोई भी विधर्मी गढ़मंडला पर अंपनो, 
अधिकार नहीं जमा सकृता।” तदनन्तर रानी और माठ्भूमि के 
तुमुल जयनाद से आकाश गूँज उठा। 
गढ़मंडला की साधारण प्रजा भी जन्मभूमि की स्वाधीनठा 
की रक्षा के लिए वद्धपरिकर हुई। पुरुषमात्र जिनके बाहु-युगल़ 
खद्धारण में समर्थ थे, रानी की पताका के नीचे खड़े होकर ज़्यः 
लक्ष्मी की प्राप्ति की लालसा से शस्त्र चमकाने लगे। देखते ही 
देखते आठ सहस्र अश्वारोही और हज़ारों पदाति वहाँ उपस्थित हो 
गये। रानी दुर्गाबती मुएडमालिनी चामुण्डा के समान तुरगारूद, 
होकर अपनी सना-सहित संप्राम-भूमि में आ उतरी । कुमार बीरः 
नारायण तो उस समय साक्षात कार्त्तिकेय-सा प्रतीत होता था। ; 
उधर आसफर्ाँ ने यह सोच रक्‍्खा था कि शक्तिशाली 
दिल्लोश्वर के प्रचंड प्रताप की ज्वाला से भयभीत होकर अबल्लाः 
दुर्गावती अवश्य ही आत्मसमपंण कर देगी, अथवा यदि वह 
पतंग की तरह मरने का निश्चय कर युद्ध द्वी करेगी तो क्षणसात्र 
ही में उसको सेना नष्ट हो जायगी और हम उसे जीवित ही पकड़ 
लेगे। परन्तु रणक्षेत्र में आकर उसे अपने भ्रम का ज्ञान हुआ। 
परन्तु उस समय क्या हो सकता था ! वीर रानी के उत्साह पुणे 
वाक्यों से उत्साहित होकर गढ़मंडला की सेना शत्बुओं को निददेयताः 
पूवंक काटने लगी। रानी और उसकी दो-चार चुनी हुईं जीवन- 
मरण की संगिनियों के तेज का तो वर्णन ही नहीं हो सकता था. 
अंत में वीर गोंड सेनिकों के ढुःसह तेज को न सहकर विपक्षी 
भाग निकले और आसफर्ा वड़ी कठिनाई से अपने प्राण बचाने में. 
समथ हुआ। विजय प्राप्त कर रानी दुर्गावती गढ़मंडला को लौट आई। 


ना 4 

आसकफ़खाँ के युद्धक्षेत्र से पलायन करने का समाचार यथा-« 

समय अकबर को मिला । दिल्लीश्वर की सेना एक स्री से पराजित्‌- 

हो यह वड़ी लजञजा का विषय था। अन्य राजा क्‍या सममेंगे 


अकबर यह सोचकर आग-बबूला हो उठा। डेढ़ वर्ष के अनन्तर 
आसफखाँ को विपुल सन्‍य के साथ उसने फिर गढ़मंडला पर आक्र- 
सण करने के लिए भेजा । पिछली विजय से दुर्गावती की प्रजा के 
हौसले बढ़ गये थे । इस वार वे भी अधिक संख्या में एकत्र हुए ) 
रानी दुगावती की सेना ने पहले से भी अधिक प्रचंड बल-विक्रम: 
से संग्राम किया | एक बार फिर दुर्गावती की सेना की तेजोवहि 
में मुगल-सेना पतंग के समान दग्ध हो उठी। आसफर्खाँ इस 
दूसरी हार से अत्यधिक लज्जित हुआ। उसने अकवर को मुह __ 
दिखलाना उचित न सममा । उसी ने लोभ दिलाकर, दुर्गाबती को 
अबला बताकर गढ़मंडज़ा पर आक्रमण करने के लिए अकबर को 
उकसाया था | उसे अब यह चिंता हुई कि किस प्रकार वह्‌ अपने “ 
इस कलंक का प्रक्षालन करे । 

बह यह जानता था कि जब तक रानो दुर्गावती का एकभी 
योद्धा जीवित है. तव तक वह कभी भी गदढ़मंडला में प्रवेश न कर 
पायगा | इसलिए सरल माग छोड़कर आसफ्ाँ ने कट-नीति का 
अबलंबन क्रिया | साम, दाम और दर्ड जब असफल रहते हैं तब 
भेद्र! का आश्रय लिया जाता है | गढ़मंडला में भी उसने विश्वास 
घात का बीज वोया। वह बीज लोभ-रूपी जल के सिंचन से 
अंकुरित होकर शीघ्र ही एक प्रचंड पेड़ हो गया । खेद है कि इस 
विश्वासघातक वृक्ष को उखाड़ ने में रानी समर्थ न हुई । 

कहा जाता है कि दुर्गाबती के वदनसिंद नामक एक जागीर- 
दर था, जो प्रज्ञा पर अत्यधिक अत्याचार करता था। प्रजा की 

टवार-बार की शिक्रायत सुनकर प्रजावत्सल रानी ने उसकी जागीर 
“ज़व्त कर ली थी | इस पर वह्‌ आसफ्ाँ से जा मिला । आसफर्खाँ 
८ने उसे विश्वास दिलाया कि जब गढ़मंडला जीत लिया जायगा, 
तो उसे राजा बनाया जायगा । पर वदनसिंह की ख्री को जव इस 


हे ६ घटना का पता लगा तो उसे श्राणान्तक पीड़ा हुई | पति की जागीर 


जब्त हान पर वह गरोत्रों स गुज़ारा कर सकती थी परन्तु दश- 


५द्वोह जसा कलंक अपन कल पर नहीं देखना चाहती थी । अतण्व 


दे 


उसने पति को सूचित किया कि यदि वह अकबर से मिल गया तो 


/ टे पेंह उसे और बच्चों को जीता न पायगा । जब पति ने उसके उपदेश 

पर ध्यान न दिया तब वह दुर्गातती से जाकर मिली, और मृत्युकाल 


2 तक दुर्गावती के साथ रही । 


दूसरा विश्वासघातक था गिरधारीसिंह । जो दुर्गावती का एक 
सरदार था, और जिसने प्रजा को अपने अत्याचारों से तंग कर 
रखा था। विवश होकर उसे दुर्गाबती ने अपने किले में नज़रबंद 
कर दिया था। 

इन दोनों विश्वासवातियों ने एक ओर अकबर और आसफर्ाँ 
को सब गुप्रभेद बताये, दूसरों ओर सेना को निरुत्साहित करने का 
प्रयत्न क्रिया । विश्वासवात और फूट जहाँ भी आ जायेँ उस राज्य 
का सत्यानाश झुरू से होता आया है। भारत पता नहीं कब तक 
इनका फल पाता रहेगा ? 

अपने राज्य में गृह-कलद की भयाज्ञक मूत्ति देखकर रानी 
डर गई । उसने जान लिया कि युद्ध में अब विजय की कोई आशा 
नहीं । तथापि प्राण रहते उसने माठ्भूमि की रक्षा करने और युद्ध 
में मर कर स्वर्ग प्राप्त करने का निश्चय न छोड़ा । 

अंतिम वार इस युद्ध को समाप्त करने के लिए ईंसत्री सन्‌ 

१५६४ में अकबर ने ७०,००० सेनिकों के साथ सूवेदार आसफ़्ाँ 
और सेनापति अब्दुलमजीद खाँ को गढ़्मंडला की ओर भेजा। 
इस समय उनके साथ देशद्रोही वदनसिंह भी था| उसे गढ़मंडला 
के सारे गुप्त माग पता थे, अतः वही इस सेना का मार्ग-प्रदर्शा 
बना | यथा-समय मुगल सेना गढ़मंडला की सीमा पर जा पहुँची । 

महारानी ने भी इस वार अंतिम युद्ध समक कर अपनी समस्त 
सेना को इकट्ठा किया और आप भी राणक्षेत्र में सुसज्जित होकर 
आ गई | उसके साथ मुन्शी आधारसिंह और कुमार वीरनारायण 
भी थे । रानी ने अपनी सेना तीन भागों में विभक्त की । एक भाग 
का नायकत्व वह स्वयं कर रही थी, और बाकी दो भागों का वाबू 
आधारसिंह और वीरनारायण। फिर बाबू आधारसिंह और 
कुमार वोरनारायण की सेनाओं को दो विभिन्न दिशाओं में भेज 
दिया, और अपनी सेना लेकर वह शत्रु का सामना करने को 
आगे बढ़ी । 

क्षणभर में ही मुग़ल सेना और रानी की सेना आमने सामने 
पहुँच गई। एक ओर समुद्र के सम्तान “विस्तृत मुग़ल सेना थी, 
दूसरी ओर जाति की रक्षा के लिए मुट्ठी भर गोंड इक्ट्ठे हुए थे । 
क्षण भर में ही घमासान युद्ध प्रारम्भ हो गया। शरबीर गॉड 
सैनिक मुगलों की सेना पर भूखे सिंद के समान हट पड़े । एक 
एक गोंड सैनिक उस समय दस दस शत्रुओं के लिए पयाप्त प्रतीत 
होता था। फिर रानी को रणक्षेत्र में घूमते देख उनके जोश में 
ज्वार आ रहा था । रानी की प्रलयंकारो मूर्ति एवं गोंडों का अद्भुत 
रणकौशल देख मुगल-बाहिनी विहल हो उठी। रक्त की नदियाँ 
बह्‌ निकलीं। मुगलों की सेनाकों दूर तक खदेड़ कर उसी खूनों 
संध्याकाल में गोंडों ने विजयोह्मास से गजन प्रारम्भ क्रिया । महा- 

रानी उस दिन की विजय से अत्यंत प्रसन्न हुई। उन्होंने अपने 
सेनिकों को विश्राम करने की आज्ञा दे दी । 

आसफखाँ यह भ्रवस्था देख आकुल हो गया। उसने इस 
बार निश्चय कर लिया था कि या तो विजय ही करूँगा, अथवा 
युद्धक्षेत्र में प्राण दे दूँग | जब उसे यह्‌ समाचार मिला कि रानी 
की सेना विश्राम कर रही है तो उसने आधी रात में ही छल से 
उस पर आक्रमण कर दिया। 

इस आकश्मिक 'वपत्ति से गोंड सेनिक घबरा उठे। महा- 
रानी को इस संकट के प्रतिकार का कोई उपाय न सूम पड़ा । 
किन्तु इसी समय राजकुमार वीरनारायण अपने कुछ साथियों 
सहित शत्रु सेना के सम्मुख जा डटे । उन्हें देख महारानी का हृदय 
पुनः एक बार उत्साह से भर आया। वह तद्ष्षण युद्ध में भाग 
लेने को सुसज़ित हो गई । अब फिर तुमुल युद्ध प्रारंभ हुआ। 
क्षत्रिय बालक वीर नारायण शत्रुओं के आक्रमण भली-भाँ ति रोक 
रहा था । वह दोनों हाथों से तलवार चला रहा था। इसी बीच 
बिचारे वूढ़े आधार सिंह शत्रु के वार से आहत होकर भूमि पर 
गिर पड़े । इस पर मुगल सेना का साहस बढ़ गया। आसफ्खोँ 
अपने तोपखाने के साथ आगे बढ़ा । वीर नारायण इस भयंकर 
आक्रमण को लाख प्रयत्न करने पर भी न सँभाल सका, और 
भयंकर रूप से आद्वत होकर घोड़े से गिर पड़ा । कुमार के गिरते 
ही गोंढ सेनिकों ने भागना प्रारम्भ कियां। पर दुर्गावती ने उन 
को ललकारा और अपनी रानी को लड़ते देख वे फिर लड़ने को 
प्रस्तुत दो गये । 

सेना के कई पुरुषों ने कुमार को सुरक्षित स्थान पर पहुँचा 
कर रानी से प्राथना की कि इस अंतिम समय में एक बार आप 

अपने पुत्र से मिल लीजिए। पर उस वीर रानी ने उत्तर दिया-- 
यह समय पुत्र से मिलने का नहीं है, बावू आधारसिंह गये, 
कुमार जाने वाला है,यदि इस समय मैं भी रणभूमि छोड़ जाऊँगी 
तो यहाँ मुझे न देखकर सेना अस्तव्यस्‍्त हो जायगी। यदि पुत्र 
का अन्तकाल उपस्थित है तो मुझे ह है कि उसने बीर-धम का 
पालन किया और वीर-गति पाई, वह और मैं शीघ्र ही देवलोक 
में फिर मिलेंगे, यह समय मिलने का नहीं है ।” धन्य रानी की 
वीरता, धन्य उसकी घम्म-निष्ठा । 
यह कहकर वह्‌ भीषण हुँकार कर शत्रु सेना पर दूट पढ़ी 
और चंडी का रूप धर कर शत्रुओं को धराशायी करने लगीं। 
किन्तु यह क्रम कब तक चल सकता था । गोंडवाने के वीर सेनिक 
उस समय वहुत थोड़ी संख्या में शेष रह गये थे यद्यपि वे जीवन 
की आशा छोड़कर अत्यधिक साहस और उत्साह से लड़ रहे थे, 
परन्तु मुगलों की समुद्र के समान अपार सना के सम्मुख मुद्री 
भर गोंड वीर कव तक ठहर सकते थे ? किर मुसलमानों के साथ 
भारी तोपखाना भी था। वे दनादन तोपें छोड़ रहे थे। उस 
भीषण अग्नि-वमन के सम्मुख तलवार के धनी गोंडों का कुछ वश 
भी न चल सकता था। यह देख महारानी दुगाबती ने अब खुले 
मंदान को छोड़कर तंग घाटी में जाकर लड़ने का निश्चय किया | 
वह बचे-खुचे साथियों को लेकर गद्मंडला से पूर्व कछ दूरी पर 
स्थित एक तंग घाटी की ओर निकल खड़ी हुई । 
शत्रु-सेना भी साथ-साथ वहाँ पहुँची । तंग घाटी में फिर 
भयंकर मार-काट प्रारस्भ हुईं। गोंड सेनिक एक-एक कर नीचे 
गिरने लगे, परन्तु प्राण रहते वे युद्धभूमि न छोड़ सकते थे। 
दुगांवती चारों ओर घूमकर अपने सेनिकों को उत्साह दे रही थी 


दुर्यावती १४९ 


और इसके तेज़ वाण शत्रुओं को स्वग भेज रहे थे। उसी समय 
शत्रु दल की ओर से एक सनसनाता हुआ विषाक्त तीर आकर 
उसकी आँख में लगा | उस वीर रमणी ने उस बाण की किंचित्‌ 
भी अपेक्षा न की और तुरंत उसे खींचकर बाहर निकालने का 
प्रयत्न क्रिया । दैववश उसको अनी टूट कर आँखों में ही रह गई। 
विष की विषम ज्वाला से शरीर का रोआँ रोआँ जल उठा । महा- 
रानी को असीम कष्ट होने लगा । अब उसने जीवन से निराश 
हाकर बड़ी क्ररता से विपक्षियों का संहार प्रारंभ किया । इस समय 
एक और वाण उसकझे कंठ को बेध गया । महारानी फिर भी विच- 
लित न हुईं । 

इतन मे मुगल सना महारानी के सवथा निकट पहुँच गइई। 
जब रानी ने देखा कि अब वेरियों द्वारा पकड़े जाने का भय है 
और इस क्षत-विक्षत अबस्था में वह किसी प्रकार छुटकारा नहीं 
पा सकती, तब पकड़े जाकर गुलाम बनने से उसने मृत्यु को 
अपनाना भ्रिय समझा और एक बार गढ़मंडला पर निराश दृष्टि 
डालकर कमर से एक छुरा निकाल कर उसने कट अपने वक्ष 
ग्थल में भोंक लिया और सदा के लिए युद्धभूमि में सो गई । रानी 
का मृतक शरीर शत्रुओं के हाथ न लो इसलिये गोंड वीरों ने 
उसे शीघ्र ही सुरक्षित स्थान पर पहुँचा दिया । वहाँ माँ और पुत्र 
की एक साथ ही अंतिम क्रिया हुई । 

अपनी माता-स्वरूपिनी रानी की मृत्यु का बदला लेने के लिए 
व वच बचाये संनिक उन्मत्त केसरी के समान शत्रु-सेना पर हूट 
पड़ । पतंग जब बुभने लगता है तब अत्यधिक ज्वाला से प्रदीप 
होता है। सेनिक जब जोवन से निराश हो जाता है. तब उसका 
प्रद्मग सहना कठिन होता है । कुछ क्षण तक उनका यह श्राक्रमण 

देखकर मुगल-सेना दंग हो गई । पर शोघ्र द्वी वह खेल भी समाप्त 
हुआ । आसफ्ाँ की विजय हुई गद़्मंडला पराधीन हुआ,अकवर 
के राज्य का विस्तार हुआ | 
यों तो भारत में अनेक वीराज्नाएँ हुई, जिन्होंने अपने देश 
के लिए अपने जीवन तक का उत्सग कर दिया, जिनके कार्यों 
का स्मरण कर श्रवीरों को भी दाँतों तले ऊँगली दवानी पड़ती है, 
पर दुगोवती तो दुगो ही थी । उसका ओज, उसका पराक्रम, उस 
का त्याग, उसके बलिदान की कथा, सदा अमर रहेगी, चिरकाल 
तक भारतवासी कहेंगे-- 
धन्य सती, दुर्गावती, करि गढ़मंडल राज 
रखा गोढवारने तुही, खडग-धर्म की लाज 
| मत्त मुगल-दल दल मल्यौ गदमंडल रण ठानि 
// | धनि दुर्गा दुर्गावती, रखी तुही कुछ-कानि 

गढ़मंडला के पतन और वीरांगना दुर्गावती के स्वगंवास के 
लगभग ३० वर्ष के पश्चात्‌ अकबर--साम्राज्य-लोभी अकबर 
नमंदा के उत्तरवर्ती समस्त भारत का ही नहीं अपितु काबुल गज़नी 
और कंधार के बिस्तृत प्रदेशों का भी एक-छत्र सम्राट हो गया था । 
उसने चित्तौड़ ध्यंस किया; राजपूताना के राजाओं को पराजित 
किया; गुजरात-बिजय किया; वंगाल को पराधीन बनाया; काश्मीर, 
उड़ीसा, सिंध, बिलोचिस्तान, कंधार और काबुल को अपने 
साम्राज्य में सम्मिलित किया | दर दर के भिखारो, पर स्वतंत्रता के 
पुजारी हिन्दू-पति महाराणा प्रताप के चिर-उन्नत सिर को छोड़कर 
इस सुविशाल प्रदेश में कोई सिर ऐसा न था, जो उसके चरणों 
पर न मुका हो, जिसने उसकी अधीनता स्वीकार न की हो | पर 
रृष्णा का भी कभी अंत हुआ है, मनुप्य एक वस्तु पाकर दूसरी 
चाहता है और दूसरी पाकर तीसरी। इस तृष्णा के चक्र में ही 
उसका अमूल्य जीवन व्यतीत हो जाता है। अकबर की भी वही 
दशा थी। वह अब ओक्‍्सस नदी के पार के मध्य एशिया में 
स्थित अपने पूर्वजों की उपनिवेशों और दक्षिण के सुलतानों के 
राज्यों पर अपनी लालची आँधें डाल रहा था । 
५ उसकी सेना की दक्षिण-यात्रा प्रारम्भ हुई। संसार ने तीस 
चष के पश्चात्‌ फिर वीरांगना दुर्गाबती की एक अन्य वहन की शक्ति 
देखी | अकबर की इस वार की शिकार गोंड नहीं थी, राजपूतनी 

नहीं थी, पर उसी के धर्म को मानने वाली एक मुसलमान वीरांगना 
थी। जिस प्रतापशाली दिल्लीश्वर की कुटिल भ्रकुटी को देख कर 
हजारों पुरुष शासकों ने पराधीनता स्वीकृत कर ली थी, उसी का 
मुक़ाबिला एक अबला करे यह क्‍या कम आश्चय की बात थी ! 
भारत में ही नहीं अपितु सभ्य संसार में बहुत कम छियों को राज- 
धुरा का भार अपने कोमल कंधों पर धारण करने का सौभाग्य 
प्राप्त हुआ है पर उनमें से भी जो सफलता-पूवक इस भार को 
निवाह्‌ सकी हैं, उन में उस स्त्री का नाम भी सम्मिलित होगा। 
उसका नाम था सुलताना चाँदवीबी । 


वीरांगना चाँदवीवी अहमदनगर के सुलतान हुसेन निज्ञाम- 
शाह की बेटी थी। उसके विषय में कुछ लिखने से पहले तत्कालीन 
दक्षिण भारत के इतिहास तथा अहमदनगर के राज्य पर दृष्टिपात 
करना आवश्यक होगा । 

सन १३२५ में मुहम्मद तुग़लक दिल्ली का बादशाह बना । 
वह विद्वान्‌, सुशिक्षित होता हुआ भी सफल शासक नहीं कहा 
जा सकता था। उसके समय में स्थान-स्थान पर विद्रोह प्रारम्भ 
हुआ। एक ओर वंगाल अफ़गान-साम्राज्य से अलग हो गया. 
दूसरी ओर दक्षिण में हरिहर नाम के हिन्दू बीर ने मुहम्मद तुग़लक 
के विरुद्ध विद्रोह किया और विजयनगर के शक्तिशाली राज्य की 
स्थापना की । धीरे-धीरे दक्षिण-भारत का वहुत-सा भाग विजय- 
नगर की अधीनता में आगया, सुद्ृर दक्षिण में अफगान साम्राज्य 
की इति-श्री होगई | तुंगभद्रा स लेकर कुमारी अंतरीप तक यह 
साम्राज्य विस्तृत था। इसके सिवाय सन्‌ १३४७ में देवगिरि को 
केन्द्र बनाकर हसनगंगू ने अपना स्वतंत्र राज्य स्थापित किया जो 

इतिहास में वहमनी राज्य के नाम से प्रसिद्ध है। यह वहमनी 
राज्य वहुत देर तक स्थिर न रह सका, पन्द्रहर्वी सद्दी के मध्य- 
भाग में वह टुकड़ों में विभक्त होने लगा और अंत में वहमनी राज्य 
के खेंडहरों पर निम्नलिखित पाँच नवीन राज्यों को उत्त्ति हुई । 

१ अहमदनगर का निज़ामशाही राज्य । 

२ बीजापुर का आदिलशाही राज्य । 

३ गोलऊुंडा का कुतुबशाही राज्य । 

४ बीदर का बरीदशाही राज्य । 

५ बरार का इमादशाही राज्य । 

ये पाँचों राज्य भी आपस में सदा युद्ध करते रहते थे । इधर 
विजयनगर का हिन्दूराज्य दिन पर दिन उन्नति कर रहा था। 
विजय नगर के हिन्दू-सम्राटों का भी निरन्तर बहमनी राज्य से 
युद्ध छिड़ा रहता था । वहाँ का सबसे अधिक शक्तिशाली राजा 
ग्रष्णदास १५८५-१५३० में हुआ। उसने अपने पड़ौसी मुसलमान 
राजाओं को अनेक युद्धों में हराया | उसके बाद १५१८ में बीजापुर 
के सुलतान अली आदिलशाह्‌ ने विजयनगर के रामराजा के साथ 
संधि कर हिन्दू और मुसलमानों की एक बड़ी सेना को लेकर 
अहमदनगर पर आक्रमण क्रिया | कहा जाता हैँ कि रामराजा ने 
इस युद्ध में बड़ी नि्देयता से मुसलमानों का नाश कर गत २८० 
वर्षों में हिन्दुओं पर मुसलमानों ने जो अत्याचार किये थे उनका 
प्रतिकार करना चाहा | साथ ही उसने अपने मुसलमान साथी 
बीजापुर के सुलतान के साथ भी अच्छा सल्‌क न किया। अब 
दक्षिण के मुसलमान राज्य यह समभने लगे कि जब तक वे आपस 
में एक साथ न मिल जायेंगे तब तक वे विजयनगर के समृद्ध और 
शक्तिशाली साम्राज्य से टक्कर नहीं ले सकते । धीरे-धीरे वीजा- 

पुर, बीदर, गोलकंडा और अहमदनगर के चारों सुलतानों को यह 
विश्वांस और भी हृढ़ होगया कि अपने-अपने स्वाथ के लिए उन्हें 
आपस की ग्रतिद्व द्विता का परित्याग कर देना चाहिये और जातीय 
शत्रु हिन्दू-राज्य के विध्वंस के लिए उन्हें एक साथ मिल जाना 
चाहिये । इस मेल को दृढ़ करने के लिए अहमदनगर के सुलतान 
हुसेन निज्ञामशाह ने अपनी लड़की चाँरबीज्री का ब्रिवाह बीजापुर 
के सुलतान अली आदिलशाह से कर दिया, और अलीआदिलशाह 
ने अपनी बहन का विवाह अहमदनगर के सुलतान के सबसे बड़े 
राजकुमार के साथ कर दिया । 

इस प्रकार आपस में मेलकर चारों सुलतानों ने विजयनगर 
के हिन्दू सम्राट-रामराजा के साथ युद्ध प्रारम्भ कर दिया | व्र॒द्ध 
रामराजा ने बड़े कौशल से उनका सामना क्रिया | परन्तु एक मग्त 
हाथी के आक्रमण से रामराजा रण-भृमि में गिर पड़ा । उसके 
गिरते ही वह केद कर लिया गया। और उसका सिर काट कर एक 
लंबे भाले के द्वारा इस प्रकार ऊँचा कर दिया गया कि हिन्दू-सना 
को बह भली-भाँति दिखाई दे सक्रे । राजा के पतन के पश्चात 
हिन्दू रणक्षेत्र से भागने लगे, उनका पराजय हुआ और विजयनगर 
के समृद्ध साम्राज्य का विध्वंस होगया । मुसलमान सुलतान निश्चित 
होगये उनके साम्राज्य की सीमा बढ़ी । 


३ 
चाँदबीबी में विभिन्न प्राकृतिक गुणों का अद्वितीय सम्सिश्रण 
था । वह अनुपम सुन्दरी थी, वुरके के स्थान पर वह सदा पतले 
से कपड़े का प्रयोग करती जिसमें से उसका देवदुलभ सौंदर्य 
छलकता रहता था। साथ ही बद् युद्धकला में भी निष्णात थी, 
उसका हृदय वीरता की भावनाओं से भरा था, और वह कुशल 

घुड़सवार थी । युद्ध में तथा शिकार में वह सदा सुलतान का साथ 
देती थी इसके साथ द्वी ललितकलाओं और साहित्य से भी 
उसे बड़ा प्रेम था| वीणावादन में राज्य भर में उसका कोई प्रति- 
इन्द्दी न था, जिस समय अपने कोमल-करों में वीणा लेकर वह 
अलापती, उस समय ऐसा प्रतीत होता था कि मानो वोणा-बर- 
दण्ड-मसण्डित-करा भगवती भारती ने ही स्वयं इस संगीतसाज 
का समारोह किया हो । चित्रकला से भी उसे अत्यधिक प्रेम था, 
फूलों और प्राकृतिक दृश्यों के चित्रण का उसे वड़ा शौक था। 
अपनी माठ्भाषा के अतिरिक्त वह अरबी, फारसी, तुर्की और 
मराठी भाषाएँ भी जानती थी, उनमें धाराप्रवाह वातहचीत कर 
सकती थी । सारांश यह कि लक्ष्मी, सरस्वती और दुगा तीनों की 
ही उस पर कृपा प्रतीत होती थी । 

पति-पत्नो दोनों में अद्भुत प्रेम था। चाँदबीबी अपन पति के 
चरणों पर जीवन लुटाने के लिए सदा प्रस्तुत रहती थी | सुलतान 
अलीआदिलशाह भी उसे प्राणों से बढ़कर प्यार करता था | दोनों 
प्रेम-संसार में बड़े आनन्द से जीवन त्रिता रहे थे । परन्तु विधाता 
ने किसका सुख देखा है! क्रर काल ने अलीआदिलशाह को अधिक 
दिनों तक इस स्वग-सुख को छूटने का सौभाग्य न दिया । सन्‌ 
१५.५ में अन्तःपुर के एक सेबक द्वारा वह मार डाला गया । मृत्यु 
के समय अलीआदिलशादह ने अपने भतीजे इन्नाहीम आदिल को 
को अपना उत्तराधिकारी बनाया। किन्तु बहू अभी बालक था, 
राज्य की बागडोर पकड़ने की उसमें शक्ति नहीं थी । अतः सुलतान 
ने चाँदवीबी को उसका संरक्षक नियत किया । इससे यह भली- 
भाँति प्रकट होता है कि सुलतान चाँदबीबी पर कितना विश्वास 
करता था इससे अधिक अच्छा चुनाव भी न हो सकता था । परत्तु 

समय के बोतने के साथ-साथ सरदार बागी होने लगे, उन्हें एक 
ख्रो का शासन असद्य प्रतीत होता था, वे इईषां से जलने लगे। ' 
पहले उन्हें कुछ सफलता मिली, यहाँ तक कि चाँदबीवी को सितारा 
भाग जाना पड़ा । पर पीछे उनमें से प्रत्येक बीजापुर के सिंहासन 
पर अपना अधिकार जमाने की इच्छा करने लगा, उनकी पारस्प- 
रिक्र कलह से नवयुवक राजा को लाभ हुआ, जो कि अब शासन 
के काम में हृश्ताक्षेप करने लग गया था । चाँदवीवी को पुनः बुलाया 
गया और राजा ने उप्तका हार्दिक स्व्रागत किया। चाँदबीबी ने 
अपने पौरुष से विद्रोहियों को परास्त कर चारों ओर शान्ति का 
नूतन साम्राज्य फेला दिया । परन्तु चाँदबीवी अब शासन-कार्य 
स्‌ डकता गई थी, और आराम चाहती थी, अतः वह केवल उस 
समय ही शासन का काय करती थी, जब कभी नवयुवक्र सुलतान 
युद्र में या दौरे पर जाता था । 
भर 

परन्तु वह्‌ अधिक देर तक यह शान्त जीवन न बिता सकी । 
एक दिन अहमदनगर के एक दूत ने आकर सूचना दी कि वहाँ 
बड्ले गड़बड़ मची है. चारों ओर अशान्ति का साम्राज्य है | सुल- 
तान हुसेन निज़ामशाद स्त्रग सिधार चुके हैं, सिंहासन पाने के 
लिये दो दलों में भयंकर विद्व ष की अप्नि प्रश्नलित हो रही है | 
राग्य इस तरह गृह-कलद में व्यस्त है और उधर शक्तिशाली 
दिल्लो-सम्राट अकबर का पुत्र शाहज़ादा मुराद अपनी असंख्य सेना 
के साथ दक्षिण के राज्यों को पराघोन बनाने के लिए इधर आ 
रहा है और अहमदनगर को हथियाने की सोच रहा है। इस 
समय आप चलकर अपने पिता के राज्य की रक्षा करें और वहाँ 
शान्ति स्थापित करें । 

चाँदवीबी इस प्रार्थना की उपेक्षा न कर सकी। वह गृह-कलह 
के कारण अपने पिता के राज्य को दूसरे के हाथ में जाते हुए न 
देख सकती थी । तत्क्षण बह अपने पुत्र अब्बास के साथ अहमद- 
नगर को भ्रम्थान करने के लिए प्रस्तुत हो गई। अहमदनगर के 
दूत से वह बोली--अपनी माठ्भूमि की समृद्धि ही म॒मे प्रिय है 
परन्तु क॒छ भी हो, में सत्री ही हूँ । यदि तुम मुझे अपना नेता स्वीकार 
करने को तेयार हो तो मैं चलने को प्र तुत हूँ । यदि तुम इसके 
लिए प्रस्तुत न हो, अपने गृह-कलह को शान्त कर मुराद से लोहा 
लेने को तयार न हो तो मेरे जाने का कोई फल नहीं । 

दूत ने विश्वास दिलाया कि आपका नाम ही हम में उत्साह 
और साहस भर देगा और आपके वहाँ चलने से ही चारों आर 
शान्ति हो जायगी । आप इस अवप्तर पर हमारी प्रार्थना स्वीकार 
कर अहमदनगर को चलें । 

सुलताना बोली--तुम्हारा इतना आश्वासन पर्याप्त है। में 
अवश्य चलूँगी। यह मेरा कत्तेब्य है और खुदा की यही मरज़ी 
है। शाहजादा मुराद भी समझ जायगा कि अहमद नगर का 
हथियाना सहज नहीं है । 

दूत रवाना हुआ चाँदवीबी ने अपने पुत्र अव्वास तथा पुत्र-बधू 
जोरा और कुछ चुने हुए सिपाहियों के साथ अहमदनगर की ओर 
प्रस्थान किया । अहमदनगर के लोगों ने बड़े प्रेम स उसका स्वागत 
किया । चाँदबीबी ने शोध ही वहाँ की परिस्थिति का अध्ययन कर 
लिया, और वहाँ शान्ति और सुब्यवस्था की स्थापना कर दी। 
वास्तविक उत्तराधिकारी को अहमदनगर के सिंहासन पर विठाया 
गया। साथ ही चाँदवीबी ने अहमदनगर की पहाड़ियों की रक्षा 
के लिए वीजापुर और गोलकुंडा के वीर सैनिकों को बुला लिया । 

परन्तु किले के विश्वास-घातक मालिक ने शाहज़ादा मुराद 
का कहला भेजा कि तुम शीघ्र ही आक्रमण की तेयारी करो। 
एक बदनाम औरत इस समय शासन-सूत्र को अपने हाथ में ले 
रही है और बह एक ऐसे बच्चे को राजसिंहासन पर विठा रही 
है जिसका इस सिंहासन पर कोई अधिकार नहीं है ।” दुर्गाध्यक्ष 
के इस विश्वास-घात का शीघ्र ही पता लग गया, और उसका अंत 
कर दिया गया । 

उसके बाद रानी ने मुराद को लिख दिया कि यदि तुम सम्राट 
के पुत्र की हंसियत से और एक मित्र के समान अहमदनगर में 
आओगे तो हम तुम्हारा स्वागत करेंगे । परन्तु यदि तुम शत्रु-रूप 
से हमें पराधीन बनाने की इच्छा से आओगे तो जब तक हमारे 
सेनिकों में रक्त की एक भी बूँद रहेगी, तव तक हम तुम्हें अहमद- 
नगर पर अधिकार न करने देंगे। साथ ही सुलताना ने युद्ध की 
तेयारी प्रारम्भ कर दी। सब सरदार परस्पर के वेर-भाव को भूल 
कर देश की स्वाधीनता के लिए सुलताना के भंडे के नीचे एकत्र 
हो गये। वह ग्वयं रक्षा के प्रत्येक विभाग का निरीक्षण करती 
फिरती थी और रसद तथा भंडार का भी उसे पर्याप्त ध्यान था | 

इधर मुराद ने असंख्य मुगल-सेना के साथ अहमदनगर को 
चारों ओर से घेर लिया। अहमदनगर को बाहर से किसी ओर 
से सहायता न मिल सकती थी। धोरे-धीरे मुराद के सेनिकों ने 
आगे बढ़ना प्रारंभ किया । स्यों-ज्यों वे किले के पास पहुँचने लगे 
त्यों-त्यों वे बारूद के द्वारा किले की परिधि को उड़ाकर भीतर 
प्रवेश करने का प्रयत्न करने लगे। पर दूसरी ओर से सुलताना 
उनके प्रत्येक काय को विफल कर रही थी। उसके अरबी गोलंदाज़ 
जो कि सधे हुए निशाने वाज़ थे, मुराद के सेनिकों को गोलों का 

शिकार बना रद्दे थे और उनको भयंकर अप्नि-बर्षा कर रहे;थे | 
यदि कहीं से किले की दीवार टूट जाती तो सुलताना स्वयं अपने 
सामने उसकी एकदम मरम्मत करवाती थी | 
मुराद को यह आशा न थी कि उसे अहमदनगर को पराधोन 
बनाने में इतनी कठिनता का समना करना पड़ेगा । इधर अकाल 
का डर था, और दिन प्रतिदिन मुराद घबराता जाता था । 
घेरा पड़ा रहा । एक दिन रात के समय चाँदवीबी अपने किले 
की छत पर टहल रही थी । इसो समय रात के अन्धकार में क्रिसो 
ने उसे पुकार कर कहां- बहादुर सुलताना ! तुमने देश के मान 
'के लिए खूब लड़ाई की है। परन्तु अब जहाँ पर तुम खड़ी हो, 
ठीक उसी स्थान के चारों ओर चार पाँच जगह पर सेंध लगा दी 
गई है और वारूद भर दिया गया है. कल सबेरा होते-होते तुम्हारा 
किला मिट्टी में मिल जायगा । अब भी मुराद को आत्म-समपण 
कर दो, और इस रक्त-पात को बचा लो ।” यह सुन कर अहमद 
नगर के सेनिक्रों में अस्यधिक भय का संचार हो गया। उनमें से 
कइयों ने सुलताना को आत्मसम१ण के लिए कहा | परन्तु वह्‌ दृढ़ 
थी । उसने निर्भीक शब्दों में कहा--“ आत्मसमपंण सबंथा असंभव 
है। मेरी नसों में जब तक रक्त को एक भी बूँद है. तव तक मैं 
युद्ध करके देश की रक्षा करूँगी, मेरे जीते-जी कोई शत्रु किले में 
प्रवेश न कर सकेगा । औरत हूँ तो क्या, स्वयं परमात्मा मेरी सहा- 
यता करेगा। मैं अपनी कोमल अँगुलियों से प्रथ्वी खोदकर 
वारूद के भय को दूर कर दूँगी परन्तु युद्ध न छोड्ँगी । सुलताना 
के इन शब्दों ने सब सेनिकों में साहस भर दिया, उनका हृदय 
दुगना दो गया और उन्होंने एकस्वर में सुलताना को विश्वास 
दिलाया कि प्राण रहते हम कभी भी आपका साथ न छोड़ेंगे । 

यदि खुदा की मरज़ी होगी तो हम मर जायँगे, पर आत्मसमर्पण 
न करेंगे। 

कुदाल हाथ में ले रानी ने स्वयं अपने दल के साथ रात भर 
खोदकर वारूद को नष्ट कर दिया और वे तीन-चार स्थान जहाँ 
सेंध लगाकर वारूद भरी गई थी, सवंथा निरम्मे हो गये | 

मुगलों को किसी तरह इसकी सूचना मिल गई। शाहज़ादा 
मुराद शीघ्र ही उस रथान पर पहुँचा। यद देखकर वह वड़ा 
निराश हुआ कि उसका महीने भर का काम एक ही रात में मटिया- 
मेंट हो गया। परन्तु एक ऐसा स्थान था जिसका पता सुलताना 
को न लगा था, और शाहज़ादा ने तद्क्षण ही उसमें आग लगाने 
की और क़िले पर आक्रमण करने की आज्ञा दे दी। बारूद के 
फटने से बढ़े ज़ोर का धड़ाका हुआ और एक स्थान पर दीवार फट 
गई । किन्तु चाँदबीवी विचलित होने वाली न थी । उसने एक क्षण 
की भी देरी न की और चेहरे पर नकाव डाले हाथ में नंगी तलवार 
लेकर उस स्थान पर जा पहुँची । बहादुर सिपाहियों को ललकार 
कर बोली-बहादुरों ! अपमान से मृत्यु अच्छी ! आज तुम्हारो 
परीक्षा का समय है, यदि तुम अपने देश का मान रखना चाहते 
हो तो इसी स्थान पर पहाड़ की चढ्रान की तरह खड़े हो जाओ | 
खबरदार ! कोई मुगल सिपाही किले में घुसने न पाये | 

सेनिकों ने समझा था कि सत्यानाश हो गया। परन्तु रानी 
के अद्भुत साहस और कौशल ने उसे बचा लिया । वह दीवार फिर 
खड़ी हा गई । अपितु वह एक ऐसा स्थान बन गया जहाँसे 
बन्दूकची आक्रमण-कारियों पर अच्छी तरह निशाना मार सकते 
थे । मुराद और सुलताना दोनों ने भरसक प्रयत्न किया | आक्रमण- 
कारी और रक्षक दोनों ही उस स्थान की ओर दौड़ रहे थे । पर 

रानी ने उस समय किले के भीतर की भ्रत्येक तोप का मुख उसी 
ओर मोड़ दिया और शाहज़ादा मुराद यह समझ गया कि 
अहमदनगर को जीतना लोहे के चने चबाना है। 

चाँदबीवी ने जो आशा की थी, वही हुआ। मुगल-सेना के 
सेनापतियों ने यह समझ कर कि टूटे हुए स्थान से किले का रास्ता 
खुल गया है, पिछली सेना को आगे बढ़ने की आज्ञा दे दीथी। 
समुद्र की तरंगों के समान मुगल-सेनिकों की पंक्ति पर पंक्ति उस 
ओर बढ़ रही थी। परन्तु दूसरी ओर से तोप के गोले अनथक 
बन उन्हें धराशायी कर रहे थे। मुगलों का अत्यधिक जन-नाश 
हुआ। जब रात पड़ने लगी तो इन्होंने धोरे-धीरे पीछे हटना 
प्रारम्भ किया। जब अब्बास शत्रुओं को हरा कर उस स्थान से 
वापिस आया तो माता चाँदवीवी और उसकी स्त्री ज़ोरा की आँलों 
से हप के आँसू उमड़ पड़े । 

शाहज़ादा मुराद बुरी तरह अपमानित हुआ। एकस््री ने 
उसे हरा दिया । मुराद ने समझ लिया कि उसका कोई प्रयत्न 
अब सफल नहीं हो सकेगा, अतएव उसने वरार प्रान्त लेकर संधि 
कर ली । 

अहमदनगर में अब शान्ति का राज्य था। परन्तु वह शांति 
क्षणिक थी । स्वार्थी मंत्री आपस में द्वी लड़ने लगे थे । फिर यृह- 
कलह प्रारंभ हो गया । अकबर ने अपने दूसरे पुत्र दानियाल को 
अहमदनगर को पराजित करने का दुबारा प्रयत्न करने को भेजा । 

चाँरबीवी ने एक वार फिर मुगलों के साथ युद्ध को तैयारी 
की । परन्तु इस वार उसे विजय की आशा कम थी । उसकी सेना 
बहुत कम हो गई थी, साधन भी न रहे थे, अतः सफलता की 
बहुत कम आशा थी । 

हामिदर्खाँ किले के तोपखाने का अध्यक्ष था। सुलताना का 
उस पर बड़ा विश्वास था, इसीलिए वह इतने ऊँचे पद पर पहुँच 
सका था। परन्तु द्वामिद अब्बास से ईषों करता था, अतएव 
सुलताना से भी घृणा करता था। वह स्वयं राजसिंहासन चाहता 
था, इसलिए वह सुलताना का अंत करने को तुला था। सुलताना 
को उस दुष्ट की इस दुरमिसन्धि का किंचिन्सात्र भी पता न था। 

मुग़ल-सेना अहमदनगर की दीवारों तक पहुँच गई। अग्बास 
यह समभता था कि सफलता को आशा बहुत कम है अत: उसने 
चाँदबीवी को अहमदनगर छोड़ने के लिए कहा परन्तु उस बीरांगना 
ने न माना | उसने कद्दा कि वह पहले की तरह ही सेना का नेद्त्व 
करेंगी; शत्रु का सामना करेगी और लड़ते-लड़ते प्राण देगी, पर 
न अहमदनगर को छोड़ेगी और न आत्म-समपंण करेगी । 

चाँदबीबी को सफलता की आशा बहुत कम थी । उसने सोचा 
था कि वह अपने सिपाहियों को सत्यानाश से बचाने के लिए 
कोई उपाय कर लेगी और उसने द्वामिदखोँ को परामर्श करने के 
लिए बुलाया । 

वार्त्तालाप करते हुए चाँदबीवी ने कहा कि इस बार सफलता 
की आशा कम है क्योंकि हमारे सरदारों को ग्रह-कलह के घुन ने 
खा लिया है। उनमें से कई विश्वासघातक हो गये हैं । ऐसे बहुत 
कम हैं जिनका में विश्वास कर सकूँ । 

यह सुन हामिदर्ताँ को संदेह होगया क्रि सुलताना मेरा 
पड्यंत्र जान गई है । वार्तालाप छोड़कर शोर को सुनने के वहाने 
से वह वाहर गया और क्षणभर में वापिस आ गया। चॉदवीवी 
उससे कुछ पूछना ही चाहती थी कि हामिदर्खाँ न अपनी कटारी 
उसके वक्षःस्थल में भोंक दी । वह गिर पड़ी । ज़ोरा यह सुन वहाँ 

पहुँची, उसने चॉँदवीबी के होठों में पानी लगाया, परन्तु चाँदवीबी 
ने उसे हटा दिया, और मरण-समय के क्षोणस्वर में कहा--' मुझे 
फरिश्ते बुला रहे हैं, उनका हुक्म मैं केसे टाल सकती हूँ, अल्लाह 
तेरी मरज़ी ।” यह कहकर सुलताना सदा के लिए सो गई, उसके 
प्राण अमरता की विभूतियों में जा मिले । 

हाभिदर्खोँ के विश्वासघात का वृत्तान्त अब्बास को मिला । 
उसे तत््षण पकड़ लिया गया, और उसके गले में रस्सी वॉधकर 
एक पेड़ से टाँग दिया गया, ताकि उसे विश्वासघात का फल मिल 
जाय। किन्तु इससे क्‍या हो सकता था ? शासक-विहीन अहमद 
नगर पर मुगलों ने अपना अधिकार कर लिया | 

तीस वर्ष वाद अकबर के साम्राज्य की सीमा नमंदा पार कर 
गोदावरी तक पहुँच गई, अपितु उससे भी कुछ आगे । 

वीरांगना दुर्गावती की मृत्यु के तीस वर्ष वाद संसार ने उस 
वीरांगना का दुखद अंत देखा जिसने देश और जाति के लिए सब 
कुछ न्यौछावर कर दिया था तिस पर भी जिसका अपने ही लोगों 
के हाथ से अंत हुआ। उसकी बीरता की कद्दानी सदा अमर 
रहेगी । अद्दमदनगर की प्रजा द्वी नहीं, अपितु समस्त भारत, वरन्‌ 
समस्त संसार उसकी प्रशंसा के गीत गाता है और कहता है-- 
॥ ) झुगलन पे झपटी मनो, रणसिंहनि तजि माँद। 
(|! + भकबर-मद मर्दन कियो, धनि सुलताना चाँद ॥ 

२ 

आजीबन दुःख भोगने वाली भगवती सीता जी का करुणा- 
पूण आख्यान, धमाचारिणी गांधारी द्वारा लोल॒ुप पुत्र को दिया 
गया उपदृश तथा रण से विमुख कापुरुष पुत्र को पुनः रण-यात्रा 
के लिए उद्यत करतो हुईं वीर माता बिदुला के वीर-बचन हम लेख 
बद्ध कर चुकर; अपने सतीत्व की रक्षा के लिए जिसने अपने जीवन 
और सौन्दय को स्वाह्य कर दिया उस पद्मिनी की, तथा स्वामी के 
पुत्र की रक्षा के लिए अपने अबोध शिश्यु का बलिदान करने बाली 
स्वामी-भक्ता पन्नाधाय की पुएय-गाथाएँ भी हम चित्रित कर चुके 
प्रबल शत्रु का मान मदन करने वाली. अपने देश और अपनी 
जाति की स्वतन्त्रता के लिए अपने प्राण होम देने वाली रानी 
दुगांबती और सुलताना चाँदवीवी जेसी वीरॉँगनाओं का गुण-गान 
भी हम कर चुक; पर अगले प्र॒ष्ठों में जिस देवी की कथा हम कहने 
लगे हैं, उसका छोटा-सा जीवन, उसका महान त्याग, उसका 
अनूठा बलिदान इन सबत्रसे निराला है और किसी दृष्टि से इन 
सबसे महान्‌ भी कहा जा सकता है। पाठकगण ' आप स्वयं ही 
सोचिये, एक सवथा अपरिचित हिन्दू बहन के सतीत्व की रक्षा के 
लिए अपने प्राण देने को उद्यत पति को कत्तंव्य-च्युत होता देखकर 
सद्य:विवाहिता पत्नी का यह सोचना कि मेरे इस तुच्छ शरीर के 
मोह में पड़ कर ही वे कतब्य-च्युत हो रहे हैं और इसके नष्ट हो 

जाने पर वे प्राणों का मोह छोड़ कतंव्य का पालन कर सकेंगे और 
पसन्नता से अपना सिर काट करके दे देना कितना महान बलिदान 
है, कितना महान त्याग है !. कया इसकी कहीं समता मिल 
सकती है ! 

वह देवी, हाड़ी रानी के नाम से प्रसिद्ध है। उसका जन्म 
बूँदी के हाड़ा-वंश में तथा विवाह मेवाड़ के वीर सरदार चूड़ाबत 
से हुआ था । परन्तु अभी उसका व्याह हुए दो चार दिन भी न हो 
पाये थे, अभी उसके हाथ का कंकण हाथ ही की शोभा बढ़ा रहा 
था, अभी सुद्दाग-रात भी न मनाई गई थी, कि उसके जीवन में 
एक ऐसी घटना घटी जिसने उसके नश्वर जीवन का नाश कर 
उसके नाम को अमर कर दिया। 


राठौरों की रूपनगर नाम की एक छोटी-सी रियासत थी । 
वहाँ की राजकुमारी प्रभावती अपने अद्वितीय रूपलावण्य के कारण 
बड़ी प्रसिद्ध थी। जब दिल्ली के सम्राट औरंगजेब ने उसकी सौंदय 
की गाथा सुनी, तब वह भी उसको पाने के लिए लालायित हो 
उठा । उसने रूपनगर के राजा के पास यह संदेशा भेजा कि प्रभा- 
चती को तत्क्षण दिल्ली भेज दो, मैं उससे विवाह करना चाहता हूँ । 
संदेश के साथ ही साथ दो हज़ार घुड़सवार रूपनगर को रवाना 
कर दिये। 

उस समय देश के समस्त राजपूत दिल्ली के सम्राट्‌ की सत्ता 
को स्वीकृत कर चुके थ। उदयपुर-नरेश को छोड़ सभी उसके 
चरणों में मस्तक भुकाने को प्रततुत थे । फिर रूपनगर जेसी छोटी 
सी रियासत का राजा प्रतापशाली दिल्लीश्वर के कथन का कसे 
तिरस्कार कर सकता था। तन्कालीन परिस्थिति में उसके लिए 

और कोई उपाय भी न था। उसे विवश हो वह संबंध स्वीकृत 
करना पड़ा । कई लेखकों ने लिखा है कि राजा ने इस प्रस्ताव पर 
हर प्रकट किया, पर यह ठीक नहीं । 

मुसलमान इतिहासकारों द्वारा बनाये गये अकबरनामा आदि 
इतिद्यास-मंथों में तो यह भी लिखा मिलता है कि अमुक हिन्दू 
राजा ने बादशाह से यह प्रार्थना की कि मेरी लड़की अध्ठितीय 
सुंदरी है अतएव उसे सम्राट्‌ के अन्त:पुर में सम्मिलित करने की 
कृपा की जाय । परन्तु यह कथन सबथा मिथ्या और खुशामद से 
भरा हुआ है । किसी हिन्दू राजा ने प्रसन्नता से कभी बादशाह को 
अपनी लड़की देने की इच्छा प्रकट नहीं की । जब इसके लिए उन 
पर दवाव डाला जाता था, तब भी उन्हें लाचार होकर राज्य की 
रक्षा के लिए उस समय की परिस्थिति पर विचार कर अपनी 
लड़कियाँ बादशाहों को देनी पड़ती थीं। उसी भाँति रूपनगर का 
राजा भी बाधित था । 

हर ९ हे /> पु ( 

प्रभावती आदेश राजपूतनी थी। बह बचपन से धम-कथा 
सुना करती थी। धर्म पर उसकी वड़ी श्रद्धा थी और विधर्मियों से 
थी उसे बढ़ी घृणा । जब उसने सुना कि दिल्लोश्वर उसको पाने का 
प्रयत्न कर रहा है तब उसे बहुत दुःख हुआ, चिंता हुई, और 
क्रोध हुआ | उसने अपने माता और पिता से पूछा कि इस विपत्ति 
से बचने का कया उपाय है | जब राठौर कोई उपाय न सोच सके 
तो उन्होंने प्रभावती को विवाह के लिए सहमत करने का प्रयत्न 
किया। परन्तु इस प्रस्ताव को सुनते ही प्रभावती का सारा शरीर 
जल उठता था। घुदट्टी के साथ जिसने विधर्मियों के प्रति घृणा 
करने का पाठ पढ़ा हो वह उनके साथ विवाह की बातें केसे सुन 

सकती थी । कुमारी ने अपने काका को बुलाकर सारी कथा कही । 
काका ने भी असमर्थता प्रकट को | तब प्रभावती ने उन्हें अपना 
रृढ़ संकल्प वता दिया कि मैं मर जाऊँगी किन्तु औरंगज़ेब को 
अपनी छाया तक छूने न दूँगी। यदि आप मेरी रक्षा नहीं कर 
सकते तो विष या छुरी मेरी रक्षा करेगी । 

प्रभावती को रात भर चिंता के कारण नींद नहीं आई। एक 
ओर औरंगजेब की विशाल शक्ति थी दूसरी ओर माता-पिता की 
विवशता और स्वीकृति । उसे अपना विनाश प्रत्यक्ष दिखाई दे 
रहा था, डर था कि उसके कारण कहीं रूपनगर भी न उजड़ जाय । 
उसे चिंतित देख उसकी एक सब्ली ने चिंता का कारण पूछा । प्रभा- 
बती ने उसे सारी कथा कह दी, और बतलाया कि कुछ ही दिलों में 
औरंगजेब की सेना मुझे लेने को आ जायगी, पर उससे पहले ही 
मैं अपना अंत कर ढूँगी, तुम सबसे सदा के लिए बिछुड़ जाऊँगी। 
सखी ने राजकुमारों को धीरज वँधाते हुए कह्या-- बहन, विपत्ति 
आई है तो उसे अब सहना ही पड़ेगा. किन्तु में तुम्हें एक युक्ति 
वताती हैं, कदाचित्‌ इस युक्ति से तुम्हारे मान की रक्षा हो जाय, 
और तुम्हें प्राण न देने पड़ें । हिन्दूपति उदयपुर-नरेश महाराणा 
राजसिंह बड़े दयालु और वीर हैं, तुम उन्हीं को पत्र लिखों, वे 
अबश्य तुम्हारी सहायता करेंगे । 

राजसिंह का नाम सुनते हो प्रभावती का हृदय-क्मल आशा 
की किरणों से विकसित हों गया। मन ही मन कुछ विचार कर 
उसने महाराणा को पत्र लिखा और अपने विश्वस्त पुरोहित अनंत- 
मिश्र के हाथ वह पत्र महाराणा की सेवा में भेज दिया । पुरोहित 
को आदेश कर दिया था कि जिस प्रकार भी हो यह पत्र महाराणा 
के द्वाथ में पहुँचाना, और जिस समय वे पत्र पढ़ने लगें उस समय 

यह मोतियों की माला उनके गले में डाल देना तथा उनसे ब्रिनय- 
पूवक कह देना कि एक दुःखी अबला अपने सतोत्व की रक्षा के 
लिए आपसे सहायता की भोख माँग रही है । 

मार्ग के अनेक कष्टों को सहन करता हुआ पुरोहित राजसभा 
में पहुँचा, और उसने पत्र राणा के हाथ में दे दिया। राणा जब 
पत्र पढ़ रहे थे, तब पुरोहित ने प्रभावती के आदेशाजुसार मोतियों 
की माला उनके गले में डाल दी । 

प्रभावती ने पत्र में लिखा था--“महाराणा, यश्थपि मेरा और 
आपका कभी साक्षात्कार नहीं हुआ, तो भी हिन्दूधम की प्राचीन 
परिपाटी के अनुसार मैं आपका वरण कर चुकी हूँ । अब आप 
मेरे स्वामी हैं, और मैं आपकी दासी | मुमे लेने के लिए दिल्लीश्रर 
पापी औरंगजेब अपनों सेना के साथ आ रहा है। परन्तु क्या 
कभी हँसिनी ने कोत्रे को अपनाया है ! क्‍या राजपूतों की कन्या 
विधर्मियों की अंकशायिनी होगी | राणा जी इसका अश् यह होगा 
कि सिसोदिया वंश की वित्वाहिता कुल वधू हिन्दूपति महाराणा 
की अद्धाब्निनी को औरंगजेब अपहरण कर ले जायगा। मैंने तो 
यह निश्चय कर लिया है कि यदि आप मेरी रक्षा न करेंगे तो विष 
मेरा रक्षक होगा । पर आप यह्‌ अवश्य समझ लीजियेगा कि 
आपके वंश की सू्य के समान उच्ज्बल कीर्ति में अवश्य बच्चा 
लग जावेगा ।” इस पत्र को पढ़ते ही राणा चिंता-मम्न होगये । 

पास वेठे चड़ावत सरदार ने राणा को चिंता-मम्न देख कर 
पूछा--महाराणा एकदम चिताग्रस्त क्यों होगये। राणा ने पत्र उनके 
हाथ में दे दिया और उस सब सरदारों को सुना देने की आज्ञा दी । 

इस पत्र को पढ़कर और महाराणा को चुप वेठा देखकर चारण 
जी राणा पर बड़े बिगड़े, वे बोले-- महाराणा, इसमें इतना गंभोर 

विचार क्या है, इसने आपको इतनी चिता में क्‍यों डाल दिया है ? 
जो राजपूत-कन्या आपको मन से वर चुकी है, यदि आप उसकी 
रक्षा न कर सकेंगे, तो उसका क्या होगा । क्या वह विधर्मियों के 
हाथ चली जायगी। हिन्दृूपति के लिए इससे अधिक और क्या 
अपमान होगा ? जिस प्रतिष्ठा की रक्षा के लिए हमारे आपके 
हज़ारों वापनदादों ने लाखों सुपुत्रों को हँसते-हँसते वलि चढ़ा 
दिया, उस प्रतिष्ठा की रक्षा मेबाड़ का अधीश्वर न कर सके इससे 
अधिक लक्जा की बात और क्या होगी ? यदि कन्या ने आत्म घात 
कर लिया, यदि मेब्राइ-पति शरणागत की रक्षा न कर सका तो 
उसका तो कुछ न विगड़ेगा, परन्तु मेवाड़ के पवित्र नाम पर धच्बा 
लग जायगा। मेवाड़ की प्रतिष्ठा की रक्षा के लिए शरणागत को 
अपनाने के लिए और राजपूत-रमणी के सम्मान की रक्षा के लिए 
आप विवाह की तेयारी कीजिए। हम प्राण देकर भी मेवाड़ की 
मान-रक्षा करंगे ।? 
राणा ने उत्तर दिया--“कविराज, में राठौर-कन्या के विवाह 
का प्रस्ताव अस्वीकृत न कर सकता था, केवल आप लोगों की 
सम्मति की प्रतीक्षा कर रहा था। जब तक मैं इस सिंहासन पर 
बंठा हूँ तब तक आप लोगों के आशीवांद से मेवाड़ के मान की 
रक्षा प्राण देकर भी की जायगी । आप इस विपय में निश्चित रहें ।” 
राणा के वचन सुनकर सबके मुख दृप से खिल उठे । रूपनगर 
के पुरोहित को वचन दिया गया कि राजकुमारी किसी प्रकार की 
चिंता न करे। राजप्ृत-गौरव की रक्षा अवश्य ही की जायगी | 
पुरोहित राणा को इस निश्चय पर वधाई देकर विदा हुआ । 
अव प्रश्न यह था कि सम्राट्‌ औरंगज्ेव का सामना कैसे 
किया जाय और फिर विवाह की घड़ी से पहले प्रभावती को लाना 

भी आवश्यक था। यह निश्चय हुआ कि राणा कुछ चुने हुए सर- 
दारों को साथ लेकर सीधा रूपनगर पहुँचें, और कुछ वीर राजपूत 
अपनी जान पर खेलकर रूपनगर की ओर जाते हुए औरंगज़ेत्र 
को रास्ते में ही रोक रखें। विजय और कार्य-सिद्धि का एक मात्र 
यही उपाय था। परन्तु इन जान पर खेलने वाले बलिदान के 
पशथिकों का नायक कौन हो, यह एक कठिन प्रश्न था ! 

दिल्ली के सम्राट की सेना का सामना करना सहज काम न 
था। साक्षात्‌ अग्नि से खेलना था| यह्‌ सोचकर वीर सरदार भी 
एक बार सिहर उठे । जो वीर राणा को मान-रक्षा के लिए कह रहे 
थे, बे ही अब मौन थे। राणा विस्मित थे, वे कुछ कहना ही चाहते 
थे कि इतने में वीस व का नवयुवक बीर चूड़ावत सरदार उठा 
और गरजकर बोला--“महाराणा ! एकलिंग देव को साक्षी रख 
कर प्रतिज्ञा करता हूँ कि जब तक आप विवाह कर रूपनगर से 
उदयपुर न पहुँच जायेंगे, तब तक औरंगज़ेब का माग रोके रहूँगा, 
उसे एक पग भी आगे न बढ़ने दूँगा ।? 

इस वीर -प्रतिज्ञा को सुन कर राणा प्रसन्न हो गये | उदयपुर में 
रणभेरी बज उठी | सामंत सरदार एकत्र होने लगे, राणा राजसिंह 
चुने हुए सरदारों के साथ रूपनगर को रवाना हुए। बीर चूड़ावत 
सरदार भी सेना समेत आगरा और रूपनगर के बीच, औरंगजेब 
का रास्ता रोकने के लिए चलने को प्रस्तुत हुए । इतने में उनकी 
ऋ्रष्टि सामने वाले राजप्रासाद की मिंमरीदार खिड़की पर जा पड़ी, 
जहाँ पर उनकी नव-विवाहिता पत्नी हाड़ी रानी खड़ी थी। 
चूड़ाबत विहल हो उठ । सेना को वहीं ठहरने का आदेश दे वे 
प्रासाइ की ओर चल पड़े । 

प्र 

चड़ावत के पहुँचने से पहले ही उनकी प्रतिज्ञा का वृत्तान्त हाड़ी- 
रानी के पास पहुँच चुका था। वह प्रसन्न हो रही थी, वह अपने 
सौभाग्य पर गव कर रही थी, परन्तु उसी समय जब उसने अपने 
पति के श्री-हीन मुख की ओर देखा तो बोली-सरदार जी, इस 
अवसर पर आपका झुख मुरभाया हुआ क्‍यों है ? 

चूड़ाबत ने उत्तर दिया-प्रिये, रूपनगर की राजकुमारी को 
बादशाह बलात्‌ ले जाना चाहता है, इससे पहले वह हमारे राणा 
को पति वर चुकी है। राणा उसको लेने रूपनागर को रबाना हो 
रहे हैं और में बादशाह को रास्ते में रोकने के लिए जा रहा हूँ । 
मु आशा नहीं कि में इस युद्ध से लौट सकूँ। मुझे मयु से भय 
नहीं है। जिस दिन मुझे मृत्यु का भय होगा उस दिन मेरे पूवजों 
का नाम कलंकित हो जायगा । मुझे यदि कोई चिंता है तो तुम्हारी 
ही। तुम अभी व्याही आयी हो, जीवन का कुछ भी सुख तुमने 
नहीं भोगा । तुम्हारे कंकण भी अभी तक नहीं खुले और में मरने 
जा रहा हूँ। घोड़े पर चढ़ते ही मैंने ज्यों ही तुम्हारी ओर देखा, 
त्यों ही मेरा हृदय का आनंद काफूर होगया । 

हाड़ी रानी हृदय पर हाथ धरकर बोली-प्राणनाथ ' सत्य 
और न्याय की रक्षा के लिए लड़ने जाते समय सहज सुलभ 
साँसारिक सुखों की बुरी वासना को मन में घर करने देना, आपके 
समान प्रतापी क्षत्रिय-कुमार के लिए उचित नहीं आये-महिलाओं 
के लिए समस्त संसार की सारी संपत्तियों से बढ़कर सतीत्व ही 
अमूल्य धन है। जिस दिन मेरे ठुच्छ साँसारिक सुखों की भोग- 
लालसा के कारण मेरी एक प्यारी वहन का सतीत्व-रत्न छुट 
जायगा, उसी दिन मेरा जातीय-गौरव अरबली शिखर के ऊँचे 

मस्तक से गिर कर चकनाचूर हो जाया।। यदि आप रणघ्थल में 
विजय पाकर लौटेंगे तो मेरे लिए बड़े गौरव को वात होगी। यदि 
आपने क्षत्रियों की तरह युद्ध-क्षेत्र में दी स्वगलोक को प्रयाण किया 
तो यह दासी भी आप का अनुगमन करेगी । इसलिए एस झुभ 
समय पर आप सब माया-मोह त्याग कर आनन्द-पूवक रणस्थल 
की यात्रा करें । विश्वास रखिये कि में अपने कत्तव्य-पालन में किसी 
तरह को त्रुटि न करूँगी। 

चूड़ाबत सरदार रानी की बात सुनकर हष से उसका आलिक्ञन 
कर चलने को प्रस्तुत हुए, और बोले--“अच्छा अत्र हम 
मर कर अमर होने जाते हैं, देखना प्यारी कहीं ऐसा न हों 
क्रि 

इसके बाद वे बोल न सके । रानी उनके मन के भाव को 
समभ कर बोली-प्राणप्यारे ! इतना अवश्य याद रखिये कि 
छोटा बच्चा चाहे आसमान छू ले, सीपी में चाहे समुद्र समा जाय, 
हिमालय चाहे हिल जाय, पर भारत की सती देवियाँ अपन प्रण 
से तनिक भी नहीं डिग सकतीं। चूड़ावत जी प्रेमभरी नज़रों से 
एकन्‍्टक रानी की ओर देखते हुए सीढ़ी से उतर पड़े और रानी 
सतृष्ण नत्रा स ताकतों रह गई । 

अब रानी विचार करने लगी कि प्राणनाथ का मन जब तक 
मेरी ओर लगा रहेगा तब तक वे एक-चित्त होकर युद्धक्षेत्र में अपना 
कतव्य-पालन न कर सकेंगे। इधर सरदार के मन में यह सः 
था क्रि क्या मेरे पीछे रानी अपने धर्म का पालन कर सकेगी ? 
यह सोचकर उन्होंने अपने सेबक को फिर रानी के पास भेजा | 
सेवक ने विनयभाव से रानी से कहा--'चूड़ावत जी चिह्न चाहते 
हैं, ढ़ आशा और अटल विश्वास का | सन्‍्तोष होने योग्य प्यारी 

वस्तु दीजिए। और उन्होंने कहा है कि मेरे मरने के वाद अपने 
कत्तेव्य-पथ पर डटे रहना ।” 
स्नेह-सूचक संवाद पाकर रानी को निश्चय होगया कि प्राणेश्वर 
का ध्यान जब तक इस तुच्छ शरीर की ओर लगा रहेगा तब्र तक 
निश्चय ही वे कृतकाय न होंगे। इतना सोचकर वे बोलीं--“अच्छा 
छड़ा रह, मेरा सिर लिये जा और उनसे कहना,मैंने अपना कत्तेव्य 
पालन कर लिया | अब आप अपने कत्तेव्य का पालन कीजिए ।” 
जब तक सेवक 'हाँ, हाँ ' कहकर रोकने लगा--तव तक दाहिने 
हाथ में नंगी तलवार और वायें हाथ में लच्छेदार केशों वाला मुए्ड 
लिए हुए रानी का धड़ धड़ाम से धरती पर गिर पड़ा । 
धन्य देवी, तुम धन्य हो। पति को कत्तव्य-मार्ग का प्रद्शन 
तुम्हारे जैसी देवियाँ ही कर सकती हैं । वेचारे भय-चकित सेवक 
ने यह 'दृढ़ आशा और अटल विश्वास का चिह्र' काँपते हुए हाथों 
से ले जाकर चूड़ाबत जी को दिया । उसे देख चूड़ाबत जी प्रेम से 
पागल हो उठे । 
प्राण-प्रिया को सीसु ले परम-प्रेम-उपहारु 
चल्पौ हुलस रण-मत्त द्वे चुड़ावत सरदारु 
पायो प्रणय-प्रमाण में निज प्यारी-प्रियसीस 
चूदावत ! उर धारि सो हेंहों समर-गिरीस 
._. सुगंध से सिंचे हुए, मुलायम बालों के गुच्छों को दो हिस्सों 
में चोर कर चूड़बत जी ने, सौभाग्य-सिन्दूर से भरे हुए, सुन्दर 
शीश्ञ को गले में लटका लिया और झत्रु-सेना की ओर चल 
दिये। उस समय माल्म होता था कि मानों स्वयं भगवान रुद्रदेव 
भीषण वेष धारण कर शत्रु का नाश करने जा रहे हैं । 
जब बादशाह ने माग में एक दूसरा लश्कर देखा तो उसे 

मालूम हुआ क्रि मेवाड़ के चूढ़ावत सरदार रास्ता रोके हुए हैं। 
बादशाह ने सरदार को कहला भेजा कि हम उदयपुर पर चढ़ाई 
करने नहीं जा रहे, हम तो रूपनगर विवाह करने जा रहे हैं, 
अतः हमारा रास्ता साफ़ कर दो । सरदार ने उत्तर दिया कि यदि 
साहस है तो मार्ग साफ करा लो। 

दोनों दलों में भोषण युद्ध प्रारम्भ हुआ। चूड़ावत सरदार 
राणा से प्रतिज्ञा करके आये थे कि जब्र तक आप विवाह कर रूप- 
नगर से उदयपुर न पहुँच जायेंगे, तब तक मैं बादशाह का मार्ग 
रोके रहूँगा। उसको एक पग भी आगे नहीं बढ़ने दूँगा। अपनी 
प्रतिज्ञा के अनुसार वे हिमालय के समान अचल होकर डटे हुए 
थे, बादशाह की फौज वार वार धावा बोलती, पर उसे पीछे हटना 
पड़ता | तीन दिन तक इसी तरह भयंकर युद्ध होता रहा। तीसरे 
दिन सरदार ने अद्भुत पराक्रम दिखाया। उनका घोड़ा बादशाह 
के हाथी पर चढ़ गया ओर उन्होंने वाइशाह का अंत करने के 
लिए ज्यों ही भाला निकाला, त्ों ही वह गिड़गिड़ाकर बोला कि 
मेरी जान क्यों लेते हो ? विब्वाह की घड़ी तो यहीं पूरी हो गई। 
चूड़ावत ने कहा--'हाथ में कुरान लेकर शपथ खाओ कि दस वर्ष 
तक मेवाड़ पर चढ़ाई न करोगे, इसके पीछे तुम्हारी इच्छा । यदि 
तब मवाड़ में बीर होंगे, तो वे अपनी रक्षा आप कर लेंगे।” यह 
कह्‌ कर ज्योंही सरदार ने घोड़ा लौटाया, त्योंही क्रिसो मुग़ल- 
सेनापति ने उनका सिर धड़ स अलग कर दिया । भाटों का कहना 
है कि सिर कट जाने के वाद भी उस रात भर चूझ़वत सरदार 
लड़ते रहे। पूणिमा को रात समाप्त होने पर सरदार का 
धड़ घोड़े से नीचे गिरा । 

आज़ पयन्त उस बीर चूड़ाबत के स्मारक-स्वरूप एक समाधि 

बनी हुई है, केवल राजपूत दी नहीं अन्यान्य जातियाँ भी “जूभार 
जी! के नाम से उसकी पूजा करती हैं । 

महाराणा राजसिंह ठीक समय पर रूपनगर पहुँच गये और 
राजकुमारी प्रभावती को साथ ले सबंथा सुरक्षित रूप से वे 
उदयपुर लौट आये । वहाँ पहुँच उन्होंने चूड़ाबत सरदार की बीरता 
का समाचार सुना और उसे सुनकर राणा के नेत्रों से आँसू 
बहने लगे। 

इस तरह प्रभावती ने राणा राजसिंह को वर कर अपने 
सतीत्व, अपने धर्म और अपनी मर्यादा की रक्षा की और हाड़ी- 
रानी और नवयुवक चूड़ावत सरदार का खग में पररपर अनन्त- 
मिलन हुआ । 


० आओ 

अहिल्यादाई 


अहिल्यावाई की अपने राज्य के आन्तरिक्र शासन की 
सफलता एकदम आश्चय-जनक थी। बाहरी आक्रमणों से सुर- 
छ्वित होने से भी अधिक उस के राज्य की अभंग आन्तरिक 
शान्ति प्रशंसनीय है। इन्दौर का, जिस को उस ने एक छोटे 
से गाँव से एक प्रसिद्ध व्यापारिक शहर बना दिया था, उसे 
सदा ध्यान रहता था। उसके जीबन का प्रिय उहेश्य अपने 
चारों ओर के लोगों को संपत्ति और समृद्धि को बढ़ाना था। 
जनता को सव-सम्मति स वह मालवा में सत-शासन का आदश 
मानी जाती है । उत्का प्रभाव केबल अपने राज्य में ही सीमित 
न था--जंगल के पद्मु, आकाशगामी पक्नी और जलचर मछलियाँ 
भी उसकी क्पा की पात्र थीं। साठ साल की अवण्था में जीवन 
की चिंताओं और कट्टों से जजरित हो कर उसके देह का अंत 
हुआ था । वह पुराण तथा अन्य धार्मिक पुस्तकों को अच्छी तरह 
पढ़ और समभ सकती थी जो कि उसके अध्ययन के प्रिय पंथ थे। 
हिन्दुओं में स्लियों को अंदर बंद रखना तथा उनको परदा करने 
के लिए विवश करने की प्रथा न थी । प्रायः उच्च घराने के मरहठों 
ने यहाँ तक मरह॒ठा ब्राह्मणों ने भो इस परदा-प्रथा का तिरस्कार 
किया था। इसलिए जब राज्य का शासन-सूत्र अपने हाथों में 
लेकर स्वयं प्रतिदिन राजदरबार में बेठ कर वह राज्य का काय 

करती थी तब उसने किसी प्राचीन प्रथा की अवद्ेलना न की थी। 
अहिल्याबाई के शासन की प्रशंसा में जो कुछ कहा जाता है उसमें 
अविश्वास का कोई स्थान नहीं है। वह एक अद्वितीय ख्री थी, 
जिसमें अभिमान का नाम नथा, और जो भक्त होते हुए भी 
पक्षपात से रहित थी । उस्ते रानी नहीं देवी कहा जाता है और 
वह देवता का अवतार मानी जाती है। उसझे चरित्र का जो 
गंभीरतम चित्र दिया जा सकता है, उसके अनुसार वह अपने 
सीमित क्षेत्र में अब तक होने वाले सर्वोत्तम शासकों में सब से 
अधिक आदश तथा पवित्रतम कही जा सकती है-सब छोटी 
और बड़ी जाति के मुष्यों से अद्दिल्यावाई के सम्बन्ध में जब 
हालात पूछे गये तब ऐसा हाल कहाँ भी नहीं मिला, जिस से उस 
की. धबल कीत्ति में कुछ लांडन लगता, बरन्‌ अहिल्याबाई के 
नाम, श्रवण-मात्र से ही सव मनुष्य एकस्वर से उसके गुणों की 
कीत्ति तथा उसके परोपकार का यश आनन्दित होकर गाते थे। 
अहिल्यावाई के सम्बन्ध में जितना अधिक अन्‍्वेषण किया गया, 
उतना द्वी अधिक पूज्यभाव और कुतूहल बढ़ता गया ।” 

अंगरेज़ी राज्य के प्रारंभिक काल में जिस समय भारत में 
चारों ओर गड़बड़ मची हुई थी, कहीं शान्ति का नाम न दिखाई 
देता.था, उस समय जिस देवी की प्रशंसनीय राज्यशेली, धर्म- 
परायणता, चतुरता तथा बुद्धिमत्ता के कारण उसके राज्य में 
चेन्.की बंसी बजती थी, जिसके सम्पूर्ण अलौकिक गुणों पर मुग्ध 
हो विदेशी विद्वान सर जॉन मालकम को उपयुक्त बचन कहने पढ़े 
हैं, बिन्सेंट स्मिथ आदि विदेशी ऐतिहासिक जिसकी प्रशंसा करते 
नहीं थकते, उस देवी अहिल्या का जन्म कब हुआ यह निश्चित 
रूप से नहीं कष्दा जा सकता। सर जॉन मालकम भी, जिन्होंने 

उसके विषय में पयाप्त खोज की थी, किसी निश्चय पर नहीं पहुँच 
सके । कह्दा जाता है कि औरंगाबाद ज़िले के बीड़े तालुका के चोंट 
नामक गाँव में रहने वाले मानकों जी शिंदे नामक एक गरीब 
सद्‌गृहस्थ के घर में उस जगत्‌ प्रख्यात कन्या-रत्र का जन्म 
सन्‌ १७३५ ई० में हुआ था। वह रूप में अधिक सुन्दरी नहीं थी, 
परन्तु उसके मुख-कमल पर एक अद्वितीय ज्योति विराजती थी। 

उस समय महाराष्ट्रों मं अधिक पठन-पाठन की रीति प्रचलित 
न थी तथापि अहिल्या को माता-पिता ने थोड़ा-बहुत पढ़ाया- 
लिखाया भी था | घर के काम-काज में भी वह बड़ो चतुर थी। 
बचपन से ही वह पाप से भय खाती थो, और जब तक ईश्वर- 
पूजन और पुराण-श्रवण न कर ले तब तक भोजन न करती थी। 
ज्योतिषियों ने कहा था कि वह एक दिन रानी होगी, और उस 
का यश भारत भर में फेल जायगा | जब वह विवाह के योग्य 
हुई तब पिता ने उसके लिए वर ढ्/ूँढना आरम्भ किया, किन्तु बहुत 
प्रयत्न करने पर भी कुछ तय न हो पाया । 

मुगल-साम्राज्य का जब पतन हो रहा था, उस समय अनेक 
बीर ऐसे हुए जो सामान्य वंश में जन्म लेकर अपने उद्योग और 
बाहुबल से एक-एक राज्य की स्थापना करने में समथ हुए । उन्हीं 
वीरों और साहसी पुरुषों में से मल्हारराव होलकर भी था। बच- 
पन में ही उसक्रे पिता की मृत्यु हो गई, और उसकी माता अपने 
भाई के पास जाकर रहने लगी, जो कृषि का काम करता था | 

कहते हैं कि एक दिन गरमी के दिनों में मल्हारराव मामा के 
साथ खेत में काम करते हुए सो गया, उस समय एक महाकाय 
काला साँप अपना फन फेलाकर उसके मस्तक पर छाया करने 

लगा। ऐसो दंत-कथाएँ अन्य कई महापुरुषों के विषय में भी 
प्रचलित हैं । सप को छाया करते देख उसके मामा ने अनुमान 
किया मल्हारराव अवश्य राजा बनेगा, अतएव उसने अपनी 
लड़की गौतमी का विवाह मल्दहारराव के साथ कर दिया। 
मरहठों में मामा की लड़की के साथ व्याह होने की प्रथा 
प्रचलित है । 

मल्हारराव गाँव में से गुज़रते हुए सेनिकों को देख वैसा 
ही बनने की इच्छा करता था। एक दिन वह किसी को बिना 
बताये अणकाई के दुग की ओर चला गया और वहाँ सेना में 
नियुक्त हो, माता को सूचना देने के लिए रात को घर में आया | 
माता ने दूसरे दिन आशोवांद देकर बिदा किया । सेना में भरती 
होने के अनन्तर थोड़े ही दिनों में मल्हारराब ने पर्याप्त प्रसिद्धि प्राप्त 
कर लो । यहाँ तक कि जगत्‌ विख्यात बाजोरात्र पेशवा ने जब 
इसकी प्रसिद्धि सुनी तो उसे अपने पास पूना में बुलाया और थोड़ो 
देर अपने पास रखकर सब प्रकार से उसकी परीक्षा ली। जब 
मल्हारराव की योग्यता और सच्ची रवामीभक्ति का पेशवा को पूर्ण 
विश्वास होगया. तव उसने सन्‌ १७२८ ईस्बी में उसको णिल्लत 
प्रदान कर सम्मानित किया और सेना का सूबेदार वनाकर मालवा 
तथा खानदेश का अधिकारों नियत किया और आदेश दिया कि 
दोनों प्रान्तों की आमदनी में से अपनी आश्रित सेना का संपूर्ण 
खर्च निकाल कर बचत का रुपया प्रति वर्ष पेशवा सरकार के कोष 
में जमा कराते जाया करो | 

उस समय ये प्रान्त निज्ञाम के अधिकार में थे। मल्हारराब 
ने निज्ञाम के प्रतिनिधि को हराकर मालवा प्रान्त पर १७२८ में 
पूंणे अधिकार जमा लिया और काम-काज का संपूर्ण भार अपने 

विश्वास-पात्र सेवक दीवान गंगाधर पेशवा पर डाल कर स्वयं 
ऊपरी व्यवस्था करने लगा। 

सन्‌ (७२५ इसबी में बिजयादशमी के दिवस गौतमावाई के 
पुत्र-रत्न उत्पन्न हुआ | महाराष्ट्र लोगों का खंडोबा कुल-देवता है 
अतः मल्हारराव ने अपने पुत्र का नाम खंछेराव रखा । 

खंडेराव दस वर्ष तक केवल खेल-कूद में लगा रहा । पढ़ाई- 
लिखाई की ओर वह सवथा ध्यान न देता था और स्वभाव का 
भी बड़ा हठी था। मल्हारराव बार-बार उसे सुधारने की चेष्टा 
करता था, परन्तु उसकी उद्दंडता दिन प्रति-दिन बढ़ती जाती थी । 
अंत में मल्हारराव ने यह निश्चय किया कि यदि खंडेराव का विवाह 
कर दिया जाय, तो कदाचित वह सुधर जाय | यह सोचकर उसके 
व्याह के लिए लड़की की खोज को निकला । 

३ 

एक दिन अकस्मात्‌ राजा मल्दारराव ने मंदिर से आती हुई 
अहिल्या के मुख पर विरिला तेज देख उसे अपनी पुत्रवधू बनाना 
चाहा | फलस्वरूप उस सभ्य-गृहस्थ की कन्या का विवाह राजा 
मल्हारराव के पुत्र खंडेराव के साथ हो गधा । अहिल्याबाई बहुत 
गुणबती और सुशीला थी। ससुराल में पहुँचते ही उसने अपनी 
सेवाओं और मिप्ट-भाषण से सास-ससुर को अपने वश में कर 
लिया । वे भी अहिल्यावाई को अपने प्रा्ों से अधिक चाहते थे । 
खंडेराव का स्वभाव वड़ा हठी था, अब वह अपव्यय भी करने 
लगा था| पति का यह स्वभाव देख अहिल्यावाई को खेद द्वोता 
था । वह अपने पति को नित्य प्रेम और आदर-पूवक नाना प्रकार 
के लोकिक और पोराणिक आख्यान सुनाती और ससे प्रेम से 
पिता के कार्य में हाथ वँटाने के लिए प्रेरित करती। शनेःश्ने: 

खंडराव पर इसका प्रभाव पढ़ा । राज्य-सम्बन्धी कार्य में 
उसने अपने पिता का हाथ बँटाना आरंभ किया । अहिल्याबाई के 
और भी अधिक सममाने से वह धोरे-धीरे युद्ध में भी जाने लगा । 

मल्हारराव ने देखा कि अहिल्याबाई संपूर्ण-गृहकायों को उत्तम 
प्रकार से चलाने लगी है। इसलिए जब कभी वह स्वयं और 
खंडेराव बाहर जाते तब राज्य के कार्यों के ऊपरी निरीक्षण का 
भार भी अहिल्यात्राई को सौंप जाया करते । इस काम को भी 
अहिल्या ने भलो प्रकार से चलाया। ऐसे अवसरों को प्राप्त कर 
उसने किशोरावस्था में ही राज्य के काय को भलो भाँति चलाने 
की योग्यता प्राप्त कर लो थी । 

अहिल्याबाई को पुराण-क्था आदि के श्रवण का बड़ा शौक 
था। महाभारत वह बड़ी श्रद्धा से सुनती थी । इसो तरह आराम 
से उसके दिन कट रहे थे। कुछ काल के बाद उसके एक लड़का 
और एक लड़की पेंदा हुई, जिनका नाम क्रमशः मालीराब और 
मुक्ताबाई रखा गया । 

हे 

एक बार मल्हारराव ने अपने पुत्र खंडेराव सहित भरतपुर 
पर चढ़ाई की । वहाँ के जाट भी अपने प्राण देने को युद्केत्र में 
आ पहुँचे। इसी युद्ध में वीर खंडेराव की मृत्यु हो गई। देवी 
अहिस्या का सौभाग्य-सिंदूर यौवनावस्था में सदा के लिए पोंछ 
दिया गया । अहिल्या ने पति के साथ द्वी सती होना चाहा | इस 
पर दुःखित मल्द्वारराव वोला--“बेटी, खंडोजी तो मुझे इस बुढ़ापे 
में घोखा देकर छोड़ ही गया, अब तेरा मुख देख उसे में भुलाऊँगा । 
किन्तु यदि तू भी प्राण त्याग देगी तो मुझे भी, भपने प्राण तुम से 
पहले ही दे देने पढ़ेंगे।” वृद्ध ससुर को इस तरह बिलख+ 

बिलख कर रोते देख देवी अहिल्या को भी अपना संकल्प 
त्यागना पड़ा । 

पुत्र की मृत्यु के अनन्तर दुखित मल्हारराव तो प्रायः सेना 
के साथ रहता, परन्तु घर में रहकर अहिल्याबाई ही वार्षिक कर 
लेती, आय-व्यय का लेखा देखती और उसे जाँचती थी। सेना का 
व्यय अथवा जिस किसी व्यय की आवश्यकता होती, उतना धन 
अहिल्याबाई मल्हारराव के पास भेज देती । अहिल्यात्राई के सिर 
पर राज्य का भार रहते हुए भी वह्‌ अपना अधिक समय दान-धम, 
तीथ, ब्रत आदि में ही व्यतीत करती थी । इतना सामथध्य या 
प्रभुता होते हुए भी क्रोध या अभिमान ने उसके हृदय को रणश 
त्तक न किया था। खंडेराव की मृत्यु के पश्चात्‌ मल्हारराव ने 
अहिल्याबाई के नाम पर संपूर्ण राजकीय काय के कागज़ पत्र कर 
दिये और पेशबा को भी सूचित कर दिया। वे भी अहिल्यावाई 
की चतुरता और कायकुशलता को देखकर दंग थे और वारंबार 
स्वयं उसकी योग्यता की प्रशंसा करते थे । 

प्रसिद्ध पानीपत की लड़ाई लड़ने के पृव मराठों की जो स्थिति 
थी, उसको पुनः प्राप्त करने तथा द्रव्य के लोभ से मराठा सरदारों 
ने उत्तरी भारत की ओर प्रस्थान किया। परन्तु ग्वालियर के 
समीप आलमपुर गाँव तक पहुँचते ही मल्हारराव का स्वास्थ्य 
बिगड़ गया, और मार्ग में ही उनका देहान्त होगया । मरते समय 
मल्हारराव अपने साथ में आये हुए विश्रस्त सरदार तुकोजीराव 
होलकर को अपने पौत्र मालोराव की देख-रेख का भार सौंप 
गये । 

अब अहिल्याबाई के पुत्र मालोराव को गद्दी पर बिठाया गया, 
पर उसकी भी वर्ष भर के भीतर ही मृत्यु हो गई । 


ख्र्ण 

4 
इन दुःखों से अहिल्याबाई का हृदय छलनी हो गया। किन्तु 
बह इन आपत्तियों से भी नहीं घबराई और धीरता-पूवक राज्य 
'धवाग-डोर हाथ में ले राज्य का शासन करने लगी। अब वह्‌ 
गज्य के बाहरी कार्यों पर भी दृष्टिपात करती। राजमंत्री गंगाधर 
राब इस विपत्ति के अवसर में अपने लिए धन इकट्ठा करना 
चाहता था । उसने अहिल्यावाई से क्रिसी को गोद लेने को कहा. 
पर अहिल्याबाई ने उसके प्रस्ताव को स्वीकृत नहीं किया, क्योंकि 
मंत्री का उसमें स्वाथ था और वह अपने किसी निकट सम्बन्धी 
को गोद लेने का अनुरोध कर रहा था | इस पर मंत्री क्रद्ध हो 
गया और वह पेशवा के चाचा राघोबा जी से जा मिला । राषोबा 
ने राज्य के लोभ से गंगाधर राव को साथ देने का बचन दिया। 
जब गुप्तचरों स अहिल्याबाई को पता लगा तो उसने नम्रभाषा 
में एक पत्र राघोवा को लिखा। परन्तु राधोबा ने उसकी उपेक्षा 
कर सेना के साथ इन्दौर की ओर प्रयाण किया । 
इधर अहिल्यावाई भी अपनी सेना तयार करके लड़न को 
तत्पर हो गई | उसने अपने विश्वस्त सेनापति तुकोजी राब को 
सेना का नेतृत्व सोपा और स्वयं वीर वेश धारण कर अख्त्र-शम्र 
ले रण के लिए उद्यत हो गई | उसने गायकवाड़ और भोंसल स 
भी सहायता माँगी | भोंसला ने सहायता देना स्वीकृत कर लिया 
तथा नमंदा के तट पर राघोवा की सेना का सामना करने के लिए 
डट गया। साथ ही पूना से पेशवा ने गुप्र पत्र भेज कर सहा- 
नुभूति प्रदर्शित की | इतनी तेयारी के अनंतर वह इंदौर से निकल 
गड़वाखेड़ी नामक स्थान पर शजन्नु सेना की प्रतीक्षा करने लगी। 
अहिल्याबाई को लड़ाई के लिए तेयार देख कर गंगाधरराव 

आश्वय-चकित हो गया। तब राधोत्रा और वे दोनों सलाह करने 
लग। इधर ज्यों हो अहिल्यावाई को उनकी सेना का क्षिश्रा नदी 
तक पहुँचने का पता चला स्योंही उसने तुकोजीराव को वहाँ भेज 
दिया । उसकी सेना देख राघोवा डर गया और उसने संधि कर लीं। 
फिर वह अहिल्याबाई के दशन के लिए इंदौर आया। जहाँ देवी 
न उसका सत्र प्रकार से सत्कार किया | गंगाधरराब दक्षिण को 
चला गया, वहाँ उसकी मृत्यु हो गई। 
8 

इस समय राज्य पर अकेली अबला को देख संपूण राज्य में 
चार, छुटरां और डाकुआं न प्रजा को नाना प्रक्रार के कष्ट देना 
शुरू क्रिया, जिसको सुनकर प्रजा को प्राण से भी अधिक प्रेम करने 
वालो देवी अहिल्या को वहुत दुःख हुआ | उसने संपूण राज्य 
ऋ प्रतिष्ठित मनुध्यों को गाँत-गाँत् से निमंत्रित कर आम दरबार 
से यह घोषणा की कि जो कोई सज्ञन मेरी प्राणप्यारी प्रजा की 
इन चोर डाक्ुओं से रक्षा कर उनके शांतिपूवंक जीवन बिताने की 
व्यवस्था कर दिखायेगा. उस बीर को मैं अपनी एक-म्रात्र कन्या 
साध दूँगी। प्राचीन राजा भी अपनी कन्प्रा के विवाह के लिए 
किसी न किसी ग्रकार की प्रतिज्ञा किया करते थे, पर ऐसी प्रतिन्ना 
बहुत कम ने की होगी | तव यशवंतराब फाणशे नामक एक मराठा 
नवयुवक ने उस काम का बीड़ा उठाया और दो वर्ष के भीतर ही 
इस साइसी ने चोर, छुटेरों और डाकुओं की इन्दौर से जड़ ही 
काट दी । देवी ने अपने कथनानुसार अपनी पुत्री मुक्ताबाई का 
विवाह उस वीर के साथ कर दिया । 

अहिल्याबाइ का एक अन्य प्रमुख काम भीलों के अत्याचारों 
का शान्त्र करना कहा जा सकता है। उस समय भीलों का अत्या 

चार बहुत बढ़ गया था। उन्होंने पथिकों पर 'भीलकौड़ी' नामक 
एक कर नियत कर दिया था । जो व्यक्ति वह कर न देता उसे मृत्यु 
का सामना करना पड़ता था। देवी अहिल्या ने इस अत्याचार को 
कई उपायों से नष्ट किया, और उन जंगली भीलों के रहन-सहन 
तथा अजीविका का प्रबंध करके उनकी उहंडता एक दम मिटा दी | 

मल्द्वारराव मरते समय अपनी वहुत-सी सम्पत्ति छोड़ गये थे, 
अहित्याबाई कुल सम्पत्ति को दान देने का निश्चय कर लिया था। 
एक बार राघोबाजी ने अहिल्याबाई से कुछ धन माँगा | अहिल्या- 
बाई ने कद्दा-' मैं अपनी सारी सम्पत्ति शंकर-निमित्त अपण कर 
चुको हूँ, अगर आप दान-रूप में उस धन को लेना चाहें तो मैं द्‌ 
सकती हूँ।” इससे राघोबाजी चिढ़ गये और उन्होंने एक बड़ी 
सेना लेकर महेश्वर पर धावा वोल दिया ! अहिल्याबाई ने इसवार 
महिलाओं की एक सेना तेयार करके पेशवा का सामना किया | 
मराठा सरदारों ने स्त्रियों पर अश्न चलाना स्वीकृत न किया। 
राघोवा लब्जित होकर इस वार भी लौट गया । 

3 

अहिल्यावाई का जीवन बहुत सादा था । वह सदैव श्रेत बस्र 
पहिना करती थी। भोग-विलास की सारी बस्तुएँ उसने छोड़ दी 
थीं। वह नित्य सवेरे उठ कर स्नान-पूजन करके दीन-दुखियों को 
दान करती थी । भूखे-यासे लोगों को वह पहले भोजन करा लेती 
तब स्वयं भोजन करती थी । उसका भोजन बहुत साधारण होता 
था। वह दोपहर के भोजन के अनन्तर थोड़ा-सा विश्राम करके 
राज-दरबार में जाती और वहाँ कांगज्ञ-पत्र स्वयं देखती तथा 
मंत्रियों की सलाह से उचित आज्ञा देती थी । उसके दरवार में 
किसी को आने की मनाही न थी। सब लोग उससे भेंट कर 

सकते थे और अपनी कष्ट-कहानी सुना सकते थे। इस प्रकार वह 
सायंकाल तक नित्य राज-काज में लगी रहती थी । 

अहिल्यांबाई बढ़ी-धर्मात्मा थी। उसने काशो, मथुरा, प्रयाग, 
जगन्नाथपुरी, बदरीनाथ, रामेश्वर, सोमनाथ, आदि तीथों में मंदिर, 
धमशालाएँ और घाट बनवा दिये थे, तथा गरीबों के लिए 'सदात्रत 
खुलवा दिये थे जो अब तक अहिल्याबाई के नाम को अमर बनाये 
हुए हैं । इसके सिवाय अहिल्यावाई ने विश्वनाथ जी के मंदिर में 
सोने का पत्र भो चढ़वाया था। उसने अपने राज्य में अच्छी-अच्छी 
सड़कें बनवा दीं और उनके दोनों ओर छाय्रादार पेड़ लगवा 
दिये थे । 

अहिल्याबाइ को अपने मान-अभिमान तथा ठकुरसुहाती 
की बातों से घृणा थी। एक ब्राह्मण न इस देवी की प्रशंसा 
में एक पुस्तक बना उसे भेंट की। देवी ने पुस्तक सुनकर यह 
कहकर नमदा में फिंक्रवा दी कि मुझे सरीक्ली पापिनों दूसरी 
ढुलभ है, मुम में ये सब प्रशंघनीय गुण नहीं हैं । 

अहिल्याबाइ का पुत्र पहिले ही मर चुका था। अब नाती 
नत्थू भी बीस वष की अवस्था में संसार को छोड़ गया और उसके 
दुःख में यशवंतराबव भी मर गया। पति के मर जाने से मुक्ता 
भी सती होना चाहती थी । देवी अद्विल्या ने मुक्ता को सती होने 
से बहुत रोका, पर जब उसने न माना और एक पतिब्रता के लिए 
यह काय आवश्यक बताया, तब देवी अहिल्या ने हृदय कड़ाकर 
उसे सती होने को आज्ञा दे दी और उसकी बिता के आरोहण के 
समय एक भी आँसू न बहाया | अहिल्याबाई पर पुत्री की मृत्यु 
का गहरा प्रभाव पड़ा । उसका शरीर शोक से क्षीण होने लगा 
ओर इस चोट से वह सभल न सकी । 


्ट्ि। 
ना री 

अपने विश्वस्त सेनापति तथा सहायक तुकोजोराब होलकर के 
सहयोग से सामंत-सरदारों की सदिच्छा से तथा जनता-जनादन 
के आशीवाद से अपने स्वर्ग-गत श्वसुर तथा पति के संपूण राज्य 
पर ३० बष तक शांति से शासन कर और प्रजा का पुत्रवत्‌ पालन 
कर वह देवी सांसारिक चिंताओं और चोटों से जजरित हो सन्‌ 
१७९५ में स्वगे सिधार गई । 

अहिल्याबाई ने रत्री होकर भी जिस न्यायपरायणता से राज्य 
किया बेसा विरले द्वी किसी राजा ने किया होगा। अतएवं आज 
भी मद्दारानी का नाम गौरव और गये के साथ लिया जाता है 
और कई लोग उन्हें अवतार तक कहते हैं । 


मेरे स्वप्न आज ये जागे, 
अब वे उपाल्म्म क्यों भाग्रे! 
पा कर भी अपना धन आगे 
भूली-सो में भान। 
पधारो, भव मव के भगवान ! 


दृष्टि इधर जो तुमने फेरी , 
स्वयं शान्त जिज्ञासा मेरो। 
मय-संशय को मिटी अँधेरी , 
इस आमा को आन! 
पधारों, भव भव के भगवान ! 


यही प्रणति उन्नति है भेरी , 
हुई प्रणय की परिणति मेरी , 
मिछो आज मुझको गति मेरी , 
क्यों न करूं अभिमान ? 
पघारो, भव भव के भगवान ! 


२१० 


पुलक पक्ष्म परिगीत हुए ये , 
पद-रज पॉंछ पुनीत हुए ये ! 
रोम रोम शुचि-शीत हुए ये , 
पा कर पवस्नान। 
पधारो, भव भव के भगवान ! 


इन अधरों फे भाग्य जगाऊँ; 
उन गुल्फों की मुहर छगाऊंँ। 
गई वेदना, अब क्‍या गाऊँ? 
मग्न हुई मुसकान। 
पधारो, भव भव के भगवान ! 


कर रक्खा, यह कृपा तुम्हारी ; 
में पदनपष्मों पर ही वारो। 
चरणामृत करके ये खारो 
अश्र, करूं अब पान। 
पधारो, भव भव के भगवान ! 


२११ बुद्ध देव 


बुद्धदेव 

दीन न हो गोप, छुनो, होन नहीं नारी कभी है 

भूत - दया - मूर्ति वह मन से, शरोर से , 
क्षोण हुआ वन में श्लुधा से में विशेष जब , 

मुझको बचाया माठ्जाति ने ही खीर से। 
आया जब मार मुझे मारने को बार वार 

अप्सरा - अनीकिनी सजाये हेम-हीर से । 
तुम तो यहाँ थी, धोर ध्यान ही तुम्हारा वहाँ 

जूका, मुझे पीछे कर, पंचशर वीर से। 


अन्तिम अख्र, तुम्हारा रूप धरे एक अप्सरा आईं ; 
किन्तु वराकी अपनी प्रशृत्ति पर आप कॉँप सकुचाई ! 


सुना था कलकण्ठी से ही कहीं 

में ने मन का यह मन्त्र-- 
तनें, पर इतना, जो टूटे नहीं 

तन्त्री, तेरा बह तन्त्र। 


यशोघरा २१२ 


बतलाऊंँ में क्‍या अधिक तुम्हें तुम्हारा फर्म , 
पाला दै तुमने जिसे, वद्दो बधू का धम्म। 


यशोघरा 


कृतकत्य हुई गोपा , 

पाया यह योग, भोग, अब जा तू , 
आ राहुल, बढ़ बेटा , 

पूज्य पिता स॒ परम्परा पा तू। 


राहुल 


तात, पेढक दाय दो, निज शीठ सिखलाओ मुझे , 
प्रणत हूँ में इन पदों में, मांगे दिखलाओ मुमे , 
असत से सत में, तिप्रिर से ज्योति में छाओ मुझे , 
मृत्यु से तुम भ्रस्धत में हे पूज्य, पहुँचाओ मुझे । 
तमसो मा ज्योति/मय , 
असतो मा सद्ठमय , 
मृत्योमोउसत॑ गमय । 


२१३ बुद्धदेव 


बुद्धदेव 


में भो ऋृतकृत्य आज वोर वत्स, आ तू। 
स्वाधिकार भागो बन भूरि भूरि भा तू 
सत्नकाश ओर अमृत एक साथ पा तू, 
बुद्ध-शरण, धम-शरण, संघ-दशरण जा तू। 


राहुल 


बुद्ध शरणं गच्छाप्ति , 
धर्म शरण गच्छामि , 
संघं शरण गच्छामि। 


यशोधरा 


छुम मिक्षुक बन कर आये थे, गोपा क्या देवो स्वामी ' 
था अनुरूप एक राहुल हो, रद्दे सदा यह्‌ अनुगामी । 
मेरे दुख में मरा विश्वसुख, क्यों न भरूँ फिर में हामो ! 
बुद्ध शरण, धर्म शरण. संघ शररं गच्चामि३ । 


इरिः 5 शान्ति 


श्रीमेधिलीशरण जी गुप्त लिखित 


साकेत 
[ द्वितीयावृत्ति ] 
यह अनूठा महाकाव्य कवि की आजोवन साधना 
का फल है। भाव, भाषा, माघुये, ओज ओर विषय 
सभी दृष्टियों से यह अभूतपूर्व है । इस काव्य से हिन्दो 
भाषा का मस्तक ऊँचा हुआ है । भारतीय संस्कृति का 
जैसा उज्बल आदशे इसमें उपस्थित किया गया है, बेसा 
दूसरो क्षगह मिलना कठिन है । ऐसे महत्वपूर प्रन्थ 
शतार्दियों में एक-आध ही ढिखे जाते हैं । मोटे ऐण्टिक 
कागज पर सुन्दरतापूर्बक मुद्रित । प्रष्ठ संख्या ५०० के 
करीब मूज््य ३ 
प्रबन्धक, 
साहित्य-सदन, 
चिरगाँव ( माँसो ) 


गुप्तजी के अन्य काव्य-गन्य । 


गुरुकुछ २) 
हिन्दू १) ९॥ 
पत्चबटी |] 
अनघ ॥।] 
स्वदेश-संगीत ॥॥] 
त्रिपथगा १॥) 
र्शाक्ति ॥ 
विकट झट >-] 
फक्भार ॥<] 
मारत-मारतो १) शा। 
जयद्रथ-बघ ॥) १] 
प्रवन्धक, 
साहित्य-सदन, 


विग्गाँव ( झाँसी ) 


हिन्दी-भूषण-निबन्धमाला 

(ले०--शो शंभूदयालू सक्सेना साहित्यरत्न, सेठिया कालेज, बोकानेर) 

इस पुस्तक में हिन्दी-भूषण परीक्षा में पिछले १०-११ बर्षों में 
आए हुए लगभग ४५ विषयों पर विस्तृत निबन्ध और लगभग 
इतने द्वी खाके ((00(॥॥॥०७) दिए गए हैं। भाषा शुद्ध और सरल 
है। १७ संख्या २०० से भी अधिक और मूल्य केवल १))। निवन्ध 
के पत्र में ही सबसे अधिक विद्यार्थी फेल होते हैं, इसलिए इसकी 
एक प्रति अवश्य खरीदिए। 


ऐप 
सरल पत्र-लंखन 
( ले*--श्रीयुत केशवप्रसाद शुकू, विशारद ) 
इसमें घरेल्नू पत्र, व्यावहारिक पत्र, निमन्त्रण-पत्र और अर्जी 
आदि लिखने का ढंग बड़ी सरल भाषा में समभाया गया है । 
पत्र लिखना सीखने के लिए सर्वोत्तम पुस्तक । मूल्य |) 


लोकोक्तियाँ ओर मुहाबरे 
( ले०--ढा० बहादुर चन्द शास्त्री, ऐम. ए., ऐमः ओ. एल., डी-लिट ) 


हिन्दी में प्रचलित लोकोक्तियों और मुहावरों के भिन्न भिन्न 
अर्थ तथा अपनी भाषा में उनका प्रयोग किस तरह क्रिया जाता है. 
यह सब जानने के लिए इस पुस्तक की एक प्रति अवश्य खरीदिए । 
हिन्दी रत्न, हिन्द्ी-भूषण और मेट्रिकुलेशन के प्रत्येक विद्यार्थी को 
यह पुस्तक अवश्य पढ़नो चाहिए । मू० ॥|) 


बुनाई सीखने की सर्वोत्तम पुस्तक 


45 
राल्पमातला 
( ले०--श्रीमती विद्याधरी जोहरी 'विशारद' ) 
बुनाई सीखने की अब तक हिन्दी में इतनी बड़ी इतनी सुन्दर 
और इतनी बढ़िया और कोई पुस्तक प्रकाशित नहीं हुईं। पुस्तक 
के मुख्य विषय ये हैं-- 


े 


१. छोटे बच्चों के मनमोहक मोज़े, फ्रॉक तथा सूट । 

२. दस से पन्द्रह साल के लड़के तथा लड़कियों के स्वेटर, 
जंपर, निकर तथा कोट आदि । 

३. म््रियों के जंपर, स्वेटर, स्वेटरकोट, दस्ताने तथा मनोरंजक 
शाल । 

#. पुरुषों के पुलओवर, मोज़े, दस्ताने तथा मक़लर | (२० 
चित्र तथा साइज़ के ३०० प्रष्टों की सारी आर्ट-पेपर पर छपी 
हुई बढ़िया सुन्दर जिल्द सहित पुस्तक का मूल्य ३) मात्र । 

भारत के प्रायः सभी पत्र-पत्रिकाओं ने इसकी मुक्तकंठ से 


प्रशंसा की हैँ। भापा इतनी सरल है कि थोड़ा-सा पढ़ी लिखी 
कन्याएँ भी इसे बड़ी आसानी से समझ सकती हैं । 


